














ं स्थितप्रज्ञ-दशेन ` 


लेखक 
विनोबा 


अनुवादक 
हरिभाऊ उपाध्याय 





छौँ ३५ प्रकाशक र १ 4 I ००७ | | 
सव॑-सेवा-संघ-प्रकाशन, | ) १ 
राजघाट, 
वाराणसी-२२१००१ 


© ग्राम सेवा मंडल, गोपुरी, वर्धा ( महाराष्ट्र ) 











प्रकाशकीय 


विनोबा को तीन आध्यात्मिक कृतियाँ हैं, उत्तरोत्तर गहन और सूक्ष्म-- 
गीता-प्रवचन', 'स्थितप्रज्ञ-दर्शन' और “उपनिषदों का अध्ययन' । आदि और 
अन्त के बीच की कडी है यह ग्रन्थ । 

“स्थित-प्रज्ञ' गोता का आदर्श पुरुष-विशेष है । प्रस्थानत्रयी में गीता का जैसा 
महत्त्वपूर्ण स्थान है, वैसा ही महत्त्वपूर्ण स्थान गीता में “स्थितप्रज्ञ' का है । 

महात्मा गांधी ने जन से स्थितप्रज्ञ के इलोकों को प्रार्थना का अंग बनाया, 
तब से हजारों-लाखों व्यक्ति प्रतिदिन अत्यन्त भक्तिभाव से सायंकालीन प्राथना 
में स्थितप्रज्ञ के लक्षणों का पाठ कर इनसे प्रेरणा ग्रहण करते हैं । 

स्थितप्रज्ञ कैसा होता है, वह कैसे बोलता है, कैसे रहता है ? यह केवल 
अर्जुन का हो प्रश्‍न नहीं, प्रत्येक साधक का प्रश्‍न है, शाइवत प्रश्‍न हूँ । सन्‌ १९४४ 
के शीतकाळ में सिवनो-जेळ में सत्याग्रही कार्यकर्ताओं के अनुरोध पर गीता-माता 
के अनन्य भक्त विनोबा ने स्थितप्रज्ञ के १८ इलोकों पर १८ व्याख्यान दिये और 
बताया कि स्थितप्रज्ञ कैसे बना जा सकता है । 

विनोबा की मान्यता हे कि “कोई सीकिया पहलवान इस जन्म में गामा बन 
सकेगा या नहीं, इसमें संदेह हो सकता हे । किसी अल्पबुद्धि मनुष्य के लिए राष्ट्र- 
कार्य-संचालन का नेतृत्व साधना सम्भव नहीं, परन्तु नितान्त अल्पबुद्धि और 
अशिक्षित मनुष्य भी इस जन्म में स्थितप्रज्ञ हो सकता हे । उसके लिए गठरीभर 
बुद्धि को जरूरत नहीं, प्रज्ञा की एक चिनगारी ही काफी है ।' 

प्रज्ञा की यह चिनगारी कैसे प्राप्त की जाय, इसका अत्यन्त सूक्ष्म और 
शास्त्रीय विवेचन “स्थितप्रज्ञ-दर्शन' में हे । इसका यह दसवां संस्करण प्रकाशित 
करते हुए हमें बड़ी प्रसन्नता हो रही हैं इस संस्करण में समग्र दर्शन को चिन्तन- 
सुलभ बनाने के लिए विनोबा-रचित ४४ संस्कृत सूत्र प्राज्ञ सूत्राणि भी जोड़े 
जा रहे हैँ। मूल मराठी से हिन्दी अनुवाद को मिलाने में सवंश्री कृष्णचन्द्रजी 
( उरलीकांचन ) और बाद में ति० न० आत्रेय और जमनालाल जैन ने पर्याप्त 
श्रम किया हे और श्री शिवाजी भावे ने उसे देख लिया 

हम मानते हैं कि अध्यात्म-प्रेमी पाठक इस दशंत का पूरा लाभ उठायेंगे और 
साधकों के लिए तो यह दर्शन षड्‌-दर्शन के उपरान्त “सप्तम दर्शन' जैसा ही 
उपयोगी सिद्ध होगा । 

प्रभु हमें स्थितप्रज्ञ बनाने में सहायक हो ! 





निवेदन 


सन १९४४ के जाड़ों में सिवनी-जेल में कुछ लोगों के सामने स्थितप्रज्ञ- 
लक्षण' पर दिये गये ये व्याख्यान हँ । सारे हिन्दुस्तान में हजारों सत्याग्रही स्त्री- 
पुरुष रोज शाम को प्रार्थना में इन लक्षणा का पाठ भक्तिभाव से करते हें । उनके 
उपयोग के लिए ये व्याख्यान पुस्तक-रूप म प्रस्तुत शास्त्र-संतोषाथं उनमें 
आवश्यक परिवर्तन भी किया गया हूँ । 
स्थितप्रज्ञ के लक्षणों में समग्र दर्शन ही भरा हुआ है । उसे खोलकर दिखाने 
का इनमें प्रयत्न किया गया है । सम्भव हूँ, उसका कुछ भाग पाठकों को पहले 
ही वाचन में शायद हृदयंगम न हो; परन्तु अनेक बार पढ़कर चिन्तन करते रहने 
से, और जितना समझ में आ गया है, उतने का प्रयोग करते रहन से धीरे-धीरे 
अनुभव के द्वारा सारा आशय खुल जायगा । 
तीस वर्षो के निदिष्यास से जो अर्थ स्थिर हुआ, उसका विवरण यहाँ किया 
हैं । इसमें कुछ कमी-बेशी होगी ही । उसका उपाय यही है कि सब कुछ ईश्वरापण 
करके छुट्टी पायें । मेरे! विचार में इसी हेतु से यह प्रकाशन किया जा रहा हैं । 
परंधाम, पवनार 
१२ अप्रैल, १९४६ ' -विनोबा' 
“स्थितप्रज्ञ-दर्शंन' एक शास्त्रीय पुस्तक हैँ और साधकों को उससे बहुत मदद 
मिळती है, ऐसा अनुभव हुआ हे । “गीता-प्रवचन के बांद को वह पुस्तक हं \ 
'गीता-प्रवचन' जिसने पढ़ री, वह 'स्थितप्रज्ञ-दशन, का अधिकारी हो जाता हैं । 
उनका स्वाभाविक प्रचार हो रहा है । 








- विनोबा. 

निवेदन `` बिनोवा ४ 
स्थितप्रज्ञ-लक्षण १४-१६ 
प्राज्ञ-सुत्नाणि १७-१८ 

स्थितप्रज्ञ-दर्शन “१९-१७४ 
पहला व्याख्यान १९-२६ 


[ १ ] १. गीता में स्थितप्रज्ञ के लक्षणों का विशेष स्थान । २. पूर्व-भूमिका : 
सांख्य-बुद्धि व योग-बुद्धि । ३. योग-बुद्धि की आखिरी मंजिल : स्थिर समाधि, 
अर्थात्‌ स्थितप्रज्ञता । ४. तद्विषयक जिज्ञासा । 

[ २ ] ५. दुहरी समाधि : वृत्तिपरक तथा स्थितिपरक । ६. स्थितप्रज्ञ की 
समाधि वृत्ति नहीं हे । ७. इस विषय में गोता और योग-सूत्रों की एकवाक्यता । 

[३ ] ८. “स्थितःप्रज्ञ' में कम्पन और वक्रता नहीं । ९. कम्पन और वक्रता 
का और विश्लेषण । १०. बुद्धि और प्रज्ञा का भेद। ११. शरीर-शक्ति से बुद्धि- 
शक्ति की विशेषता । 
दूसरा व्याख्यान २७-३५ 

[ १ ] १२. समाधि का कुछ और विवेचन । १३. स्थितप्रज्ञ की समाधि की 
निषेधक और विधायक मिलाकर पूर्ण व्याख्या । १४. निषेधक व्याख्या : निःशेष 
कामना-त्याग । १५. विधायक व्याख्या : आत्मदर्शंन । १६. आत्मदर्शन व 
कामनात्याग परस्पर काय-कारण हैं । 


[ २ ] १७. कामता-त्यांग की चार प्रक्रियाएँ । १८. कर्मयोग की व्रिस्तारक 
प्रक्रिया । १९. ध्यान-योग की एकाग्र प्रक्रिया । २०. ज्ञान-योग की सूक्ष्म प्रक्रिया । 
२१. भक्ति-योग की विशुद्ध प्रक्रिया। २२. विशुद्ध प्रक्रिया सब प्रकार से सुरक्षित । 
तोसरा व्याख्यान ३६-४२ 

[ १ ] २३. स्थितप्रज्ञता के सुलभ साधन : (अ ) सुख-दुख सह लो । 
२४. ( 3: ) वृत्ति न उठने दो । २५. स्थितप्रज्ञता का सुलभतर साधन : वृत्तियों 

` के साथ न बहो ॥ २६. स्थितप्रज्ञता का 


सुलभतम साधन : इंद्रिय नियमन । 


he 

[ २ ] २७. इद्धिय-नियमन वस्तुतः कठिन नहीं । २८. इन्द्रिय-नियमन क्रे 
दो प्रकार : संयम और निग्रह । २९. उनका और अधिक विवरण । ३०, इन्द्रिय- 
जय का गीता की दृष्टि में महत्त्व । 
चोथा व्याख्यान ४३-५० 

[ १ ] ३१. इन्द्रिय-जय के विज्ञान की प्रस्तावना । ३२. निराहार प्राथमिक 
साधना, रस-निवृत्ति पूर्णता । ३३. पूर्ण व्याख्या के साथ ही प्राथमिक साधना की 
दर्शक गीता की गुरु-दुष्टि | ३४. प्राथमिक साधना स्पष्ट ही अपूणं , परन्तु इसलिए 
ढोंग नहीं। ३५. साधना की पूर्णता पर-दर्शन, अर्थात्‌ आत्म-दर्शान । 

[२ ] ३६. इन्द्रियों का उद्दण्ड स्वभाव : मनु का एतद्विषयक वचन । 
३७. मनु की और गीता की भूमिका समान नहीं । ३८. ज्ञानी और प्रयत्नवान्‌ 
मनुष्य के मन को भी इद्धियाँ खींच सकती हैं । ३९. परन्तु ज्ञान और तितिक्षा- 
पूवंक प्रयत्न, यही दो शक्तियाँ मनुष्य के पास हैं । ४०. जब ये भी काफी न हों, 
तो क्या करें ? 


पाँचवाँ व्याख्यान ५१-५८ 
[ १ ] ४१. मनु और गीता के वचनों का विशेष विवेचन । ४२. युक्तिपूर्वक 
यथाशक्ति इन्द्रिय-निग्रह्‌ करके जब अपना बल कम पड़े, तो भक्ति का आवाहन 
करें । ४३. वहीं भक्ति आवश्यक । ४४. प्राप्त शक्ति का पूणं उपयोग कर लेने 
पर ही ईश्वर से अधिक शक्ति माँगने का अधिकार है । ४५. इसके लिए गजेन्द्र 
मोक्ष का परिष्कृत दृष्टान्त । ४६. ईदवर-शरणता में पराधीनता नहीं । 
[ २] ४७. स्थूल सांसारिक कार्य ईश्वर की सहायता के विषय नहीं । 
४८. ईश्वर से याचना-याचना की उचित रीति। ४९. मेरे लिए क्या उचित है, 
यह स्वय ईश्वर ही जानता हे, अतः सकाम प्रार्थना न करें । ५०. सकाम-भक्ति 
को भी सशर्त मान्यता । 








[ १ ] ५१. अब तक के विवेचन का सारांश : यतत्‌ + विपर्चित्‌ + मत्परः 

चाहिए । ५४. ब्रह्मचयं अर्थात्‌ ईश्व र-परायणता-एऐसा विधायक ध्येय है । ५५, 
ईवबर-भक्ति ईश्वर-भक्ति के ही लिए है । ५६. भक्त की भूमिका प्राकृतिक | 
चिकित्सक की तरह । 


[ २ ] ५७. अनन्यता सकामता को भी बचा लेती है । ५८. सुदामदेव का 
दृष्टान्त । ५९. भक्त को सब बातों में ईशवर-कृपा ही दिखाई देती है । ६०, 
अनन्य भक्त की सकामता व्यापक सद्भावना ही है; एक लौकिक दृष्टान्त । 

[ ३ ] ६१. ईश्वर-परायणता ही मुख्य वस्तु है । वासना को भी ईइवर- 
परायण बनाओ । ६२. वासना मूलतः बुरी नहीं है; ईइवर-परायणता से वासना 
का रूपान्तर होता है । ६३. निष्कामता, अनन्यता और ईइवर-भावना हो तो 
फिर भौतिक विद्या की उपासना भी पावन हो सकती है । 


सातबाँ व्याख्यान ६९-७६ 

[ १ ] ६४. इन्द्रिय-जय के तत्त्वज्ञान की प्रस्तावना : विषय-चितन से बुद्धि- 
नाश तक की व्यतिरेक-परम्परा । ६५. विषय-चितन से संग और संग से काम 
पैदा होता हैं। ६६. फिर काम से. क्रोध उत्पन्न होता हैँ: इस विषय में 
भाष्यकारों के स्पष्टीकरण । ६७. एकनाथ का एतद्विषयक हल । ६८. 'क्रोध' 
शब्द से यहाँ 'क्षोभ' समझना हे । ६९. “क्रोध का अर्थ हे क्षोभ अर्थात्‌ चित्त 
की अप्रसन्नता । ७०. कामना से चित्त-क्षोभ क्‍यों होता है ? 

[ २ ] ७१. क्रोध से मोह होता हैँ, अर्थात्‌ बुद्धि भोथरी'होती है । ७२. 
मोह से स्मृति-भ्रंश होता है, अर्थात्‌ यह होश नहों रहता कि हम कौन हैं ? ७३. 
“भान मिटता है, इसका अर्थ क्या है ? ७४. स्मृतिभ्रंश से बुद्धिनाश । 


आठवाँ व्याख्यान ७७-८३ 
[. १ ] ७५. पिछले विवेचन का सार : बुद्धि-नाश ही विनाश की अन्तिम 
सीढी:। ७६. गीता को शब्दों के सूक्ष्म अर्थ ही अभिप्रेत हें॥ ७७. स्मृति बनाम 
स्मरण-शक्ति । ७८. आत्म-स्मृति के अभाव में संस्कार-पराधीनता ७९. गीता 

] । का अर्थ 

है, कर्तव्य का खुलासा । ८१. इसीके अनुषंग में क्रोध' शब्द के अर्थं पर विचार । 
८२. “स्थितोऽस्मि गतसन्देहः' अर्थात्‌ मैं स्थितप्रज्ञ हो गया । 


[ २] ८३. नारद के सुझाव के अनुसार शब्दों के स्थूल अर्थ भी अपनी 
भूमिका के अनुसार छिये जा सकते हैं । ८४. बुद्धिनाश-परम्परा के विभाजन का 
रहस्य : पहले मन पर, फिर वुद्धि पर आक्रमण । 


नवाँ व्याख्यान ८४-९१ 

[ १ ] स्थिर बुद्धि की परम्परा का आरम्भ : राग-द्वेष छोड़कर इन्द्रियों 
का उपयोग करनेवाला प्रसाद पाता है । ८६ दोनों परम्पराओं की मुख्य सीढियाँ : 
बीज, शाबित और फलित । ८७. 'प्रसांद' शब्द के अथे में श्रम । ८८. वस्तुतः 
प्रसाद का अथ हे प्रसन्नता अर्थात्‌ स्वास्थ्य । ८९. प्रसन्नता से सब दु;ख सदा के 
लिए मिट जाते हैं, क्योंकि दुःखमात्र मनोमल का परिणाम है । 

[ २ ] ९०. प्रसन्नता से स्थिर बुद्धि सहज साध्य । ९१. शिशु का दृष्टान्त । 
९२. “समाधि कहते हैं मूल स्थितिको; उसे बाह्य सावनों की आवश्यकता नहीं । 
९३, चित्त-शुद्धि हुई कि समाधि लगी । ९४. फिर भी तात्कालिक उपाय के रूप 
में बाह्य साधन भी उपेक्षायोग्य नहीं। 


दसवां व्याख्यान ९२-९९ 

[ १ ] ९५. बुद्धि-नाश की अनर्थंकारिता बताने के निमित्त जीवन के पाँच 

मूल्यों का अवतरण । ९६. सर्वाधार संयम : संयम के बिना बुद्धि नहीं । ९७. 
आगे का अध्याहारे : बुद्धि के बिना भावना नहीं। 


[ २ | ९८. अध्याहार की खुबी : बृद्धि से भावना अलग नहीं; परिनिष्ठित 
बुद्धि ही भावना हे । ९९. परिनिष्ठित बुद्धिरूप भावना के उदाहरण । 
१००, प्रगत समाज में अनेक भावनाएँ घुली हुई रहती हैं। उन्हीसे समाज में 
_ शांति ` रहती हे । १०१: परन्तु समाज में ` पेबस्त भावना सर्वथा बुद्धियुक्त ही 

उदाहरण : अन्नदान-संबंधी श्रद्धा । १०४. स्थिर प्रज्ञा पर हो निर्मित भावना 
शांतिदायी । १०५. अतः स्थितप्रज्ञ का नेतृत्व स्वीकारना चाहिए । 


ग्यारहवां व्याख्यान १००-१०७ 

[ १ ] १०६. “भावना' शब्द का और थोड़ा विचार। १०७. बुद्धि-प्रधानता 
बनाम भावना-प्रथानता--यह भेद स्थितप्रज्ञ में नहीं रहता । १०८. बुद्धि को भावना 
में परिणत करने के उपाय: जप, ध्यान तथा आचरण । १०९. “भावना' का अर्थ 
भिक्ति' भी हो सकता है । भक्ति के विना शांति नहीं, शांति के बिना सुख नहों। 

[२ ]११०. परन्तु 'सुख' का अर्थ 'मन का सुख' नहीं। मन का सुख भिन्न 
है, मनुष्य का सुख भिन्न हे । १११. 'होना'-पन का सुख ही सच्चा सुख : वही 
सतत रुचियुक्त सुख । ११२. कुम्भक का उदाहरण । ११३. आत्म-सुखानुभूति 
का व्यवहार से विरीध नहीं हे । आत्मबोध क बाह्य उद्योगों में खर्च न होते 
देना पर्याप्त हे । ११४. आत्म-बोध को खंडित न होने देने की युक्ति : पहले क्षण 
आघात का असर न होने दें । 


बारहवां व्याख्यान ` ' १०८-११५ 

[ १] ११५. इन्द्रियों के पीछे जानेवाला मन बुद्धि को भी खींच ले जाता 
है । इसलिए संयम की आवश्यकता । ११६. बुद्धि नौका की तरह तारक, परन्तु 
मन को पकड़ में आ जाय तो वही मारक हो जाती है । ११७. बुद्धि और मन 
सदा के लिए जुदा नहीं हो सकते । या तो बुद्धि मन के वश में हो जायगी, या 
मन बुद्धि के वश में रहेगा । दूसरी बात श्रेयस्कर । 

[ २] ११८. ज्ञानदेव का विशिष्ट निर्देश : ज्ञानी के लिए भी असावधान 
होकर इन्द्रियों को खुला छोड़ देने की गुंजाइश नहीं । ११९. वस्तुतः ज्ञानी नियम 
से नहीं, स्वभाव से संयमी रहता हे । १२०. ज्ञानी तो क्या, साधक को भी संयम 


'भार-रूप नहीं होता । १२१. स्थितप्रज्ञ के लिए असंयम अशक्य : क्योंकि स्थिर 


दि का तो आधार ही संयम है । १२२. सावधानता की अपेक्षा न रखनेवाली 
हि "या सावधानी का 

[ ३] १२३. इस तरह संयम की आवश्यकता आदि से अन्त तक सिद्ध 
हुई, अतः निगमन । 


तेरहवाँ व्पाख्यान ११६-१२५ 

[ १ ] १२४. अन्तिम विभाग : स्थितप्रज्ञ की स्थिति का खुलासा । १२५. 
खुलासे का पहला सांकेतिक इलोक । इनकी रात सो उसका दिन, और उसकी 
रात सो इनका दिन । १२६. अर्थात्‌ स्थितप्रज्ञ की कुल जीवन-दृष्टि ही दूसरों से 
विपरीत होती है । १२७. भोजन का उदाहरण । १२८. नींद का उदाहरण । 
१२९. सामान्य व्यवहार में यही स्थिति । 


[२] १३०. इस रूपक को भाषा में सांख्य-बुद्धि, योग-बुद्धि और स्थित- 
प्रज्ञ के लक्षण, तीनों एक में लपेट दिये हैं । १३१. सांख्य-बृद्धि का स्वरूप : 
आत्मा का अकर्तापन, तदनुसार प्रस्तुत श्लोक का पहला अर्थ । १३२. योग-बुद्धि 
का स्वरूप : फल-त्याग । १३३. आनुषंगिक चर्चा--मा फलेषु' का यह अर्थ कि 


फल का अधिकार नहीं, गलत है । १३४. फल का अधिकार है, पर उसे छोड़ « 


देना हे । १३५. नीति-शास्त्र की भूमिका : जिसका कर्म, उसीको फल । १३६. 
योग-बुद्धि की भूमिका उससे ऊंची : तदनुसार इस श्लोक का दूसरा अर्थ । १३७. 
स्थितप्रज्ञ के लक्षणानुसार इस श्लोक का तीसरा अर्थ । १३८. गीता के इलोक में 
बताये गये तीनों अर्थो के संकेत । 


चौदहवाँ व्याख्यान १२६-१२४ 

[ १ ] १३९. खुलासे का दूसरा सांकेतिक इलोक : ज्ञानी समुद्र की तरह 
सब काम पचा जाता है । १४०. “काम? शब्द के अर्थ की छानबीन । १४१. 
स्थित-परज्ञ सब काम पचा लेता हे, उसके ज्ञान का गौरव है । 


[ २] १४२. ज्ञान के गौरव और ज्ञान के स्वरूप के बीच में उसका नीति- 
सुत्र हूं । १४३. बीच में, अर्थात्‌ कहाँ ? यह तत्कालीन समाज को भूमिका पर 
1 ऐडॅड. ५७ तिर में ग्रांथिक कल्पना 

[ ३] १४५. इस इलोक को देखने की दूसरी दृष्टि : स्थितप्रज्ञ भावावस्था 
में सव शुभ देखता है । १४६. शुभ + अशुभल्‍्शभ; क्योंकि अशभ--० । १४७ 
अशुभ मिथ्या, साधना मिथ्या, अशुभ का मरण मिथ्या । केवल एक शुभ सत्य : 
यह हैं भावावस्था । 


पन्द्रहवाँ व्याख्यान १३५-१४४ 

[ १ ] १४८. स्थितप्रज्ञ-लक्षणों का उपसंहार : स्थितप्रज्ञ को कोई कामना 
नहीं, जिजीविषा नहीं । १४९. मुमूर्बा भी नहीं, मरण की भीति भी नहीं । 
१५९. जीवन की अभिलाषा हो वास्तविक मरण की भीति । उसके जाते ही 
जीवन आनन्दमय हो जाता हे । १५१. 'चरित' पद के द्वारा यही सूचित किया 
गया है । 

[ २] १५२. चरति’ का अर्थ “विषयान्‌ चरति’ नहीं । १५३. 'चरति' का 
अर्थ आश्रम-संन्यास नहीं । १५९. 'चरति' याने विहार करता है । ज्ञानदेव 
की भाषा में 'विचरे विश्व होउनी । विशवामांजी'। १५५. कामना और 


जीवनाभिलाषा छुटने पर अब शरीर बाकी रहा, सां केवल उपकारार्थ । "निर्ममो 
निरहंकारः? पद से यही भाव सूचित किया है । 


[ ३ | १५६. पूर्वोक्त भावावस्था और क्रियावस्था से भिन्न स्थितप्रज्ञ की 


` यह ज्ञानावस्था बिलकुल अवर्णनीय । १५७. भावावस्था में समग्रता हे । १५८. 


क्रियावस्था में विवेक है । १५९. तीनों अवस्थाएं मिलाकर स्थितप्रज्ञ की एक ही 
अखंड वृत्ति । 


सोलहुवां व्याख्यान १४५-१५४ 

[ १] १६९. स्थितप्रज्ञ की तिहरी अवस्था के मूल में ईदवर का त्रिविध 
स्वरूप । १६१. ईश्वर का पहला रूप, केवल शुभ । १६२. दूसरा, विश्व-रूप | 
१६३. तीसरा, शभाशभ से परे ब्रह्म-संज्ञित। १६४. गीता की परिभाषा में 
सत्‌' सदसत्‌' “न सत्‌ नासत्‌ । १६५. तकं से सदसत्‌ की चार कोटियाँ हो 


म ही ईश्वर पर bu, 

| २ ] १६६. ईश्वर का और तदनुसार स्थितप्रज्ञ के जीवन का यह त्रिविध 
स्वरूप ज्ञानयज्ञेन चाप्यन्ये' श्लोक में सुचित हे । १६७. इसीका और अधिक 
स्पष्टीकरण । १६८. बाह्य जीवनाकार में भेद दिखाई देने पर भी सभी स्थित- 
प्रज्ञो को तीनों अवस्थाओं का अनुभव होता हे । 

[ ३] १६९. ये अवस्थाएँ परस्पर-सम्बरद्ध परस्पर-उपकारक ही हैं । १७० 
इस विषय में सनातनियों की तकं-प्रणाली भ्रमपूर्ण है । १७१, क्रियावस्था पर 
भावावस्था का प्रभाव : सोने की अंगूठी और सभा के अध्यक्ष का दृष्टान्त । 
१७२. भावावस्था पर क्रियावस्था का प्रभाव : कुष्ठरोगी-सेवा का दृष्टान्त । 
सत्रहवाँ व्याख्यान २५५-१६३ 

[ १] १७३. भाव द्वारा क्रिया का नियमन होता है, इसका अधिक विवरण । 
१७४. वही बात ज्ञान के द्वारा भो। उसीसे निष्काम कर्मयोग का जन्म होता 
हें । १७५. “मुक्त का चिन्तन करते-करते स्वथं ही मुक्त होते हें । अतः स्थितप्रज्ञ 
की अवस्था का ज्ञान साधक और समाज के लिए आवश्यक । 

[ २] १७६. स्थितप्रज्ञ की त्रिसूत्री 3 तत्‌ सत्‌' के द्वारा सूचित। १७७ 
पहला पद 3% : शब्द भावावस्था की लब्धि के लिए भावनीय है । १७८. 
“3: अक्षर वणं-मात्र का प्रतीक हैं । १७९. '3%' की व्युत्पत्तिः ३४४ एक घातु-रूप 
हुँ। १८०. दूसरा पद तत्‌” : ज्ञानावस्था की प्राप्ति के लिए चिन्तनीय । १८१. 
तीसरी पद “सत्‌” : क्रियावस्था की सिद्धि के लिए सेवनीय । १८२. कुल मिला- 
कर 39 तत्‌ सत्‌’ यह मन्त्र व्यापक, अलिप्त और परिशुद्ध जीवन का वाचक हैं । 
वह किसी भी पूर्ण विचार का स्वरूप हे । १८३. सत्याग्रह का उदाहरण । १८४. 
यही बात सारे जीवन पर लागू होती हे । 


। [३] १८५. उपसंहार : अर्जुन के प्रत का आकार और उसके अनुसार 
 स्थितप्रज्ञन्लक्षणों का प्रवाह । 
` अठारहवाँ व्याख्यान | ५ कु १६४-१७४ 

जाता हे । १८९. आत्मज्ञान और अन्य ज्ञान के भेद : अन्य ज्ञान भाररूप । 
१९०. आत्मज्ञान, ध्यान और अन्य ज्ञानों का अधिक विवरण । १९१. ब्राह्मी- 
स्थिति अन्तकाल में भी टिकती है। १९२. ब्राह्मी-स्थिति में 'अगर-मगर' के 
लिए अवकाश नहीं हे । १९३. शंकराचार्य का विशेष अर्थ उपयुक्त, लेकिन 
अनावश्यक । 


[ २] १९४. गीता का परम लक्ष्य 'ब्रह्म-निर्वाण' : वही जीवन की 
सफलता । १९५. 'ब्रह्म-निर्वाण' का अर्थ है-देह को फेंककर व्यापकतम होना । 
१९६. इसी स्थिति में लोक-संग्रह परिपूर्ण होता है । १९७, वहाँ देह नहीं है, 
क्योंकि देह की आवश्यकता नहीं हूँ । 


[ ३ | १९८. बौढ़ों ने निषेधक शब्द 'निर्वाण' ले लिया। १९९. वैदिकों 
को 'ब्रह्म-निर्वाण', यह विधायक भाषा मधुर प्रतीत हुई । २००. वस्तुतः दोनों 
एक ही हैं । 

प्राज्ञ सूत्राणि 


विनोबा 


[ “स्थितप्रज्ञ दर्शन! ग्रंथ का विवेचन १८ व्याख्य़ानों, ४४ खण्डों और 
२०० परिच्छेदों में विभक्त है । इस ग्रंथ का समग्र दर्शन चिन्तन-सुलभ 
हो सके, इसलिए प्रत्येक खण्ड को ध्यान में रखकर विनोबाजी ने इन ४४ 
संस्कृत सूत्रों की रचना को है। ] 


भक्तिः स्वतंत्रा 
१. प्राज्ञाधिकरणस्‌ त्रायते कामनास्वपि 
अथात: प्राज्ञजिज्ञासा वासना ईह्वरेऽर्‌पणीयाः 
समाधिस्थो वृत्तिशून्य: 
अवक्रो निष्कं ` ३. परिणामाधिकरणम्‌ 
त्यक्तका मस्तुष्टः संगादि-त्रिकं प्रणाशस्य पूर्वरूपम्‌ 
त्यागप्रक्रिया चतुर्विधा संमोहाद्युत्तररूपम्‌ 
उत्तरोत्तर-सुलभ-साधनानि शब्दानां सूक्ष्मा रथा अभिप्रेता: 
संयम: सुलभतमो द्विबिवः नारदवतु स्थूला अपि ग्राह्याः 
जितेन्द्रियस्य प्रसादलब्धिः 
` २. रसनिवृत््यधिकरणम्‌ प्रसादपरिणामः समाधिः 
संथमस्य पूरणता रस-निवृत्तिः 
। सातुकठिना ४. पंचरत्व्यधिकरणम्‌ 
तद्र॒थं भक्त्याश्रयः 22 भावना-केर्द्रिता पंच रत्नी 
। सांसारिकाण्यप्रारृथनीयानि लोकभावनाः संग्राह्याः 


संशोध्याश्च 





~ 


भावनापरिणतिः शान्तिसुखम्‌ 
तत्तु सच्चित्सुखं केवलम्‌ 
इंद्रियानुच रं मनः प्रज्ञाहरम्‌ 
ज्ञानदेवस्य विशिष्टा सूचना 
तत्त्वज्ञानेन निगमनम्‌ 


५, बिहाराविक्करणम्‌ 
लोकविपरीता जीवनदृष्टिः 
तस्याश्च शास्त्रीयोऽरथः 
सर्‌वकामप्रवेशो गौरवस्‌ 
गोरव-स्वरूपयोर्‌ मध्ये नीतिसूत्रम्‌ 
| भावावस्थेयं भावनीया 
मुक्तकामो निःस्पृहर्चरति 
विहारवाचकश्‌ “चरतिः 
अनिर्वचनीया ज्ञानावस्था 


६. विवरणाधिकरणम्‌ 
ईश्वरस्येव ज्ञानिनोऽपि त्रैविध्यम्‌ 
एकत्वेन पृथवत्वेन बहुघेत्युक्तम्‌ 
अवस्थात्रयमन्योत्यसंपृक्तस्‌ 
मृक्तस्वरूपनिर्धारणं लाभाय 
सदोंतदिति सूत्रितम्‌ 
प्रश्‍ताकारावलोकनं प्रबोधा रथम्‌ 


७. विमुक्त्यधिकरणम्‌ 
्राह्मीस्थितिर्‌ जीवन्मुक्तिः | 
्रह्मनिरवाणं विदेहमुक्तिः | 
संवाद-युक्तिः शब्दात्‌- 

संवाद-युक्तिः शब्दात्‌ 











स्थितप्रज्ञ-दर्शन 


पहला व्याख्यान 


१ 
“स्थितप्रज्ञ के लक्षण' गीता का अतिशय प्रसिद्ध विभाग है । अत्यन्त 
प्राचीन काल से लेकर आज तक इतनी प्रसिद्धि प्रायः गीता के किसी भी 
दूसरे विभाग को नहीं मिली होगी । इसका 
१. गीता में स्थितप्रज्ञ के लक्षणों कारण है । 'स्थितप्रज्ञ' गीता का भदश 
का विशेष स्थान पुरुष-विशेष है | यह शब्द भी गोता का 
खास शब्द है। गीता के पुवंवर्ती ग्रन्थों में 
वह नहीं मिलता । गीता के बाद के ग्रन्थों में वह खूब मिलता है । स्थित- 
प्रज्ञ की तरह गीता में आदशं पुरुषों के ओर भी वर्णन हैं। कमंयोगी, 
जीवन्मुक्त, योगारूढ़, भगवदभक्त, गुणातीत, ज्ञाननिष्ठ इत्यादि अनेक 
नामों से अनेक आदर्श चित्र भिन्न-भिन्न स्थलों पर आये हैं, परन्तु इन 
आदर्शो को भोरों ने भी उपस्थित किया है। गीता में ये आदश भिन्न- 
भिन्न साधना के वर्णन के सिलसिले में उपस्थित किये गये हैं | वे स्थित 
प्रज्ञ से कोई भिन्न पुरुष हैं, ऐसी बात नहीं । 'स्थितप्रज्ञ' के ही वे अनेक 
पहलू हैं । उन सबके वर्णन में स्थितप्रज्ञ के लक्षण गीता ने प्रायः कहीं-त- 
कहीं गूंथ ही दिये हैं | जेसे--पाँचवें अध्याय में संन्यासी अथवा योगी पुरुष 
के वर्णन में “स्थिर-बुद्धिः शब्द प्रयुक्त हुमा है । बारहवें अध्याय में भक्त के 
लक्षणों की समाप्ति स्थिरमतिः? शब्द द्वारा की है। बुद्धि की स्थिरता 
हुए बिना कोई भी आदर्श पूर्ण नहीं होता | इसीलिए यह प्रकरण इतना 
महत्त्वपूर्ण माना जाता है। जीवन-मुक्ति की सिद्धि के लिए सबूत पेश करते 
हुए भाष्यकार ने स्थितप्रज्ञ के लक्षण उपस्थित किये हैं। अन्तिम आदर्श का, 


ध्येयमृति का, साघक की दृष्टि से इतना सविस्तार विवेचन यह एक ही है । 


१. शंकराचाय । 





२० ब्यय स्थितप्रज्ञ-दशंन र 


स्थितप्रज्ञ के लक्षणों को समझने के लिए उसके पहले की भूमिका 

का विचार कर लेना उपयोगी होगा। यह प्रकरण गीता के दूसरे 
अध्याय के अन्त में आया है। इसके पहले 

२. पूवे-भूभिका : सांख्य-बुद्धि विवेचन के दो भाग भा गये हैं-(१) सांख्य- 
व योग-बुद्धि बुद्धि अर्थात्‌ आत्मज्ञान, अथवा ब्रह्मविद्या- 

शास्त्र और (२ ) योग-बुद्धि अर्थात्‌ आत्म- 

ज्ञान के भनुसार जीवन की कला | शास्त्र तथा कला मिलकर ब्रह्मविद्या 
परिपूर्ण बनती है | किसी भी विद्या पर यह बात लागू होती है ! संगीत- 
विद्या को ही लें । किसीने संगीत-शास्त्र तो सीख लिया, परन्तु कण्ठः 
स्वर में व्यक्त करते की कला नहीं साधी, तो वह संगोत किस काम 
आयेगा ? इसके विपरीत, गले में कला तो है, परन्तु झास्त्र-ज्ञान नहीं, 
` तो फिर प्रगति का मार्ग खत्म-कुंठित हुआ समझिये। वही स्थिति 
अध्यात्म-विद्या की, अर्थात्‌ मनुष्य के जीवन की । मनुष्य का तत्त्वज्ञान 

उसकी बुद्धि में गुप्त रहेगा, प्रकट होगा उसका आचरण । उसके आचरण 

से ही उसके तत्त्वज्ञान का नाप संसार को तथा उसको भी मालूम होगा । 

आचरण और ज्ञान में अन्तर भले ही रहे, पर विरोध हरगिज नहीं रहना 

चाहिए भोर अन्तर भी सतत कम करते रहना चाहिए । यह काम योग- 

बुद्धि का है) तुलसीदासजी ने सन्तों की उपमा त्रिवेणी से दी है। तुलसी- 

दासजी ने संतसमाज' को लक्ष्य करके एक अन्य ही त्रिवेणी की कल्पना 

की है। भक्ति-गंगा, कमंयोग-यमुना, इस-तरह उपमाएँ देकर ब्रह्मविद्यां 
को उन्होंने गुप्त सरस्वती का स्थान दिया है । इस उपमा के द्वारा उन्होंने 

यह सुचित किया है कि ब्रह्मविद्या सदैव सरस्वती की तरह अव्यक्त ही' 

रहनेवाली है । उसे योग-बुद्धि प्रकट करेगी । साधक को योग-बुदि प्रत्यक्ष 





१. मुद मंगलमय संत समाजू । जो जग जंगम तीरथराजू ॥' 












व किड काठ... . 
रामभक्ति जहँ सुरसरि धारा । सरसइ ब्रह्म विचार प्रचारा ॥। 
[घि निषेधमय कलिसळ-हरनी मका जो कथा रबिनंदनि बरनी ।॥ 
३ कि यि ५ बे ल्य 

पहुंछा व्याख्यान २१ 


\ 


मार्ग-दर्शन कराती है | सांख्य-बुद्धि योग-बुद्धि की बुनियाद-जैसी है । बुनि- 
याद के बिना घर नही बन सकता, बिना घर के बुनियाद बेकार है । 
दियासलाई में भाग अव्यक्त स्वरूप में रहती है। दियासलाई रगड़ने से 
वह्‌ प्रकट होती है । अव्यक्त बिजली का कार्य सुक्ष्म बुद्धि ही जान सकती 
है । वही जब व्यक्त हो जाती है, तब उसकी सामथ्यं हर किप्तीको दिखाई 
देती है। सांख्य-बुद्धि और योग-बुद्धि का पारस्परिक सम्बन्ध ऐसा ही है । 
योग-बुद्धि का पहला स्वरूप है कर्तव्य-निश्चय । कतंव्य-निश्चय 
हुए बिना साधना आरम्भ ही नहीं होती | निश्‍चय के बाद एकाग्रता, 
अर्थात्‌ साधना में तन्मयता, फल पर ध्यान 
३. योग-बुद्धि की आखिरी न देते हुए साधना में छीन हो जाने की 
मंजिल : स्थिर समाधि, वृत्ति, साधनैकशरणता अथवा साथन-निष्ठा | 
अर्थात्‌ स्थितप्रज्ञता यह दूसरी मंजिल है। उसके आगे की 
मंजिल है चित्त की निविकार दशा अथवा 
समता, अर्थात्‌ समाधि | वही जब स्थिर, अचल हो जाती है, किसी 
भी झोंके से जब डगमगाती नहीं है, तो स्थितप्रज्ञावस्था प्राप्त होती 
है | जिस पर विकारों की, विचारों की, बल्कि वेदवचनों की भी सत्ता 
शेष नहीं रही है, जिसकी समाधि अचल है, स्थिर हो गयो है, वह 
स्थितप्रज्ञ है। इस तरह योग-बुद्धि की ये चार मंजिल हैं : 

( १ ) साधन-निश्चय, ( २) फल-निरपेक्ष एकाग्रता, ( २) समता 
अथवा समाधि और ( ४ ) स्थिरसमाधि--अखण्ड, निश्चल और सहज । 
यही स्थितप्रज्ञावस्था है | 

भगवान्‌ के इस विवेचन से कि योग-बुद्धि का अन्तिम परिपाक 

५ स्थिर समाधि में, स्थितप्रज्ञता में होता है, 
४. तद्विषयक जिज्ञासा अर्जुन के हाथ प्रश्‍न-बीज लगा । इसलिए उन्हीं 
शब्दों को पकड़कर, उसने यहु जानने के 


लिए कि स्थितप्रज्ञ केसा होता है, पूछा : .... प 
SE. पक 


२२ स्थितप्रज्ञ-दर्शन 


स्थितप्रज्ञस्य का भाषा समाधिस्थस्य केशव । 
स्थितधी: कि प्रभाषेत क्रिमासीत व्रजेत किम्‌ ॥ 


ऐसे स्थितप्रज्ञ का लक्षण क्या है ? वह केसे बोलता है, केसे रहता है, 
केसे फिरता है, यह सब मुझे बताइये । इसके उत्तर में भगवान्‌ ने 
स्थितप्रज्ञ के लक्षण बताये हैं, जो कि हमारी चर्चा का विषय है । 


भगवान्‌ के विवेचन का विचार करने से पहले यहाँ 'समाधि' शब्द 

को अच्छी तरह समझ लेना चाहिए, क्योंकि इस शब्द से बहुत ही भ्रम 
पैदा हुमा है । समाधि का आमतौर पर अर्थ 

५, दुह्री समाधि : वृत्ति- किया जाता है--ध्यानशमाधि। यदि कोई 
परक तथा स्थितिपरक आदमी समाधि में है, यानी जिस बात का वह 
चिन्तन कर रहा है उसके अलावा उसे दूसरा 

कोई भी संवेदन नहीं होता, तो फिर अर्जुन का यह प्रश्‍न ही उड़ जाता 
है कि समाधिस्थ पुरुष बोलता कैसे है, चलता केसे है, फिरता कैसे है? 
इस कठिनाई को देखकर कुछ भाष्यकारो ने स्थितप्रज्ञ-भवस्था के दो 
विभाग कर दिये हैं : ( १ ) समाधि में रहते हुए स्थितप्रज्ञ केसे बरतता 
है और ( २) समाधि में न रहते हुए कैसे बरतता है--इस तरह दुहरा 
विवेचन किया है | इस विवेचन में कल्पना तो है, परन्तु इसमें विचार- 
दोष है। इसमें इस बात का ध्यान नहीं है कि गीताप्रतिपादित इस 
जगह को समाधि भिन्न प्रकार की है । चढ़ने-उतरनेवाली समाधि ध्यानः 
समाधि है । स्थितप्रज्ञ की समाधि इससे भिन्न है। वह ज्ञान-समाधि है | 
वह न चढती है, न उतरती है। “नैनां प्राप्य विमुह्यति”, इस तरह 
उसका वर्णन किया गया है। अर्थात्‌ वह एक स्थिति है, वृत्ति नहीं । 
ध्यान-समाघि एक वृत्ति है। चार-चार दिन टिक जाने पर भी उसके 
उतरने की अपेक्षा रहती है, यह वेसी समा नहीं. (0 Ee + 


समाधि नहीं है। 





wi 

स्थितप्रज्ञ की समाधि वृत्ति नहीं है, वह निवृत्ति है। "निवृत्ति शब्द 

से लोग घबराते हैं। वे कहते हैं-"यह तो खामोश होकर बैठ जाना 

”, परन्तु यह ठोक नहीं है। आखिर 

६. स्थितप्रज्ञ को समाधि खामोश बैठना भी एक वृत्ति ही है । स्थित- 

वृत्ति नहीं है प्रज्ञ में वह वृत्ति भी नहीं है । वह सब तरह 

से तिवृत्त है। इसका भर्थ यह नहीं है कि 

वह ध्यान नहीं करेगा | किसी सेवा-कार्य का चिन्तन करने के लिए, 

अथवा फुरसत के समय में, वह कुछ समय ध्यानादि करेगा, परन्तु वह 

उसका लक्षण नहीं है। उप्तका लक्षण तो है स्थिरबुद्धि | कमंयोग जैसे 

एक उपयोगी साधन है, वैसे ध्य्राव भो उपयोगा साधत है; परन्तु कर्मयोग 
की तरह ही ध्यान भी स्थितप्रज्ञ की स्थिति नहीं है । 


पतंजलि के योगशास्त्र के कारण 'समाधि' शब्द का अर्थ, ध्यान- 
समाधि’ रूढ़ हो गया है। परन्तु पतंजलि ने भो ध्यान-समाधि' को 
अन्तिम स्थिति नहों माना है । पतंजलि के 

७. इस विषय में गीता ओर सूत्र सुव्यवत्यित एवं अतुभव पर आधारित 
योग-सुत्रों की एकवाक्यता शास्त्र है। उनके कुल १९५ सूत्रों में पहले 
तीन सूत्र सारभूत हैं। ब्रह्मसूत्र की चतुःसूत्री 

की तरह योगसूत्र में यह त्रिसूत्री है-( १) भथ योगानुशासनम्‌; (२) 
योगरिचित्तवृत्तिनिरोधः; ( ३ ) तदा द्रष्टुः स्तरहूमे अत्रस्थानस्‌ । इन तीन 
सूत्रों में सारा शास्त्र थोड़े में समाप्त हो गया है; परन्तु इसमें समाधि का 
तो कहीं नाम भी नहीं भाया है । प्राप्तव्य तो योग है, और 'चित्तवृत्ति- 
निरोध' उसकी व्याख्या है । समाधि अर्थात्‌ ध्यान-समाधि भी एक वृत्ति 
ही है और उसका उपयोग पतंजलि ने वृत्ति-निरोधरूपी योग की लब्धि 
के लिए शिरोमणि साधन के तोर पर बताया है। श्रद्धा वीयं स्मृति 
समाधि, ्ज्ञपूर्वकः', यह उनकी योग पर चढ़ने को सीढ़ी है । आरम्भ में 


` श्रद्धा, उससे वीयं अर्थात्‌ उत्साह, ततूव॑ंक स्म अ [तु आत्म-स्मरण, 
र ॥ शा - SSE i ४) 30 , SS के ७ 

तत्परिपाक तन्मयतारूपी ध्यान-समाधि, उससे प्रज्ञा, और प्रज्ञा स्थिर हुई 
कि वही योग है। इन सीढ़ियों से योग प्राप्त होता है, ऐसा उन्होने स्पष्ट 
कहा है । अर्थात्‌ योग की प्राप्ति के लिए, समाधि के बाद उन्होंने प्रज्ञा 
बतायी है। यह प्रज्ञा शब्द पतंजलि ने गीता से ही लिया है । अर्जुन के 
प्रदत्त से पूर्व के इलोक में भगवान्‌ ने कहा है कि समाधि में बुद्धि के अचल 
हो जाने पर तुझे योग की प्राप्ति होगी । 'योग' ही पतंजलि का अन्तिम 
शब्द है । उसका साधन उन्होंने प्रज्ञा बताया है और समाधि को प्रज्ञा-लब्धि 
का साधन बताया है। समाधि का ध्यान-स्वरूप मिटक्रर जब उसे सदा 
की सहज स्थिति का स्वरूप प्राप्त होता है, तब वह 'प्रज्ञा' कहलाती है । 
इस तरह पतंजलि के सूत्रों में तथा गीता के विवेचन में समन्वय है। 


स्थितप्रज्ञ को कल्पना में बुद्धिवाद की पराकाष्ठा हो गयी है | बुद्धि, 

शुद्ध बृद्धि को बोध का साधन माना गथा है। राग-द्वेषादि विकारों से 
र अलिप्त बुद्धि ज्ञान का सही साधन हो सकता 
८, 'स्थित'-प्रज्ञ में कम्पन है | हम कहते हैं कि फलाँ बात मेरी बुद्धि को 
और वक्रता नहीं नहीं जँचती | गीता कहती है--मिरी बुद्धि को” 

मत कह; मेरी” विशेषण को छोड़कर केवल 

शुद्ध बुद्धि क्या कहती है, यह देख ! 'मेरे” पन में अहंकार है, विकार है, 
संस्कारों को गुलामी है, परिस्थिति का बन्धन है | तू 'मद्बुद्धिवादी' है 
या बुद्धिवादी ? जब बुद्धि विकाररहित हो जाती है, सब उपाधियों से 
अलग हो जाती है, तब वह स्थित होती है । “स्थित होती है” का मतलब 
सीधी तनकर खड़ी रहती है, डगमगाती नहीं, उसमें कम्पन नहीं रहता । - 
“सोऽविकम्पेन योगेन युज्यते’, उसे निष्कंप योग प्राप्त होता है--ऐसा जो 
आगे दसवें अध्याय में कहा. है, उसका अर्थ यही है । बृद्धि में जरा-सा भी 
कम्पन या डंगमगाहेट, हिचकिचाहूट, घबराहट ओर अनिश्चय न रहना 
चाहिए । तभी वह बुद्धि काम देगी और $ कहेंगे। 'स्थित 

शब्द का दूसरा अर्थ है सरल! | बुद्धि बिलकुल सरल होनी चाहिए | 
उसमें जरा भी वक्रता न होनी चाहिए । चरखे के तकुए में, महीन सूत 
कातते वक्‍त, जरा भी टेढापन नहीं चळ सकता बिलकुल सीधा, सरल 
होने पर ही वह काम देता है । यही हाल बुद्धि का है । चरखे का सरल- 
सीधा तकुआ स्थित-प्रज्ञ की बुद्धि के लिए उत्कृष्ट उपमा है। सीधे तकुए 
को अंग्रेजी में टर” कहते हैं । इस शब्द में बड़ी खूबी है। जिस तकुए में 
जरा भी वक्रता न हो उसे टर” अर्थात्‌ अचूक' कहते हैं। इसी तरह 
बुद्धि टू” अर्थात्‌ अचूक होनी चाहिए । 
कम्पन और वक्रता, इन दोषों का थोड़ा पृथक्करण कर लेना चाहिए । 
वस्तुतः ये दोनों मिलकर एक ही दोष हैं। 
९, कम्पत और वक्रता का चरखे के तकुए से यह बात समझ में भा 
और विश्लेषण जाती है। जो तकुआ टेढ़ा होता है, वही 
काँपता है। यही बात वुद्धि की है। सरल- 
सीधी बुद्धि कभी नहीं कापती । इस तरह कम्पन और वक्रता, दोनों के 
एक-रूप होगे पर भी विचार की दृष्टि से उनका पृथक्‌-पृथक्‌ अर्थ ग्रहण 
करना चाहिए। सुक्ष्म दृष्टि से देखें, तो कम्पन मुख्यतः बुद्धि का और 
चक्रता मन का दोष है। मन एक तरह से बृद्धि का ही भाग है, तो भी 
विचार की सुविधा के लिए उसे बुद्धि से अलग कर लिया जाता है। 
छोटे बच्चे का मन बिलकुल सरल होता है, अतः वह बड़ी तेजी से ज्ञान 
ग्रहण कर सकता है | इसलिए ज्ञान-दृष्टि से ऋजुता को सबसे महत्त्वपूर्ण 
गुण समझना चाहिए। बिना ऋजुता के निश्चित और निष्कम्प ज्ञान 
प्राप्त नहीं होगा | 'भर्जुन' शब्द का अर्थ भी मूल में 'ऋजु बुद्धिवाला' है । 
गीता का प्रज्ञा' शब्द विशेष अर्थ का द्योतक है । बुद्धि शब्द 
सामान्य हैं । बुद्धि मनुष्य के मनोविकारों के अनुसार बदलने-पलटनेवाली 
होती है । मनुष्य की मानसिक कल्पनाओं के 
१०. बुद्धि और प्रज्ञाका रंग बुद्धि पर चढ़ते हैं ।|यह रंगीन बुद्धि 
भेद ७2 . अचूक निर्णय बह य नहीं कर सकती | 

जिस बुद्धि पर मानसिक कल्पनाओं का, विकारों का, पसंदगी-नापसंदगी 
का, वृत्तियों का रंग नहीं चढ़ता, जो केवल ज्ञान का कार्य करती है, वह 
प्रज्ञा' है । प्रज्ञा तटस्थ होती है । वह ठीक वस्तु-स्वरूप पर लक्ष्य रख- 
कर निर्णय दिया करती है । जब बुद्धि पर रंग चढ़ जाता है, तो एक हो 
बुद्धि की अनेक बुद्धियाँ बन जाती हैं । दया का रंग चढ़ जाने पर दया- 
बुद्धि, द्रेष का रंग चढ़ जाने पर द्वेष-बुद्धि। इस प्रकार अनेक बुद्धियाँ 
मनुष्य को चारों ओर खींचने का, त्रस्त करने का, व्याकुल करने का, 
जर्जर करने का काम अलबत्ता करती रहती हैं। ऐसी हजार बुद्धियाँ 
मार्ग दशन करने में बेकार हैं। शुद्ध बुद्धि, अर्थात्‌ प्रज्ञा ही ठीक निर्णय 
देती है, क्योंकि उसका अपना कोई रंग नहीं होता । वह थर्मामीटर की 
तरह होती है । स्वयं थर्मामीटर को वुखार नहीं चढ़ा होता, इसीसे वह 
दूसरों के ताप का मापक हो सकता है । 
बुद्धि किसीके पास कम या ज्यादा हो, इसका महत्त्व नहीं है। 
महत्त्व स्वच्छ बुद्धि को है। भाग की छोटी-सी चिनगारी भी कार्यकारी 
हो सकती है। वह कपास के ढेर को जला 
११. शरीर-शक्ति से बुद्धि सकती है | इसके विपरीत कोयला बहुत बड़ा- 
शक्ति को विशेषता सा होने पर भी वह उसमें दब जाता है । प्रश्‍न 
बुद्धि के कम या ज्यादा होने का नहीं है। शुद्ध 
बुद्धि की एक छोटी-सी चिनगारो, एक छोटी-सी ज्योति भी काफी है। 
बुद्धि की शक्ति की यही खूबी है । शारीरिक शक्ति की बात ऐसी नहीं है। 
कोई सीकिया पहलवान इस जन्म में गामा बन सकेगा या नहीं, इसमें संदेह 
हो सकता है। किसी अल्प-बुद्धि मनुष्यके लिए राष्ट्रकार्य-संचालत का नेतृत्व 
साधना सम्भव नहीं, परन्तु नितान्त भल्प-बृद्धि ओर अशिक्षित मनुष्य भी 
इस जन्म में स्थितप्रज्ञ निःसंदेह हो सकता है | उसके लिए गठरीभर बुद्धि की 
जरूरत नहीं है | प्रज्ञा की एक चिनगारी ही काफो है। भारी-भरकम बुद्धि 
चाहे संसार में कितने ही काम-काज और. उथल-पुथल करती रहे, परन्तु 


त्रिभुवनको > “करने की sg “00०५ चिनगारी में हो है।० 

प्रजहावि यदा कामान्‌ सर्वान्‌ पार्थं मनोगतान्‌ । 

आत्मन्येवात्मना तुष्टः स्थितप्रज्ञस्तदोच्यते ॥ 
अर्जुन का प्रश्‍न हमने देखा | प्रज्ञा किसे कहते हैं, समाधि क्या है, 
इसका भी हमने विचार किया । प्रज्ञा का अर्थ सामान्य बुद्धि नहीं, बल्कि 
वह्‌ बुद्धि है, जिसका झुकाव केवल निर्णय की 
१२. समाधि का कुछ और ओर होता है । यह प्रज्ञा 'स्थित' अर्थात्‌ सीधी 
विवेचन खड़ी रहनी चाहिए । 'सीधी खड़ी” का मतलब 
है निश्चित और सरल । हमने यह भी देख 
छिया कि समाधि' का मतलब ध्यान-समाघि नहीं है। यहाँ 'समाघि' 
शब्द का थोड़ा और विवेचन करना उपयोगी होगा | 'समाधि' शब्द में 
“सम्‌ ओर आ' उपसं हैं तथा “धा? धातु है। 'समाधान' शब्द की 
व्युत्पत्ति भी यही है । चित्त के समाधान की स्थिति यानी समाधि है । 
समाधान यानी 'समतुलन' । जब तराजू के दोनों पलड़े बिलकुल समान 
हों, तो कहते हैं तराजू समतोल है, तराजू का समाधान है। तराजू की 
डंडी की तरह चित्त की स्थिति समतोल, अचल और शांत हो जाय, तो 
उसका समाधान हो गया। यह समाधि सदा टिकती है, कभी भी भंग 
नहीं हो पाती । आगे छठे अध्याय में इस स्थिति की उपमा बिलकुल 
वायु-रहित स्थान में जलते हुए दीपक से दी गयी हे । इसीको 
'दीप-निर्वाण' कहते हें । 'दीप-निर्वाण' का अर्थ करना चाहिए 
दीपक की एक-सी भडोल लौ उठते रहना; 'दीपक का बुझ जाना! 
ऐसा अर्थं करना ठीक नहीं है। बुझ जाने के बाद को शांति, 
शरीर के रहते हुए, प्राप्त नहीं हो सकती। समाधि का मतलब है 
चित्त की ऐसी शांत स्थिति, जो इसी देह में--जीवन में-अनुभव को 
जा सके भौर जो कभी चलित न हो । इस तरह अर्जुन के प्रश्‍न का उत्तर 

इस प्रश्‍न के समाधि” शब्द से ही सूचित क्रिया जा रहा है और वही 
अब भगवान्‌ ऊपर के श्लोक में व्याख्या करके बता रहे हैं। | 
हाँ समाधि की शास्त्रीय व्याख्या की जा रही है। 'उच्यते' शब्द 
यहाँ व्याख्या का द्योतक है, ऐसा समझना चाहिए | इस इलोक की व्याख्या 
समपंक और संपुण है, अर्थात्‌ उसका दुहरा 
१३. स्यितप्रज्ञ की समाधि को स्वरूप है-निषेधक और विधायक । इस तरह 
निषेधक ओर विधायक दुह्री व्याख्या करने पर ही वह पूर्ण होतो 
मिलाकर पूर्ण व्याख्या है | उदाहरण के लिए 'अहिसा' शब्द को लें। 
“हसा न करनी चाहिए! यह उसका निषेधक 
अर्थ हुआ; प्रेम करना चाहिए? यह विधायक हुआ । दोनों को मिलाकर 
अहिसा की पूर्ण व्याख्या होगी | 'प्रजहाति यदा कामान', यह निपेधक 
लक्षण ओर 'आत्मन्येवात्मना तुष्टः' यह विधायक स्वरूप हुआ | उभय- 
विध लक्षण सुनिश्चित और सुक्ष्म भाषा में किया गया है । 
“मन को सब कामंनाओं को त्याग देना” यह निषेधात्मक लक्षण यहाँ 
बताया गया है | 'मन' कामनाओं से बना हुआ है । इसका अर्थ यह हुआ 
कि ऐसा मन ही न रहे ।” किसी एक ज्योतिषी 
१४. निषेधक व्याख्या: की नजर सहज मेरे हाथ पर पड़ गयी | 
नि:शेष कामना-त्याग उसने कहा, “तुम्हारे हाथ में तो हृदय को 
| रेखा ही नहीं दिखाई देती ।” मैंने कहा, “ऐता 
हो तो फिर भगवत्कृपा ही प्राप्त हुई ।” मेरी दृष्टि से मनुष्य में केवल 
बुद्धि ही होनी चाहिए, मन का न होना ही अच्छा है। मन को बुद्धि में 
विलीन हो जाना चाहिए | मन यानी संकल्प-विकल्प | मन यानी काम- 
नाओं की गठरी । संकल्प-विकल्प या कामनाएँ सब ऐसी होनी चाहिए, 
जो बुद्धि का अनुसरण कर | मन और बुद्धि में अनबन न होनी चाहिए— 
` . खींचतान न होनी चाहिए । बस, बृद्धि कहे और मन करे | निर्णय करना 
बुद्धि का काम है | बुद्धि कानुन बनानेवाला महकमा है। मन उस पर 
अमल कर हि जी [ला महुकमा । उसे apes के क्षेत्र में बिलकुल दखल त देना 


790 
क... 






नही होता है । तात यहू-ब 


दुध्रा व्याख्यान २९ 


चाहिए । जिसका काम हो, वही करे। जीभ इतना ही देखे कि लड्डू 
मीठा लगता है या कडवा | वह खाने के योग्य है या अयोग्य, लड्डू 
कितना खायें, यह तय करना उसका काम नहीं । वह इसमें फिजूल ही 
टाँग न भड़ाये | इसी तरह मन को बुद्धि के अनुसार चलना चाहिए । वह 
"धीरे-धीरे बुद्धि में लीन हो जाय । मन-रूपी कामनाओं की गठरी में से 
यदि एक-एक चिथड़ा निकाल डालें, तो फिर वह गठरी खतम हुई 
समझिये । यों कहिये कि मन घुल गया, मिल गया, विलीन हो गया; बुद्धि 
से एक-रूप हो गया । यही वास्तविक मनोनाश है। मनोनाश का अर्थ 
'मन की शक्ति का नाश? नहीं है। मनोनाश का अर्थ है कि मन बुद्धि का 
अनुसरण करे | बुद्धि के निर्णय के अनुसार, विना चीं-चपड़ किये चले । 
अमल करने की मन्‌ की शक्ति को नष्ट करने की जरूरत नहीं है । वह 
शक्ति कायम रखनी है। किन्तु हाँ, मन की कामनाओं को समूल नष्ट 
कर देना है। इसी तरह मन की सब कामनाओं का सम्पू्णतः त्याग 
करना स्थित-प्रज्ञ की व्याख्या का निषेधात्मक मंग हुआ । 
अब व्याख्या के विधायक अंग का विचार करें। 'आत्मन्येवात्मना 
तुष्टः यह विधायक लक्षण है । स्थितप्रज्ञ आत्मा में ही संतुष्ट रहता है । 
बाहरी दिखावे की अपेक्षा वह भीतरी दुझ्य से ही 
१५. विधायक व्याख्या : तृप्त होता है । वस्तुतः बाहरी दृश्यों से यह भीतरी 
आत्मदशंन दर्शन ही अधिक सुन्दर तथा भव्य होता है। कवि 
जिस दृश्य का वर्णन अपने काव्य में करता हैं, 
उस प्रत्यक्ष दृश्य की अपेक्षा भी उसका वह ( भीतरी ) वर्णन अधिक मधुर 
होता है । उसका कारण यही है कि उसका वह ध्येयवादमय अंतरंग बाह्य 
सृष्टि की अपेक्षा अधिक रमणीय होता है। वह्‌ रमणीय आत्मदर्शन इस 
विधायक लक्षण में सूचित किया गया है । इन दोनों लक्षणों को मिलाकर 
स्थितप्रज्ञ का संपूर्ण दर्शन होता है । वह कामनाओं का त्याग करता है 
और संतोषं का झरना तो उसके अन्दर ही रहता है । कामनाओं में आनंद 
[त उसके चित्त में ही "१ भोर यह विचारः 
४ त्य ५ 

करने योग्य प्रश्‍न है कि सचमुच कामनाओों में आनन्द या समाधान है 
भी ? अनुभव नहीं बताता कि कामनाओं से शांति, शीतलता, समाधान 
प्राप्त होता हे । उलटे उनसे मन सतत छटपटाता रहता है। छटपटाहट 
मनुष्य को बेचैन कर देती है, भाग लगा देती है। अतः ऐसे डर की 
बिलकुल जरूरत नहीं है कि कामना के चले जाने से शीतलता कम हो 
जायगी । कामना में जो समाधान मालूम होता है, वह कोरा भास ही 
है । भानन्द तो कामना की तृप्ति में, अर्थात्‌ दूसरे शब्दों में उसके अभाव 
में होता है। कामना के पुणं होने का अर्थ है एक तरह से उसका शमन 
होना, नष्ट होना । विचार करने पर यह बात ध्यान में भा जायगी कि 
आनन्द का स्थान कामना नहीं, बल्कि उससे मुक्ति है। इसीलिए यहाँ 
कामना का सम्पूणं त्याग ओर आत्मा में ही, अर्थात्‌ अपने स्वरूप में ही 
संतोष ऐसा दुहरा लक्षण बताया गया है। 
यहाँ जो दुहरा लक्षण बताया गया, वह केवल विघायक तथा निषेधक 
ही नहीं, बल्कि उसमें से एक दुसरे प्रकार का भी दुहरा अर्थ निकलता 
है । इनमें पहला प्रारम्भिक भौर दूसरा प्रगत 
१६. आत्मदर्शन व कामना- स्वरूप का है, ऐसा भी कह सकते हैं। पहला 
त्याग परस्पर कापं-कारण हैं है, तमाम कामनाओं को त्याग देना, जो साधन- 
रूप है। दूसरा लक्षण कामना-त्याग से प्राप्त 
स्थिति का द्योतक हे । भतः पहला है साधन-रूप प्राथमिक और दूसरा है 
उसका फलित-रूप प्रगत । 'बाह्यस्परशेष्वसक्तात्मा विन्दत्यात्मनि यत्सुखभ्‌'- 
बाह्य विषयों से चित्त जब अलग हो जाता है, तब पता चलता है कि 
अन्दर कितना आनन्द भरा है। इस वाक्य में गीता ने यह क्रम सुचित 
किया है। इसके विपरीत स्थितप्रज्ञ के लक्षणों में हो आगे चलकर ऐसा भी 
कहा है कि जेसे-जेसे आत्मदर्शन होता जाता है, वेसे-वेसे कामना का रस 
सुखता जाता हे । इसका यह अथे हुआ कि आत्मदर्शन साधन है और 
कामना-नाश उसका फल । इस दृष्टि से 'आत्मन्येवात्मना तष्टः, यह 
मोलिक श माना जा सकता है। KN दिखाई नह; ` ददी, 

कामनाओं का त्याग दीख जाता है । किसी मनुष्य में कामना का न 
दिखाई देना उसका प्रकट लक्षण है | वह आत्म-संतोष का चिह्न है और 
परिणाम भी । भतः उसे फलस्वरूप कह सकते हैं । परन्तु पहले आत्मदर्शन 
या पहले कामना-त्याग, ऐसा विवाद करना ही व्यर्थ है। “पहले बीज या 
पहले पेड़' जेसा ही यह विवाद है । भात्मदर्शन और कामना-त्याग एक- 
दुसरे के कार्य-कारण हैं । 


२ 

यहाँ सब कामनाओं का निःशेष त्याग बताया गया है । अर्थात्‌ कामना 
कण्टक की तरह मानी गयी है। काँटा सोने का होने पर भी चुभेगा ही। 
छुरी सोने की होने पर भी प्राण लेकर रहेगी | 
१७. कामना-त्याग की चार अतः गीता का यह सिद्धान्त है कि झाड-पोंछ- 
प्रक्रियाएँ कर सारी कामनाएँ निकाल फेंकनी चाहिए । 
परन्तु गोता के ही आधार पर यह भी कहा 
जाता है कि कुछ कामनाए रहने देने में गीता को आपत्ति नहीं है । “धर्मा- 
विरुद्धो भूतेषु कामोऽस्मि भरतषंभ' यह वचन प्रमाणस्वरूप प्रस्तुत किया 
जाता है । अतः इस प्रश्‍न का विचार कर लेना चाहिए । वास्तव में इन 
दोनों वचनों में कोई विरोध नहीं है। एक वाक्य मै उस मुकाम का 
निर्देश किया गया है, जहाँ हमें पहुंचना है, दूसरा वाक्य यह सूचित 
करता है कि कामनाओं का त्याग केसे किया जाय | कामना-नाश की 
प्रक्रिया के साधारणतः चार प्रकार हैं--( १ ) विस्तारक प्रक्रिया, (२) 

एकाग्र प्रक्रिया, ( ३ ) सूक्ष्म प्रक्रिया और ( ४) विशुद्ध प्रक्रिया । 
( १ ) विस्तारक प्रक्रिया : इसमें कामना व्यक्तिगत होती हे । उसे 
सामाजिक रूप देना कमंयोग की कामना-नाश की एक युक्ति है । कोई 
देहाती सज्जन अपने लड़के को पढाना चाहते 
१८. कर्मयोगी की विस्तारक हैं, तो वे अपने गाँव में एक पाठशाला हो 
प्रक्रिया खोलने का तय कर लें। अपने लड़के की पढ़ाई 
हज के साथ ही ओर लड़कों की भी पढ़ाई की 

सुविधा कर दें । इस तरह अपनी कामना को सामाजिक रूप दें | पुरानी 
भाषा में एक दूसरा उदाहरण ढूँ। किसीको मांस खाने की इच्छा हुई तो 
उनसे कहा गया कि मांस खाना हो तो यज्ञ कीजिये। यज्ञ करने पर दूसरों 
को खिलाने के बाद 'यज्ञ शिष्ट' आप खा सकेंगे। घर में स्त्रियाँ ऐसा ही 
करती हैं । मीठा खाने की इच्छा सभी की होती है | घर में मिठाई बनती 
है। स्त्रियाँ सबको पेटभर खिलाने के बाद बचा-खुचा स्वयं खाती हैं। 
उनके हिस्से में तो मेहतत ही आती हे । इस तरह स्त्रियाँ अपनी कामना 
को कुटुम्ब-व्यापी बना लेती हें । यह कर्मंग्रोग की कामना-ताश की युक्ति 
है। इस प्रक्रिया का उद्देश्य यह है कि व्यक्तिगत वासना को सामाजिक 
रूप दिया जाय, ताकि वह विस्तृत होते-होते विलीन हो जाय । 
(२) एकाग्र प्रक्रिया : अपने मन की अनेक वासनाओं में तुलना करके 
देखिये कि उनमें से सबसे प्रबल वासना कौन-सी है । शेष वासनाओं को 
छोड़कर उसी एक वासना की धुत लगने दीजिये । 
१९, घ्यान-योग की एकाग्र उसीमें अपना चित्त एकाग्र कीजिये। मान लीजिये, 
प्रक्रिया किसी विद्यार्थी को वासनाओं के साथ वेदाभ्यास 
की भी इच्छा है, परन्तु वह अन्य वासनाओं से 
बलवती है । वह गुरुगूड जाकर रहेगा, जो मिलेगा वही खाकर अध्ययन 
करेगा, अर्थात्‌ वह मीठा खाने की वासना को मार डालेगा | इस तरह 
अपनी मुख्य वासना को प्रमाण मानकर उसके अनुसार अपना सारा 
जीवन बनाया जाय, यह ध्यानयोग की युक्ति है । विद्याध्ययन की तीब्र 
इच्छावाले विद्यार्थियों में हम यह बात पाते हैं. कि भव्य वासनाओं का 
निग्रह करके वे विद्याजंन के लिए अनेक कष्ट झेलते हैं। सुखाथिनः कुतो 


-विद्या, कुतो विद्याथिन: सुखस्‌' यह व्यासजी ने कहा ही है । हम तो विज्ञा- 


पन निकालते हैं कि हमारे छात्रालय में सुख-सुविधा तथा विद्या, दोनों की 
व्यवस्था है। यह भाषा ही गलत है । सुख की ओर ध्यान रहेगा, तो विद्या 
में नहीं रहेगा । अतः भपनी वासनाओं की छानबीन कर जो सबमें प्रबल 
लगे, उप्ती gn काग्र होइये। . आज के प्रयोगकर्ता भोतिकी वैज्ञानिक 

ऐसा ही करते हैं । वे अपना सारा ध्यान और शक्ति अपने प्रयोग पर 
लगाते हैं । यह हुआ ध्यान-योग । अन्य वासनाभों को दूर कर एक ही 
वासना पर केन्द्रित हों, फिर उसे भी छोड़ दें । यही वह युक्ति है। एका- 
ग्रता सघ जाने पर उप्त वासना का भी त्याग करके मुक्त हो जाना है। 


( ३ ) सूक्ष्म प्रक्रिया : इस प्रक्रिया में स्थूल वासना त्यागिये और सुक्ष्म 

ग्रहण कीजिये, यह युक्ति बतायी जाती है। यदि सज-धज का शौक है, 
तो शरीर को सजाने की अपेक्षा अन्तरंग को सजाओ, 

२०. ज्ञान-योग की अपनी बुद्धि को सजाओ, चतुर बनो। नयी विद्या 
सुक्ष्म प्रक्रिया प्राप्त करो, कला सीखो। शरीर के स्थूल श्वुद्धार 
की अपेक्षा यह बौद्धिक शद्धार सुक्ष्म हैं। इससे भी 

सूक्ष्म श्रुङ्गार है हृदय को शुभ गुणों से मंडित करना । शरीर को सुगं- 
धित करनेवाले इत्र की अपेक्षा बुद्धि-चातुयं अधिक सुगन्धित इत्र हे भोर 
उससे भी अधिक सुगन्धित इत्र है हृदय की शुभ-गुण सम्पदा । नामदेव 
ने एक अभंग में 'मैया विठाई ने मुझे कैसा सजाया है' इसका बड़ा सुन्दर 
वर्णन किया है । जिस प्रकार माँ अपने बच्चे के बाहरी अंगो को सजाती 
है, बिलकुल वैस। ही अन्तरंग श्रृङ्गार का वर्णन उसमें है । बाह्यश्यु्धार 
की अपेक्षा अन्तःश्रुङ्गार से जीवन की शोभा विशेष बढ़ेगी । शोभा का 
स्थूल रूप छोड़िये और सूक्ष्म रूप गहिये । आनन्द कामना में नहीं, कामना- 
तृप्ति में होता है। कामना स्थूल रही तो उसको तृप्ति कठिन होती है, 
क्योंकि तब बाहरी साधन जुटाने पड़ते हैं । वही सूक्ष्म रही, तो तृप्ति में 
कठिनाई कम होती है, क्योंकि अपने आन्तरिक साधनों से ही वह तृप्त 
हो जाती है। इस तरह कामना अन्तर्मुख तथा सुक्ष्म होते-होते अन्त में 


बिलकुल नष्ट हो सकती है, या होनी चाहिए । यह ज्ञान-योग की युक्ति है। 


- (४ ) विशुद्ध प्रक्रिया : इस प्रक्रिया में हम वासना के व्यक्तिगत और 
सामाजिक अथवा स्थूल और सूक्ष्म, ऐसे भेद नहीं करते | शुभ वासना और 
अशुभ वासना- ऐसा भेद करते हैं। मात्र अच्छी वासनाओं को रखिये, 


। २ 

बरी को त्याग दीजिये | यदि मीठा खाने की इच्छा हुई, तो मिठाई न 
खाकर आम खा लीजिये । मिठाई से नुकसान हो सकता है, उससे रजो 
गुण भी बढ़ेगा । पर आम स्वास्थ्य के लिए 
२१. भक्ति-योग को विशुद्ध अच्छा होता है और उससे सत्त्वगुण भी 
प्रक्रिया बढ़ेगा । इस प्रक्रिया में हम भारंभ में ही 
वासना को मारने के लिए नहीं कहते । कहना 
यही है कि अशुभ को छोड़ो ओर शुभ को गहो | शुभ कौन और अशुभ 
कौन, इसका निर्णय हर कोई अपनी बुद्धि से करे । अपना मत अपने 
लिए प्रमाण | कुछ वासनाओं की शुभाशुभता का निर्णय विज्ञान की 
` सहायता से किया जा सकेगा । कुछ वासनाओं के सम्बन्ध में यद्यपि 
विज्ञान की सहायता से ऐसा विवेक किया जा सके तो भी अन्त में शुभ 
क्पा और अशुभ क्या, इसका निणंय हर किसी को अपने विचार से ही 
करना पड़ेगा । अशुभ वासनाओं का त्याग और शुभ वासनाभों की पूर्ति 
करते-करते मन शुद्ध होकर वासना ही उड़ जायगी। यह कामना-नाश 
की विशुद्ध प्रक्रिया है । 


इन चारों प्रक्रियाओं में अन्त को यह विशुद्ध प्रक्रिया सबमें निरापद, 
भतः सबसे उत्तम है ओर प्रायः भक्तियोग ने इसीको स्वीकार किया है । 
अन्य प्रक्रियाओं में शक्ति है, पर खतरा भी बहुत 

२२, विशुद्ध प्रक्रिया सब है | विस्तारक प्रक्रिया में कामना को सामाजिक 
प्रकार से सुरक्षित ` .बनाने के लिए कहा गया है, पर वह कामना ही 
अशुभ रही तो ? किसीको मदिरा पीने की ही 

इच्छा हुई तो इस प्रक्रिया के अनुसार उसे मदिरा पीने का सावंजनिक 
क्लब खोलना चाहिए । परन्तु इससे उसका ओर समाज का भी अधः 
पतन होगा । केवल सामाजिक बना देने से वासना शुद्ध होती ही है, सो 
बात नहीं । एकाग्र प्रक्रिया में भी वही खतरा है । जिस वासना पर चित्त 
एकाग्र करना है, यदि वही अशुभ हो तो सभी खत्म हुअ, चित्त की 

एकाग्रता योग-शास्त्र का विषय हे । उसमें पतंजलि ने ऐसा संकेत कर 
रखा है कि ध्यान-योग का आचरण यम-नियमपूर्वंक ही करना चाहिए, 
नहीं तो उससे अनर्थ होगा भोर ध्यानयोग तारक होने के बजाय मारक 
ही रहेगा । सामाजिकता और एकाग्रता में शक्ति है अवश्य, परन्तु वह 
यदि अयोग्य हुई तो उससे मनुष्य राक्षस ही बन जायगा | सूक्ष्म प्रकिया 
भी सुरक्षित नहीं । वासना सूक्ष्म होने पर पवित्र ही होगी, ऐसी बात 
नहीं । किसीको काम-वासना ने घेर लिया भौर वह यदि अमूत॑ काम का 
ही चिन्तन करने लगे, तो वह कदाचितु अधिक ही भयानक हो जायगा । 
अतः भक्तियोग द्वारा अंगीकृत यह 'विशुद्ध प्रक्रिया! सबसे सुरक्षित है । 
इसीलिए तुलसीदासजी ने कहा है “भगति सुतंत्र भवलम्ब न आना।” 
अन्य साधनों के खतरे दूर करने के लिए उन्हें भक्तियोग का आधार 
आवश्यक होता है । भक्ति को दूसरा अवलम्ब नहीं चाहिए । अन्य साधन 
शक्तिशाली हैं, पर खतरे से भरे हुए भी हैं। एक ओर शक्तिहै, तो 
दूसरी ओर सुरक्षितता । भक्ति और शक्ति में यही भेद है। भक्ति को 
यदि शक्ति का साथ न रहा तो वह दुर्बल होगी, परन्तु अपवित्र और 
मारक नहीं । इसके विपरीत यदि शक्ति को भक्ति का साथ न रहा, तो 
वह सर्वनाश हो कर डाळेगी । भक्ति किसी भी अवस्था में अकल्याण न 
करेगी। अतः भक्तियोग द्वारा मान्य कामना-ताश की विशुद्ध प्रक्रिया 
सब प्रकार से सुरक्षित और अनुकूल है । 'घर्माइविरुद्धो भूतेषु कामोऽस्मि’ 
वाक्य से वही सूचित है। ° 

१ 
स्थितप्रज्ञ की एक परिपूर्ण व्याख्या हुई । आगे के तीन इलोको में 
इस व्याख्या का उत्तरोत्तर सुलभ विवरण 
२३. स्थितप्रज्ञता के सुलभ किया गया है। इनमें से पहले श्लोक में 
साधन : (अ) सुख-दुःख सह लो स्थितप्रज्ञ को व्याख्या का मानसशास्त्रीय 
विवरण है। 

दुःखेषवनुद्वि्नमनाः सुखेषु विगतस्पृहः । 

वीतरागभयक्रोधः स्थितधौर्मुनिरुच्यते ॥ 
व्याख्या का निदर्शंक 'उच्यते' शब्द यद्यपि इलोक में आया है, तथापि 
यहाँ व्याख्या की अपेक्षा नहीं है, क्योंकि व्याख्या तो पहले ही की जा 
चुकी है । स्थितप्रज्ञ की शास्त्रीय व्याख्या में सर्व कामनाओं का समूल 
त्याग अपेक्षित है, परन्तु वह इतना सरल नहीं है । अतः अब इस इलोक 
में स्थितप्रज्ञ का अपेक्षाकृत सरल लक्षण बताया गया है। अनिष्ट की 
प्राप्ति पर उद्वेग न होने देता चाहिए। उद्वेग होने देने का अर्थ है-- 


त्रस्त होकर थक जाना । इस शब्द में ही यह अथं निहित है। 'उत्‌' का _ 


अर्थ है ऊपर, वेग” के मानी हैं, गति” । ऊपर चढते हुए जैसे बैलो को 
कष्ट होता है, नाकोंदम हो जाता है, वेसी हालत न होनी चाहिए। 


। 


दुःख को धेय से सहना चाहिए । उसके सामने घुटने न टेक्ने चाहिए। _ 


“दुःख की तरह सुख को भी सावधानी से सहना चाहिए । मनुष्य नहीं 
चाहता कि दु:ख हो । अतः उससे वह भुलावे में नहीं आ सकता; उसै 


तो धीरज से सह लिया कि बस | परन्तु सुख तो मनुष्य चाहता है | वह 


' मन को भुलावे में डालता है । भतः सुख में खतरा है। सुख को लालसा 


सुख-सम्बन्धी गलतफहमी का परिणाम है। भतः जब सुख आये, तो 
सावधानं होकर मन को रोक लेना चाहिए | दुःख आने पर धेय रखना | 





| 
५ 


। 

चाहिए । सुख आने पर उसमें मन को लिप्त न होने देना चाहिए । उसे 
रोक रखना चाहिए । उतार पर वेळ दौड़ना चाहता है। इसी तरह 
सुख के समथ मन की वृत्ति दौडने लगती है। अतः उसे रोक रखने की 
जरूरत है | यह काम उतना कठिन नहीं है। कामना-त्याग की दृष्टि से 
बहुत ही सरल है। यहाँ कामना के दो रूप बताये गये हैं--सुख का 
वांछनीय मालूम होना भौर दुःख का अवांछत्तीय लगना । यहाँ दोनों का 
संयम बताया गया है। 


जैसे कामना के दो प्रकार हैं, वैसे ही उसके तीन परिणाम होते हैं: 

(१) तृष्णा, (२) क्रोध, (३) भय । अनुकूल वेदना से तृष्णा उदय होती 
है, प्रतिकूल वेदना से क्रोध । भय भी क्रोध का 

२४.(आ) वृत्ति न उठने दो हो, प्रतिकूल वेदना का ही, एक रूप है । परन्तु 
हमारे मन में जीवित रहने की एक विशेष 

भासक्ति रहती है, जिससे भय-वृत्ति क्रोध से अलग मानी गयी है। हमारी 
जिजीविषा ( जीने की इच्छा ) पर आघात होते ही भीति उत्पन्न होती 
है । यह वृत्ति सभी प्राणियों में स्वरसवाही अर्थात्‌ रक्त में मिली हुई है । 
जीवन के उच्छेद का प्रसंग आते ही वह जाग उठती हे । अत्याचारी 
लोगों ने इस भय-वृत्ति से भरपुर लाभ उठाया है । उन्होंने लोगों को भय 
दिखाकर ही गुलाम बनाया है | तोप, बन्दूक आदि शस्त्रास्त्रों को! अपेक्षा 
उनके शासन का वास्तविक आधार यह भय-वृत्ति ही है। अतः तृष्णा 
और क्रोध-वृत्तियों को मिटाने के लिए जैसे स्वतंत्र साधना करनी पड़ती 
है, वैसे हो भय-वृत्तियों को जीतने के लिए भी स्वतंत्र साधना जरूरी है। 
तृष्णा, क्रोध और भय--इन तीनों वृत्तियों के नष्ट हो जाने पर प्रज्ञा स्थिर 
होती है । ये वृत्तियाँ बुद्धि पर आघात करती हैं, भतः उनका निरास यहाँ 
बताया गया है | इस तरह इस श्लोक में स्थितप्रज्ञ की स्थिति का मानस- 
शास्त्रीय विवेचन किया गया है। इसके आगे के श्लोक में यह बताया 
गया है कि प्रत्यक्ष कर्मयोग का. 2 रते हुए संयम केसे साधा जाय । 

यः सर्वत्रानभिस्नेहस्तत्तत्प्राप्प. शुभाशुभम्‌ । 
नाभिनन्दति न दवेष्टि तस्य प्रज्ञा प्रतिष्ठिता ॥ 


'यः सर्वत्र अनभिस्नेहः मन को कहीं भी उलझने न दें। मनको 

कहीं भी न तो चिपकाओ, न लिप्त होने दो, न टिकने दो या घर बनाने 
दो । मनुष्य का मन कहीं-न-कहीं चिप कता है। 

२५. स्थितप्रज्ञता का सुलभ- किसीका पुस्तक में चिपकता है, तो किसीका 
तर साधन : वृत्तियो के खेत में उलझा रहता है । यहाँ यह कहा गया है 
साथ न वहो कि उसे कहीं भी उलझने मत दो | इससे पहले- 

वाले इलोक में कहा है कि बुरेया अशुभ का 

दुःख मत्त होने दो, अच्छे या शुभ का सुख मत लगने दो । यहाँ उससे सरल 
साधन बताया है | यह नहीं कहा कि अच्छा मिले तो सुख मत मानो; भले 
ही सुख हो, इसमें हजं नहीं है, पर उस पर लट्टू मत हो । हषित न हो 
उठो । उछलो मत। तालियाँ मत पोटो । उसका अभिनन्दन मत करो। 
लड़का पैदा हो तो अच्छा मालूम होगा; होने दो, परंतु मिठाई मत बाँटो। 
शादी हुई तो अच्छा लगेगा; कोई हज नहीं, पर गाजा-बाजा मत करो। 
इतना ही यहाँ कहा है। इसी तरह बुरा प्राप्त हुआ तो बुरा लगा | हजं नहीं, 
लगने दो; पर मन में संताप न होने दो | वह इतना तीव्र न हो जाय कि 
बुद्धि को विकारों की आँच लगने लगे। तीव्र विकार बुद्धि पर आघात 
करते हैं । बुद्धि सही-सलामत रहनी चाहिए ।,चाणकय का एक वचन है-- 
मेरा सब कुछ चला जाय, पर बुद्धि कायम रहे--बृद्धिस्तु मा गान्‌ मम।' 
बुद्धि सलामत रखो। कमंयोगी प्रत्यक्ष व्यवहार में केसा बरते, इसका यह 
विवरण हुआ। मनुष्य की वृत्ति में यदि थोड़ी ही गम्मीरता हो, तो उसके 
लिए यह सहज सधने जेसा है । यदि बन्दर जैसी वृत्ति रही, तो संयम नहीं 
. सधेगा। बन्दर आंनन्द से किलकिलाने लगते हैं, दुःख से हिचकिचाते हैं! 
ऐसी वृत्ति न हो | थोडो ॥ थोड़ी गम्भीर पे, तो यह कठिन न. [न माळूभ डे” । 





| 

संयम को और भी सुलभ तथा स्पष्ट करने के लिए अगले श्लोक में 
२६. स्थितप्रज्ञ का सुलभ- कछुए का उदाहरण देकर इंद्रिथ-निग्रह 
तम साधन : इंब्रिय-नियमन बताया है । 
यदा संहरते चायं कूर्मोऽङ्गानीव सवंशः। 
इन्द्रियाणीन्द्रियर्थेस्यस्तस्य प्रज्ञा प्रतिष्ठिता ॥ 
जैसे कछुआ अपने भवयवों को समेट लेता है, बैसे ही अपनी इंद्रियों 
को विषयों से समेट लो । यों कछुआ अपने सभी अवयवों को फेलाकर 
चलता है, परन्तु खतरा मालूम होते ही उन्हें सिकोड़ लेता है। उसी 
तरह जहाँ खतरा हो, वहाँ भाप अपती इन्द्रियों को भीतर खींच लें। 
जहाँ उनका पारमार्थिक उपयोग होता हो, वहाँ उन्हें खुला रहने दें | यह 
साधत और भी सरल है | जहाँ खतरा दीले, वहाँ पीछे हट जाये । जहाँ 
खतरा न हो, वहाँ आजाद छोड़ दें । कितना सीधा-सादा है यह ! यह तो 
पशु भी समझते हैं | इसीलिए कछुए का उदाहरण दिया है । जब कछुभा- 
जैसा जानवर भी इस तरह बरतता है, तब आप-हम तो मनुष्य हैं, यह 
गीता का संकेत है | 


२ 
परन्तु जो बात यहाँ सरल बतायी गयी, वह भी हमें कठिन मालूम 
होती है । मुख्यतः यह बात आदत की है । छोटे बच्चे को यदि शुरुआत 
से ही ऐसा अभ्यास हो जाय, तो गीता उसका 
२७. इन्द्रिय-नियमन वस्तुतः स्वभाव हो बन जायगी । बात सिर्फ भभ्यास- 
कठिन नहीं आदत की है। कहते हैं, गीता तो मनुष्य- 
स्वभाव से विरुद्ध चलने के लिए कहती है। 
बिलकुल नहीं । छोटे बच्चे की नेसगिक रुचियाँ शुद्ध ही रहती हें । हम 
जबरदस्ती उसकी जीम में चाहे जैसी, पदार्थो को, रुचि उत्मन्न करते हैं। 
उ रीच को विकत विकृत थो ड दते हैं। pi कहती है कि छोटे 


‘ok 


बाय ` 


+ 

बच्चे को.स्वभावतः जो अच्छा लगता है, वह सुलभ है, वही कीजिये । 
हम छोटे बच्चों को कुशिक्षा देकर पहले उन्तकी रुचि बिगाड़ देते हैं। 
इसीलिए बाद में उलटी शिक्षा देकर उसे सुधारना पड़ता है। शुरू 
में कुशिक्षा देकर इन्द्रियाँ नखरीली बना दी जाती हैं, इसलिए फिर उन्हें 
काबू में रखता कठिन मालूम होता है। यदि शुरू से ही अच्छी आदत 
डाली जाय, तो इंद्रिय-संयम सुलभ होगा। ज्ञानदेव कहते हैं, “मेरी 


इंद्रियों का स्वभाव ही ऐसा बन गया है कि जो न देखना चाहिए, उसकी | 


तरफ आँख ही नहीं जाती; जो सुनने योग्य नहीं है, उसे कान सुनते 
ही नहीं |” यह बात कठिन क्यों लगनी चाहिए? यदि यह मालूम हो 
जाय कि यहाँ आग है, तो क्या हाथ उधर जायगा ? बल्कि यदि आग में 
हाथ डालना ही पड़े, तो विचार से मन को समझाकर हो डालना होगा । 
इसी तरह मन को जहाँ निश्चय हो जाय क्रि यहाँ खतरा है, तो उधर 
इंद्रियाँ जायँगी ही नहीं। वास्तव में तो खतरे की जगह इंद्वियों को 
ढीला छोड़ना ही कठिन मालूम होना चाहिए। परन्तु कुशिक्षा ने हमारी 
स्थिति इसके बिलकुल विपरीत कर डाली है। जो कठिन या अस्वाभा- 
विक है, वही हमें सहज और सरल मालूम होता है। उसका गीता कया 
करे ! गीता ने ऐसा एक साधन बता दिया है, जो उसकी दृष्टि से एक 
बच्चे के लिए भी सरल हे । निःसन्देह समाज की अवस्था स्वाभाविक 


` हो, तो उसमें इन्द्रिय-जय कठिन न मालूम होगा । 


पर इंद्रिय-जय की दो बिधियाँ बतायी जाती हें --इंद्रिय-संयम भौर 
इंद्रिय-निग्रह | इन दो प्रकारों पर थोड़ा विचार कर ले । इंद्रिय-निग्रह 
ऱ्य कुछ समय के लिए होता है । इंद्रिय-संयम सारे 
२८. इन्द्रिय-नियमन के दो जीवन का तत्त्व है। मान लीजिये, मुझे मीठा 


` प्रकार: संयम और तिग्रह खाने का शोक है | मीठा खाना बुरा ही हैं, 





ऐसा नहीं। हाँ, मीठे का 
बिलाल 


मोह बुरा है । अतः 


: हुँ। इसका उद्देश्य 

है अपने को शिक्षित करना, आदत लगाना, दान्त करना । इन्द्रियों को 
दान्त करने के लिए, काबू में लाने के लिए, कुछ समय तक हमें उनका 
निग्रह करना पड़ता है । मीठा खाना कोई गुनाह तो नहीं । स्वास्थ्य के 
लिए कुछ मीठा खाना आवश्यक भी हो सकता है। परन्तु मीठे के शौक 
को वश में करने के लिए कुछ समय तक मैंने उसका निग्रह किया । उसके 
बाद मैं फिर मीठा खाने लगता हूँ, परन्तु सँमलकर और तोलकर । इसे 
संयम कहेंगे। इसी तरह मौन का उदाहरण लीजिये | मौन कुछ काल 
तक करने का साधन है; मित-भाषण नित्य का साधन है। इसी तरह 
उपवास नैमित्तिक साधन है; नियमित और नियत खान-पान करना नित्य 
साधन है। मनुष्य की कसौटी भी इसीमें है। गुजराती में एक मार्मिक 
कहावत है, 'माणसनी परोक्षा खाटले ने पाटले' | पाट पर भौर खाट 
प्र, अर्थात्‌ भोजन के समय और बीमारी के समय ही, मनुष्य की परीक्षा 
होती है। भोजन और बीमारी-ये ऐसे अवसर हुँ, जव मनुष्य के स्वभाव 
के सभी दोष प्रकट हो जाते हैं। मनुष्य एक बार बेशुमार खा सकता है, 
या कभी बिलकुल ही भूखा रह सकता है, परन्तु तौलकर उचित मात्रा 
में खाना नहीं सघता । दोनों सिरे सध जाते हैं; परन्तु मध्यम अवस्था 
नहीं सधती । इंद्रियों को मध्य में रखता संयम' है। इसके लिए कभी- 
कभी इन्द्रियों को दूसरे सिरे पर ले जाना पड़ता है, यह 'तिग्रह? हुआ । 
निग्रह का लाभ स्पष्ट ही है, परन्तु वह नित्य धर्म नहीं है । 


` हमने जो यह भेद किया है कि निग्रह प्रासंगिक हैं और संयम नित्य 
है, यह सिर्फ तारतम्य से उनके अन्दर-ही-अन्दर किया है, ऐसा समझता 
चाहिए । क्योंकि, थोड़ा विचार करने से यह 

२९, उनका और अधिक समझा जा सकता है कि निग्रह भी संयम की 
विवरण तरह नित्य हो सकता है । हमने देखा कि उप- 

वास प्रासंगिक और मिताहार नित्य हे। परन्तु 

मान लीजिये कि किसी फर्किने. तिने. २ अमुक समय ही खाने का नियम. 
* °, Cs in, जे क सा क" अधि 

किया है--और नियम इष्ट ही होता है--अब बीच में ही यदि किसोने 
उसे कुछ खाने को दिया, तो वह नहीं खायेगा । यह निग्रह हुआ । परन्तु 
यह स्पष्ट है कि वह प्रासंगिक न होकर नित्य का कहा जायगा । यही 
बात मौन की है | मौन आमतौर पर प्रासंगिक तो होता है, परन्तु वाणी 
का निग्रह करने के अवसर रोज आना सर्थथा संभव है। किसीने कुछ 
कह्‌ दिया; तो उसका उत्तर देने के बदले अपने बोलने के वेग को रोक 
लेना ही बहुत बार जरूरी हो जाता है । वाणी का यह निग्रह नित्य की 
ही वस्तु हो गयी | इसका यह अथ हुआ कि निग्रह और संयम का अभ्यास 
वस्तुतः रोज ही करना पड़ता है | उसमें अन्तर केवल तारतम्यमूलक है । 
वास्तव में मूलतः दोनों एक ही हैं । निग्रह और संयम, दोनों में एक वस्तु 


समान है-भपने पर अंकुश । सार यह कि संयम भौर निग्रह का सूक्ष्म 


भेद जानकर बाद में उसे भूल जाना ही अच्छा है, परन्तु 'निग्रह' शब्द के 
संबंध में कुछ भोर स्पष्टीकरण आवश्यक है | लगता है कि निग्रह में बला- 
तकार का भाव तो नहीं आता ? परन्तु इंद्रिय-निग्रह” शब्द में ऐसा बला- 
त्कार नहीं सूचित किया गया है । शब्द को अर्थ का बोझ नहीं लगता । 
अतः वह अनेक भर्थो में यथावसर व्यवहृत होता है । 


यहाँ स्थितप्रज्ञ का मुख्य लक्षण और उसके तीन विवरण पुरे हुए। 

अगले दस इलोकों में इस विवरण के अंतिम क्रियात्मक सुलंभ साधन इंद्रिय- 

जय का निरूपण है। गीता को यह इतना महत्त्व- 
३०. इंद्रिय-जय का गीता पूर्ण लगता है कि अनेक अध्यायों में स्थान-स्थात 

की दृष्टि में महत्व पर उसका विवेचन हुआ हे | तीसरे अध्याय में 

कर्मयोग के विवेचन के “बाद” इंद्रिय-जय' का 
एक स्वतंत्र प्रकरण ही जोड़ा गया है । यहाँ अब इस विषय का विज्ञान 
भर तत्त्वज्ञान, दोनों बताना है । 'केहे' का उत्तर विज्ञान देता है; क्यों” 
को तत्त्वज्ञान हल करता हे ! 'इंद्रिय-निग्रह' केसे करें, और क्या करें, 
अर्थात्‌ प्रज्ञा की स्थिरता से उसका क्या संबंध है, इन दोनों का विचार 

स्थितप्रज्ञ के लक्षण वस्तुतः पहले चार इलोकों में ही पूरे हो गये । 
अब इन्द्रिय-निग्रह के विज्ञान और तत्त्वज्ञान पर विचार करें | पहले तीन 
इलोकों में विज्ञान बताया जायगा । भब तक 
३१. इन्द्रिय-जय के विज्ञान उत्तरोत्तर सरल साधन बताये गये । (१) पहले 
की प्रस्तावना कहा-कामना छोड़ ही दो। (२) फिर कहा-- 
कामना का परिणाम मत होने दो; तृष्णा, क्रोध 

और भय-इनमें उसका पर्यवसान मत होने दो । (३) फिर बताया- 
परिणाम हो भी, तो उसे काबू में रखो, बुद्धि पर उसका आक्रमण मत 
होने दो | और (४) अन्त में कहा कि इन्द्रियों को ही समेटो। इस तरह 
भिन्न-भिन्त व्यूहों के द्वारा उनका विवरण किया, ताकि पता चले कि 
साधना का श्रीगणेश केसे किया जाय । इसका यह अर्थ नहीं कि साधन 
की अन्तिम सीढ़ी तक पहुँचे बिना स्थितप्रज्ञता प्राप्त हो जायगी। अन्त 
में इन्द्रियों को समेटना तो सिर्फ इसलिए कहा गया है कि वह सबमें 
सुलभ साधन है । परन्तु निग्रह और संयम, दोनों से इन्द्रियाँ वश में कर 
लें, तो इतने से मनुष्य स्थितप्रज्ञ नहीं हो सकता। यही क्यों, बल्कि 
वस्तुतः इतने से तो इन्द्रिय-जय भी पूरा नहीं होता । इन्द्रियों पर काबू 
पाना आने पर उनके सहारे भीतर की सारी कामना ही काटकर फेंक 
देना है । 'मैं जेसा संकल्प करूँगा, वैसा ही इन्द्रियाँ आचरण करेंगी'-- 
इस अनुभूति से प्राप्त शक्ति के सहारे कामना का बीज हो निकाल फेंकना 
है । जब यह कामना-बीज नष्ट हो जायगा, तभी हम समझेंगे कि इन्द्रिय 
निग्रह सफल हुआ | इन्द्रियनिग्रह का हमारा माप इतना सुक्ष्म है, ओर 
वही अब एक इलोक में बताया जाता है। इन्द्रियनिग्रह के विज्ञान का 
यह आरम्भ है | 

विषया वित्तिवर्तन्ते निराहारस्थ देहिनः। 
रसवर्ज॑रसोष्प्यस्थ परं ष्ट्वा निवतंते ॥ 


“निराहार की साधना से विषय छूट जाते हैं, परन्तु रुचि शेष हो 
रह जाती है | वह भी फिर पर-दर्शन से निवृत्त होती है।“-यह इस 
इलोक का भावार्थ है । विषय छूट गये, विषयों से 
३२. निराहार प्राथमिक इन्द्रियों को समेट लिया, तो इतने ही से यहन 
साधता, रस-निवृत्ति समझना चाहिए कि इन्द्रिय-जय पूर्ण हो गया। 
पूर्णता 'निराहार' शब्द के आहार' का अर्थ “रसना का 
आहार तो है ही, परन्तु इसके अलावा 'सब 
इन्द्रियों के भोग', ऐसा व्यापक अर्थ भी लेना होगा । अर्थात्‌ यह शब्द यहाँ 
उपलक्षणात्मक है । इन्द्रियों के आहार का निग्रह-यह प्राथमिक साधना 
है । इससे साधना समाप्त नहीं हो जाती। वह तो सिफ शुरुआत है। 
बाह्य इन्द्रिय-निग्रह हो जाने से अब भीतरी रस छोड़ने की तैयारी करने 
की योग्यता और शक्‍यता प्राप्त हुई। वास्तविक अर्थात्‌ आन्तरिक 
साधना की शुरुआत हो गयी। भीतरी रुचि जब मिट जायगी, तभी 
साधना पुरो होगी । बाह्य इन्द्रिय-निग्रह आन्तरिक रुचि छोड़ने की 
शक्यता उत्पन्न करता हैं, इसीलिए गीता ने स्थितप्रज्ञ के लक्षणों में 
उसका समावेश किया है । 


दार्शनिक दृष्टि से कहना हो, तो सिफ इतना ही बताना काफी है कि 
सभी कामनाएँ छोड़ दो | आरम्भ की स्थितप्रज्ञ की व्याख्या दार्शनिक की 
भाषा में की गयी। परन्तु दार्शनिको का ढंग 

३३. पणं व्याख्या के साथ ओर है और शिक्षक का ढंग ओर। शिक्षक 
ही प्राथमिक साधना की विद्यार्थी की भूमिका और अधिकार का खयाल 
दशंक गोता को करके बोलता है | वहु यह तो जताकर कह देता 

गुरु- वृष्टि हे अन्तिम साधना पूण हुए बिना डिप्लोमा 

हीं क न साथ ही यह भी बताता है 

कि आज का पाठ क्या होगा । अर्थात्‌ एक ओर शास्त्रीयता को कायम 
रखकर भी और दूसरी भोर दयालु होकर ऐसा भी साधन बताता है, 
जिससे विद्यार्थी को आशा मालूम हो और धीरज बँधे । गीता की पद्धति 
भी इसी प्रकार वत्सलतापुर्ण है । कछुए का उदाहरण पहला पाठ है। एक 
पाठ के बाद दूसरा पाठ, इस तरह गुरु-माता के वात्सल्य की तरह गीता 
एक-एक कदम आगे ले जाती है । दयाळू सन्तों ने तो यहाँ तक आश्वासन 
दे दिया है कि जिसने भक्तिपूवंक एक बार भी ईश्वर का नाम ले लिया, 
वह मोक्षाभिमुख हो गया । उसका मुँह सही दिशा की ओर मुड़ गया | 
यह बात नहीं कि इससे वह मंजिल पर पहुँच गया, परन्तु दिशा मिल 
गयी तो आशा मालूम होने लगती है। भाशा बढ़ाते-बढ़ाते मुकाम तक 
पहुँचा देना गुरु-दृष्टि की विशेषता है । 


असल में कहना यह है कि जब तक भीतर का रस नष्ट न हो, तब 

तक प्रयत्न जारी रखना चाहिए । तब तक क्या करें ? तब तक बाहर 
से इंद्रियों को समेटना ही है। इस पर कुछ लोग 

३४. प्राथमिक साधना कहते हैं, यह तो ढोंग हुआ । सो, जिन्हें आत्म- 
स्पष्ट ही अपूर्ण. परन्तु नाश करना हो, वे ऐसे ताकिकों के चक्कर में 
इसलिए ढोंग नहीं पड़ें। यदि कोई साधक पर ढोंग का इल्जाम 
लगाना ही चाहे, तो वह भी उस समय साबित 

हो जायगा; क्योंकि साधना पूणं होने तक उसका केवल प्रयत्न ही जारी 
रहनेवाला है । तब तक उसकी मनोवस्था और आचार में फर्क दिखाई 
ही देगा । वह प्रार्थना में बेठेगा, तो भी मन इधर-उधर दोड़ता रहेगा । 
तो कहते हैं--/वह प्रार्थना ही न करे। प्राथंना तो ढोंग है” साधक 
पर ऐसा आरोप उसी समय साबित होगा, जब यह सिद्ध किया जा 
सके कि वह लोगों को बताने के लिए प्राथना का दिखावा करता है। 
पर वह ऐसा तो करता नहीं । जब ढोंग की नीयत न हो, सो उसे ढोंग 
कैसे be के 





rT is. 


के उरलो से यह अर्थ निकालना चाहते 

हैं कि जब तक मन वशीभूत न हो सके, तब तक इंद्रियों को रोकना ढोंग 
है, परन्तु यह ठीक नहीं है । 'रसस्त्वस्य परं दृष्ट्वा निवतंते' यदि ऐसी 
भाषा होती तो शायद ऐसा अथे किया भी जा सकता; परन्तु यहाँ तो 
“रसोऽपि’ कहा है । 'अपि' शब्द से इंद्रियो को समेटने का भी महत्त्व सूचित 
हो जाता है । परन्तु इतने से साधना पुर्ण नहीं होती; रस अर्थात्‌ रुचि 
निर्मूल होनी चाहिए। इतना अर्थ उसमें भरा हुआ है । जब तक रुचि 
नहीं मिटती, तब तक जो इन्द्रिय-निग्रह होगा, उसे चाहें तो असमर्थ कह 
सकते हैं, पर ढोंग तो हरगिज नहीं । इन्द्रिय-निग्रह का स्थूल और सुक्ष्म, 
इस तरह दुहरा अर्थ है । दोनों प्रकार का निग्रह करके, अन्त में उसे 
स्थितप्रज्ञ की मूल व्याख्या तक जा पहुंचाना हे । 


जब तक आन्तरिक रुचि नहीं मिटती, तव तक सुक्ष्म अर्थ में इंद्रिय- 
निग्रह नहीं सध सकता । यह रुचि केसे मिटे ? इसका उत्तर दिया है-- 
पर-दशंन से, आत्म-दर्शन से | पर-तत्त्व का 
३५, साधना को पूर्णता पर- अर्थ है--सबसे पहले पार का तत्त्व । वस्तुतः 
ह्णन, अर्थात्‌ आत्म-दर्शन॑ वह तत्त्व सबसे परले पार का नहीं, बल्कि 
बिलकुल इस पार का है। वह पर-तत्त्व नहीं, 
स्व-तत्त्व है । परन्तु उलटी ही भाषा चल पड़ी है। इसका कारण यह है 
कि हम शरीर से अर्थात्‌ बाह्य तत्त्व से गिनती शुरू करते हैं। शरीर 
सबसे बाहरी है, उसे सबसे नजदीक का मानते हैं। उसके बाद मन, 
उसके बाद वुद्धि ओर बुद्धि के भी बाद भात्मा--ऐसी उलटी गिनती से 
जो सबसे नजदीक का है, वह सबसे दूर का ही रहता है । (इत्द्रियाणि 
पराण्याहुः इन्द्रियेभ्यः परं मनः' इत्यादि वचनों में गीता ने ऐसी भाषा 
को अपनाया दीखता है। परन्तु वहाँ 'पर” शब्द का अर्थ “श्रेष्ठ! अथवा 
सुक्ष्म समझा जाय । सबसे सूक्ष्म, सबसे श्रेष्ठ, सबसे पास, आत्मा है। 
उसका दशंन हुए बिना इन्द्रिय-निग्रह पुरा नहीं होता । अर्थात्‌ जो बात 
'पहले शलोक में कही थी, वहीं nO तरो 
SR Ere, "2 

२ 
इस पर सहज ही कोई कहेगा कि “वाह ! उत्तरोत्तर सरल साधन 
बताता हूँ, ऐसा भाश्‍वासन देकर हमको खूब फंसाया-पहले मिठाई 
दिखाकर फिर डण्डा दिखाया !” भीतरी 
३६. इंद्रियों का उद्दण्ड स्वभाव : रस, मिठास, स्वाद छोड़ना सरल नहीं । 
मनु का एतद्विषयक वचन यहु केसे सधेगा ? भब इसीकी प्रक्रिया 
बतानी है। परन्तु इससे पहले आक्षेपकों 
के आक्षेप को ही भगवान्‌ एक इलोक में दृढ़ करते हैं-- 
यततो ह्यपि कौन्तेय पुरुषस्य विपहिचतः। 
इन्द्रियाणि प्रमाथीनि हरन्ति प्रसभं सनः ॥ 
इसका अर्थ है--प्रयत्तशील और विचारवान्‌ मनुष्य की इन्द्रियां 
तक जोर मारकर उसके मन को खींच ले जाती हैं।” ऐसा ही एक वचन 
मनु का भी है । अनेक लोग उसका भोर गोता के इस इलोक का एक 
ही अर्थ करते हैं । 
“मात्रा स्वस्रा दुहिता वा न विविक्तासनो भवेत्‌ । 
बलवान्‌ इन्द्रियग्रामः विद्वांसमपि क्षति ४ 
यह मनु का वचन है । इसका भावार्थ है-“मनुष्य को चाहिए कि 
वह माँ, बहन और लड़की के विषय में भी सावधान रहे; क्योंकि इन्द्रियं 
बलवान्‌ होती हैं और मौका पड़ने पर विद्वान्‌ को भी खींच ले जाती हैं ।” 
परन्तु मनु के इस वचन का वस्तुतः गीता के वाकय के साथ मेल 
नहीं बैठ सकता । मनु ने साधारण मनुष्य के लिए व्यवहार की सामा- 
जिक मर्यादा बतायी है भौर गीता का 
३७. मनु की और गीताको विचेचन आध्यात्मिक दृष्टि से किया गया 
भूमिका समान नहीं है। “मनुष्य को अपने पर जरूरत से 
ज्यादा विश्‍वास न रखना चाहिए। 
0 ७ “केहो सकेगा, यह नहीं कह सकते ।” -- 
100 हर 20 

यह आशय मनु का है। उन्होंने सवसाधारण के लिए अपनी दृष्टि से 
और तत्कालीन परिस्थिति के अनुसार एक सुरक्षित सामाजिक नियम 
बताया । किन्तु गीता का वाक्य साधक के लिए है, और उसमें वैसा 
अविश्वास नहीं दिखाया गया है। गीता साधकों के बारे में यह नहीं 
कहना चाहती कि तुमसे स्थूल भथवा बाह्य इन्द्रिय-निग्रह भी नहीं सध 
सकता । यहाँ यह गृहीत माना गया है क्रि इन्द्रियों को बाह्यतः रोककर 
हम निराहार हो सकेंगे । गीता को यह मान्य है कि हम चाहें तो विषयों 
से इन्द्रियों को हटा सकते हैं। वह इतना ही नहीं, बल्कि ऐसा कहती है 
कि ऐसा अवश्य करना चाहिए । मनु तो इतनी भी अपेक्षा नहीं रखते । वे 
तो केवल साधारण मनुष्य को सावधानी का एक संकेत करके छुट्टी पा 
लेते हैं । लेकिन यहाँ गीता का आशय भिन्न है। यहाँ यह आध्यात्मिक 
विचार प्रस्तुत किया गया है कि इन्द्रियों को विषयों से हटा लेने पर भी, 
वे हार न खाकर मन पर हमला करती हें । बाहरी विषयों से इन्द्रियाँ 
हटा ली जायें, तो भी वे मत में आसन जमाकर बैठ जाती हैं। इसीसे 
इच्छा न रहते भी मानसिक विषय-सेवन होने लगता है । परिणामस्वरूप 
सुक्ष्म इन्द्रिय-निग्रह नहीं होता--इतना ही गीता कहती है । 
जो अच्छी तरह विचारपूवेक प्रयत्न करता है, उसका भी यह हाल 
हो जाता है । 'यंततो ह्यपि’, 'विपश्चितः अपि’ इस तरह “अपि? शब्द 
॥ दोनों जगह लेना है । 'विपद्चित्‌' शब्द 
३८. ज्ञानी और प्रयत्नवान्‌ मनुष्य में 'विपः' और 'चित्‌' ये दो शब्द हैं। 
के मत को भी इन्द्रियाँ “विपः' 'विप्‌' शब्द की द्वितीया का बहुः 
खींच सकतो हैं वचन है। 'विप्‌' ज्ञानार्थक धातु है। 
' यह विप्र' शब्द में है। 'विप्र' याती 
ज्ञानी | 'विपश्चित्‌ यानी भनेक ज्ञानों को जाननेवाला, ज्ञाना। ऐसा 
ज्ञाता भी है और प्रयत्नशील भी है, किन्तु उसके लिए भी “सूक्ष्म इन्द्रिय- 
जय साधना कठिन होता है; क्योंकि इन्द्रियां उसके मन को भी लुभाना 

चाहती हैं ।” ऐसा भाव यहाँ गीता. 57-३1... « 

ज्ञान और तितिक्षापुवेक प्रयत्न, यही दो शक्तियाँ मनुष्य के पास हैं, 
तीसरी कोई शक्ति उसके पास है ही नहीं। अब यदि यह कहा जाय 
कि मनुष्य को उपलब्ध ये दोनों शक्तियाँ लगा देने पर भी इन्द्रियाँ 
सिरजोर होकर मन पर काबू जमा 

३९. परन्तु ज्ञान और तितिक्षा- लेती हैं; तो फिर मुश्किल ही समझना 
पूर्वक प्रयत्न, यही दो शक्तियां चाहिए। यत्तवात्‌ विपश्चित्‌ पुरुष का 
सनुष्य के पास हैं अर्थ हुआ तत्त्वज्ञान और तितिक्षा-इन 

१ दोनों शक्तियों से सम्पन्न पुरुष | दुसरे 

अध्याय में आरम्भ में ही इसी पुरुष को 'धोर' संज्ञा दी गयी है। 'धोर' 
शब्द का अर्थ दो तरह से किया जाता है। 'धो” अर्थात्‌ बुद्धि और 'धीर' 
यानी बुद्धिमान, ज्ञानी | परन्तु अकेले ज्ञान से साधना पूरी नहीं होती। 
ज्ञान तो है, पर सहन करने की शक्ति अर्थात्‌ तितिक्षा नहीं है, तो 
मनुष्य टिक नहीं सकेगा । मनुष्य को अत्यन्त दारुण यन्त्रणा देने पर यह 
कहना कठिन है कि कोरे ज्ञान-बल से वह अन्त तक सब सह सकेगा । 
एक वैज्ञानिक की कथा प्रसिद्ध है: पृथ्वी घूमती है यह प्रतिपादन 
करने के कारण उसे बहुत सताया गया | तब उसने कहा-- लाओ, 
आप लोग जो कहेंगे, उस पर दस्तखत कर देता हूँ ।”” वे लोग पृथ्वी 
नहीं घूमती है” इस आशय के मजमून पर सही कराना चाहते थे । अधिक 
कष्ट सह न सका, इसलिए वेचारे को मजबूर होना पड़ा। परन्तु जब 
सही करने का समय आया, तब उसने कहा--' में क्या करें ? मेरे 'नहीं' 
कहने पर भी वह तो घूमती है, घूमती है आर .अवश्थ घूमती हे ।” 


भावार्थ यह कि ज्ञान के साथ तितिक्षा भी चाहिए | अकल के साथ दृढ्ता | 


चाहिए । 'धीर' शब्द के दूसरे अर्थ में वह आ जाती है । इसके लिए धोर 
शब्द का अर्थ 'धु' धातु से लगाना चाहिए । धोर कहते हैं धृतिवान्‌, 
चर्यवान्‌, तितिक्षावान्‌ को | गीता में इस शब्द का प्रयोग दोनो अर्थ 

ऐसा तत्त्वज्ञान-तितिक्षा-सम्पन्न धीर पुरुष ही शीत-उष्ण भादि हन्दो | 

को सहन करने में समर्थ होता है और मोक्ष-लाभ के योग्य बनता है-- 
ऐसा भगवान्‌ ने दूसरे अध्याय के आरम्भ में कहा हे । परन्तु स्थितप्रज्ञ 
के लक्षणों में भगवान्‌ कहते हैं-इन दोनों शक्तियों 

४०. जब ये भी काफी के रहने पर भी इन्द्रियाँ मन को चक्कर में डाल 
न हों तो क्या करें ? देती हैं। इन्द्रियाँ यत्नवान्‌ विपश्चित्‌ पुरुष के 
भी वश में नहीं होतीं, उस पर भी वे मात कर 

जाती हैं, ऐसा कहने पर तो मानो आशा के लिए कोई जगह ही नहीं 
रही | यह तो निराशावाद ही हो गया । दूसरे शब्दों में आक्षेपको का 
यह आक्षेप कि इन्द्रिय-निग्रह का अर्थ आपने वहुत ही कठिन कर डाला, 
गीता ने ओर भी मजबूत कर दिया । अब इसमें से रास्ता केसे निकालें, 
यह बात अगले इलोक में बतानेवाले हैं । ७ 

कल मनु और गीता के वचनों का अंतर देखा । उसे और स्पष्ट कर 

लें तो अच्छा । मनुष्य की बुद्धि और इन्द्रियों के बीच मन है । अतः जो 
इन्द्रियों पर काबू पाना चाहता है, वह मन 

४१. मनु और गीता के वचनों पर भी काबू पाना चाहता है; परन्तु मन पर 
का विशेष विवेचन « नियन्त्रण आसानी से नहीं पाया जाता। 
इसलिए गोता कहती है कि पहले इन्द्रियों 

को वश में करो। इसका यह अथ नहीं कि इतने से मन वश में हो ही 
जायगा; बल्कि इन्द्रियां जब विषयों से अलग पड़ जाती हैं, तब मन पर 
आक्रमण करती हैं । साधक इस बात को जानता है | वह अपने को मन. 
से अलग करता है | वह पहचानता है कि मन पर आक्रमण हो रहा है। 
वह मन के अधीन नहीं होता । उससे सहयोग भी नहीं करता । गीता 
की भाषा में यह भाव सूचित किया गया है, हरन्ति प्रसभं मनः'; इन्द्रियाँ 
सिरजोर होकर उसके मन को खींच ले जाती हैं, ऐसा कहा गया है । यह 
नहीं कहा कि उसीको खींच ले जाती हैं। साधक का मन इन्द्रियो के 
साथ खींचा जाता है, साधक नहीं खींचा जाता । परन्तु मनु ने ऐसा नहीं 
कहा है। वे कहते हैं--“ये जबरदस्त इन्द्रियां विद्वान्‌ को भी खींच ले 
जाती हैं। उसके मन को ही नहीं, बल्कि खुद उसीको खींच ले जाती 
हैं--विद्ठांसमपि कर्षति |” इन्द्रियों को रोककर रखते-रखते भी वे मन 
पर आक्रमण करती हैं। अतः ऐसा उपाय करना चाहिए कि उनका 
आक्रमण मन पर न हो सके। पर प्रयत्नशील विद्वानु के लिए भी यह 
कठिन होता है, अर्थात्‌ साधक की यह बिचली अवस्था लड़खड़ाने जेसी 

होती है। मन विषय की ओर दौड़ता है। साधक उरासे सहयोग नहीं 
करता । किन्तु उसे ऐसी स्थिति प्राप्त करनी होती है कि मंन उधर जाय 
ही नहीं । उसका सारा दर्शन और तीब्र प्रयत्न भी इस काम में अपर्याप्त 
साबित होता है। प्रश्‍न उठता है कि तब किया क्या जाय ? इसीका 
उत्तर अगले इलोक में दिया है । 
'तानि सर्वाणि संथस्थ युक्त आसीत सत्पर: । 
अशे हि यस्येखियाणि तस्य प्रज्ञा प्रतिष्ठिता ॥! 
“युक्तः सन्‌ तानि सर्वाणि संयम्य मत्‌ परः आसीत'--ऐसा “इसका 
अन्वय करना चाहिए । युक्तिपूर्वक सब इन्द्रियों का संयम कर ईश्वर 
परायण होकर रहे । ज्ञान और तितिक्षा के बल 


४२. युक्तिपुर्वक यथाशक्ति पर इन्द्रियों को वश में कर ही लेता चाहिए। 


इच्द्रिय-निग्रह करके जब जहाँ जरूरी हो वहाँ निग्रह और जहाँ आवश्वक 
अपना बल कम पड़े तो हो वहाँ संयम करने की युक्ति साध ही लेनी 
भक्ति का आवाहन करे चाहिए । इस तरह पहले युक्तिपूर्वक इन्द्रियों को 
वश में कर लो, यह कहा है । निग्रह और संयम, 
दोनों का संग्राहक एक शब्द है, “निरोध” । गीता कहती है कि ज्ञात और 
तितिक्षा के बल पर निरोध-शक्ति प्राप्त करो । परन्तु इस तरह बड़ी युक्ति 
से इन्द्रिथ-निरोध करने पर भी जब तक मन वश में न हो जाय, तब 
तक निरोध पुरां नहीं होता । मतोनिरोध के लिए मनुष्य का बल अपूर्ण 
साबित होता है । यहाँ से भक्ति का आरंभ होता हे । 
जब भौर जहाँ मनुष्य की पुरुषाथं-शक्ति कुण्ठित होती है, टूट जाती 
है, वहीं भक्ति आवश्यक हो जाती है परिपूर्ण प्रयत्न किये बिना भक्ति 
के लिए गुंजाइश नहीं है। ईव्वर ने जो शक्ति 
४३. वहीं भक्ति आवश्यक हमें दे रखी है, उसका पुरा-पूरा उपयोग करने में 

शक्ति है, वह उसने हमें पहले से ही दे रखी है । कुछ शवित उसने हमें 
दे रखी है, कुछ अपने पास रख छोडी हे। यह जो देव-दत्त शक्ति है, उसे 
हम स्व-शक्ति समझते हैं, यह भूल है । वस्तुतः वह ईश्‍वर कीही शक्ति 
है। इसके विपरीत ईश्वर ने जो शक्ति अपने पास रख छोड़ो है, वह भी 
हमारी ही है। अपने पास की शवित का पूर्णतया उपयोग करने पर ही 
उस शक्ति की माँग का अधिकार प्राप्त होता है । 


हम प्राप्त शक्ति का यदि पूरा-पूरा उपयोग न करें, तो फिर अपनी 

दोष रखी हुई शक्ति ईश्वर हमें दें भी कैसे ! बाप ने बेटे को व्यापार के 
लिए १० हजार की पूँजी दी और उसने 

४४. प्राप्त शक्ति का पुर्ण उपयोग उसका उपथोग ही नहीं किया, तो वाप 
कर लेने पर ही ईदवर से उसै एक लाख की पूँजी केसे देगा? यदि 
अधिक शक्ति साँगने का पहली पूँजी का भलीभाँति उपयोग करके 
अधिकार है दिखा देगा, तो बाप कहेगा-- सब कुछ 

तुम्हारा ही है ।! हमारे ओर ईदवर के 

बीच ऐसा ही सम्बन्ध है । वह अपने पास की सारी शक्ति हमें दे देने के 
लिए तैयार है, परन्तु उसकी आवश्यकता साबित होनी चाहिए। यदि 
कोई प्राप्त हो रही शक्ति का उपयोग करते-करते यह साबित कर दे कि 
उसे ईश्‍वर की सारी ही जक्ति चाहिए तो ईश्वर प्रसन्न ही होगा। वह 
कहेगा-- वाह, ऐसा ही प्रयोगी भक्त तो मैं चाहता था।' परन्तु संसार 
में ऐसा कोई कार्य ही नहीं उत्पत्न हुआ, जिसके लिए ईरवर की सम्पूर्ण 
शक्ति की आवश्यकता हो । अतः मनुष्य जितनी शवित की आवश्यकता 
सिद्ध करता है , उतनी उसे ईद्वर ते निर्बाध मिलती रहती हैं। मनुष्य 
को कभी भी निराश होने या हार मानने की आवश्यकता नहीं । वह 
अपने पास की सारी शक्ति लगा दे, तो उसे अधिक शक्ति अवश्य ही 
मिलती है । अपने पास की शक्त को पूरा-पूरा लगाये बिना भगवाल से 
(आकि 2 अर भाग, तोद को लगा? भगवान्‌ को अपना पुरुषां 


FS" 4 






क "* 
आशि) 


५४ स्थितप्रज्ञ-दर्शन | 


दिखाकर स्वयं अपनी कीति तो बढ़ानी है नहीं । क्या उसकी कीति में 
बढ़ती होना संभव है? उसका यह तो परिपूणं ही है। उसे तो आपका 
हो वेभव और यश बढ़ाना है। आप अपनी सारी शक्ति लगाकर प्रयत्न 
करें | थक जायें, तब ईश्‍वर को पुकारे, वह आपको और बल देगा | 


गजेन्द्रमोक्ष का उदाहरण देते हुए भक्ति-माग में यह बताया जाता 
है कि पहले गजेन्द्र ने अपनी शक्ति से विजय प्राप्त करने का प्रयत्न किया । 
अतः भगवान्‌ उसकी सहायता के लिए 
४५, इसके लिए गजेख-मोक्ष का नहीं आये । उसे अपनी शक्ति पर अहंकार 
परिष्कृत दृष्टान्त था | यदि गजेन्द्र को अपनी शक्ति, पर 
अहंकार था, तो ईश्वर ने उसका गर्व- 
परिहार होने के बाद ही उसकी सहायता की, यह ठीक ही किया । परन्तु 
मान लीजिये कि एक ऐसा गजेन्द्र है, जिसे अपनो शक्ति का अहंकार 
नहीं हे, परन्तु अपने बलका उपयोग न कर वह भगवान्‌ से मदद 
माँगता है, तो इसमें अपनी शक्ति का उपयोग न करने का हुठ अहंकार 
ही तो है। उसके पास जो बल है, उसे वह्‌ क्यों न लगाये ? वह बल 
उसका अपना थोड़े ही है! है तो वह भगवान्‌ का ही! मेरा बल भी 
भगवान्‌ का ही है, ऐसी भावना से स्वशक्ति का उपयोग अहंकार नहीं 
होता | उलटे, अपने पास का बल न लगाना अहंकार, आलस्य और 
अश्रद्धा है । जो शक्ति तेरी नहीं है, उसे तो तू रख छोड़ता है और फिर 
भगवान्‌ से सहायता मांगने जाता है। अपने अन्दर भगवान्‌ की जो 
शक्ति मौजूद है, वह निरहंकार होकर पूरी-पुरी लगा दे और फिर अधिक 
शक्ति का आवाहन कर! अपने पास की शक्ति का पुरा उपयोग करते 
` ही, जो नहीं है, वह शक्ति ईश्वर देता ही है। 


| 


परन्तु इसमें भी आखिर तो ईश्वर पर ही निर्भर रहना पड़ता है। 
अतः किसीको लगेगा कि यह तो : मिलाकर पराधीनता ही हुई । 
परन्तु यह कक न REF क उ ; 

खतम हुई त्यों ही पराधीनता भा गयी। परंतु ईदवर की शक्ति का 
आवाहन करना सचमुच में पराधीनता नहीं है। ईश्वर को यदि पराया 
मानें, तो वह पराधीनता होगी, परन्तु . 
४६, ईइवर-शरणता में परा- वस्तुस्थिति ऐसी नहीं है। कोट की जेब के 
धीनता नहीं दो हिस्से कर लिये ओर दोतों में पेसे 
भरकर रख लिये । ऊपर के हिस्से के पैसे 
खर्च हो जाने पर अन्दर के हिस्से से निकाल लिये । दोनों हिस्से हैं तो 
अपनी ही जेब के न ! अथवा कुछ रुपये तुम्हारी अपची दरक में हैं, भोर 
कुछ बैंक में जमा हैं, ऐसा ही समझ लीजिये | ईश्वर भोर हम दोनों एक 
ही चैतन्य के रूप हैं। हम अंशमात्र हैं, ईश्वर उस चैतन्य का पूर्णहप 
है। तो भी चैतन्य तो एक ही है। अतः उसकी शक्ति हमारी शक्ति है । 
इसलिए ईश्वर से शक्ति माँगने और प्राप्त करने में पराधीनता नहीं हे) 


हमने देखा कि मनोनिरोध-सम्बन्धी अपने प्रयत्नों की पराकाष्ठा हो 
जाने पर भक्ति को अवकाश मिलता है और तभी उसकी आवश्यकता 
। भी उत्पन्न होती है। अपना प्रयत्न कर 

४७. स्थूल सांसारिक कार्य ईदवर चुकने पर हम दुसरे की ( से ) सहायता के 
की सहायता के विषष नहीं लिए बेचैन हो उठते हैं। इस व्याकुलता में 

से ही भक्ति का जन्म होता है । इससे पहले 

व्याकुलता नहीं होती, अतः भक्ति नहीं रहती । श्रद्धा रह सकती है । सो 
पहले अपनी शक्ति लगाकर इन्द्रियाँ वश में कर ली जाये, विषयों से 
विमुख इन्द्रियां जब मन पर धावा करने लगें, तत्र उस सूक्ष्म आक्रमण के 


प्रतिकार के लिए, ईइवर से सहायता: माँगनी चाहिए । ऐसे सूक्ष्म और 
पवित्र कायं के लिए ही ईश्वर की सहायता मागता आस्तिकता है। 
लोगों में यह रिवाज पड़ गया है कि साधारण व्यावहारिक कार्यों में भग- 
"ते मदद म 4. म्य की हम 'आस्तिक 


HT. 








५६ स्थितप्रज्ञ-दर्शन 


कहते हैं । वास्तव में यह आस्तिकता नहीं है । परीक्षा में पास होने के | 
लिए ईश्वर को सहायता माँगना केसी आस्तिकता है? यह तो बेवकूफी | 
है, पुरुषाथेहीनता है। खेत में फसल अच्छी नहीं हुई, मांगो ईइबरसे | 
मदद; मानो इन सब प्रश्नों को हल करने की शक्ति हमें उसने दी ही 
नहीं । ये ईश्वर की सहायता के विषय ही नहीं | सकाम भावना से बाह्य 
कार्यो में ईश्‍वर की सहायता माँगना शोभा नहीं देता । 


युद्ध में हमारी विजय हो'--ऐसी प्रार्थना दोनों पक्षवाले करते हैं। । 
अब ईश्वर बेचारा खुद भी तो अपनी | 
४८. ईश्वर से याचना--याचना इच्छा रखता है | दोनों को विजय दिलाना 
की उचित रीति उसके लिए संभव नहीं, परन्तु मैं उसे अपनी 
इच्छा का गुलाम मानता हूँ । में अपेक्षा 
रखता हूँ कि वह मेरी इच्छा के अनुसार अपनी दैवी शक्ति का उपयोग 
करे | उसकी इच्छा के अनुकूल अपनी इच्छा बनाना आस्तिकता है । 
परन्तु मैं इससे उलटा ही करता हूँ | मैंने अपनी यह इच्छा तय ही कर डाली 
कि मेरी विजय हो। उससे सिर्फ सफलता की माँग करता हूँ । वास्तव में 
प्राथना तो यह करनी चाहिए कि 'यदि मेरा पक्ष न्याय का हो तो मेरी 
विजय हो, नहीं तो मेरी हार होने दे, जिससे भेरी बुद्धि तो शुद्ध होगी ।' 
महाभारत की एक कथा हे : अंधे धृतराष्ट्र की सहानुभूति में गांधारी | 
ने अपनी आँखों पर पट्टी बाँध रखी थी। उसका पुत्र दुर्योधन युद्ध के 
लिए प्रस्थान करने से पहले उसके पेर छूने आया, तो उसने आशीष 
दी--तू सन्माग पर चल रहा हो तो तेरी बिजय हो !'-र्‍यही सच्चा 
आशीर्वाद है। भगवान्‌, मेरी खोयी हुई चीज मुझे मिल जाय'--ऐसी 
प्रार्थना भगवान्‌ से क्यों की जाय ? प्रार्थना यही करनी चाहिए-- वस्तु 
मिले या न मिले, पर मेरी शान्ति न डिगे !' बच्चा बीमार पड़ा, तो लगे 
मार्थना करने--मेरा बच्चा « मरे !' यह भी कोई प्रार्थना हुई ? मनृष्य ३ | 
कलार हो मक; ही २2 एकि बढन. 

न मरे, तो फिर यह तय कीजिये कि फलाँ वक्‍त मरने में हजे नहीं है। अभी 
नहीं, २८ तारीख को मरे--ऐसी निश्चित साँग भगवान्‌ से करो। पर 
ऐसी माँग करेगा कौन ? अतः माँगना ही हो, तो भगवान्‌ से यह माँगना 
चाहिए-- लड़का मरनेवाला हो तो भले ही मरे; परन्तु मरते समय उसे 
मानसिक व्याकुलता न हो !' 


हले हम थह तय ही कर लेते हैं कि हमारे लिए क्या योग्य है फिर्‌ 
इइवर से मदद माँगते हें । मतलब यह्‌ हुआ कि हम भगवान्‌ को अपची 
बुद्धि का गुलाम बनाना चाहते हैं । उपनिषद्‌ में 
४९. मेरे लिए क्या उचित एक कथा हे : भगवान्‌ किसी पर प्रसन्न हुए । 
हे, यह स्वयं ईइवर ही उससे भगवान्‌ ने कहा-'वर माँग !' वह बोला, 
जानता है, अतः रभो, में क्या जानू? मैं यह भी कहाँ जानता हूँ 
सकाल प्रार्थना. कि मेरें लिए क्या योग्य है ? तुम्हीं सबःकुछ 
नन करें जानते हो । जो मेरे लिए उचित हो, वह तुम्हीं दे 
दो !' वह भक्त परीक्षा में पास हो गया । वही 
वास्तविक परीक्षा का समय था । उस समब उसने स्वयं निर्णय कर भगः 
वान्‌ पर छादने की कोशिश नहीं की । मेरा हित इसीमें है कि भगवान्‌ 
मेरी बुद्धि के अनुसार चलने के लिए तैयार नहीं होता । वह यदि मेरी 
बुद्धि के अनुसार चछने को तैयार हो गया, तो यही निश्चित समझा कि 
मेरा अहित कर वह मुझे अवछ शिलानां चाहता हैं । हुम अपनी बुद्धि को 
प्रमाण मानते हैं और फिर चाहते हैं कि हमारी बुद्धि के निर्णय के अनुसार 
भगवान्‌ चलें। इसके मानी है कि भगवाच को हम अपनी बुद्धि के अनुसार 
चलनेवाला नोकर समझते ह । भले ही वह शक्तिशाली हो ) पर हे तो 
नीकर ही । निर्णय का. विचार करने का उसे अधिकार नहीं विचार 
करेंगे हम, निर्णय करेंगे हम; हम हैं विधान मण्डल; वह है सिफ अमळ 
हैं लारेवाला मढ़ेकमे-का हाकिम ) किसी ज$ उपकरण वा 
म कके पि गा 9 Me कि, ८४४ का सं 
11 स 7 
हल Mr उ 








५८ स्थितप्रज्ञ-दर्शंन 


भगवान्‌ का अपमान है, नास्तिकता है। जड़ता का यह अंश सभी धर्मों में 
भवित के नाम पर भा घुसा है। सकाम कमों में भगवान्‌ की सहायता 
माँगना भवित का लक्षण नहीं। गीता ने इसीलिए स्थान-स्थान पर सकामता 
पर प्रहार किया है | मानो उसका सकामता से खुला विरोध ही है। 


परन्तु गीता में भगवान्‌ ने दया-भाव से कहीं-कहीं ऐसा भी कहा है 

कि भकत यदि सकाम-भाव से मेरी शरण आया, तो में उसे फल देता हूँ। 
में उसकी उतनी कामना पूर्ण कर देता हूँ; परन्तु 

५०, सकाम-भक्ति को भी वह दया-भाव से दिया गया मात्र आश्वासन है । 
सशरं मान्यता वह कोई शास्त्र नहीं है। जो हित चाइता है, उसे 

` . तो निष्कास-भाव से ही भगवान्‌ की शरण जाता 
चाहिए | सक्राम-भाव से शरण जानेवाले को भी फल का आश्वासन 
दिया है, किन्तु वह सकाम प्रार्थना की कोई अनुज्ञा नहीं है । कोई सका- 
मता से ही क्यों न हो, परन्तु अनन्यभाव से ईश्वर की शरण भाया तो 
भी बहुत हुआ, ऐसी करुणा उसमें निहित है। सकामता में मूढ़ता तो है 
ही, भवनति की सम्भावना भी है, परन्तु अनन्यभाव हो तो उन्नति भी 
सम्भव है । उसका अर्थ यह है कि सकामता के नष्ट हो जाने की सम्भा- 
वना है । भनन्यभाव से, मथित हृदय से, यदि सकाम प्रार्थना भी की, तो 
ईश्वर के स्पर्श से वृत्ति पवित्र हो जायगी | परन्तु साधारणतः मनुष्य 
सकाम-प्रार्थना अनन्यभाव से नहीं करता । ईश्वर पर उसकी न तो पूरी- 
प्री अश्रद्धा होती है, न श्रद्धा ही बीमार होने पर इधर डॉक्टरों के 
पर पकड़ता है, उधर ब्राह्मणों से अनुष्ठान कराता है। उसकी श्रद्धा भी 
डोलायमान ओर पुरुषार्थ भी अधकचरा ! ऐसी दुबेल श्रद्धा अधःपात 
का कारण होती है। सकामता गोण स्तर की चीज होने पर भो यदि 
उसके साथ अनन्य-भक्ति का योग हो, तो वह चल सकती है । अनन्य- 
निष्ठा से वह सकामता भो पावन हो १एयगी। वस्तुतः निष्कामता भर 


... अनच्यता का योग टी-< हर ु > 7” ७ 

इन्द्रिथ-निरोध का जितना स्थूल कार्य है, उतना तो साधक को स्व- 
शक्ति से कर लेना चाहिएं । परन्तु इतने से, अर्थात्‌ स्थूल निग्रह से इन्द्रियः 
जय पुरा नहीं होता। मत मेंसे उसका 
५१. अब तक के विवेचन का रस, स्वाद, मिट जाना चाहिए; किन्तु 
सारांश : यतत + विप्चित्‌ इन्द्रियां जब मन पर हमला करती हैं, तब 
+ मत्पर = स्थितप्रज्ञ मनुष्य की दोनों शकितियाँ, जिन्हें हमने ज्ञान 
और तितिक्षा कहा है, अपर्याप्त साबित होती 
हैं| इन शक्तियों को विवेक और वैराग्य भी कह सकते-हैं | कब इन्द्रियों 
का विग्रह करना चाहिए भौर कब संयम- यह जानने की शक्ति 'विवेक' 
है । विवेक के द्वारा निग्रह और संयम के अवसरों को पहचान लेने के 
बाद उसके अनुसार चलने को शक्ति 'वेराग्य' है । परन्तु इस तरह विवेक- 
वैराग्यूर्वंक इन्द्रिय-निरोध का प्रयत्न करने पर भी रस शेष रह जाता 
है | अतः रस-निवृत्ति के लिए 'मत्परायण' होने को कहा। विवेक भौर 
वैराग्य, इन दोनों शक्तियों का उपयोग करने के बाद तथा उपयोग करते 
हुए ईश्वर-परायण होकर रहना चाहिए । इस प्रकार इन तीन इलोकों में 
इन्द्रियजय की परिपूर्ण व्याख्या और साधना बतायी है । इन्द्रियों के 
निग्रह और संयम द्वारा कामना-मुवित प्राप्त करना इन्द्रिय-जय की परिपूर्ण 
व्याख्या है । इसकी तिहरी साधना तीन बिशेषणों के द्वारा दरसायी है-- 
यतत्‌, विपर्चित्‌ और मत्पर | इन तीन विशेषणों का योग ही गीता का 
'स्थितप्रज्ञ' हो जाता है । इस प्रकार इन्द्रिय-निरोध-सम्बन्धी विज्ञान के 

प्रतिपादक इन तीन इलोकों का तिक यहाँ समाप्त हुआ । 

परन्तु यहाँ की भाषा का जो अर्थ अब तक हमने किया है, उससे भी 

गहरा अर्थ वह रखती है। इन्द्रिय निरोध में मनुष्य की दोनों शक्तियां 

अपर्याप्त होती हैं, अतः उसकी पुति के लिए 

५२, ईइवर-परायणता स्वतंत्र साधक ईश्वर-परायण हो, इतना ही यहाँ 

ध्येय है हीं कहा गया है, बल्कि युकितिपूर्वक यथा- 

सम्भव इन्द्रिय-निग्रह साधकर इइ्वर-परा- 

यण होकर रहे, ऐसी भाषा यहाँ है। इस भाषा का यहाँ यह गहरा अर्थ 

है कि ईशवर-परायण स्वतंत्र ध्येय है और यही अर्थ शास्त्रीय दृष्टि से 

ठोक भी है। सो केसे, यह भब देखना चाहिए 

मन पर इन्द्रियों का आक्रमण होते ही साधक मन के दोष निकालने 

में लग जाता है; परन्तु ऐसा सतत चिन्तन करते रहने से कि 'मन का 

विकार तिकाळ डालनो चाहिए-- निकाल 

५३, ध्येय विधायक होना डालना चाहिए, निकाल डालना चाहिए', 

चाहिए वह विकार निकलने के बजाय उलटा पक्का 

हो जाता है, क्योंकि मन उसीका चिन्तत 

करता रहता है | इसे विरोधी भक्ति कहते हैं | दुजनता का, प्रतिकार के 

ही लिए क्यों न हो, चिन्तन करते रहने से चित्त में दुजँनता उत्पन्न होती 

` है | विरोधी चिन्तन से विकार नष्ट होने के बदले उलटे गहरी जड़ जमा 

लेता है । भागवत में लिखा है कि विरोधी चिन्तन से कंस कुष्णमथ हो 

गया था |! अनुभव भी है कि केवल निषेधक साधना से मनुषय विकार 

में ग्रस्त हो जाता है। 'विषय-रस को मन से निकाल डालना चाहिए, 

ऐसा निषेधक साध्य सामने रखने से निषेधक साधना प्राप्त होगी । अतः 

दृष्टि के सामने कोई विधायक ध्येय ओर उसके अनुरूप कोई विधायक 
साधना होनी चाहिए । ब्रह्मप्राप्ति की व्याकुलता विधायक ध्येय है | 

ब्रह्म में तन्मय होने का अर्थात्‌ ईश्वर-परायण होने का प्रयत्न 

करना विधायक साधना दै । इसीन्ते ब्रह्मचर्य करते हैं वृत्ति का 


ब्रह्म से या ईश्वर > ` छु 7 कीला Ce 

इन्दरिय-निग्रह नहीं है। इन्द्रिय-निग्रह यह कोई स्वतन्त्र अथवा अन्तिम 
साध्य नहीं है। उद्देश्य तो प्रज्ञा को स्थिर 
५४. ब्रह्मचर्य अर्थात्‌ करना है । इंद्रिय-निग्रह प्रज्ञा को स्थिर करते 
इवरपरायणता-ऐसा का साधन है। परन्तु प्रज्ञा स्थिर करन” 
विधायक ध्येय है यानी वह कहाँ स्थिर की जाय ? सब भोर से 
उसै हटाकर स्थिर किस जगह किया जाय? 
उसे स्थिर होने के लिए कोई स्थान चाहिए न! इसका उत्तर है--उसे 
ईदवर में स्थिर किया जाय । यहाँ यह नहीं कहा है--इन्द्रिय-तिग्रह के 
लिए मत्परायण होओ, कामनानिवृत्ति के लिए सत्परायण होओ ! यह 
तो निषेधक अर्थ हुआ । यह पूर्ण अर्थ नहीं है । इस वचन का विधायक 
अर्थ है--'इन्द्रिय-तिग्रह करके मत्परायण होओ !' कामनाएँ यदि बाहर 
से निवृत्त हों तो फिर उन्हें ठहरते का, रहने का स्थान कौन-सा ? आत्मा 
ही वह स्थान हैं । यही आत्मा यहाँ 'मत्परायण? शब्द में ध्वनित क्या 
गया है । कामनारूपी आलम्बन यदि निकाल लिया, तो मन निरावलम्ब 
खाली हो जायगा | उस दशा म॑ वह अधिक समय तक नहीं रह सकता । 
इसलिए उसे ईरवर का आधार देकर ईइ्वर-चिन्तन से भर देना है । वह 
जब ईश्वर-चिन्तन में मग्न हो जायगा, तो फिर उस पर इन्द्रियों के 
आक्रमण की आशंका ही नहीं रह जायगी । 


पहले कहा गया कि इन्द्रिय-निरोध को पूर्णता के लिए ईब्वर-भक्ति 

की सहायता लेना उचित है । परन्तु वह कथन भी पग नहीं है; क्योकि 

बाद में ध्यात में आया क इश्वर-भक्ति 

५५ ईश्वर -भक्ति ईइबर-भक्ति किसीका भी साधन नहीं, वरत स्वयं ही 

के ही लिए है स्वयम्भू साध्य हे ईइ्वर-भवित का कोई भी 

अवान्तर उद्देश्य नहीं हो सकता । ईश्वर-भक्ति 

ईदवर-भक्तिके ही लिए है | आजकल है 'ऋला कला के लिए', विद्या 
32235 2. शक: भ ड पर नी जे त 2 नि = 

टिकनेवाली नहीं । सांख्यों ने इस विषय में पहले ही निर्णय दे रखा है। 
जड़ वस्तु स्वयं अपने लिए हो ही नहीं सकती । प्रकृति प्रकृति के लिए 
नहीं है, प्रकृति पुरुष के लिए है। कला आत्मा के लिए | विद्या और 
ज्ञान मेरे लिए है । 'जड़ जड़ के लिए', यह भाषा ही गलत है; किन्तु यह 
भाषा और सब बातों में गलत साबित हो, तो भी ईश्वर-भषिति के 'वषय 
में सच है। ईशवर-भर्वित के लिए ही ईश्वर-भक्ति', यह भाषा गलत नहीं 
है; क्योंकि ईश्वर जड़ वस्तु नहीं, बाह्य वस्तु नहीं, वह तो मेरा ही परि- 
शुद्ध रूप है । अतः ईश्वर-भक्ति ही ध्येय है। भोर दूसरी सब साधनाएँ 
उसीके लिए हैं, ऐसा होना चाहिए । 


बीमारी आ गयो है। उसका उपचार चल रहा है। बीमारी क्यों 

दूर होनी चाहिए ? बीमारी दूर करना कोई स्वतन्त्र ध्येय नहीं। ध्येय 
तो आत्म-कल्याण है। आत्म-कल्याण के 

५६. भक्त को भूमिका प्राकृतिक लिए यदि बोमारो का दूर होना आवश्यक 
चिकित्सक की तरह हो, तो दूर होना इष्ट है; यदि दूर न होना 
आवश्यक होगा तो दूर न होना इष्ट साबित 

होगा । एक बार एक शास्त्रज्ञ से बातचीत हुई। वे प्राकृतिक चिकित्सा 

के समर्थक थे । उनसे पूछा, आपके शास्त्रानुसार क्या सभी रोगी चंगे 
हो जाते हैं ?' उन्होंने कहा, 'नहीं, सब रोगी नहीं अच्छे होते, सब रोग 
अच्छे होते हैं ।” उनकी भाषा सुनिश्चित थी । उनकी पद्धति में जो रोगी 
मरने लायक होते हैं, वे मर जाते हैं, परन्तु मरते हैं शान्तिपूर्वक । अच्छे 
होते लायक रोगी अच्छे हो जाते हैं। वे भी शान्तिपूर्वक अच्छे होते हैं । 

` यही बात यहाँ भी है। भक्त की भूमिका इस प्राकृतिक चिकित्सक की 
तरह है । वह कहता है, ईश्वर की योजना के अनुसार मेरी आत्मोन्नति 

' के लिए बीमारी दूर होना अभीष्ट हो तो दूर हो ! उसकी योजना के अनु- 
सार आत्मोन्नति के लिए दूर न होना अभीष्ट हो तो दूर न हो !' बह तो 
“ सब अवान्तर निर्णयों का भार परमात्मा पर छोड़कर 77) गा सत्ता है। 

छठा व्याख्यान ६२ 
उसकी बुद्धि ने एक ही निर्णय कर रखा है--मुझे आत्मोन्तति चाहिए, ' 
ईश्वर-भक्ति चाहिए--इतना ही वह जानता है। भोर कुछ नहीं जानता। 
वह सब बाह्य कमे ईश्वर-भक्ति के लिए करता है। किसी भी बाह्य काम 
के लिए वह ईश्वर-भक्ति को 'एक्सप्लॉयट' नहीं करता चाहता, ठगना 
नहीं चाहता । 


२ 

अब यहाँ यह सहज ही पुछा जा सकता है कि भले ही गोण रूप में 

कों न हो और भनन्यता की शर्त पर ही क्यों न हो, गीता ने सकाम 
भक्ति को जो स्थान दिया, वह क्यों दिया ? 

५७, अन्यता सकामता को इसका उत्तर यह हैं कि कामना-पुति के 
भी बचा लेती हे लिए भी यदि किसीने दूसरे सब अवान्तर 
आधार छोड़कर एक ईश्वर का पल्ला 

अनन्यभाव से पकड़ लिया, तो यह समझना चाहिए कि उसने भी एक 
उत्तम निइचय किया | और सब आधारों क छोड़कर एक ईश्वर पर ही 
भरोसा रखना कोई छोटा-मोटा निश्चय नहीं है। अतएव सकामता गौण 
स्तर की होने पर भी यही निश्चय आत्मोन्नति में साधक होता है । भागे 
नवें अध्याय में तो इससे भी एक कदम आगे बढ़कर कहा है-- मुझे 
अनन्यभाव से भजनेवाले अत्यन्त दुराचारी हो, तो भी शीघ्र ही उसकी 
भावना शुद्ध हो जाती है।' क्षिप्र भवति धर्मात्मा'--वह शीघ्र ही 
धर्मात्मा हो जाता है। यह अनन्यता की सामर्थ्यं है । बीमारी आयी, 
उसे दूर करने की चिन्ता लगी,तो डाल दिया सारा भार “भगवान पर 
ही । न डॉक्टर चाहिए, न वैद्य | खाना-पीना भी छोड़ दिया । भगवान्‌, 
मुझे रोग-मुक्त करो कहकर अनन्यभाव से उसीको पुकारा। ईश्वर 
उसकी श्रद्धा देखकर या तो अच्छा ही कर देगा या त्य दर्शन देकर उसे 
अपने br मी ॥ यदि दूसरी बात होती है, ती ऐसा दिखाई देगा 


त क |; बह २३ 
> > PR 

कि उसकी कामना पुरी नहीं हुई; परन्तु भगवान्‌ पर अनन्य श्रद्धा रहने के 
कारण भक्त को ऐसा ही अनुभव होगा कि मेरा तो अत्यन्त कल्याण हुआ। 


इस विषय में सुदामदेव का उदाहरण बहुत उत्तम है। दरिद्रता से 
अतिशय पीडित होने के कारण उनकी पत्नी ने उन्हें श्रीकृष्ण के पास 
भेजा | श्रीकृष्ण ने उन्हें कुछ न देकर खाली हाथ घर लोटा दिया । खुद 
उन्हें पहुँचाने बड़ी दूर तक साथ आये । सुदाम- 

५८, सुदामदेव का दृष्टान्त देव कुछ चिवडा पल्ले में बाँधकर ले गये थे, 
सो भी गँवाकर खाली हाथ लोटे। पर मन में 

बहुत आनन्द हो रहा है । 'पत्नी ने मुझे कामना के साथ भगवान्‌ के यहाँ 
भेजा था। पर यह माधव कितना दयालु है ! इसने मेरी ऐसी-त्रैसी कामना 
पूर्ण नहीं की” यह कहते हुए, वे अपनी भक्ति को पुष्ट करते हुए, घर लोटे। 
देखते हैँ कि सारा गाँव सोने का बन गया है। कहने लगे, 'भगवान्‌ का 
केसा अनुग्रह कि उसने सारा गाँव ही सोते का बना दिया ! यह मेरे तुच्छ 
सुखोपभोग के लिए थोड़े ही है। भगवान्‌ की यह देन जनता की सेवा में 
ही लगाथी जाय |” भगवान्‌ ने दिया तो भी अनुग्रह, न दिया तो भी उसका 
अनुग्रह ही । ऐसी अनन्यता की भावना में भक्‍त की महिमा समायी हुई है । 


एकनाथ को भगवान्‌ ने मनोतुकूल पत्नी दी । उन्हे लगा--भगवानु 
का कितना अनुग्रह है मुझ पर ! अब इसकी सहायता से जल्दी ईश्वर” 
प्राप्ति करूँगा ।' तुकाराम की अनुकूल 
५९, भक्त को सघ बातों में ईइवर- पत्नी नहीं मिली । वे कहते है-- भग- 
_ कृपा हो दिखाई देती हे वान्‌ का मुझ पर कितना अनुग्रह है कि 
| उसने मुझे मनमाफिक स्त्री नहीं दी 
अन्यथा में अवश्य ही इस संसार में फँस जाता !” पत्नी अनुकूल मिली 
तो भी कृपा, प्रतिकूल मिली तो भी कृपा। बिलकुल न मिले तब भी 

__ क्रुपा ओर ह नरो तीनी ही bp 
TS ४ र लेने पर 

ष्प्‌ 


बाईल सेली सुक्त झाली। 
देवें माथा सोडविलो ॥ 
विठो तुझे-माझे राज्य।' 

“भगवन्‌, तेरे-मेरे बीच एक परदा था, सो भब गया। अब हम दोनों 
का एकच्छत्र राज्य हो गया ।' इस तरह भक्तों को सब बातों में परमेश्वर 
की कृपा ही दीख पड़ती है। अनन्य भक्त की भूमिका की यही महिमा है। | 

कामनापूर्वंक परन्तु अनन्यता से की गयी ईश्वर-भक्ति में उद्देश्य गोण 
होने अथवा दिखाई देने पर भी अनन्यता के कारण भगवान्‌ की कृपा से 

चित्त-शुद्धि होती है; अथवा दूसरी भाषा 

६०. अनन्य भकत की सकामता में सकामता का लोप होकर निष्कामता की 
व्यापक सद्भावना ही हे; प्राप्ति होती है; अथवा और भी दूसरी भाषा 
एक लौकिक दृष्टान्त में कहें तो सकामता ही निष्काम बन जाती 

है । बल्कि अनन्यता से युक्त सकामता, सुक्ष्म 

दृष्टि से देखें तो, संकुचित सकामता नहीं, वरन्‌ व्यापक सद्भावना ही 
होती है। इसके लिए हम बड़े उदाहरणों के बजाय एक छोटा-सा लौकिक 
उदाहरण ही लें । मान लीजिये कि एक स्त्री की ईश्वर पर अनन्य भक्ति 
है । उसकी नथ खो गयी है और वह चाहती है कि मिल जाय । वह्‌ 
कहता है--“भगवतु, मेरी नथ मिल जाय ! देख, मैंने तेरी भक्ति में जरा 
भी कसर नहीं रखी है | फिर भला मेरी नथ क्यों खो गयी ? ओर उसे 
लेने की इच्छा भी किसीको क्यों हुई? अब मैं तो उसे खोजने की कोई 
भी कोशिश कङँगी नहीं, पुलिस में भी रिपोर्ट नहीं कलगी] मन से भी 
किसी पर संदेह नहीं करूँगी । जिस किसीने ली है, उसमें. तू ही सदू: 
भावना जाग्रत कर देगा तो वह वापस ला देगा । उस हालत में में प्रसाद 

चढाउँगी । जिसने चुरायी है, उसे उसमें से आधा प्रसाद दूँगी । उसके 
प्रति तुच्छ भाव मन में न आने दूँगी और में तेरी भक्ति और भी जोर 
से करूँगी । यदि तूने उसे ऐसी सद्बुद्धि न. दी तो मैं उस पर क्रोधन | 
करूँगी, तुझ पर करूँगी और उस क्रोध में पहले से ओर भी तीव्र भक्ति | 
करने लगूंगी । भब तुझे जो-कुछ करना हो सो कर !' जब अनन्य भवित 

और सकामता, दोनों की एकत्र कल्पना की जाती है, तब उसका इतना , 
गहरा अर्थ होता है। भब इस कल्पित स्त्री की नथ-विषयक कामना 
वास्तव में क्या है? संसार में किसीके मन में चोरी की प्रेरणा न हो, संसार 

की वासना शुद्ध रहे-यही न अर्थं हुआ उस कामना का ! इतना होने 

पर अब यह तो ईश्वर की मर्जी पर ही रहा कि वह इस नथ को वापस 

दिला देगा या नहीं । उसके शास्त्र के अनुसार जो उचित होगा, सो वह 

करेगा । उसका शास्त्र निश्चित है, पर हम उसे नहीं जानते। यदि हमें 

बहु मालूम हो जाय, तो फिर हम ही ईश्वर न हो जाये ! उसका शास्त्र 
जो-कुछ हो, उस स्त्री को तो दोनों दृष्टियों से भक्ति ही करनी है। 
अनन्य भक्ति और सकामता के योग से क्या फलित निकलता है, यह 

बात इस उदाहरण से समझ में आ जायगी । 


३ 

इस सबका अर्थ यह हुआ कि अवान्तर कामना तो क्या, इन्द्रिय- 

निग्रहरूपी साधना भी गोण है; ईश्वर-परायणता ही मुख्य वस्तु है । गीता 

का थोड़े में, किन्तु दृढ़तापुवंक कथन यह 

६१. ईइवर-परायणता हो मुख्य है--'तू मत्परायण हो ओर रुचिपूवंक 
वस्तु हे । वासना को भी विषयाधीन न हो तो बस है। इससे तेरी. 
इश्वर-परायण बनाओ सारी वासनाएँ घुलकर साफ हो जायगी! | 
चित्त में वासनाएँ उठती रहें, परन्तु उसके 
अनुकूल बाह्य कृति न होते दें तो बस है। वासनातुकूल कृति करने से 
। हैं, भतः | गेर साधक 

दख 


जातो ! वह भीतर-ही-भीतर घुँघुआती। और सताती रहती है। चित्त 
को चैन नहीं पड्ने देती तो वह क्या करे ? तो कहते हें कि उस वासना 
को ही ईश्वर-परायण कर दे । एकनाथ ने भगवान्‌ से प्रार्थना की है-- 


सिरे चित्त में जो-जो वासनाएँ उठें, वे तू ही हो जाय।' इस तरह तमाम! 
चासनाओं का ख्पान्तर हो जाता है। वासना ईश्वरमय हो जातो है।' 


भवित से वह उन्न होती जाती है। 
वस्तुतः किसी भी मनुष्य में बुरी वासना रहती ही नहीं है; पर वह 
स्वयं भी इस बात को नहीं जानता, 
६२. वासना मूलतः बुरी नहों है; दूसरे भी नहीं जानते। बाह्य वस्तु की 
इझ्वर-परायणता से वासना प्राप्ति के लिए वह दोड़-धूप करता दिखाई 
का खूपान्तर होता हे देता है । सारी बाह्य सृष्टि मेरी हो, इसके 
लिए वह प्रयत्न करता है। कभी-कभी 
तो निषिद्ध वस्तु की प्राप्ति के लिए भी वह प्रयत्न करता हुआ दीखता 
है । वस्तुतः शरीर-बद्ध आत्मा का व्यापक होने का यह प्रयत्न है | वह 
विराट सृष्टि से अपनी दृष्टि के अनुसार एक-रूप होना चाहता है । उस 
शरीर के संकुचित दायरे में उसे कल नहीं पड़ती। शराब पीता हे । 
उसके मूल में भी वही विकलता है । भक्ति-मागं उस शराबी से कहेगा-- 
“तू भी यह बाहरी तुच्छ शराब पीना बन्द कर दे। भगवान्‌ को ही तू. 
अपनी शराब बनने दे। उसकी भक्ति की शराब पीता जा।' उमर 
खय्याम की. रुबाइयों में यही रूप दिखाई देता है। 'वासो यथा परिकृतं 
मदिरा-मदान्धः'--ऐसी, स्थिति उस भक्ति-छपी शराब के पीने से हो 
जाती है । इस तरह भगवान्‌ को अपण करने से वासना को दिव्य रूप 
: प्राप्त होता है। इसलिए भगवान्‌ कहते हैं-मत्परायण हो ! चित्त में विषयः 
वासना पेदा हो तो भी घबरा मत, किकतंव्यमूढ मत बन ! मात्र विषय- 


भोग में मत पड़, बासना ईश्वर को चढ़ा दे। काम-क्रोध भी उसीको 


चढ़ा दे। इसे उक्ष विकारों का ओर तेरी वासना का खूपान्तर ही हो 


तव चित के भं 

भौतिक विद्या की उपासना में भी यदि निष्कामता, अनन्यता और 
ईश्वर-भावना हो, तो चित्त-शुद्धि हो सकती है । इस दृष्टि से भौतिक और 
आध्यात्मिक, ऐसा भेद ही नहीं रह जाता | यह भेद वास्तव में यथार्थे 
नहीं है । तब गणितोपासक का गणित हो ईश्वर हो जायगा, अगर उस 
भावना से उसकी साधना हो रही हो । एक गणितशास्त्रज्ञ की बात है 
कि उसने एक अपूवे शोध की। संसार के ज्ञान में वृद्धि कर देनेवाली 
योग्यता की यह शोध उसने कागज पर लिखकर रखी । बाद में संयोग 
से वे तमाम कागज कहीं नष्ट हो गये, परन्तु वह गणितज्ञ शान्त ही 
रहा । उसके चित्त में जरा भी क्षोभ 

६३. निष्कामता, अनन्यता और ईइवर- नहीं हुआ । केवळ गणित से इतनी 
भावना हो तो फिर भोतिक शान्ति मिलना संभव नहीं है। ऐसा 
विद्या की उपासना भी ही मानना होगा कि वह गणित की 

पावन हो सकती है उपासना ईश्वरापंण-बुद्धि से कर रहा 


था। हो सकता है कि वह ईश्वर का 


नाम भी न जानता हो । परन्तु इससे उसकी उपासना में अन्तर नहीं 
पड़ता । मुझ-जैसा कोई सूत-कताई में तन्मय हो जायगा । कोई दूसरा 
किसी और पवित्र सामाजिक उद्योग में तन्मय हो रहेगा । उन-उन विषयों 
को जो ईश्वर-स्वरूप देखकर उनकी उपासना करेगा, उसके चित्त पर 
इन्द्रियों का आक्रमण नहीं हो सकेगा । जो लोग केवल भौतिक दृष्टि से 
विज्ञान की अथवा इतर विषयों की साधना करते हैं, उन्हें यहं सिद्धि 
निश्चय ही नहीं मिल सकती। कारण स्पष्ट ही है। भौतिक विषय 
अन्ततः आत्मा से भिन्न पड़ जाते हैं। आत्म-भिन्न अनात्म विषयों में लीन 
होने का कितना ही प्रयत्न आत्मा करे, तो भी वह कैसे सफल होगा ? 


वे ही विषय यदि ईश्वर-भावना भावित हो जायें, तो फिर उनमें आत्मा . 
में कोई व वह पूर्णतः विसर्जन 


ठिनाई नहीं 


। उनमें 
क 

१ 

ध्यायतो विषयान्‌ पुंसः संगस्तेषूपजायते । 

संगात्‌ संजायते कामः कामात्‌ क्रोधोऽभिजायते ॥ 
स्थित-प्रज्ञ का प्रकट लक्षण है, जितेन्द्रियता । उसका विस्तार बीच 
के दस इलोकों में किया गया है। उनमें से तीन इलोकों का पहला 
बिज्ञान-परिच्छेद समाप्त हुआ । अब अन्वय- 
६४. इन्द्रियजय के तत्त्वज्ञान व्यतिरेक द्वारा विवेचन किया गया है कि 
की प्रस्तावना : बिषय-चतन इन्द्रिय-जय का प्रज्ञा से क्या सम्बन्ध है। 
से बुद्धिनाश तक को पहले दो श्लोकों में व्यतिरेक से भौर आगे 
व्यतिरेक-परश्बरा के दो इलोकों में अन्वय से स्थित-प्रज्ञता के 
लिए इन्द्रिय-जय की आवश्यकता बतायी 

गयी है । यहाँ से इन्द्रिय-जय का तत्त्वज्ञान प्रारम्भ होता है। 
जो इन्द्रिय-निरोध नहीं कर पाया है, जो विषयों का ध्यान करता 
रहता है, उसे उस विषय का संग लग जाता है । संग का अर्थ है संगति, 
परिचय । विषय का संग लगता है, इसका 
६५, विषय-चतन से संग और अर्थ है विषयो में लगाव का उत्पन्न होना । 
संग से काम पैदा होता है मन विषय में लिप्त होने लगता है । उससे 
काम पैदा होता है। पहुले विषयों का 
ध्यान, फिर संग, और फिरकाम, ऐसा उत्तरोत्तर क्रम है। इत तीनों 
बत्तियों में कोई बड़ा अन्तर नहीं हैं; बल्कि ये एक ही वृत्ति के तीन रूप 
है । उद्गम से लेकर मुख तक बड़ी नदी के अनेक नाम होते हैं, तो भी 
उसका प्रवाह एक ही रहता है । उसी तरह एक ही प्रवाहशोल वृत्ति के 
थे तीन नाम हैं। मिट्टी और मिट्टी की बनी वस्तुओं में आखिर अन्तर वया 
होगा ? चिन्तन के द्वारा विषय से परिचय होता है, अर्थात्‌ विषय मन. 
जि 


च न 1 

में साकार होने लगता है । कोई मनुष्य किसी मित्र के आग्रह से सहज 
देखने के लिए शराब की दूकान पर चला गया। फिर अपने मित्र के 
खिंचाव से बार-बार जाने लगा । इस खिंचाव का नाम है--संग । फिर 
उस विषय में रमणीयता, सुन्दरता, आकर्षण, रस, मिठास, रंजन अनुः 
भव होने लगता है । यही 'काम” हे | इसी काम से, गीता. कहती है कि, 
'फिर क्रोध उत्पन्न होता है-'कामात्‌ क्रोधोऽभिजायते |! 
यहाँ वास्तबिक कठिनाई मालूम होती है । यहाँ विचारको की फजी- 
(हेत हुई मालूम होती है । यह प्रश्‍न विकट हो बेठा है कि काम से क्रोध 
केसे उत्पन्न होता हैः? आगे चलकर क्रोध 
1६६. फिर काम से क्रोध उत्पन्न से मोह, मो ह से स्मृतिभ्रंश, उसमे बुद्धिनाश 
होता है: इस विषय में तक सीढ़ियाँ सीधी मालूम होती हैं, परन्तु 
|, भाष्यकारों के स्पष्टीकरण .. यह ठीक से समझ में नहीं आता कि काम 
Fx में से क्रोध केसे पैदा होता है। शंकराचार्य 
ने भाष्य में “कामात्‌ कुतर्चित्‌ प्रतिहता क्रोध: अभिजायते?? ऐसा हल 
निकाला है | वे कहते हैं--काम जब प्रतिहत होता है, तो उसमें से क्रोधः 
उत्पन्न होता है, परन्तु यदि ऐसी तरकीब निकाल ली कि बह प्रतिहत न 
हो, तो फिर काम से क्रोध केसे पैदा होगा? इसका अर्थ यह हुआ कि 
काम से क्रोध पैदा होता है, यह वाक्य सदा के लिए सत्य नहीं साबित 
होगा । काम में यदि कोई रुकावट न पड़ी, तो फिर इस वाक्य की इमारत 
ढहने लगती है | इसलिए गांधीजो ने इसका . एक और रास्ता निकाला 
हैन काम कभी पुरा होता ही नहीं”, ऐसी टिप्पणी उन्होंने दी हे । 
साधारणत: यह बात ठीक है । सारे संसार का अनुभव हे कि काम सहसा 
पुर्ण नहीं होता | वासनो बढ़ती ही जाती है, तृप्ति कभी होती ही नहीं । 
दस हजार मिलें, तो लाख की इच्छा होती हे । लाख के बाद दस लाख 
( र और फिर करोड़ की | गणित की संख्या का अंत नहीं । वासना का 
` भी अन्त नहीं । ययाति का वः न प्रसिद्ध ही है-“आ ग्निः 

युक्ति सामान्यतः लाजवाब मालूम होती है, परन्तु शंकराचार्य और 
उनकी युक्ति प्रायः एक-सी मालूम होती है। जब कि कामना का अन्त 
नहीं है, तो कहीं-न-कहीं से उसमें बाधा पैदा होगी ही, और फिर क्रोध 
पेदा हुए बिना नहीं रहेगा-यह है शंकराचाय का भाव | काम को गीता 
में अनल? कहा है । वह कभी 'भलम्‌' अर्थात्‌ 'बस' होता ही नहीं । 
लेकिन इतने पर भी फजीहत से छुटकारा नहीं हो जाता। यदि 
किसीने बाहरी परिस्थिति को अपनी कामना के अनुकूल बना लिया या 
कामना को उसके अनुकूल कर लिया, तो फिर 
६७. एकनाथ का एतद्विषयक क्रोध के लिए गुंजाइश कहाँ रही ? कामना 
हल भोर परिस्थिति में मेल हो जाने से कामना में 
बाधा पैदा होने की सम्भावना कम हो गयी, 
तो फिर काम में से क्रोध पैदा होता है, यह वाक्य बाधित हुआ ही ! इस 
पर एकनाथजी ने भागवत में एक ओर हो युक्ति निकाली है। वे कहते 
हैं--“काम या तो पुरा होगा या अधूरा रहेगा | भधूरा रहा तो क्रोध 
पैदा होगा और पूरा हो गया तो लोभ को जन्म देगा । अतः क्रोध शब्द 
का अर्थ क्रोध और लोभ मिलाकर व्यापक करना चाहिए ।” फिर सम्मोह 
होगा, तो वह क्रोध से होगा या लोभ से । नरक के तीन दरवाजे बताते 
हुए गीता ने काम और क्रोध के साथ लोभ को जोड़ा ही है; अनुभूति भी 
ऐसी हो है कि काम से क्रोध और लोभ पैदा होते हैं । हु 
परन्तु इस समस्या को हल करने का तरीका वास्तव में दूसरा ही 
है। यहाँ हमें यह समझना है कि 'क्रोध' का 
६८. क्रोध! शब्द से यहाँ. एक विशेष अर्थ है । विषयों का ध्यान लगने 
(क्षोभ' समझना है से संग उत्पन्न होता है। 'संग' का अर्थ है 
१ विषय का साकार रूप ग्रहण करना । फिर 
वह कान्त, कमनीय अर्थात्‌ पाने योग्य लगता है । यह काम है, जिसमें से 
भावी कहा है | यह नहीं कहा कि कभी-कभी पैदा होता 
हो ध शब्द सामान्य अर्थे में नहीं आया है। क्रोध का 
i ® ह पा oe हित 

स्थूल और हमारा परिचित अर्थ है गुस्सा, सताप । वह यहाँ अभीष्ट नहीं, 
बल्कि चित्त का चलन अथवा क्षोभ है। “ऋध्‌? घातु का मूळ अर्थ तोल- 
निक भाषा-शाल्ञ के अनुसार क्षोभ, खलबली ही है। इसके समानार्थक | 
कुप! धातु का तो 'क्षोभ' के अर्थ में संस्कृत में प्रायः सदा ही प्रयोग | 
होता है । काम के उत्पन्न होते हो मन की स्वस्थता डिगने लगती है। | 
मन में अप्रसन्तता उत्पन्न होती है। काम की पूति चाहे हो यानहो, । 
उसके उत्पन्न होते ही चित्त की समता नष्ट होती है। 
इमक्री विपरीत परम्परा जो अन्वय-पद्धति से आगे बतायी गयी है, 
उसमे भी यही अर्थ निकलता है । फिर आगे यह. कहा गया है कि जिसने 
इन्द्रियों को जीत लिया है, उसे प्रसन्नता प्राप्त होती है। इससे यह्‌ 
मालूम होता है कि यहाँ क्रोध शब्द 
६९, क्रोध का अब है क्षोभ अर्थात्‌ प्रसन्नता के विपरीत अर्थ में आया है। 
चित्त की अप्रसन्नता 'क्राम' मन की इस छटपटाहट को कहते . 
हैं कि मुझे फलां चीज चाहिए ओर यही 
अप्रसन्तता है । जब तक वह विषय ( वस्तु ) प्राप्त नहीं हो जाता, तब 
तक मैं पुर्ण नहीं हूँ, उसके बगेर मुझमें कमी है । ऐसी हीन भावना 
कामना के मूल में रहती है । इसीलिए कामना से मन मलिन होता है । 
उसकी निर्मलता नष्ट होती है । संस्कृत में तो “प्रसन्न' शब्द तिमंल के अर्थे । 
में बरता भी जाता है । स्वच्छ पानी को “प्रसन्नम्‌ जलम्‌' कहते हैं, जेसे 
सिहगढ की देवटंक्री का पानी | ऊपर से जब. कंकड़ डालते हैं, तो ठेठ | 
नीचे तह में पहुँचने तक उसको सारो यात्रा साफ-साफ दिखाई देती है। | 
प्रसन्नता का अर्थ है--ऐसी निमंलता और पारदर्शकता | वाल्मीकि जिस | 
तीथं में स्तान के लिए गये थे, उसके विषय में कहा है-“अकदंमस्‌ । 
इदस्‌ तीथ सञ्जनानां मनो यथा ।” सञ्जनों का चित्त सब तरफ से खुला, 
निमंल ओर प्रकट रहता है । ने कहा है--कोना- 
चोना न वह जाने | म्‌ म? मल को कहते 

'कि वह मटमेला हुआ | पानी जब असल बे-रंग होता है, तो प्रसन्न रहता 
है । इसी तरह आत्मा जब अपने मूल स्वरूप में रहता है, तो प्रसन्न रहता 
है | उसे बाहरी वस्तु की इच्छा होना, उसका रंग उस पर चढ़ने लगना, 
यही उसका मैछापन है । यही अप्रसन्तता है बाह्य कामना जहाँ आयी 
कि मिलावट हुई | तब कामना का महत्त्व आत्मा को मालूम होने लगता 
है । उसके सामने वह स्वयं गौण हो जाता है, फीका पड़ जाता हे । उसका 
मन चलित होने लगता हे, अशांति, व्याकुलता मालूम होने लगती हे, क्षोभ 
होता है । इसीको यहाँ 'क्रोध' कहा है । कामना से चित्त में जो स्पन्दन 
होता है, वही यहाँ 'क्रोध' शब्द से सुचित किया गया हे । आत्मा का मूल 
रूप प्रशान्त और निष्पंद होता है-रात के नोरव, निरभ्र और तारकांकित 
आकाश की तरह । अनन्त शुभ गुण ही मानो यहाँ के अनन्त तारे हैं ! 
आत्मा के परिपूणं और अनन्तगुणी होते हुए भी मनुष्य बाह्य वस्तु 
के लिए क्यों छटपटाता है? बाहर की इष्टप्राप्ति और अनिष्ट-परिहार 
की झंझट में वह पड़ता क्यों हे? इसका 
७०. कामना से चित्त-क्षोभ कारण यह है कि मनुष्य के चित्त को 
क्यों होता हे ? आत्मा का दर्शन नहीं होता । केवल 
बहिर्‌ दर्शन होता है। बाहरी सृष्टि का 
सौन्दर्य उसे लुभाता है । असौँदय त्रास देता है । वस्तुतः सौंदर्यं अथवा 
असौंदयं बाह्य वस्तु में नहीं है । वहाँ तो मात्र आकार है । तद्विषयक 
अनुकूल-प्रतिकूल वृत्ति मुख्यतः चित्त को करनो है। चित्त इन्द्रियाधीन है । 
आधे की आवाज हमारे कानों को ककंश मालूम होतो है, इससे चित्त 
भी उसे कर्कश समझता है, परन्तु वास्तव में वहन तो मधुर है, न 
कर्कश । वह जैसी है वैसी है । हमारे कानों को यद्यपि वह बुरी लगती 
है, तो भी गघे के कानों को आनन्ददायी ही मालूम होतो होगी । मुझे 
संगीत का शोक है, परन्तु जब में यह विचार करने लगता हे कि यह 
आवाज कर ओर यह ककंश है, तब क्या में वास्तव में आवाज 
तरफ से आरोप नहीं कर रहा हूँ? में यह्‌ नहीं कहता कि 

खुद आवाज मिथ्या है, नहीं तो कोई माक्‍संवादी मेरे पीछे पड़ जायगा 
और कंहेगा-- क्या इस सारी सृष्टि को ही कल्पनाप्रसूत कहते हो ?” 
लेकिन यह मेरा कहना नहीं है। सृष्टि सच्ची ही है। वह मैंने अपनी 
कल्पना से नहीं बनायी है, इसीलिए तो मैं कहता हूँ कि वह ईश्वर की 
बनायी हुई है; परन्तु उसके सम्बन्ध में जो कल्पना या खयाल है, वह 
भेरा है, अर्थात्‌ मेरे इन्द्रियाधीन चित्त का है । इस तरह में सृष्टि के 
भिन्न-भिन्न पदार्थों के विषय में अनुकूल या प्रतिकूल वृत्ति बनाता 
हुँ। वह क्षोभ का कारण होती है । जब यह बात समझ में भा जायगी 
कि आत्मा परिपूर्ण है, तो मनुष्य का चित्त सन्तुष्ट और प्रसन्न होगा । 
उसे किसी भो प्रकार की कमी न खटकेगी । वह कहेगा, “में बाह्य वस्तु 
के पीछे पडकर, उसके लिए व्याकुल होकर, परतन्त्र क्यों बनू ? वह 
वस्तु क्यों नहीं मेरी अभिलाषा करती ? में ही क्यों उसके लिए व्याकुल 
होकर अपने चित्त को खराब करूं? वह अपनी ऐंठ में चूर है, तो में भी 
क्यों अपनी एँठ में चूर न रहूँ ?” बाह्य वस्तु की अभिलाषा करते रहने 


से आत्मा में न्यूनता आती है और इससे चित्त क्षुब्ध होता है। चित्त की 
इस क्षुब्धता को ही यहाँ क्रोध! कहा है । 


२ 

क्रोधात्‌ भवति संमोहः समोहात्स्मृतिविश्वम: । 

स्मृतिभ्रंशाद्‌ बुद्धिनाशो बुद्धिनाशात्प्रणश्यति॥ 
क्रोध से मन मूढ़ हो जाता है-“क्रोधात्‌ भवलि सम्मोहः। ” बचपन 
में में कहा करता था--“भरपेट गुस्सा होकर भी मेरी बुद्धि ज्यों-की-तयों 
| साबित रहती हो” क्रोध से बुद्धि को 
७१. क्रोध से मोह होता हे, अर्थात्‌ समता नष्ट होती हे, इसका भी होश 
बुद्धि भोथरी होती है नहीं रहता, यही इस बात का लक्षण 
28:82. .. है कि बुद्धि साबित नहीं हे । मोह 
पारी हो शक्ति नष्ट हो जाय । बुद्धि 

का अर्थ हे । ऐसी स्थिति में मनुष्य का कर्त॑व्य-निर्णय गडबड में पड जाता 
है, यही सम्मोह है । 
इस तरह सम्मोह होने पर स्मृति-भ्रंश होता है । स्मृति-भ्रंश का अर्थ 
मामूली विस्मृति नहीं, बल्कि इस बात का विस्मरण कि 'मैं कौन हुँ 
स्मृतिभ्रंश है । बहुत-सी बातों का याद 
७२. मोह से स्मृति-भ्रंश होता रहना स्मृति” नहीं है । मैं जो कुछ बोलता 
है, अर्थात्‌ यह होश नहीं. हूँ, उसे अक्षरशः ज्यों-का-त्यों किसीने दुहरा- 
रहता कि हम कौन है कर बता दिया तो उसे मैं जड़यन्त्र कहूगा। 
जो भूल जाने लायक है, उसे भूलने की ओर . 
जो याद रखने लायक है उसे याद रखने की विवेक-शक्ति उसके पास 
नहीं है | सच्ची स्मृति में यह विवेक गृहीत है । सब बातों को याद रख- 
कर उसका बोझ वह क्यों उठाये ? विवेक का उपयोग करके कुछ रख 
लेना चाहिए और कुछ छोड़ देना चाहिए। उचित स्मरण ओर उचित 
विस्मरण मिलाकर सम्यक्‌ स्मरण-शक्ति होती है । अतः यहाँ पर स्मृति का 
अर्थ है-में कोन हूँ, इसका निरन्तर भान, आत्मा का निरन्तर भान | 


मनुष्य बार-बार आत्मा को भूलता रहता है । खेल के मैदान में 
जाकर वह कहता है, में खिलाड़ी हूँ । लड़ाई के मैदान में कहता है, में 
योद्धा हूँ । लड़के को देखते ही कहता है 

७३. “भान मिटता है', इसका में बाप हूँ। वह सदा भूल जाता है कि मैं 
अर्थ क्या ? तो खालिस रंगरहित, उपाधिर्वाजत, परि- 

शुद्ध आत्मा हूँ । जिस परिस्थिति में जाता 

है, उसी रंग का हो जाता है । इसे कहेंगे स्मृति-श्रंश। यों व्यवहार में भी 
हम स्मृति-च्रंश का यही लक्षण मानते हँ। जब कोई मनुष्य अपने होश- 
हवास भूलकर अंट-शंट बड़बड़ाने लगता है, तो हम कहते हैं, इसका 


दिमाग ठिकाने नहीं रहा, इसे भ्रम हो गया है। यही स्मृति-श्रंश है। 


नदियाँ कितनी. ही रङ ओर बढ़-बढ़कर समुद्र में जा गिरें, तो 
भी पम तही रहता है;'उनके सुख जाने पर भी वह सूखता या घटता 
ek 

'नहीं । अपनी गम्भीरता ओर शान्ति छोड़कर वह यदि नदियों के पीछे 
दौड़ने लगे, तो उसे हम क्या कहेंगे ? यही न कि समुद्र अपने-आपको भूल 
गया ? यही बात हमारी है। में सारी सृष्टि का साक्षी हूँ । वह भले हो 
मेरे पीछे लगे | मैं उसके चक्कर में पड़नेवाला नहीं ! मैं परिपूर्ण हूँ, मुझे 
किसी बात की कमी नहीं-यह भान हो स्मृति है। परिपूर्ण होते हुए भी 
अपूर्णता का भान होता स्मृतिभ्रंश है । स्वप्न में किसी राजा को दिखाई 
दिया कि वह भीख माँग रहा है, तो हम कहेंगे कि वह अपना राजापन 
भूल गया । वैसी हो यह दशा है । 
इस तरह जब मनुष्य अपना भान भूल जाता है, तो उसकी बुद्धि नष्ट 
हो जाती है । अर्थात्‌ वह विषयाधीन हो जाती है। बुद्धि जब विषयाधीन 
या विषयनिष्ठ हो जाती है, तो वह अपनी मूल 
७४. स्मृतिभ्रंश से बुद्धिनाश स्थिति खो बेठती है । बुद्धि की मूल स्थितिका 
नष्ट होना ही बुद्धिनाश कहलाता है. । मनुष्य 
जब अपने स्वरूप को भूल जाता है, तो उसकी बुद्धि अपने मूल स्थान से 
भ्रष्ट हो जाती है । 'स्मृतिभ्रंशात्‌ बुद्धिनाशः।' बुद्धि के मानी हैं ज्ञान- 
शक्ति | आत्मा को जानने की साम्यं उसीमें है । उस बुद्धि का उपयोग 
साधारण विषय-रस की विचिकित्सा में करना मानो उसका अधिकार, ही 
छीत लेना है। माँ ने अपते बच्चे की उंगली में सोने की अँगूठी पहना 
दी । वह उसे दो पेड़ों के लिए हलवाई की दूकान पर बेच आया । यह 
बेसी ही बात है। बुद्धि एक सर्वकान्तिमय, सर्वप्रभावती शक्ति है। 
विचार के बराबर प्रभा, विचार के समान तेज दूसरी किसी भी वस्तु में 
नहीं । ऐसी विचारसमर्थ बुद्धिको ऐसे विषयों में खचं करना मानो उसका 
नाश हो करना है। आत्मा का ज्ञान प्राप्त कर लेना बुद्धि की विशिष्ट 
सामर्थ्य है; क्रिन्तु जब बुद्धि विषयनिष्ठ हो जाती है, तो वह उस सामर्थ्य 
से हाथ घो बेठता है । यह उसका नाश ही नहीं तो क्या है? जिस बुद्धि 
रो दी है, वह यों च क कितनी ही सतेज दिखाई दे, 

इन्द्रिय-निरोध का प्रज्ञा से क्या सम्बन्ध है, यह बात 'न-कार सें 
और 'हँ-कार से, “ब्यतिरेक' से ओर 'अन्वय' से समझा रहे हें । विषय- 
चिन्तन से लेकर बुद्धि-नाश तक को परम्परा 
७५. पिछले विवेचन का व्यतिरेक द्वारा बतायी । बुद्धिनाश इस परम्परा 
सार : बुद्धि नाश ही की अंतिम सीढ़ी है। इसके विपरीत अन्वय-परं- 
विनाश की अन्तिम परा बताते हुए बुद्धि की स्थिरता को अंतिम सीढ़ी 
सीढ़ी बतानेवाले हैं । उधर अन्त्य है बुद्धि को स्थिरता, 
इधर अन्त्य है बुद्धि का नाश । आगे जो बुद्धि- 
नाशात्‌ प्रणश्यति’ कहा गया है, वह इसलिए नहीं कि बुद्धिनाश के बाद 
भब और कोई सीढ़ी दिखाना बाकी रह गया है; बल्कि वह वाक्य तो 
बुद्धिनाश की भयंकरता दिखाने के लिए ही कहा गया है । बुद्धि गयी तो 
सब कुछ चला गया । उसे आत्म-नाश ही हुआ, ऐसा कहना होगा । अब 
और कुछ नष्ट होना बाकी नहीं रहा है-यह उसका अर्थ है। इसका 

खुलासा आगे हो जाथगा । 
हमने इस श्लोक के सभी पदों का सूक्ष्म अर्थ किया है। इसके बजाय 
यदि स्थूल अर्थ ही ले लें, तो मनुष्य का समाधान बहुत थोड़े में हो 
जायगा । थोडे में ही वह अपने को “स्थितप्रज्ञ” 
७६. गीता को शब्दों हुआ समझने लगेगा । उपनिषद्‌ के एक समाना- 
के सुक्ष्म अर्थ हो थंक वचन से भी यही जाना जा सकता है कि 
अभिप्रेत हैं शीता के मन में स्थूल नहीं, बल्कि सूक्ष्म अर्थ ही 
समाया हुआ है । वह वचन यह है-- भाहार ` 
शुद्धो सत्वशुद्धिः सत्त्वशुद्धौ धुवा सिक स्मृतिलम्भे सवंग्रन्थीचां - 

विप्रमोक्षः ।” इसका अर्थ है--आहार शुद्ध होने से चित्त की शुद्धि होती 
है, उससे अविचल स्मृति-लाम होता है। स्मृति-लाभ से मनुष्य के चित्त 
की सब गाँठें खुल जाती हैं।' यहाँ आहार' शब्द का अर्थं केवल 'अन्त' 
ही नहीं, बल्कि सभी इन्द्रियों का आहार लेना चाहिए। गीता के “निरा- 
हार! शब्द का भी हमने ऐसा ही अर्थ किया था, यह ध्यान में होगा हो । 
पहले हमने भक्ति-मार्ग की जो विशुद्ध प्रक्रिया देखी है, वही यह है । अशुद्ध 
आहार को छोड़कर सब इन्द्रियों को शुद्ध आहार कराते जायँ,; तो उससे, 
चित्त की या बुद्धि की शुद्धि होती है। ऐसा होने से 'श्रुवा स्मृति” प्राप्त 
होती है, अपना भान स्थिर रहता हे और फिर चित्त की सब गांठे खुल , 
जाती हें । हमारे मन में भिन्न-भिन्न विचार-संस्कार की ग्रन्थियाँ या गांठे 
होती हैं । इन्हें अंग्रेजी में 'कॉम्प्लेक्स' कहते हैं। बुद्धि शुद्ध होने का अथे 
है, इन सत्र गाँठों का खुल जाना । इन गाँठों के खुल जाने पर बुद्धि मुक्त, 
स्वतन्त्र हो जाती है। भाईने की तरह साफ हो जाती है और फिर 
उसमें आत्मा का प्रतिबिम्ब झलकने लगता है । 
इतना सारा कार्य यहाँ 'स्मृति-लाभ' से अपेक्षित हे । भतः “स्मृति 
शब्द का अर्थ यहाँ साधारण 'स्मरण-शक्ति' नहीं कर सकते | मामूली . 
स्मरण-शक्ति वह है, जिसे अंग्रेजी में 'मेमरी' 
७७, स्मृति बनाम कहते हैं भोर तकंशक्ति के साथ जिसके विक्रास 
स्मरणशक्ति का प्रयत्न पाठशालाओं में किया जाता है । व्यव- 
हार में मनुष्य का भुलक्कड़पना नहीं चल सकता। 
उसकी याददाइत पक्की होनी चाहिए। तमोगुण में लीन मनुष्य भुलक्कड 
हो जाता है, इससे वह व्यवहार में कुशल नहीं होता | इतना तमोगुण 
नहो, तो वह व्यवहारोपयोगी स्मरण रख सकता है। इतना ही उस 
सामान्य स्मरण-शक्ति का कार्य है; परन्तु इस स्मरण-शक्ति से कोई 
भो हृदय-ग्रन्थि खोल्ने की अपे 

जब आत्मा का नित्य स्मरण रहेगा तो फिर दूसरे संस्कार हमारे चित्त 
पर चाहे कितने ही जोर का हमला करें, उनको छाप उस पर नहीं पड़ 
सकती । उन संस्कारों के हमलों का मुकाबला करने के लिए जिस वुद्धि 
के पास आत्म-स्मृतिर्पी ढाल सतत रहतो है, उसे आत्म-दर्शन होना 
बिलकुल निश्चित है । 
इसके विपरीत जिसमें आत्म-विस्मृति है, उसके चित्त पर बाहरी 
संस्कारों के ठप्पे पड़ जाते हें । छोटे बच्चों के मन पर कोई भी संस्कार 
तुरन्त जम जाता है। हम कहते हैं, छोटे 
७८. आत्म-स्मृति के अभाव में बच्चे का मन स्वच्छ रहता है, सुकोमल 
संस्कार-पराधोनता रहता है। किसी भी संस्कार को वह 
तुरन्त ग्रहण कर लेता है। परन्तु इसका 
कारण यह भी है कि छोटे वच्चे में आत्मविस्मृति पूर्णरूप से होती है, 
इससे बाहर की प्रत्येक बात उसके चित्त पर अंकित हो जाती है ओर हम 
उस चित्त को संस्कार-योग्य, संस्कार-सुलभ कहकर उसकी स्तुति करते 
हैं; परन्तु संस्कार यदि अच्छे होंगे तो वह अच्छा बनेगा, बुरे होंगे तो बुरा 
बनेगा । जैसे संस्कार होंगे, वेसे ही उस पर अंकित होंगे । इस दृष्टि से 
संस्कार-सुलभता को चित्त की भयानक दशा भी कहना होगा । जब यह 
कहा जाता है कि ज्ञानी का मन छोटे बच्चे की तरह होता है, तब उसका 
धर्थ यह नहीं होता कि वह संस्क्रार-सुलभ है; बल्कि यह होता है कि वह 
बच्चे के हृदय की तरह अक्रत्रिम, दम्भ-रहित, खुला और सहज होता 
है | हृदय में जब आत्म-स्मृति का अखण्ड जाग्रत पहरा होता है, तब उसे 
दूसरे. संस्कारों का भय नहीं रहता । ऐसा व्यक्ति यदि चौराहे पर जाकर 
बैठ जाय, तो भी वह अपनी जगह पर स्थित रहता है। उसे कहीं भी 
डर नहीं रहता । वह रक्षण से परे हो गया है| आत्म-स्मृति के निरन्तर 
जाग्रत रहने से उसे अपने लिए बचाव की. की बाड़ की जरूरत ही नहीं । 
नीति-शास्त्र के नियमों की बाड़ साधारण चित्त की रक्षा के, लिए जरूरी 
होती है, वह ह ति यहाँ नहीं है । जब आत्म-विर पूति हो जाती है, तो; 
‘pe 

फिर बुद्धि बाहर के प्रहारों की पात्र बन जाती है | परन्तु आत्म-स्मृति के 
अभाव में वे सब संरक्षण निरथंक भी सिद्ध हो सकते हैं । 


यहाँ 'स्मृति’ शब्द का अर्थ आत्म-स्मृति ही उचित है। इसके लिए 
और भी एक प्रमाण दिया जा सकता है। यहाँ सम्मोह से स्मृति-भ्रंश 
भोर स्मृति-अंश से बुद्धि-ताश, ऐसी परंपरा 
७९, गीता-भ्रवण का फलित बतायी गयी हैं। अब यदि इसकी विपरीत 
मोह-ताश और तज्जन्य परम्परा ठीक-ठीक लगायी जाय, तो वह्‌ 
स्मृति-लाभ कैसी बनेगी-इसका चित्र सामने खड़ा होने 
पर इन शब्दों के अर्थ पर प्रकाश पड़ेगा । 
इसकी उलटी परम्परा होगी-मोह-नाश होने से स्मृति-लाभ और स्मृति- 
लाभ रे बुद्धि का सन्देह नष्ट होकर उसका स्थिर होना । गीता-श्रवण के 
अन्त में अर्जुन ने उस समय की अपनी स्थिति का वर्णन करते हुए बिल-- 
कुल इन्हीं शब्दों में वह परम्परा दिखायी है। वह कहता है-- नष्टो मोहः 
स्मृति्ब्ध्वा' स्थितोऽस्मि गतसन्देहः [?--गीता-श्रवण से मेरा मोह 
नष्ट हुआ, स्मृति-लाभ हुआ, सब सन्देह दूर हो गये। अब यह देखने से 
कि अर्जुन को किस प्रकार का सन्देह हुआ था, 'मोह' शब्द का और 
उसके साथ ही स्मृति' शब्द का अर्थ समझ में आ जायगा । 


ऐसा दिखाई पड़ता है कि अर्जुन को अपने कतंव्य-अकतंव्य के संबंध 

में मोह पैदा हो गया था। अतः यह स्पष्ट हो जाता है कि यहाँ 'मोह' 
( का अर्थ कतंव्य-मोह ही करना चाहिए । 

८०. 'मोह-नाञञ' का अर्थ है, यह मोह भर्जुन को किस कारण हुआ था ? 
कतंव्य का खुलासा इस युद्ध में मुझे सब अपने ही लोगों को 
मारना पडेगा--इस खयाल से उसका चित्त 






उसमें हलचल मच गयी 
मन क्षुब्ध हो गया । ` 

उसीका लड़का अपराधी के रूप में पेश किया जाता है, तो उसके मन में 
यह भावना पैदा होने लगती है कि मेरा बेटा बच जाय तो अच्छा । अपने 
कतंव्य-अकतंव्य के विषय में उसका मन शंकाशील या डाँवाडोल हो 
जाता है। वह झूलने लगता है। वह दुविधा में पड़ जाता है। सुझता 
नहीं कि क्या करे ? ऐसी स्थिति अर्जुन की हो गयी थो |. अजुन ने गीता 
के प्रारम्भ में अपने सम्बन्च में ऐसा ही कहा है--“पृच्छामि त्वां धर्म 
संमूढचेताः'-'मेरी बुद्धि सम्मोह से ग्रस्त हो गयी है। मुझे अब सुञ्च नहीं 
पड़ता कि क्या करूँ ? इसलिए में तेरी शरण आया हूँ ।' इससे यह सिद्ध 
होता है कि अर्जुन को अपने कतंव्य के सम्बन्ध मोह हो गया था। यही 
गोता की मूल भूमिका है। अतः यह स्पष्ट हे कि उसमें मोह का जो अर्थ 
है, वही यहाँ स्थितप्रज्ञ के प्रकरण में भी ग्रहण करना चाहिए । 
जब इस बात का विंचार करते हैं कि अर्जुन को मोह केसे पेदा हुआ, 
तो इसी अनुषंग में यह बात भी याद रखने छायक है कि इससे 'क्रोध' 
शब्द के अर्थ का भी स्पष्टीकरण हो जाता है। 
८१. इसीके अनुषंग में 'क्रोच” अर्जुन को मोह तो अवश्य हुआ, पर उसे स्थूल 
शब्द के अर्थ पर अर्थ में क्रोध' नहीं आ गया था । वह गुस्सा 
विचार नहीं हो गया था, सन्तप्त नहीं हो गया था। 
ये मेरे ही अपने लोग, मुझसे लड़ते के. लिए 


- तैयार खड़े हैं, इससे उसे. विषाद हुआ और फिर उसमें से उसका कतंव्य- 


मोह उत्पन्न हुआ । परन्तु गीता कहती है कि क्रोध से मोह पेदा होता है । 
अर्थात्‌ गीता की दृष्टि में 'विषाद' और क्रोध? पर्यायवाची ही प्रतीत होते 
हैं। यह विषाद? शब्द ध्यात देने जेसा है । प्रसचतासुचक तीन अक्षरों का 
'प्र-सा-द शब्द; उंससे बिलकुल उलटे अर्थवाला तीन अक्षरों का 'वि-षा-द' 
शब्द है। क्रोध का भी स्वरूप हम ऐसा ही प्रसञ्चताविरोधी देख चुके 
हैं । इस अर्थ में क्रोध और विषाद, दोनों शब्द क्षोभसूचक सिद्ध होते हैं । 

इस प्रकार के क्षोभ से अर्जुन के मन. ही तंव्याकतंव्य के विषय में 
मोह Ee न्न हुमा और अर्जुन कहता है कि ईश्वर की पा से गीता-श्रवण 


> क ही. र 

का मुझे सौभाग्य प्राप्त हुआ, जिससे मेरा मोह नष्ट हो गया | फिर मोह के 

नष्ट हो जाने से मुझे स्मृतिलाभ हुआ और 

८२. 'स्थितो$स्सि गतसन्बेह' मेरे सारे सन्देह दूर हो गये--इस तरह ठेठ 

अर्थात्‌ में स्थितप्रज्ञ उपनिषदों की भाषा में उसने निःसन्देहता 

हो गया प्रकट की हे । इससे स्मृति” शब्द के अर्थ पर 

स्वच्छ प्रकाश पड़ता है । मेरे सब सन्देह छिन्न 

हो गये? इसका मर्थ ऐसा ही लेना चाहिए कि बुद्धि को मेरी सब गांठे 

खुळ गयीं, बुद्धि स्थिर हो गयी, में स्थितःप्रज्ञ हो गया ऐतिहासिक अर्जुन 

के चक्कर में पड़कर हमें इन वचनों का अर्थ गौण समझना ठीन न होगा । 

उचित यही है कि हम किसी भी व्यक्ति का विचार न करते हुए शब्दों 

का यथाश्चुत सुक्ष्म अर्थ ग्रहण करें । मनुष्य को बुद्धि में ऐसा सहज गुण 

है कि बह ठेठ मूल तक जाकर शब्द का सूक्ष्म, अन्तिम भोर व्यक्ति- 

निरपेक्ष अर्थ ले सकती है और -उसीमें मानव का श्रेय है। अर्जुन के 

'स्थितोऽस्मि’, ये शब्द भी सुचक हैं । 'स्थित' शब्द से 'स्थितप्रज्ञ' की 

याद आ ही जानी चाहिए । ; 
२ 

परन्तु यदि हम शब्दों के ऐसे सुक्ष्म हो अर्थ करेंगे, तो जन-साधारण 

के लिए वे उतने उपयोगी न हो सकेंगे । अच्छा, यदि हम अपनी पहुँच का 


ही मर्यादित अर्थ करें, तो पहले बताये ' : | 


८३. नारद के सुझाव के अनुसार अनुसार थोड़े में संतोष पाने लगेंगे, जिससे 
` शब्दों के स्थूल अर्थ भी अपनी आगे की प्रगति ही रक जायगी। भतः 
` भूमिका के अनुसार लिये आवद्यकता के अनुसार दोनों तरह के अर्थ 
जा सकते है ग्रहण करने चाहिए। नारद ने भबक्तिसूत्रो 

। में इन शब्दों के स्थूल अर्थ किये हैं। 

इसका अर्थ है--कुसंगति को सब तरह से छोड़ता चाहिए; क्योंकि उससे 
काम, क्रोध, मोह, स्मृतिभ्रंश, इस परम्परा से बुद्धिनाश भोर सर्वंनाश 
हो जाता है । मनुष्य के मन में ये विकार असल में तरंग की तरह अल्प 
हों, तब भी वे कुसंग से समुद्र को तरह विशाल हो उठते हैं ।” नारद के 
इन सूत्रों के अनुसार इन इलोकों का, प्रत्येक को, अपनी-अपनी भूमिका 
देखकर, लेकिन प्रगतिशील अर्थ यथासम्भव कर लेना चाहिए । 
इन दो इलोकों का थोड़ा और पृथक्करण कर लेना ठीक होगा। 
पहले इछोक में ध्यायतो विषयान्‌ पुंसः' से प्रारम्भ करके 'कामात्‌ 
क्रोधो$भिजायते', यहाँ से समाप्त किया है । 
८४. बुद्धिनाश-परम्परा के विभा- अगले इलोकों में “क्रोधात्‌ भवति सम्मोहः' 
जन का रहस्य : पहले मन पर, से लेकर बुद्धिनाश तक का भाग बताया 
फिर बुद्धि पर आक्रमण हे | यह ऐसा विभाजन क्यों किया गया ? 
इसमें कोई योजना तो नहीं है ? मनुष्य के 
चित्त के दो भाग हैं-मन और बुद्धि। पहले इलोक में यह बताया गया 
कि विषयचिन्तन के फलस्वरूप मन पर उसका केसा आक्रमण होता है ।. 
दूसरे इलोक में इस बात का निरूपण किया गया है कि बुद्धि पर उसका 
प्रहार किस रूप में होता है । पहुले-पहल विषयों का प्रहार मन पर होता 
है, सीधा बुद्धि पर नहीं |: इससे मन के विंकारयुक्त हो जाने पर भी बुद्धि 
सही-सलामत रहती हे, ऐसा भास हो सकता है; परन्तु वह अधिक समय 
तक नहीं टिक सकेगा । अतः समय रहते ही सावधान होकर मन पर 
हमला होते ही उसे खदेड़ देना चाहिए । यों देखा जाय तो पहला धावा 
इन्द्रियों पर ही होता है। वह विषयों का पहला किला है। वहीं से 
उत्तका हमला लोटा देना चाहिए । आगे चलकर तीसरे अध्याय में इसका 
अधिक विवेचन किया है--इन्द्रियाणि मनोबुद्धिः अस्याधिष्ठानमुच्यते ।' 
इन्द्रियाँ, मन ओर बृद्धि, ये कामना के आश्रय-रूप तीन किले हैं | इन्द्रियाँ 






सबसे ही हा किला है | इसलिए लड़ाई का आरंभ इन्द्रियों से ही करना 
पड़ता हैः : ले ही देख चुके हैं। ७. 

विषय-चिन्तन से प्रारम्भ होनेवाली बुद्धि-नाश की परम्परा का 
वर्णन किया जा चुका । अब अगले दो इलोकों में इससे विपरीत परम्परा 
बतानी है। बुद्धिनाश की इस परम्परा से 
८५. स्थिर बुद्धि को पर- हमें यह शिक्षा मिली कि इन्द्रिय-जय 
म्परा का आरम्भ : राग- का अर्थ स्थूल ओर सूक्ष्म, दोनों रूप में 
रेष छोड़कर इन्द्रियों ग्रहण करना चाहिए । तभी बुद्धि की रक्षा 
का उपयोग करने- होगी । तो यहाँ यह प्रश्न खडा होगा कि 
वाला प्रसाद फिर क्या आत्मज्ञानी पुरुष अपनी इन्द्रियों 
पाता हे के समस्त व्यापार हो बन्द कर दे? इस 
प्रश्‍न का उत्तर अब आगे दिया जाता है । ' 
रागट्वेष-वियुकक्‍्तेस्तु विषयान्‌ इन्तरिये्चरन । 
आत्मवश्यर्‌ विधेयात्मा प्रसादं अधिगच्छति ॥ 
भर्थातु--/विषयों के प्रति वेराग्य स्थिर हो जाने पर इन्द्रियाँ 
स्वाधीन हो जाती हैं । इन स्वाधीन इन्द्रियों के द्वारा विषयों का सेवन 
करनेवाला पुरुष प्रसाद अर्थात्‌ प्रसन्नता पाता है।॥” इसका आशय यह. 
हे कि ज्ञानी मनुष्य ही , निभंयतापूर्वक इन्द्रिय-व्यवहार कर सकता है। 


- जिनकी सत्ता इन्द्रियों पर नहीं चलती, उनको भय है। जिनको भय है, 


उन्हें निर्भय की तरह हंगिज नहीं विचरना चाहिए। इन्द्रियों के व्यवहार 

में राग-द्रेष उत्पन्न होते हैं। यह खतरा जिसने हटा दिया, वह व्यक्ति 

इरयो के सभी उचित व्यापार करेगा; बल्कि उसकी दृष्टि में तो सभी 
ह 2] २ -. wif ह Ro 3 | ७; रे ] 3 A ५ 

व्यवहार आध्यात्मिक ही हो जायेगी । इतना ध्यान रखना पर्याप्त है कि 
इन्द्रियों को भपनी खुराक देते हुए राग-हेष उत्पन्न न हों। प्रसन्तता- 
प्राप्ति के लिए इन्द्रिय-जय आवश्यक है; परन्तु इसका अर्थ यह नहीं है कि 
हम इन्द्रियों से कुछ काम ही न लॅ । इन्द्रियों से यदि कोई काम ही न 
लेना हो, तो फिर इन्द्रिय-जय की आवश्यकता भी नहीं रहेगो। मुख्य 
बात यह है कि हम इन्द्रियों के अधीन न हों। चाकू का उपयोग करना 
ओर चाकू के अधीन होना, दोनों में अन्तर है। चाकू से पेन्सिल छीलना 
चाकू का उपयोग है | उंगली पर चलाकर हाथ ही छील लेना चाकू के 
अधीन हो जाना है । इन्द्रियों का उपयोग भगवानु की सेवा में करना 
चाक से पेन्सिल छोलने-जैसा है; परन्तु इन्द्रियों के बश होकर बुद्धिनाश 
कर लेना चाकू से उंगली काट लेने-जेसा है। 


बुद्धिनाश की परम्परा जेसी व्योरेवारं बतायी है, वैसी विपरीत 

परम्परा सविस्तर नहीं बतायी गयो । एक परम्परा यदि व्यवस्थित रूप 

से बता दी गयी है, तो उसमें दूसरी अपने- 

८६, दोनों परम्पराओं को मुख्य आप आ जाती है। फिर परम्परा को सारी 

सीढ़ियां : बीज, शक्ति सीढ़ियाँ एक-सा महत्त्व नहीं रखती और 

और फलित भादि, मध्य, अन्त अथवा शास्त्रीय, भाषा 

में कहें तो बीज, शक्ति भोर फलित- इन 

तीन सीढ़ियों को याद रखें तो पर्याप्त है । विषय-चिन्तन बीज है । उससे 

भप्रसन्नता या चित्त-चलन ( में क्रोध' शब्द को छोड़ ही देता हूँ ) यह 

शक्ति हुई और बृद्धि-नाश हुआ फलित । इसके विपरीत क्रम में, विषयों 

से राग-द्वेष उत्पन्न न होने देता बीज, प्रसन्नता. शक्ति ओर बुद्धि की 

स्थिरता, यह फलित हुआ । तीन मुख्य सोढ़ि याँ बता दी गयी हे । उनके 
आधार पर परिपूर्ण परम्परा बैठायी जा सकती है। 


लाह बहुत-कुछ विचार किया, फिर भी वह कुल 
ला हो गया हे । उसका अर्थ प्रसन्चता' करने से 
त हँ | ~ र 

भी भ्रम दूर नहीं होता । प्रसन्नता का. अथे आजकल उल्लास, आनन्द 
किया जाता है, परन्तु वस्तुतः प्रसाद अथवा 
८७; 'प्रसाद' शब्द के प्रसन्नता का अर्थ उल्लसित वृत्ति या हषं 
अर्थ में भ्रम नहीं है। प्रसाद का अर्थ है,न विषाद, न 
हर्ष । परन्तु लोग उसका अर्थ प्राय हषे ही 
करते हैं | तुलसीदासजी ने श्री रामचन्द्रजी की मुख-श्री का वर्णन करते 
हुए कहा है : 
प्रसन्चता या न .गताभिषेकत: 
तथा त मम्ले वनवासदुःखतः । 
मुखाम्बुज-क्षो रघुनन्दनस्य से 
सदास्तु सा संजुल-संगल-प्रदा ॥ 

“राज्याभिषेक की बात सुनकर जिस पर प्रसन्नता नहीं उमड़ी और 
वनवास का कष्ट सामने खड़ा होते हुए भी जिस पर विषाद कौ छाया 
नहीं पड़ी, वह राम की मुख-कान्ति हमारा नित्य मंगल करे |” यह स्पष्ट 
है कि यहाँ तुलसीदासजी ने 'प्रसचता' शब्द का अर्थ, जैसा कि लोगों में 
रूढ़ था, वेसा ही किया है, परन्तु भाषा की शास्त्रीयता के लिए मैं 
तुळसीदासजी से सिफारिश करूँगा कि वे प्रसन्नता यां न गताः की जगह 
प्रहृष्टता या न गता” का प्रयोग करें । श्रीराम की मुख-मुद्रा हषं-विषाद- 
रहित थी, यही वे कहना चाहते हैं। इसीका नाम है--प्रसन्नता । 

“प्रसन्नता? का अर्थ है निविकारता, शान्ति, गांभीये । 'गांभीरय' शब्द 
से डर लगता हो, तो उसे छोड़ दीजिये | “प्रसन्नता” शब्द से तो भय नहीं 

होना चाहिए। प्रसन्नता का मतलब है--राग- 
८८. वस्तुतः 'प्रसाद' का द्वेषःरहितता, स्वच्छता, निर्मलता । उसका 
अर्थ है प्रसन्नता अर्थात्‌ लक्षण ऐसा भी किया जा सकता है--'जिसके . 
स्वास्थ्य दशनमात्र से दुःख-्शमन होता है, वह हैं 
० खु पी % र 

झरने के किनारे जाकर बेठ गयाः। मन कुछ लगा--शान्त हुआ । वह गुण 
उस झरने की निमंलता का है। निमंलता स्वयं-प्रचारक है। उसका 
प्रभाव सहज ही पड़ता है। उसका दर्शन होने से वह अवश्य आनन्द 
उपजाती है । 'प्रसन्नता' का अर्थ व्यक्त करने के लिए भाष्यकार ने 
“स्वास्थ्य? शब्द का प्रयोग किया है, वह ठीक ही है। स्वास्थ्य” शब्द में 
शारीरिक और मानसिक, दोनों प्रकार के आरोग्य का समावेश हो जाता 
है । वैद्यक शास्त्र के अनुसार शारीरिक स्वास्थ्य का अर्थ है-शरीर में 
धातुसाम्य रहना ओर मानसिक, आरोग्य का अर्थ है चित्त की समता 
और मानसिक शान्ति । इस तरह दोनों अर्थो का संग्राहक यह स्वास्थ्य 
शब्द प्रसन्नता' का समुचित पर्याय माना जा सकता है। 
'प्रसादे सर्वदुःखानां हानिरस्योपजायते ४ 
इन्द्रिय-जय द्वारा प्राप्त प्रसन्नता से सब दुःख तत्काल नष्ट हो जाते 
हैं । गीता ने प्रसन्नता की ऐसी विशेषता बताथी है । दूसरे सुख-साधनों 
से तो कुछ ही दुःख दूर होते हैं और सो भी थोड़े 
८९. प्रसन्नता से सब दुःख समय के लिए । भोजन से भूख मिटतो है, थोड़ी 
सदा के लिए मिट जाते देर के बांद फिर लगती है। नींद से थकान मिट 
हैं, क्योंकि बुःखमात्र जाती है, फिर नींद की भी थकान आती हे । 
मनोमल का परि इस तरह भिन्न-भिन्न दुःखों को दूर करने के लिए. 
णाम है भिन्न-भिन्न सुख-साधनों का सतत प्रयोग करते 
रहना पड़ता है, परन्तु प्रसन्नता से सभी दुःख 
झड़ जाते हैं, क्योंकि जहाँ से दुःख पेदा होता है; वहीं प्रसन्नता अपना डेरा 
डाले रहती है । विज्ञान द्वारा यह प्रयोग सिद्ध हो. चुका है कि यदि दुःख 
की संवेदना मस्तिष्क तक न पहुँचे, तो दुःख का अनुभव नहीं होतो । इसी 
तरह जिसके चित्त में प्रस्ता का झरना बहता है, दुःख उसके मन को 
डिगा नहीं सकता । अँधेरी गुफा में दिया ले जाने से अँघेरा मिट जाता 
है, ऐसा कहने की अपेक्षा यह कहता ज्यादा उचित होगा कि अन्धकार 
को दोश हो जाता है। इसी तरह जहाँ अन्तःकरण 

निर्मल अर्थात्‌ प्रसन्न है, वहाँ दुःख ही सुखरूप हो जाता है, क्योंकि सारे 
दुःख मनुष्य के मतोमळ के परिणाम हैं । फिर वे दुःख चाहे शारीरिक 
हों, या मानसिक । 


२ 
प्रसन्नचेतसो ह्याशु बुद्धिः पर्यवतिष्ठते । 

चित्त जब प्रसादथुक्त अथवा प्रसन्न हो जाता है, तो फिर बुद्धि देखते- 
देखते स्थिर हो जाती है । प्रसन्नता आयी कि फिर स्थितप्रज्ञता आने में 
देर नहीं लगती । निविकारता अथवा प्रसन्नता चित्त की स्थिरता का 
प्रत्यक्ष साधन है । चित्त की स्थिरता के जो दूसरे साधन माने जाते हैं, 
उनसे चित्त बस थोड़ी देर के लिए. एकाग्र होता 
९०, प्रसन्नता से स्थिर है। ये साधन कृत्रिम और क्षणस्थायी ही होते हैं; 
बुद्धि सहज साध्य परन्तु चित्त का मल निकाल डालने से स्थिरता 
अपने-आप और सदा के लिए भा जाती है, और 
जब स्थिरता ही चित्त की सहज अवस्था हो जाती है, तो यह व्यग्रता ही 

बोझिल लगती है । 
छोटे बालक के चित्त में जो एकाग्रता रहती है, उसका कारण भी 
यहो है । छोटे शिशु को आँखों को तरफ टकटकी लगाकर देखिये । वह 
अपलक एकटक देखता ही रहता है। उतने ही 
९१. शिशु का दृष्टान्त समय में हम दस-पाँच बार पलक खोलते और 
मूंदते हैं। उसकी आंखों के सामने योगियों की मुद्रा 
भी हार जायगी | इसका कारण है उसके चित्त की निमंलता । हाँ, उसमें 
निभंयता उतनी नहीं रहती है। इससे भय मालूम होते ही उसकी आँखें 
मंद जाती हें । शिक्षण-शास्त्र में छोटे बच्चे का चित्त व्यर्थ ही विवाद 
का विषय बन बेठा है । कुछ सिक्षा-शास्त्री कहते हैं कि छोटे बच्चे का 
चित्त बहुत चंचल रहता है । पर वस्तुतः उसका चित्त चंचल नहीं रहता, 
इनका रहता है, परन्तु आरोप उस पर किया जाता है। (उल्टा चोर 
इसीको कहते हैं। छे के लिए एकाग्रता 


» श्साके । च टे बच्चे 

बिलकुल मुश्किल नहीं । हमारे यहाँ चरखा चलाते हुए छोटे बच्चों का 
ऐसा ध्यान लग जाता है कि उसे देखकर बड़े-बड़े लोगों को भी आएचर्य 
होता है, लेकिन इसमें आश्‍चर्य की कोई बात नहीं । सतत बहनेवाली 
धार एकाग्रता में सहायक होती है। इसीलिए महादेव की पिण्डी पर 
अभिषेक्र की धार छोड़कर एकाग्रता का अभ्यास किया जाता है। किसी 
अखण्ड बहनेवाले झरने के किनारे बैठने पर चित्त एकाग्र हो जाता है। 
इसी तरह सूत का धागा सतत निकलते देखकर छोटे बच्चे का निर्मल 
मन सहज ध्यानस्थ हो जाता है। हाँ, दिमाग कमजोर होने से उसका 
ध्यान अधिक समय तक नहीं टिकता, यह बात दूसरी है; परन्तु एकाग्रता 
उसके लिए बहुत सहज है । सहज भी कितनी ? मुंह में जरा-सी मिश्री 
पहुँची नहीं कि वह सारी दुनिया भूलकर उसकी मिठास में छवलीन हो 
जाता है। एकदम रोना बम्द कर देता है। बच्चा जब रोने लगता है 
तो माँ कहती है--वह देख, क्या फुदकता है? बच्चा अपनी सारी 
वृत्तियाँ को समेटकर कौए की तरफ देखने लगता है। फोरन्‌ तन्मयता 
हो जाती है । इस सहज एकाग्रता की बदौलत ही वह शिक्षा तेजी से 
और तुरन्त ग्रहण करता है । इस सहज एकाग्रता का कारण है चित्त में 
मल का न होना । चित्त-शुद्धि हो स्थायी एकाग्रता का मुख्य और प्रत्यक्ष 
साधन है, शेष सब कोरे बाह्य उपचार हैं । 
जब चित्त में वासनाएँ भरी हुई हुँ तब केवल बाह्य साधनों से एका- 
ग्रता कैसे होगी ? सुबह का समय हो, नींद पुरी हो चुकी हो, शौच- 
स्नान से निवृत्त हो चुके हों, जिससे चित्त 
९२. 'समाधि' कहते हँ मूल तरोताजा हो गया हो, आसत पर तनकर 
स्थिति को; उसे बाह्य बैठे हों, दृष्टि अर्घोन्मीलित हो, ध्यान के 
साधनों को'आव- लिए कोई इलोक या नाम गुनगुना रहे हों, 
इयकता नहीं कोई मूर्ति, चित्र, ज्योति या जलधारा 
। आँखों के सामने हो, कहीं से शांति संगीत 
का पुरा रहा हो--तब जाकर, इतनी सारो अनुकूल- 


शु 

ताओं के बाद कहीं दस-पाँच मिनट एकाग्रता सधती है! वहु तो बाह्य 
साधनों से ही आयी होती है, अतएव कायम कैसे रहेगी ? समाधि यदि 
आत्मा की मूल अवस्था है, तो वह सहज होनी चाहिए। इसके लिए बाह्य 
प्रयत्नो की आवश्यकता ही रहनी चाहिए। बह कुछ भी न करते हुए 
ही लगनी चाहिए, बल्कि रहनी चाहिए । खाना-पीना, देखना-सुनना, 
चलता-फिरना इत्यादि क्रियाएँ हैं, अतः इनके लिए परिश्रम, प्रयत्न 
चाहिए, यह ठीक ही है । परन्तु समाधि तो मूल स्थिति है। उसके लिए 
बाह्य प्रयत्न को, परिश्रम की, क्या जरूरत है ? 
महाभारत में एक वचन है-- चित्त की शुद्धि होने पर छह महीने 
में समाधि लग जाती है।” इसका अथे. इतना ही समझता चाहिए कि 
व्यासदेव को उनके ख्याल के अनुसार चित्त-शुद्धि 
९३. चित्त-शुद्धि हुई कि होने के छह महीने के बाद समाधि-छाभ हुआ, 
समाधि लगी नहीं तो चित्त-शुद्धि होने पर फिर यह छह महीने 
र की झंझट क्‍यों ? ओर छह महीने का अर्थ क्या 
१८० दिन ही ? १७९ दिन से-काम नहीं चलेगा ? इसका अर्थ ही यह है 
कि अभी चित्त-शुद्धि पूरी नहीं हुई | व्यासदेव से यदि कुरेदकर ही 
पूछेंगे, तो वे कहेंगे-मेरी गीतावाली भाषा ही ठोक है । गीता कहती है, 
“जिस क्षण चित्त-शुद्धि होतो है, उसी क्षण एकाग्रता सध जाती है” अब, 
सब प्रकार के प्रयत्न छोड़ना ही जिस अवस्था का स्वरूप है, वह सहज ही 
सघनी चाहिए, यह कहने की जरूरत नहीं है । बालकोबा' कहता है-- 
“में कोशिश करता हुँ, पर नींद नहीं आती ।” मैं उससे कहता ह 


“तुम कोशिश करते हो, इसीसे नहीं आती | कोशिश ही नोंद के विरुद्ध, 


है |” कोशिश छोड़ देने से नींद अपने-आप आ जातो है, यही,बात एका- 


ग्रता की है | सारे प्रयत्न छोड़ देने के बाद ही सच्ची एकाग्रता, सहज 


एकाग्रता, सघती है। एकाग्रता के. साधन हो चित्त पर उलट पड़ते हैं. - 
ओर क्षणिक एकाग्रता के बाद फिर व्यग्रता भा 


जाती है 
जे छड माईना, ४३००८ 1६+ हल 

परन्तु इसका अर्थ यह हरगिज नहीं है कि जब तक सहज एकाग्रता 
न सध जाय, तब तक बाह्य साधनों से एकाग्रता का अस्यास न किया 
जाय । साधक को साधना में बाह्य साधनों से 
९४. फिर भी तात्कालिक भी सहायता मिल सकती है । भतः उनका उप- 
उपाय के रूप में बाह्य योग कर लेना उचित ही है। और इसलिए 
साधन भो उपेक्षा- गीता के छठे अध्याय में साधकों के. उपयोग के 
योग्य नहीं लिए उनको थोड़े मे बताया भी है। साधना 
के लिए सबसे अनुकूल समय प्रातःकाल है। वह्‌ 
अनुपम है; मानो वह सत्त्वगुण का ही प्रतीक है। अंधकार चला गया है, 
प्रकाश अभी आया नहीं है। दिनर जोगुण का प्रतिनिधि है भोर रात 
तमोगुण की | और संधि-काल सत्त्वगुण का, आत्मा के समत्व का, प्रशा- 
न्तता का प्रतिनिधि है। इसलिए सम्धि-काल में उपासना का बिधान 
किया गया है । उस समय का दृश्य बड़ा रमणीय, पवित्र और उद्बोधक 
होता है। वह समय एकाग्रता के प्रयोग के लिए बहुत उपयुक्त है । सुबह 
का समय खो दिया, तो मानो सारा दिन ही व्यर्थं गया | अत: उस समय. 
का उपयोग ध्यान के लिए करना निःसंशय श्रेयस्कर है; परन्तु चित्त को 
बाहर से टेका-सहारा-देकर खड़ा करना एक बात है और दीवार की 
तरह उसका अपने से सीधा तनकर खड़ा रहना दूसरी बात है। इसलिए 
अन्ततः गीता का संकेत ही उचित है। अश्च चित्त शुद्ध हो जाता हैं, 
निर्विकार हो जाता है, तो वह खुद अपने बल पर स्वाभाविक सीधा 
खड़ा रहेगा और यही संकेत पतंजलि ने भी कर रखा है। उनकी भाषा 
में ध्यान-योग के लिए यमःनियमों का आधार आवश्यक है। यम-नियम 
चित्त-शुद्धि की साधना ही है। जब चित्तःशुद्धि हो जाती है, प्रसन्नता 
प्राप्त हो जाती है; तो फिर बुद्धि के स्थिर होने की या. एकाग्रता की 
चिन्ता करने की आवश्यकता नहीं है। न 


४; व पाप बुद्धिः पयंवतिष्ठते । ® 
य्य. ge | । | 

१ 
अब तक अन्वय-व्यतिरेक के द्वारा यह बताया गया कि संयम से 
भ्रसन्नता प्राप्त होती है और उससे बुद्धि स्थिर होती है और असंयम से 
चित्त-क्षोभ होता हे ओर उससे बुद्धि-नाश होता है, बुद्धि की स्थिरता नष्ट 
होती है। इससे संयम का महत्त्व अपने- 
२५. बुद्धिनाश की अनर्थंकारिता आप सिद्ध हो जाता है और यदि कोई 
बताने के निसित्त जीवन के ऐसी दीर्घ शंका ही करे कि बुद्धि की 
पाँच मूल्यों का अवतरण स्थिरता चली गयी तो क्या नुकसान होगा, 
तो उसका भी उत्तर “बुद्धि-नाशात्‌ प्रण- 
इयति' इस वाक्य के द्वारा दे दिया है। वस्तुतः ऐसी शंका किसीको 
करती नहीं चाहिए; और करे तो भी उसका उत्तर किसीको देना नहीं 
चाहिए । परन्तु गीता ने केवल वह उत्तर ही नहीं दिया है, बल्कि उसे र 
सविस्तार समझाने के लिए एक और इलोक खर्च किया है । 'बुद्धि- 
नाशात्‌ प्रणश्यति” यह तो एक बच्चा भी समझ लेता है--फिर उसे इतना 
विस्तार से समझाने को क्या जरूरत ? परन्तु यह तो एक निमित्तमात्र 
हे । इसके निमित्त से जीवन-मूल्यों का निरूपण करना है। यह मन में 
दृढ़ करना है कि वे भी स्थिर-बुद्धि पर, और इसीलिए संयम पर अव- 
लम्बित है । सद्भावना, चित्त की शान्ति और आत्म-सुख, ये तीन जीवन 
के अतुलनीय मूल्य हैं भोर तीन, स्थिर बुद्धि के अभाव में खतरे में जा 
पड़ते हे । अत: स्थिर बुद्धि और तत्साधक संयम, ये भी उतने ही महत्त्व 
के मूल्य हैं; बल्कि ये अंतिम दो तो स्वतन्त्र भी मूल्य हैं। साधक के 
व्यक्ति-विकास के ही लिए नहीं, बल्कि कुल मिलाकर सारे समाज के 
त्रेकालिक स्वास्थ्य के लिए भी | इससे अधिक उपयोगी अथवा भिन्न मूल्य 
विचारक लोग नहीं दिखा सके हैं। ये सभी एक छोटे-से सूत्र-वाक्य में 
गंथ दिये गये हैं, अतः में इसे पंचरत्नी कहता हुँ। ' ', 
७. अंक... अही रि फ ९२ - ह. ह ध शू 

नास्ति बुद्धिर्‌ अयुक्तस् न चायुक्तस्य भावना । 
न चाभावयतः शान्तिर्‌ अशान्तस्य कुतः सुखम्‌ ॥ 


यह है वह सूत्र-वाक्य । इसका अक्षरशः अर्थ यह होगा--'अयुक्त को 

बृद्धि नहीं, अयुक्त हो भावना नहीं । भावना के बिना शान्ति नहीं, शान्ति 
के बिना सुख नहीं ।' यह सूत्र ही है, इस- 

९६. सर्वाधार संयम : संयम के लिए इस पर भाष्य करने की आवश्यकता 
बिना बुद्धि नहों है। अयुक्त को बृद्धि नहीं--यह तो अब 

तक जो मीमांसा की गयी, उसका फलित 

बताया है । अयुक्त अर्थात्‌ असंयमी पुरुष को । संयम से बुद्धि और उसके 
अभाव में वुद्धि-तौश, इन दो अन्वय व्यतिरेकी न्यायों की वह निष्पत्ति है। 
अर्थात्‌ यह केवल पूर्वातुवाद है । 'अयुक्त: कामकारेण फले सक्तो निबध्यते।' 
अयुक्त पुरुष स्वैर-वृत्ति के कारण फलाशा में फॅसकर बाँघा जाता है, ऐसा 
पांचवे अध्याय का वचन है । इससे 'भयुक्त' शब्द के अर्थ पर, प्रकाश 
पड़ता है | अयुक्त का अर्थ है आसक्त, कामना-म्रस्त; अक्षरार्थ से युक्तिः 
रहित ।” युक्ति का अर्थ है संयम की युक्ति, यह हम पहले ही देख चुके 
हैं। इसे जीवन की कुंजी ही समझिये । जब यह मालूम हो जाता है कि 
व्यक्ति भर समाज का रुख संयम की ओर है या स्वच्छन्दता की भोर, 
तो उसके जीवन का स्वरूप स्पष्ट हो जाता है । अतः इसे जोवन का पहला 
मूल्य कह सकते हैं। दूसरा मूल्य है इसोसे निर्माण होनेवाली स्थिर बुद्धि। 


यहाँ तक इस सूत्र में कहीं भी बाधा नहीं है। परन्तु इसके आगे सुत्र 

खण्डित-जेसा लगता है। अयुक्त को बुद्धि नहों और अयुक्त को भावना 

नहीं? ऐसी भाषा आगे बोली गयी है, वह 

९७. आगे का अध्याहार : बुद्धि के त्रुटित है। गोता कहना चाहती है कि 

बिना भावना नहीं भावना जीवन का तीसरा मूल्य है। 

उससे शान्ति भोर शान्ति से सुख, इस 

प्रकार आगे के मूल्य बताये हैं | भावना के बिना शान्ति नहीं, शान्ति के 
® छ 


=, कि”. 

बिना सुख नहीं, ऐसा कहने से भावना की आवश्यकता समझ में आ 
गयी । संयम से लेकर सुख तक की श्यृंखला संयम, भावना, शान्ति, सुख- 
इस तरह जुड़ गयी, परन्तु बीच में ही यह बुद्धि क्यों ले आये ? बुद्धि और 
भावना का कुछ भी सम्बन्ध नहीं बताया गया, इससे बुद्धि अधर में ही 
रह गयी । यदि बुद्धि को एक तरफ रखकर भी संयम की आवश्यकता 
सिद्ध करनी हो, तो वह इस सुत्र से हो सकती है, परन्तु ऐसा अपेक्षित 
नहीं है । संयम की आवश्यकता तो है, पर वह बुद्धि के द्वारा दिखानी 
चाहिए। किसी भी तरह से देखें, यह वाक्य अधूरा ही लगता है। 
इसलिए 'नास्ति बुद्धिरयुक्तस्य न चाबुद्धस्य भावना'-संयम के बिना 
बुद्धि नहीं भोर बुद्धि के बिना भावना नहीं, ऐसा वाक्य यहाँ होना चाहिए 
था । परन्तु वतमान वाक्य को हो गृहीत करके "स्थितस्य गतिश चिन्त- 
तीया'--इस न्याय के अनुसार उसमें यह सुसंगत अर्थ बेठाना चाहिए। 
इसलिए 'नास्तिबुद्धिर्‌ अयुक्तस्य, अतएव न च अयुक्तस्य भावना? ऐसा, 
“अतएव? शब्द का अध्याहार मालकर काम चलाना होगा। कुल मिलाकर 
ऐसा अर्थ निष्पन्न हुआ-“संयम के बिना बुद्धि नही, बुद्धि के बिना भावना 
नहीं, भावना के बिना शान्ति नहीं, शान्ति के बिना सुख नहीं |” 


२ 
तो संयम से लेकर सुख तक अखण्ड श्शुङ्खला बताते हुए बीच की 
एक कड़ी जोड़ना केसे छूट गया होगा, ऐसी शंका यहाँ हो सकती है। 
र इसका उत्तर यह है कि भगवान्‌ ने यहाँ बुद्धि 
९८. अध्याहार को खूबी बु ओर भावना का अद्वेत ही मान लिया जान 
5 से भावना अलग नहीँ; पड़ता हे | इस कल्पना में एक विशेष दर्शन 









परिनिष्ठित बुद्धि है। भावना से भगवान्‌ का अभिप्राय 

है हो भावना है डन बुद्धि, बुद्धि की रिहा 
है! “नहत क बुद्ध जब इतनी परिनिष्ठित हो जाती है कि 
उसे अब विचार करने की वश्यकता नहीं रही, तो उसे 3 हते हैं। 





F 

कुछ-कुछ बातों में बुद्धि इतनी दृढ हुई होती है कि फिर विचार करने 
की आवश्यकता ही नहीं रहती । यह सुनते ही कि खून हो गया, बिना 
विचारे मुँह से निकल पड़ता है-'बड़ा बुरा 
९९. परिनिष्ठित बुद्धि-ल्प हुआ !' इसे 'भावना? कहते हैं। ऐसी कुछ 
भावना के उदाहरण भावनाएँ समाज के हृदय में घुली हुई रहती 
हैं। उन पर पुनविचार करने की जरूरत 
नहीं रहती । मनुष्य-समाज द्वारा उन विषयों पर लाखों बार विचार करके 
निर्णय लिया होता है। जेसे, आप भारतीय समाज के किसी मनुष्य से 
पूछेंगे कि 'क्या शराब से कुछ भी फायदा नहीं है ? शराब प्रमाण से पिया 
करें तो क्या हं है ? तो वह कहेगा--“भाई, में यह कुछ नहीं जानता । 
तुम्हारी बातें मेरे गले नहीं उतरती।' हमारे पूर्वजों ने हजारों प्रयोग 
किये हैं और यह निर्णय कर रखा है। कुरान में कहा है--शराब से 
फायदा कम है, नुकसान ज्यादा ।' यह तो मूल शास्त्रकारों का तकंशास्त्र 
हुआ । पर जब एक बार वुद्धि पक्की होकर भावना में परिणत हो गयी, 
तो फिर तक आवश्यक नहीं रहता । तब वह स्वयं सत्य हो जाता है । 


बुद्धिपूवंक किये गये प्रयोगों के परिणामस्वरूप जो भावनाएं समाज 


में प्रतिष्ठित हो चुकी हैं, वे सामाजिक प्रगति को द्योतक होती हैं। युद्धं 


में इतने आदमी मारे जाते हैं, तो यह सवाल 

१००. प्रगत समाज में अनेक पूछने को मन होता हे कि जब ये मारे ही 
भावनाएँ घुली हुई रहती जाते हैं तो फिर इन्हें खा क्यों नहीं डालते ? 
हैँ । उन्होसे समाज में होते तो ये बड़े हट्टे-कट्टे लोग हैं। अब यदि 
शांति रहती है शास्त्र-दृष्टि से यह सिद्ध हो जाय कि इनका 

मांस ठीक नहीं है, तो बात दुसरी है; परन्तु 

बहुत करके यही फैसला होगा कि मनुष्य का मांस मनुष्य को जल्दी 
आत्मसात्‌ हो जायगा | अतः यदि ओर प्राणियों को तरह मनुष्य को 
ही हम जानेछु कोई तो अनाज की उतनी कमी न रहेगी । भोर यदि यह 


आर Ug 
क का 

मालूम हो जाय कि मारे गये लोग खाने के काम में आते हैं, तो सम्भव 
है कि सैनिक लोगों को उन्हें मारने में अधिक उत्साह आयेगा । परन्तु 
बावजद इसके यह निश्चित हो चुक्रा है कि मनुष्यों को खाना नहीं 
चाहिए । इसका कारण यह है कि हमारी भावना ही ऐसी बन चुकी 
है । उसके मूल में अनुभव-सिद्ध बुद्धि है। मनुष्य का मनुष्य को मारना 
बुरा ही है; पर यदि यह रास्ता खोल दिया जाय कि मनुष्य मनुष्य को 
खा सकता है, तो और भी अनर्थ होगा-फिर तो समाज के पतन की 
कोई सीमा ही न रहेगी । यह बात मनुष्य के मन में इतनी गहरी बेठ 
चुकी है कि अब इसके लिए तकं करने की. गुंजाइश ही नहीं रही है | यह 
सद्‌-भावना का बढ़िया उदाहरण है। ऐसी अनेकविध उन्नत भावनाएँ 
जिस समाज में पेबस्त हो चुकी हों, वह समाज शान्तिमथ रहता है । 
इसके विपरीत जिस समाज के विचार कभी खतम ही नही होते, हमेशा 
हर बात में सन्देह भौर भनिर्णय रहता है, बुद्धि परिनिष्ठित नहीं होती, 
उस समाज में सदा भशांति ही रहेगी । र्‌ 

` इतिहास के अनुभव से कुछ भावनाएँ समाज में स्थिर हो जाती 
हैं । उन्होने सामाजिक जीवन सुव्यवस्थित रहता है। समाज में संतुलन 
रहता है । परन्तु सभी भावनाएँ बुद्धियुक्त होती हों, सो बात नहीं। 


अत; उन पर बुद्धि का प्रकाश डालकर उन्हें जांच लेना चाहिए । भावना ' 


के जितने अंश के मूल में बृद्धियक्तता पायी 

१०१. परन्तु समाज में पबरत जाय, उसे कायम रखना चाहिए । जितना 
भावना सद्या बुद्धियुक्त अंश अबुद्धियुक्त हो, उसे निकाल. डालना 

. ही होती हो,सो बात  चाहिए। लेकिन भावना का समूल उच्छेद 
नहीं । अतः भावना न करना चाहिए। उसकी शुद्धि और विकास 

के कुशल संशोधन करता चाहिए | नहीं तो समाज में फिर कोई 

. को आवद्यकता भो स्थिर मूल्य न रहेगा। उसका तौल नहीं 
PR अत क, री संभाला जा सकेगा। म॒शांति भोर अव्यवस्था 





ययाति... 

तो हमने देख लिया । अब और कुछ उदाहरण हम देख लें, जिससे यह 
मुद्दा ज्यादा स्पष्ट हो जायगा । 


हमारा समाज भावना से मांसाहार को गौण समझता हैं । उसके 

फलस्वरूप कुछ सारी-की-सारी जातियों ने मांस छोड़ दिया है; परन्तु 

बाद में थे जातियाँ अपने को उच्च समझने 

१०२. संशोध्य भावना का एक लगीं | इतना ही नहीं, कुछ जातियों को 

उदाहरण : मांसाहार- अछुत तक मानने की नौबत आ गयी । 

निवृत्ति इस ऊँच-नीच भेद में और भी कुछ बातें 

मिली हुई हों, फिर भी कुछ जातियों की 

मांस-विषयक वज्ये-भावना का अंश उसमें है ही । यह भावना तो उचित 

है, परन्तु उसके अनुषंग में आये ऊँच-तीच भेद को छोड़कर ही उसको 
अपनाना ओर पृष्ट करना पडेगा | 

हमारे समाज में ऐसी हो एक और भावना है ओर वह है अन्नदान 

का महत्त्व। सब दातों में अन्न-दात श्रेष्ठ और निर्दोष माना गया है। 

परन्तु समाज में उस भावना का विनियोग करते हुए आज उमे विकत 

और अनिष्ट रूप प्राप्त हो गया है । परन्तु इस कारण उसके मूल में निहित 

सन्देश को भुला देना इष्ट न होगा । उसे सुधार- 

१०३. दूसरा उदाहरण : कर परिषुष्टि करता चाहिए। अन्नदान को श्रेष्ठ 

अन्नदान-संबंधी मानने में यह कल्पना गृहीत है कि प्रत्येक भूखे 

श्रद्धा मनुष्य को भोजन का अधिकार है। उसे भोजन 

देना समाज का कर्तव्य है। अन्नदान मनुष्य को 

सीधे ही पहुँच जाता है। दसरी तरह से सहायता पहुँचाने में दूसरी 

एजेन्सियाँ, दूसरे मध्यस्थ भाड़े आते हैं। परन्तु यह सावधानी जरूर 

रखनी चाहिए कि जिसका पेट भरा हुआ है उस पर ओर अन्न का भार 

न लादा जाय, अन्नदान का अतिरेक न हो जाय, उससे आलस्य को 

प्रोत्साहन न मिले | मूल भावना को स्थिर रखकर विनियोग की पद्धति 


क उड 

में इष्ट सुधार करना चाहिए | बुद्धि के प्रकाश में भावना को गुद्ध करने 
का सामाजिक दर्शन हमें इसमें से मिलता है । 1 


राष्ट्र में भिन्न-भिन्न भावनाएँ तो रहेंगी ही; वे यदि परिशुद्ध होंगी 
तो राष्ट्र में शान्ति रहेगी | परिशुद्ध न होंगी, तो अशान्ति फैलेगी । परन्तु 
अशान्ति किसीके भी लिए अनुकूल नहीं हो 
१०४. स्थिर प्रज्ञा पर सकती । तब फिर शान्ति के लिए भिन्न-भिन्त 
ही निमित भावना प्रकार की कृत्रिम और हिंसक योजनाएँ भी. 
ज्ञान्तिदायी की जाती हैं । आज यही हो रहा है। समाज 
में यदि स्वाभाविक शान्ति रखनी हे, तो यही 
उपाय है कि शुद्ध भावनाएँ स्थिर रखकर उनका विकास किया जाय 
और अशुद्ध भावनाएँ हटायी जायँ । अब यह बताने की जिम्मेदारी कि 
सद्भावना कौन-सी ओर असद्भावना कौर-सी, एक स्थितप्रज्ञ की ही है; 
चूँकि उसकी बृद्धि स्थिर भौर तटस्थ हो गयी है, अतः वह सत्‌ ओर 
असत्‌ भावनाओं को परख कर सकता है। भावना में कला, संगीत, 
सौन्दयं-सम्बन्धी कल्पनाएँ, मनोविनोद के साधन, [धार्मिक उत्सव, पूजा- 
विधि इत्यादि सभी बातें भा जाती हैं । राष्ट्र के जीवन-विकास के लिए 
इन सब विभागों का उचित विकास आवश्यक है। इनके सम्बन्ध में यदि 
राष्ट्र मे चाहे जेसी धारणाएँ रूढ़ हों, तो उस राष्ट्र की अधोगति होगी । 
उसमें अव्यवस्था फेल जायगी। अर्थात्‌ ये सब चीजें स्थिर बद्धि के 
आधार पर खड़ी करनी चाहिए | स्थिर बुद्धि का अर्थ है शास्त्रीय बृद्धि । 
उसमें आत्मज्ञान, शरीर-विज्ञान, सृष्टि-विज्ञान, सृष्टि-पदार्थ-विज्ञान, गणित 
चिन्तन-शास्त्र इत्यादि सब आ गये। ऐसी स्थिर बद्धि की शास्त्रीय 
बुनियाद पर सामाजिक भावनाएँ निमित हों, तो फिर अपने-आप शान्ति 
व्याप्त होगी | उसकी स्थापना के लिए कृत्रिम उपाय नहीं करने पड़े । 
मा अहिसिक रहेगा । सारा राष्ट्रीय विधान ही ऐसा होगा कि 
उसका विके लक्षण होगा dbs 1 90117 

इसके लिए समाज को इतना बुद्धिशाली होना चाहिए कि वह मागं- 
दर्शन की जिम्मेदारी स्थितप्रज्ञ व्यक्ति पर ही छोड़ दे जिस समाज के 
लोगों में इतनी बुद्धि न आयी हो, या 

१०५. अतः स्थितप्रज्ञ का नेतृत्व समाज के बड़े लोगों ने उन्हें इतनी 
स्वीक्रारना चाहिए समझ प्रदान न की हो, तो फिर वहाँ 
मार्ग-दर्शन का काम अस्थिर-प्रज्ञ नेताओं 

के हाथ में रहेगा। स्थितप्रज्ञ के मार्ग-दर्शन में सामाजिक नीति का 
आधार संयम ही रहेगा । विज्ञान के द्वारा जीवन का यथार्थ सत्य खोजा 
जायगा भौर समाज में फेलाया जायगा । कला यानी हुदय-विकास का 
अंश है । उसकी रचना विज्ञान के आधार पर होगी और ऐसा समाज- 
विधान बनेगा, जो समाज को समतोल रख सकेगा ओर जिसके फल- 
स्वरूप समाज में स्थायी शान्ति और समाधान रहेगा । ७ 

१ 
“भावना? शब्द के अर्थ का और थोडा विचार कर लेना उपयोगी 
होगा । वैद्यक-शास्त्र मे भावना' का भर्थ है घोटना, घोलना, पुट 
र चढ़ाना | होमियोपैथी में दवाएँ घोटी जाती हैं। 
१०६. 'भावना' शब्द मर्दन से उनको ताकत बढ़ती है, उनका गुण 
का और थोड़ा. बढ़ता है। इसी तरह बुद्धि को घोटते रहने से 


विचार उसकी शक्ति बढ़कर वही “भावना? बन जाती, 


है । स्थित-प्रज्ञ की बुद्धि परिणत होती हे । भतः 
उसके जीवन में केवल भावना ही रहती हैं। उसका जीवन भावना से 
लबालब भरा रहता है। बुद्धि और भावना में और एक भेद है। बुद्धि 
केवल दिशा दिखातो है। भावना दिशा भी दिखाती है और काम भी 
करती है | बुद्धि जब कार्यक्षम और कार्यकारी हो जाती है, तब वही 
भावना बन जाती है। भावना में रूपान्तर करने के लिए बुद्धि को घोटना 
आवश्यक है | “सब भूतों में एक ही आत्मा है', यह स्थित-प्रज्ञ के लिए 
तक-रूप बुद्धि नहीं, बल्कि रग-रग में व्याप्त भावना हो जाती है। भतः 
उसे सारे समाज के प्रति वात्सल्य होत! है । माता के मन में अपने बच्चे 
के प्रति जैसा वात्सल्य रहता है, वेसा ही स्वाभाविक वात्सल्य उसका 
होता है । तब उसके द्वारा समाज की सेवा सहज स्वभाव से होने लगती 
है । यहाँ यह शंका अनावश्यक है कि स्थितप्रज्ञ का जीवन बुद्धिमय होता 
है, तो फिर उसमें भावना के लिए स्थान केसे रहेगा ? क्योकि, हम देख 
चुके हैं कि स्थिर हुई बुद्धि ही भावना? है | स्थितप्रज्ञ का जीवन बद्धिमय 
होता है, इसीलिए वह भावनामय होता है। हन 

परन्पु ऐसी शंका इसलिए उत्पन्न हो जाती है कि हम प्रायः “भावना? 
शब्द का प्रयोग वुद्धि के विपरीत अर्थ में करते हैं और उसकी तुलना 
बुद्धि के साथ करते हैं। आजकल हम कहने 
१०७. बुद्धि-प्रधानता बनाम लगे हैं--अमुक व्यक्ति. भावना-प्रधान है और 
भावना-प्रधानता--यह अमुक बुद्धि-प्रधान | अर्थात्‌ हम यह कहना 
“भेद स्थितप्रज्ञ मै चाहते हैं कि एक में भावना को अधिकता 
नहीं रहता ओर बुद्धि की कमी है तथा दूसरे में बुद्धि की 
अधिकता और भावना की कमी है। 'भावना- 
प्रधान” शब्द का अथे यहाँ होता है निरंकुश मन, मन पर बुद्धि का अंकुश 
न रहना । यहाँ भावना” शब्द का प्रयोग मन को लक्ष्य करके हुआ है, 
परन्तु गीता की शिक्षा में जो भावना! शब्द आया है, वह हमारी हृद्गत 
वस्तु का निर्देश करता है। गोता को भावना मन का विकार नहीं, बल्कि 
हृदय का गुण है । वस्तुतः गीता हृदय थोर बुद्धि में भेद नहीं करती, 
बल्कि यह मानती है कि बुद्धि का जो अन्तरतम भाग--गूदा--है, वही 
हृदय है। “हृदि स्वस्थ बिष्ठितम्‌', ईश्वरः स्वंभूतानां हुद्देशेषजुंत 
तिष्ठति’ इत्यादि वचनों में हृदय का अर्थ बुद्धि का भीतरो भाग” ही 
है। हम जब किसीको “भावना-प्रधान' कहते हैं, तब वास्तव में हम उसे 
'विकार-प्रधान? कहना चाहते हें । जिस भावना पर बुद्धि की सत्ता नहीं 
चलती, वही विकार है। गीता को ऐसी भावना अभीष्ट नहीं । इसके विप- 
रीत जब हम किसीको 'बुद्धिप्रधान' कहते हैं, तब हमारा आशय यह 
होता है कि इसमें हृदय की आद्रता नहीं है, केवल तकं-शक्ति का ही 
विकास हुआ है; परन्तु स्थितप्रज्ञ की स्थिति बिलकुल ही दूसरी है । वह 
अपनी बुद्धि हृद्य को सौंप चुका होता है । जो अपनी बुद्धि को घोट- 
घोटकर भावना में रूपान्तरित कर देता है, उसकी बुद्धि हृदय में विलीन 
हो जाती है, उसकी बृद्धि और भावना एकरस हो जाती है । 


9 द तक बुद्धि का रूपान्तर भावता में करने के साधारण 

प्रयोगों पर विचार किया । अब कुछ विशेष शास्त्रीय प्रयोगो पर विचार 

कर लेना चाहिए । इनमें से पहले जप 

१०८. बुद्धि को भावना में परिणत हे | जप' का अर्थ केवल ' वाणीसे उच्चार' 

करने के उपाय: जप, नहीं, बल्कि मन में भी वही विचार घुटते 

ध्यान तेथा आचरण रहना चोहिए । इस क्रिया में वाणी सहा- 

यक होती है । वह क्रिया मतन-जेंसी ही 

होती है, तो भी वह केवल मनन नहीं है । “मनन” निर्णय के लिए होता 

है | जप में तो पूवं निर्णय को दृढ़ किया जाता है । यह वाणी के द्वारा 

होता है! जप और मनन में यह फर्क है । यदि इस फर्क को छोड़ दें, तो 

फिर दोनों क्रियाओं में कोई अन्तर नहीं रह जाता । दूसरा प्रयोग ध्यान 

है । 'ध्यान' का अर्थ है उस विचार से तन्मयता, उसके अनुकूल उपासना । 

इसीमें से तीसरा प्रयोग--आचरण'--शुरू होता हे । विचार के अनुकूल 

सारे जीवन की रचना” उसका स्वरूप है। इस तरह १. जप, २. ध्यान 

और ३. आचरण,--इन तीन प्रयोगों से बुद्धि का रूपान्तर भावना में 

होता है । 

इस विषय का विचार भौर भी एक दृष्टि से किया जा: सकता है । 

स्थित-प्रज्ञ के लक्षणों में दशित 'बुद्धि' आत्मनिष्ठ बुद्धि है । जब भात्मज्ञान 

घुट-घुटकर आत्मसात्‌ हो जाता है, तब 

१०९. “भानना? का अथं भक्ति उसका रूपान्तर भक्ति में होता है। अतः 

भी हो सकता हे। भक्ति यहाँ “भावना” शब्द का अर्थ भक्ति भी लिया 

के बिना झांति नहीं, शांति जा सकता हे । बोध को प्रेम का रूप प्राप्त 

के चिना सुख नहीं होनाभर्थात्‌ ज्ञान को भक्ति का रूप मिलना 

__ है।जब बोध स्थिर हो जाता है, तो वह 

इतना प्रिय लगने लगता है कि मन नित्य-तिरन्तर उसीमें रमने लगता 

; है । इससे बोध का ख्पान्तर परम में होता हे । अतएव भावना का अर्थ 
ह मलिता दबली पह यड 8 जा सकता है। तभी यह बात समझ में आत 

बिनो अथवा भक्ति के बिना शान्ति नहीं होतो । बोधं जब भत्यन्न प्रिय 
हो जाता है, तब मन उसमें रमने लगता है, उससे घिर जाता है, मंत्र- 
मुग्ध-जेसा हो जाता है। ऐसा हो जाने पर फिर अशांति हमें नहीं छू 
सकती | पेड़ की जड़ को रोज पानी मिळता रहे, तो वह सदा लहलहाता 
रहता है । इसी तरह यदि अन्तरतम में बोध का झरना सतत बहता 
रहे, उसे प्रेम का रूप प्राप्त हो और सतत प्रेम-रस मिलता रहे, तो 
जीवन सदा लहलहाता' रहता है । विपत्तियां आ जाने पर भी वे सम्पत्ति 
का रूप ले लेतो हैं । उनसे शांति बढ़तो है। इस तरह बोध एवं भक्ति 
का अभेद्य सम्बन्ध है । बोध के बिना भक्ति नहीं, भक्ति के बिना शांति 
नहीं, शांति के बिना सुख नहीं | 


२ 

परन्तु यहाँ 'सुख' का अर्थ 'मन का सुख” नहीं है । मन का सुख-दुःख 
और होता है, मनुष्य का और । मन को सुख-दुःख होने से यह अनिवाये 
नहीं है कि मनुष्य को भी सुख-दुःख हो ही। 

११०. परन्तु 'सुख' का अर्थ 'मन आज इतने लोग देश के लिए मानसिक दुःख 
का सुख? नहीं । मनका सहते हैं | उससे मन को कष्ट होता है, तो 
सुख भिन्न है, मनुष्य भो उन्हें सुख ही मालूम देता है, क्योंकि 

का सुख भिन्न है उसमें कल्याण की कल्पना रहती है । जीभ 

को जो मीठाया कड़वा लगता है, वह मनुष्य 

को भी वैसा ही लगता हो, सो बात नहीं । दबा जीभ को कडवी लगती 
है, परन्तु मनुष्य को मोठी ही लगती है । भतः मनुष्य को जब मानसिक 
दु:ख कल्याणकर मालूम होता है, तो वह उसे सहर्ष स्वीकार करता है । 
भतः मानसिक सुख-दुःख की व्याख्या से, जीवन-दृष्टि से की गयी सुखः 
दु:ख की व्याख्या भिन्न है। शरीर को सुख आरोग्य से मिलता है, किन्तु 
शरीर में बल का मचलना--फूट निकलना, दीवार से टक्कर मारने की 
उमंग पेदा य का लक्षण नहीं है। उसका बल स्वयं उसीसे 


२ कू 

नहीं सँभल पाता । बल ही एक बीमारी हो बैठता है। 'आरोग्य' का अर्थ 
है शरीर का समतोल रहना | आरोग्य एक बात है, बलका उद्रेक दूसरी । 
आरोग्य में स्वस्थता रहती है । बेकाबू बल मे क्षोभ होता है । उसी तरह 
जिस सुख से मन को हर्ष होता है, वास्तव में वह सुख ही नहीं है। 
जीवन के वास्तविक सुख भिन्न होते हैं । उनका निवास शान्ति में होता 
है, चित्त की खलबली में नहीं | उनका आरम्भ निविकारता से होता है। 
निविकारता से बोध, बोध से भक्ति अथवा निष्ठा, फिर शान्ति, ओर 
फिर सतत, अविकारी सुख--ऐसी परम्परा है। 


दूसरे सुखों से शान्ति भंग होती है, अतः उसे जो ऊबता है । हमेशा 
वही-की-वही चीज अच्छी नहीं लगती । उसमें परिवर्तन की इच्छा होती 
है । परन्तु आत्मा का सुख ऐसा है कि उससे 

१११. 'होना' पन का सुख ही जी नहीं ऊबता। इच्छा होती है कि वही 
सच्चा सुख : वही सतत निरन्तर बना रहे | वह सुख सतत रुचि- 
रुचियुक्त सुख युक्त होता है। संगीत चाहे कितना ही मधुर 

। हो, पर चोबीसों घंटे कान पर वही-वही 

राग, स्वर तथा घुन आते रहने से जी ऊब जाता है । यही बात रंगों 
की है । तरह-तरह के रंगों को देखकर थोड़ी देर के लिए आँखों को 
भला मालूम होता है, परन्तु यदि इत्त रंगों का आक्रमण- आँखों पर 
सतत होने लगे, तो वे परेशान हुए बिना न रहेंगी । आराम के लिए 
वे आकाश के रंगहीन नीले रंग का सहारा खोजने लगेंगी। आकाश के 
नील वणं से आँखें थकती-ऊबती नहीं, इसीलिए उपासकों ने ईश्वर का 
रूप 'गगन-संदुश' माना है । दूसरे चटकीले रंगों भें और भाकाश के 
सौम्य रंग में जैसा अन्तर है, वेसा ही दूसरे सुख और आत्म-सुख में है। 
आत्म-सुख अपने होनेपन के अखंड सुख को कहते हैं। कोई क्षणभर के 
लिए भी नहीं चाहता 2 मैं न होऊं। शरीर छूट जाय, यह तो भले ही 


कोई १७ ७ तज “200 मुकस्थानमन | , यह भी किसीकी इच्छा हो सती 

है; परन्तु यह कोई नहीं चाहता कि मैं बिलकुल न होऊं | अपने अस्तित्व 
से हमारा जो कभी ऊत्र ही नहीं सकता । केवल अस्तित्व का सुख सतत 
और अरुचि से परे होता है। शेष सब सुख अस्तित्व के विकार हैं। 
अस्तित्व का भान भी विकार ही है । 


इसलिए योग-शास्त्र में कुंभक के संकेत से आत्मा के केवल अस्तित्व 
का दर्शन कराया जाता है। साँस अन्दर लेने की क्रिया पूरी हो चुकी है, 
बाहर छोड़ने की क्रिया अभी शुरू नहीं हुई 
११२. कुम्भक का उदाहरण है। इस बीच का जो अति-सूक्ष्म उभयवृत्ति- 
वर्जित, निष्क्रिय, तटस्थ क्षण होता है 

उसका चिन्तन करने से केवल अस्तित्व” का दर्शन हो जाता है इसलिए 
कुछ गुमराह साधक इस क्षण को अधिक-से-अधिक लम्बाने का स्थूल 
प्रयत्न-जिसे “दीर्घ कुम्भक’ कहते हैं--साधने का प्रयास करते हैं। 
वस्तुतः आवश्यकता कुम्भकं को लम्बाने की नहीं, बल्कि कुम्भकन दृष्टान्त 
द्वारा सूचित आत्मस्थिति को पहचानने की और उसी अनुभव में सतत 
स्थिर रहने की है । कुम्भक तो मात्र उदाहरण है। ऐसे और भी उदा- 
हरण दिये जा सकते हैं । ज्ञानदेव ने “अमृतानुभव? में ऐसे अनेक दृष्टान्त 
एक जगह एकत्र किये हैं । “रात समाप्त हुई, दिन का आरभ अभी नहीं 
हुआ है | 'वर्षाकाछीन नदी का चढ़ाव समाप्त हो गया है, परन्तु अभी 
ग्रीष्मकालीन उतार शुरू नहीं हुआ है ।' जैसे ये दृष्टान्त हैं, वैसे ही कुम्भक 
भी एक दृष्टांत हे । अव कुम्भक-प्रक्रिया को शारीरिक कारणों से लम्बाचा 
हो, तो बात दूसरी है । आध्यात्मिक दृष्टि से तो सिर्फ मध्यस्थ दशा को 
ओर ध्यान खींचना है। केवल निरुपाधिक मध्यस्थ दशा लक्ष्य है। हमे 
अपने सारे. जीवन की समस्त उपाधियों से मुक्त होना आना चाहिए । 
में यह हूँ, “मैं वह हुँ ऐसे सारे विशेषणों को निकालने में समर्थ हो 
जाना चाहिए | तमाम गुण-दोषों का निरास करते-करते मनुष्य का जो 





७ 


र मुव 2 ज्ञानदेव का एक ग्रन्थ है । 
तै Ft 

मल उपशांत स्वरूप शेष रह जाता है, उसीमें सुख है। यह दिखाने के 
लिए कि शान्तिमय सुख दूसरे साधारण सुखों छ भिन्न है, इसलिए उसे 
नित्यसुख, आत्मसुख, चित्‌-सुख भादि कहते हैं । वही वास्तविक सुख है, 
इसलिए उसे 'सत्यसुख' भी कह सकते हैं । सच्चिदानन्द' शब्द में यही 
भाव सूचित है । आत्मा में बुद्धि के स्थिर हो जाने पर वह सुख प्राप्त 
होता है। इसलिए जिसकी प्रज्ञा स्थिर हो गयी हे, उसका जीवन 
सुखी हे । 


यहाँ यह प्रश्‍न उत्पन्न होता है.कि यदि हम आत्मा से बाहर क 
विषयों में बुद्धि को लगायें ही नहीं, तो लोक-व्यवहार केसे चलेगा ? 
चमड़े का व्यवसाय तो करें, पर उसमें बृद्धि न लगायें, तो फिर वह 
उद्योग चलेगा केसे ? उसे करें भी क्यों ? यदि बुद्धि को आत्मा में स्थिर 
रखना है, तो फिर ये बाहर के काम-काज--उद्योग >-होंगे केसे ? इसका 

समाधान यह हे कि सामान्य लोक-व्यवहार 
११३. आत्म-सुखानुभूति का में जिस बुद्धि का उपयोग होता है, वह बुद्धि 
व्यवहार से विरोध नहीं की एक शक्ति है। उसे-“तकी कह सकते हैं । 


है। आत्मबोध का बाहरी बातों में उससे काम लिया जाय तो हज. 


बाह्य उद्योगों में नहीं, परन्तु अह बुद्धि' नामक जो बुद्धि का 

खर्च न होने देना गृदा-सारभाग- है, उसे आत्मा में स्थिर रख- 

पर्याप्त है कर हमें तटस्थ रहना चाहिए | आत्म-बोध 

को बाहरी उद्योग में खर्च न करता चाहिए । 

साधारण बुद्धि को लोक-व्यवहार में लगाकर दूसरी तरफ आत्मबोध में 

लीत रहना है तो मुश्किल; परन्तु इस कारण उसे छोड़ नहीं देना 

चाहिए । निरन्तर प्रयत्न करने से वह सध जायगा, क्योंकि वह कृत्रिम 
नहीं है, अतः यह निश्चित है कि उसमें सफलता मिलेगी | 


इसकी मैंने एक युक्ति खोज निकाली है | 


किसी भी बाह्य वस्तु का 
परिणाम उसी क्षण न 1 चाहिए। दूसरे क्षण हो त 

नहीं, परन्तु पहले क्षण तो न होने देना चाहिए । किसीने विनोद किया, 
पहले क्षण आप मत हँसिये । किसीने एक 

११४. आत्म-बोध को खंडित न तमाचा जड़ दिया, पहले क्षण आँखों में 
होने देने की युक्ति: पहले आँसू मत आने दीजिये। पहले क्षण तो 
क्षण आघात का असर यह प्रतीत होने दीजिये, मानो यह भग- 

न होने दें वान्‌ का स्पर्श है। दूसरे क्षण चाहे तो 

भले ही आँसु आ जाये । मां के मर जाने 

की खबर आ जाय, तो पहले क्षण हृदय को धक्का मत लगने दो | अपनी 
शान्ति को विचलित न होने दो। यदि मन पर इतना काबू पा लिया, 
तो फिर आगे की बातें अपने-आप सध जायेगी । ० 

डौ 
आगे के श्लोक में संयम की आवश्यकता फिर एक दूसरी तरह से 
बतलायी है-- 
इन्द्रियाणां हि चरतां यन्‌ मनोऽनुविधोयते । 
तदस्य हरति प्रज्ञां वायुर्नावमिवाम्भसि ।। 

जब इन्द्रियाँ स्वच्छन्द बरतने लगती हैं और मन उनके पीछे जाता 
रहता है, तो फिर बुद्धि साबित ओर 
११५. इन्द्रियों के पीछे जानेवाला तटस्थ नहीं रह सकती । जब मन इन्द्रियों 
मन बुद्धि को भी खींच ले की तरफ चला जाता है, तो इन्द्रियां और 
जाता है।. इसलिए संयम मन मिलकर उनका पक्ष प्रबल हो जाता 
की आवइयकता है। फिर बुद्धि अपना काम नहीं कर 
पाती । इसका अर्थ यह्‌ नहीं कि बुद्धि नष्ट 
हो जाती है। बुद्धि का अबुद्धि हो जाना शक्‍य नहीं है, इसलिए वह 
कुबुद्धि बन जाती है और उस दशा में वह भबुद्धि से भी ज्यादा अनथे- 
कारिणी हो जाती है; परन्तु मन यदि बुद्धि की तरफ भा जाय तो फिर 
बुद्धि का पक्ष जोरदार हो जायगा भोर इन्द्रियों को इनके पीछे चलना 
पड़ेगा । जब बुद्धि के अनुकूल मन और मन के अनुकूल इन्द्रियाँ हो जाती 
हैं, तब जीवन का सारा व्यवहार आत्मा के अनुकूल हो जाता है | इसके 
विपरीत यदि इन्द्रियों के पीछे मन ओर मन के पीछे बुद्धि चलने लगी, 
तब वह चाहे जैसे प्रयोग करने 'लगती है ओर मन के पक्ष का समर्थन 
करने के लिए तरह-तरह के कुतर्क रचने लगती है । ऐसा होने पर जीवन 

का सारा व्यापार आत्मा के प्रतिकूल होने लगता है। ` 


< Mei गेबोह,. . १ ०८ - 

पहले बुद्धि-नाश को परम्परा बताते हुए एक श्लोक में यह कहकर 

कि विषय-चिन्तन द्वारा पहले मन पर आक्रमण होता है, अगले इलोक 
में यह अलग से दिखाया है कि फिर मोह ' 

११६. बुद्धि नौका की तरह आदि उत्पन्न होकर उनकी आँच बुद्धि को 

तारक, परन्तु मन की पकड़ केसे लगती है। उसीका स्पष्टीकरण यहाँ 

में आ जाय तो व्ही किया जा रहा है। जब सवार के हाथ में 

सारक हो जाती है लगाम और लगाम के बस में घोड़ा हो, तब 

सवार बेखटके मुकाम पर पहुँच सकता है । 

इसके विपरीत घोड़े के बस में लगाम और लगाम के बस में सवार हो 

जाय तो फिर मुकाम पर पहुँचने की कोई आशा नहीं, ऐसा कठोपनिषद्‌ 

में विवेचन है | वही बात यहाँ नाव की उपमा देकर समझायी गयी है । 

बुद्धि नाव की तरह तारक है; परन्तु वह यदि हवा के वश हो जाय, तो फिर 

पार नहीं लगा सकती | बुद्धि यदि मनकी पकड़ में आ जाय, तो फिर उसकी 

तारक शक्ति नष्ट हो जाती है और वह डुबोने का कारण बन जाती हे । 

यदि ऐसी कोई युक्ति होती कि जिससे मन इन्द्रियों के पीछे चला 

जाय, तो भी वह बुद्धि को छू सके, तब तो हम कह सकते थे कि वह 

खुशी से जाय, हमारा क्या बिगडेगा ! 

११७. बुद्धि और मन सदा के बृद्धि और आत्मा का पक्ष मजबूत ही जाने 

लिए जुदा नहीं हो सकते । या पर हम यह मान सकते थे कि मन यदि 

तो बुद्धि सन के वश में हो. इन्द्रियों के चक्कर में आकर विषयों की 

जायगी, या मन बुद्धि के ओर झुके भी, तो हमें परवाह नहीं है। 

वक्ष में रहेगा। दुसरी हम लोगों को ऐसा कहते हुए सुनते भी 

बात श्रेयस्कर हैं कि “'भले ही हम विषयःविलास में 

लगे हों, तो भी हमारी बुद्धि फॅसती नहीं 

है | विचार करते समय हम उस विषय को भूलकर तटस्थता से विचार 

करते हैं ।” परन्तु यह भ्रम है । ऐसा हे नहीं सकता | हो तो यह सकता 

है कि इन्द्रियाँ, मन अं मन ओर बुद्धि तीनों को एक पक्ष में रखकर हम उससे 


क 

भिन्न या पृथक्‌ रहें; क्योंकि आत्मा बिलकुल पृथक्‌ है। आत्मा और 
बुद्धि के बीच में खाली जगह है । उनके बीच में आप दीवार खड़ी कर 
' सकते हैं। परन्तु यह स्थितप्रज्ञता-प्राप्ति के बाद ही सम्भव है। यही 
वेदान्त है । यह है तो कठिन, परन्तु शक्‍य है। मन और बुद्धि के बीच 
खाली जगह नही है । वे परस्पर सम्बद्ध हैं। इसलिए जिस तरह आत्मा 
एक ओर, और बुद्धि, मन तथा इन्द्रियाँ दूसरी ओर, ऐसे दो विभाग 
खुशी से किये जा सकते हैं, वेसे आत्मा और बुद्धि एक ओर और मन 
और इन्द्रियां दूसरी ओर, ऐसे विभाग करने की गुंजाइश नहीं हे । तब 
फिर या तो इन्द्रियों के अधीन मन और मन के अधीन बुद्धि हो सकेगी, 
अथवा बुद्धि के अधीन मन और मन के अधीन इन्द्रियाँ हो सकेंगी ! इनमें 
दूसरा मार्ग इष्ट और श्रेयस्कर है, ऐसा संकेत यहाँ किया गया है । 
२ 
परन्तु इस लोक में यदि इतना ही बताया गया होता, तो कोई 
विशेष बात नहीं थी । अतः इसमें कोई 
११८. ज्ञानदेव का विशिष्ट निर्देश : विशेष अर्थं गभित होना चाहिए | जरा 
ज्ञानो के लिए भी असावधान बारीकी से हम उसकी खोज करें। 
होकर इन्द्रियों को खुला छोड़ ज्ञानदेव ने यह अर्थ स्पष्ट किया है। 
देने को गुंजाइश नहीं उनके मतानुसार इस इलोक में खतरे 
. को घंटी बजायी गयी है। इसमें यह 
सूचित किया गया है कि मनुष्य भले ही लगभग स्थितप्रज्ञ हो गया हो, 
तो भी उसे असावधान न रहना चाहिए | ज्ञानदेव कहते हैं-- 
राप्ते हि पुरुषं । इच्द्रियं छालिलीं जरी कवतिके । 
तरी आक्रमिला जाण दुःखें। सांसारिके ॥' 
. १. प्राप्त पुरुष भी 
यदि कुतूहल से इन्द्रियों को दुलरावे, 6 
तो उस पर भरापञ्चिक दुःखों के द्वारा _ " 
हुआाहीसमझी! 0 उ 


rt 


|. आक्रमण 

प्राप्त अर्थात्‌ पहुँचा हुआ पुरुष यानी जो मंजिल पर पहुँच गया है । 
तो ऐसी स्थिरबुद्धि पुरुष इन्द्रियों का दुलार क्यों करने लगा ? इसलिए 
'कुतूहल से” कहा है । वह यदि सहज भाव से, कुतूहल से, असावघानी 
अथवा गफलत में आकर इन्द्रियों को खुला छोड़ने लगे, तो फिर उसका 
भी मन उससे भी बलवान्‌ होकर उसे खींच ले जायगा । यह अर्थ ज्ञानदेव 
को कैसे सूझा होगा, इस पर विचार करने पर उनकी बुद्धि की सूक्ष्मता 
का परिचय मिलता है । इस इलोक में ऐसी भाषा नहीं है कि जिस तरह 
हवा नाव को खींच ले जाती है, उसी तरह मन बुद्धि को' खींच ले जाता 
है । बृद्धि के जगह यहाँ जो श्रज्ञा' शब्द का प्रयोगं किया गया है, सो 
क्या फिजूल है ? इस 'प्रज्ञा' शब्द से ज्ञानदेव ने यह आशय लिया कि 
मनुष्य को किसी भी दशा में अपने मन को खुला न छोड़ना चाहिए । 
समर्थ रामदास ने भी अपने” मनाचे इलोक' में अन्तिम उपदेश इमी तरह 
का दिया है, 'मना गज रे तूज हैं प्राप्त झाले अर्थात्‌ अरे मन, तुझे जो 
कुछ मिलता था, सो सब मिल गया है । तू अपने मुकाम पर पहुंच गया 
है। फिर भी गाफिल रहना ठीक नहीं! 'तरो अन्तरी पाहिजे यत्न 
केले ।' रहस्य पा लेने पर भी तू अपना हाथ कसा हुआ रख | ढोला मत 
छोड़ ।' अर्थात्‌ उनका आशय यह है कि बुद्धि के स्थिर होकर प्रज्ञा-रूप 
हो जाने के बाद भो हम भसावधान न रहें, लगाम ढोली न करे । 
परन्तु ज्ञानदेव ने दूसरी जगह कुछ भिन्न उद्गार व्यक्त किये हैं-- 
“गंगा जब समुद्र के पास जा पहुंचती है, तो उसकी गति मन्द हो जाती 
है”; “शत्रु को जीत लेने पर तलवार का हाथ 
११९. वस्तुतः ज्ञानी तियम ढोल हो जाता है।” इन उद्गारों से यह ध्व- 
से नहीं, स्वभाव से नित होता है कि ज्ञानी को साधना की जरूरत 
संयमी रहता है हीं रहती । और यहाँ तो उसे सावधान किया 
ps ° जा रहा है । इनका मेळ कैसे हो ? इसका मेल 
यह है कि ज्ञानी के लिए सावधानता ही सहज हो जाती है। ब्रह्मघुत्र- 
भाष्य में शंकराचाय ने यही अर्थ कुछ भिन्न भाषा में दिया है। “आत्म- 
उडु ० 


> 


११२ स्थितप्रज्च-दशेन 


ज्ञानी स्वच्छन्द आचरण केसे करेगा ? स्वच्छन्द आचरण के लिए भी तो 
कुछ अहंकार आवश्यक होगा न 17 उनकी यह उक्ति बड़ी मार्मिक है। 
वह तो संयम के हो आधार पर स्थितप्रज्ञ हुआ है । वह असंयत व्यवहार 
करेगा कैसे ? संयत व्यवहार ही तो उसका स्वभाव है। स्थित-प्रज्ञ के 
लिए अब नियम नियम नहीं रहता, संयम संयम नहों रहता । उसके पास 
ऐसा भैद-भाव बाकी नहीं रहता कि नियम मुझसे कुछ भिन्न हैं और 
उनका पालन करना है । सूर्य नियम के कारण प्रकाशित नहीं होता, 
स्वभाव से होता है। गंगा नियम के कारण नहीं बहती, स्वभाव से 
बहती हैं। यही स्थिति स्थितप्रज्ञ की होती है । 


पर क्या इन्द्रिय-संयम उसके लिए एक भार है? बल्कि इन्द्रियों का 
असंयम ही भार है । कोई व्यक्ति गणित पढ़कर पारंगत हो गया, बड़ा 
गणितज्ञ बंत्त गया; तो क्या वह यह चाहेगा 

१२०, ज्ञानी तो क्या, साधक कि अब मेरे लिए गणित के नियम न रहें? 
को भी संयम भार- क्या वह यह कंहेगा कि अब मेरे लिए दो 

रुप नहीं होता और दो चार नहीं, बल्कि तीन हुआ करें? 

यदि हाँ, तो फिर उसका गणित ही खत्म 

हुआ और कहना होगा कि उसका दिमाग ठिकाने नहीं है । जब तक हम 
यह समझते रहेंगे कि संयम भार है, भार है, तब तक वह अप्रिय ही 
लगेगा । साधक मी तो ऐसा नहीं समझता । हाँ, यह ठीक है कि साधक 
को शुरू-शुरू में संयम थोड़ा तापदायक मालूम होगा | और वह ताप- 
दायक होता है, इसीसे तो उसे 'तप' कहा है। यदि संयम में बिलकुल ही 
ताप न हो, तो फिर वह तप किस बात का ? परन्तु शुरू में यद्यपि 
संयम थोड़ा तापदायी हो, तो भी साधक को वह भार नहीं लगता, उसमें 
उत्साह ही लगेगा । मुसाफिर को लड्डू की झोली क्या भारी. लगेगी ? 
अतः जब साघक को ही संयम भार नहीं लगता, तो फिर स्थितप्रज्ञ के 
लिए तो bro नि होनहींरहता| , 5.  -- = 

अभ्यास हो जाने से संयम स्थिर-बुद्धि का एक अंग ही हो जाता है । 

स्थिर बृद्धि संयम पर ही खडी रहती 

१२१. स्थितप्रज्ञ के लिए असंयस है । तब स्थिर बृद्धि हो जाने पर मनुष्य 

अशक्ष्य : क्योंकि स्थिर बुद्धि का संयम के विषय में हो ढिलाई करना 

का तो आधार ही संभव नहीं । मनुष्य और सब डालियों को 

संयस है काट डालेगा, परन्तु जिस डाल पर वह॒ 

बेठा हे, उसे कैसे काटेगा ? स्थिर बुद्धि 

चूँकि संयम पर खड़ी है, तो संयम पर ही कुल्हाड़ी नहीं चलायेगी । भतः 

यदि स्थिर बुद्धि संयम पर ही प्रहार करने लगी, यो समझो कि वह 

आत्महत्या ही कर रही है । ज्ञानदेव का आशय यही है ? उसका अर्थ यह 

नहीं है कि स्थित-प्रज्ञ को नित्य प्रयत्नशील रहना पड़ता है। परन्तु मान 

लें कि संयम के विषय में उसने ढिलाई की हैं तो फिर इससे स्थित-प्रज्ञता 

की बुनियाद ही ढह जायगी, और इसलिए उससे ऐसा हो नहीं सकता, 
यह इप श्लोक का गहरा अर्थ है। 


एक ओर से यह कहा जाता है कि स्थित-प्रज्ञ को साधना की अथवा 
सावधानता की जरूरत नहीं है, तो दूसरी 

१२२. सादधानता की अपेक्षा न ओर से यह कहते हैं कि उसके लिए भी 
रखनेवाली सहजावस्था एक इसकी जरूरत हे । हमने इन दो परस्पर- 
प्रकार से सानवीय आकांक्षा विरुद्ध भासित होनेवाळे कथनों में इस 


सात्र है । अत: साव- तरह मेल बेठाया कि स्थित-प्रज्ञ के लिए 
धानी का संकेत सावधानता सहज होती है। दूसरी तरह 
हर हालत में से भी यह मेळ बैठाया जा सकता है। 
उचित हो है ऐसी सहजावस्था, जिसके लिए सावधानता 


की अपेक्षा न हों, एक तरह से मनुष्य को 
मात्र आकांक्षा है। लाखों लोगों के लिए तो वह कम-से-कम ऐसी ही है । 
इस देह में स्थित-प्रज्ञ की पूर्ण व्याख्या तक पहुँच जाना अशक्य न हो, 
फिर भी हुतो से वह अशक्य-सा है। साधक की भूमिका जेसे- 


देख, 


११४ स्थितप्रज्ञ-दर्शन 


जैसे प्रगत होती जायगी, वेसे-वैसे स्थितप्रज्ञ की व्याख्या का अर्थ भी 
सूक्ष्म होता जायया । ओर इसलिए मनुष्य सहसा ऐसी स्थिति को नहीं 
पहुँच सकेगा, जिसमें वह यह मान सके कि में स्थित-प्रज्ञ हो गया । एक 
दृष्टि से यह इष्ट भी है। जब तक देह है, तब तक विकास की गुझ्लाइंश का 
होना वांछनीय है, बल्कि देह का अस्तित्व ही इस बात का एक संकेत 
समझना चाहिए कि ऐसी गुझ्जाइश है । टॉल्स्टॉय के कथनानुसार साधक 
और उसके ध्येय में इस तरह निरन्तर पकड़ा-पकड़ी का खेल चालू रहने 
में ही मजा है | साधक को जहाँ यह लगने लगा कि ध्येय को मैंने यह 
पकड़ा” कि तुरन्त उसने कहा--मैं यह खिसका'; भोर आगे दौड़ गया । 
इसीमें साधना की प्रतिष्ठा है । अतः साधक के लिए खतरे की घंटी बजा 
देना हर हालत में उचित ही है। किन्तु इससे यह अनुमान न निकाल लेना 
चाहिए कि फिर '्येय-प्राप्ति कभी हो ही नहीं सकती ।' ईश्वर-कृपा से 
ध्येयःप्राप्ति अवश्य होगी । परन्तु जिस क्षण मनुष्य के मन में यह कल्पना 
आ गयी कि अब मैं पहुँच गया, अब मुझे अपने मन को खुला छोड़ देने 

: में हुजं नहीं है, तो उसो क्षण वह प्राप्ति चली गयी, खो गयी--ऐसा सस- 
झना चाहिए । कई बार ऐसा हो जाता है कि तैरनेवाला किनारे पर 
पहुँचता है, किनारे पर हाथ टेक भी देता है, परन्तु फिर हाथ छूटकर 
वह पानी में बह जाता है। अतः हाथ का किनारे को छू जाना काफी 
नहीं है । जब पाँव किनारे पर चढ़ जाये, तभी पहुँचा समझना चाहिए। 
अतः यह कहना कि ठेठ अन्त तक संयम में ढिलाई नहीं चल सकती, 
साधक के हित में है। 


३ 

इस तरह संयम की आवश्यकता शुरू से आखिर तक साबित हुई, 

अर्थात्‌ पूर्णतया साबित हुई । इतना सिद्ध हो जाने पर अब 'तस्मात्‌' 
शब्द जोड़ने में आपत्ति नहीं- 

तस्माद्यस्य महाबाहो निगृहीतानि सर्वशः। 

2 र... न. इन्द्रियागोन्द्रियाथेम्यस्‌ तस्य प्रज्ञा प्रतिष्ठिता ॥ 








न्य व्याख्यान १ ११५ 


इसमें 'तस्मात्‌'--इसलिए' शब्द जोड़कर शुरू की प्रतिज्ञा को केवल 
दोहराया है । तकंशाञ् में इसे 'निगमन' कहते हैं । शुरू में मूल सिद्धान्त 
बताना, फिर युक्तियों से उसे सिद्ध 

१२३. इस तरह संयम की आवश्यकता करना और अन्त में फिर उस 
आदि से अन्त तक सिद्ध प्रतिज्ञा को दोहराना, यह तक- 

हुई, अतः निगमन शास्र की रीति है। इस विधि से 

शास्त्र का समाधान हो जाता हे । 

यह रेखागणित के क्यू० ई० डी० ( ९. ६. 0. ) अर्थात्‌ इति सिद्धस्‌’ 
की तरह है । गीता को पद्धति अक्षरशःतर्कशास्त्र की नहीं है । शास्त्र के 
चौखटे में फँसाकर साधारण मनुष्य की बुद्धि को व्यर्थ ही परेशान करते में 
उसे रुचि नहीं है । अतः उसने अपने विवेचन में ऐसी सरल संवाद-पद्धति 
का आश्रय लिया है, जिसे साधारण मनुष्य भी समझ सके । फिर भी वह 
शास्त्र की उपेक्षा नहीं करती है, और यह विवेचन तो खास करके संयम 
की तात्त्विक उपपत्ति बताता है, इसलिए शास्त्रीय शैली आवश्यक भी 
हो गयी है । अतः शास्त्र के संतोष के लिए यह एक इलोक और खर्च 
किया है । यदा संहरते चायं कूर्मोङ्कानीव सर्वश/-इस इलोक में जो 
कहा है, बिलकुल वही यहाँ दोहराया है। सिर्फ कछुए की उपमा को 
छोड़कर उस इलोक का ज्यों-का-त्यों पुनरुच्चार किया गया है। यह 
निगमन का स्वरूप होता है । ० 


तेरहवाँ व्याख्यान 
दी 
स्थितप्रज्ञ के लक्षणों के दो विभाग समाप्त हुए । शब तीसरा और 
अन्तिम विभाग शुरू होता है। पहले 
९२४. अन्तिम विभाग : स्थितप्रज्ञ चार इलोकों के विभाग में स्थितप्रज्ञ को 
को स्थिति का खुलासा व्याख्या और उस व्याख्या का विवरण 
बताया गया है । मध्यम विभाग में उसी 
सिलसिले में तीन इलोकों में संयम का विज्ञान ओर सात इलोकों में संयम 
का तत्त्वज्ञान स्पष्ट किया है। अब अन्तिम विभाग में स्थित-प्रज्ञ की 
स्थिति का खुलासा करके उसकी फल-श्रुति कहनी है । तीन इलोकों को 
एक त्रिसुत्री में स्थिति का खुलासा होगा और अन्तिम इलोक में फल- 
श्रुति कही जायगी । 

या निशा सर्दभूतानां तस्यां जार्गात संयमी। 

यस्यां जाग्रति भूतानि सा निशा प्यतो सुने: ॥ 
यह खुलासे का पहला इलोक है। इसका अक्षरार्थ इस प्रकार है— 
“जहाँ प्राणि-मात्र सोते रहते हैं, वहाँ 
१२५. खुलासे का पहला सांकेतिक स्थित-प्रज्ञ जागता रहता है और जहाँ 
इलोक। इनकी रात सो उसका प्रणिमात्र जागते रहते हैं, वहाँ स्थित-प्रज्ञ 
दिन, और उसको रात मजे में सोता रहता है।” परन्तु यहाँ 
सो 'इनका दिन अक्षरार्थ नही लेना है, लाक्षणिक अर्थ लेना 
है, यह कहने की जरूरत नहीं । यदि 
शाब्दिक अर्थ लेंगे तो यह श्लोक स्टेशनमास्टर, चोर, रातपालीवाले मजूर 
आदि पर लागू होगा । गांधीजी ने इस इलोक का थोड़ा-सा अक्षरार्थ भी 
दुहे का प्रयत्न किया है । “साधारण लोग रात का समय विलास आदि 

में बिताते हैं और सुबह सोते रहते हैं, परन्तु संयमी रात में सो जाता है 
और बड़े सबेरे ही उठकर मनन-चिन्तन में लग जाता है। इस तरह 
उन्होंने इसका उपयोगी अक्षरार्थं दुह लिया है, परन्तु उन्होंने भी इस 
शाब्दिक अर्थ को मुख्य नहीं माना है! वे जानते हैं कि इसका सुक्ष्म ओर 
लाक्षणिक अर्थ ही ग्रहण करना है और उन्होंने आगे चलकर अपनी पद्धति 
के अनुसार वैसा अर्थ किया भी है। 


इस इलोक के रूपक द्वारा स्थितप्रज्ञ की जीवन-दृष्टि बतायी गयी है। 

स्थितप्रज्ञ की जीवन-दृष्टि और अज्ञानियों को जीवत-दृष्टि में बड़ा अन्तर 

है। जैसे दो समानान्तर रेखाओं का कहीं 

१२६. अर्थात्‌ स्थितप्रज्ञ की कुल स्पर्श-विन्दु ही नहीं होता, वेसी ही स्थिति 

जीवन-दृष्टि ही दूसरों से इन दोनों की जीवन-दृष्टियों की है। स्थित- 

विपरीत होती है रज्ञ की दृष्टि हीबदल जाती है। मीराबाई 

ने कहा है- उलट भई मोरे नयनन को'-- 

ऐसी उसकी हालत हो जाती है। वस्तुतः उसकी दृष्टि उलटी नहीं होतो, 

बल्कि वही सीधी होती है | संसार की ही दृष्टि उलटी है; परन्तु वह्‌ बहु- 

संख्यक लोगों की होने के कारण सीधी समझी गयी हे । बहुसंख्या को 

क्यों दोष दें? इसलिए मीराबाई ने अपनी ही दृष्टि को उलटा कह दिया । 

सो, जब मूल जीवन-दृष्टि में ही फक हो गया, तो फिर जीवन की तमाम 
क्रियाओं में वह चरितार्थ होता जायगा । 


खाना शरीर-धारण के लिए आवश्यक है। साधारण मनुष्य खाना 
खायेगा और स्थितप्रज्ञ भूखा रहेगा, सो बात नहीं । स्थितप्रज्ञ भी भोजन 
करेगा । दोनों की बाहरो क्रियाएँ एक-सी 

१२७, भोजन का उदाहरण होंगी | परन्तु वृत्ति, विचार और भावना 
एक-सी न होंगी । सिथितःप्रज्ञ का भोजन 

एक यज्ञ है। वह केवल शरोर-धारण के लिए तटस्थ भाव से किया 
जायगा । उसका स्वरूप उपनिषद्‌ की और शंकराचाय की भाषा में 

=; 

“ओऔषध-रूप' होगा, या गांधीजी की भाषा में 'जिस घर में हम रहते हैं, 
उसका भाडा देने जैसा होगा, या एक वैज्ञानिक की भाषा में जब यन्त्र 
से काम लेते हैं, तो उसे तेल देना ही चाहिए" ऐसा होगा । शरीरको 
स्वस्थ और कार्यक्षम रखने के लिए वह उसे आहार देगा । उसमें उसकी 
भोग-वृत्ति न रहेगी । अन्य लोगों के भोजन में भोग, आनन्द, मोज-मजा 
का भाव होता है । उसके लिए कितनी बुद्धि, समय और श्रम खर्च किया 
जाता है! कैसा भारी आयोजन और संगठन किया जाता है! आधा 
मानव-समाज--सभी स्त्रियां लगभग उसी काम में लगा दी गयी हैं। 
भोजन का इतना बड़ा आडम्बर रच दिया गया है । स्थित-प्रज्ञ का 
भोजन शास्त्रीय दृष्टि से होगा और उसके मूल में गम्भीर हेतु होगा, जब 
कि औरों का भोगमय और बालिश होगा । 


यही स्थिति नींद की है । प्राणि-मात्र के शरीर-धारण के लिए भोजन 
की तरह नींद भी आवश्यक क्रिया है। परन्तु दूसरे प्राणी जब सोते हुँ, 
तो आलस्य में पड़ जाते हैं, सपने देखते हुँ 
१२८, नींद का उदाहरण ओर ज्ञान को भूलते जाते हैं। उनकी एक- 
एक रात ज्ञान-क्षय का निमित्त बनती है । 
परन्तु स्थितप्रज्ञ की नींद निर्दोष और निःस्वप्त होती है । उसने एक नींद 
ली किं उतना उसका विचार-विकास हो गया | यों तो बीज जमीन में 
छिपा पड़ा रहता है, परन्तु वास्तव में वह अंकुरित होता रहता है। जब 
कल्ला फूटता है, तो दिखाई देता है। इसी तरह उसकी नींद में नये-नये 
विचारों को पोषण मिलता रहता है। इसी प्रकार दोनों की नींद में फक 
हे । एक की नींद तमोगुण का उत्कर्ष है। तो कहाँ यह नींद भोर कहां 
वह, जिसमें तीनों गुण साम्यावस्था को पहुंच गये हों, मूल प्रकृति में 
स्थित हो गये हों । यों दीखने में दोनों का आकार एक हो-सा दिखता 
हैं; परन्तु इससे क्या ! 


यही बात साधारण व्यवहार के विषय में भी है। मानापमान की 

नींव पर हो लोगों का बहुत-ला समाज-शाञ्ज और नोति-शास्र रचा 

गया है, किन्तु इसको तो मानापमान से 

१२९. सामान्य व्यवहार में जान-पहचान ही नहीं । मनुष्य सहसा कभी 

यही स्थिति भी सहज भाव से खुलकर नहीं बरतता । 

. जहाँ-तहाँ शिष्टाचार के नास पर उसे अपना 

व्यवहार दम्भ-परिवेष्टित रखना पड़ता है। उसका जीवन सदा बनाव- 

त्ुङ्गार से ही सजा रहता है। हर जगह बनावट भोर ढोंग चाहिए ही ! 

सभा में एक प्रकार का ढोंग, तो समाज में दूसरे प्रकार का, कुटुम्ब में 

तीसरे प्रकार का, उत्सव में और तरह का, खेल में उससे अलग ढंग 

का | इस तरह सब जगह ढोंग और ऊपरी सजावट उसके जीवन में 

रहती है । परन्तु स्थितप्रज्ञ की सभी बातें स्वाभाविक, सरल और खुली 

होती हुँ । इसी तरह उसका साधारण व्यवहार भी दूसरों से बिलकुल 
साफ तौर पर उलटा दिखाई देगा | 

२ 

यद्यपि हमने गीता के रूपक की भाषा में इस तरह अपने विचार 

का अर्थ निकाला, तो भी स्वयं गीता क्या सूचित करती है? दिखाई तो 

ऐसा देगा कि वह कुछ भी नहीं सुझाती है, 

१३०. इस रूपक की भाषा केवल रूपक की भाषा बोलकर चुप रह 

में सांख्य-बुद्धि, योग-बुद्धि जातो है; पर वस्तुतः ऐसा नहीं है। स्थित- 

और स्थितप्रज्ञ के लक्षण, प्रज्ञ के लक्षण के बाद गीता का दूसरा 

तीनों एक में लपेट अध्याय और सूत्ररूप में गीता भी समाप्त 

दिये हैं हो जाती हे । इसलिए यह समझना चाहिए 

कि जो विषय शुरू से विस्तार के साथ 

बताये, उन सबका समावेश इस इलोक में किया गया है। अब तक 

पहले तो निर्गुण सांख्यबुद्धि, फिर तदुपकारक सगुण योगबुद्धि और अन्त 

में स्थितप्रज्ञ के लक्षण, जिनमें इन दोनों की परिणति दिखाई देती है-- 

ऐसे तीन विषय बताये गये हैं। इन तीनों विषयों का सार गीता इस 
इलोक के रूपक द्वारा प्रस्तुत करती है । 
( १) सांख्यबुद्धि का मतलब है आत्मा के स्वरूप का ज्ञान । तो यह्‌ 
ज्ञान प्राप्त कर लेने की झंझट शुरुआत में ही क्‍यों ? इसलिए कि आत्मा 
का ज्ञान किसी गेर का ज्ञान नहीं हे । आत्मा 
१३१. सांख्य-बुद्धि का स्वरूप : कोई गैर नहीं है। बह में ही हूँ। अतः 
आत्मा का अकर्तापन, तद- उसका स्वरूप सबसे पहले जान लेना 
नुसार प्रस्तुत इलोक जरूरी है। गीता कहती है- आत्मा मरता 
का पहला अर्थ नहीं, मारता नहीं, मरवाता नहीं ।” मनुष्य 
का किसी क्रिया से संबंध तीन ही प्रकार से 
आता है-कतंरि, कर्मणि और हेतुकर्तरि अथवा प्रेरक । ये तीनों आत्मा 
पर लागू नहीं होते । वह क्रिया का न कर्ता है, न कम है, न प्रेरक ही । 
इतना व्यापक अर्थ यहाँ सूचित है । 'मरना' क्रिया को सिफ उदाहरण के 
तौर पर लिया गया है । इसका अर्थ यह है कि वह सब क्रियाओं से सब 
तरह अस्पृष्ट है। शांकर-भाष्य में आत्मा के इस भकर्ता-स्वरूप का विवरण 
दर्पण की तरह स्पष्ट बताया गया है। आत्मा के अकर्ता-स्वरूप के ज्ञान 
को प्रकाश कहिये; इसके विपरीत आत्मा को कर्ता समझना अन्धकार 
हुआ । इस अन्धकार में समस्त प्राणियों का जीवन अन्धा बन गया है, 
परन्तु स्थितप्रज्ञ का जीवन आत्मा के प्रकाश से नित्य प्रकाशित है । यह 
प्रस्तुत श्‍लोक का पहला अर्थ है । साधारण मनुष्य 'में अमुक कर्म का 
कर्ता, मिरे कमं अच्छे', 'में अमुक का बेटा', अमुक सम्पत्ति का मालिक', 
“मेरा यह आकार”, 'यह उमर', “यह जाति’, इत्यादि भावनाओं का 
जाल अपने आसपास फेलाकर असंख्य कर्मों का बोझ अपने ऊपर लाद 
लेता है। जब कि स्थितप्रज्ञ यह समझता है कि ये सब मुझ पर लागू नहीं 
होते और केवल 'स्वरूपावस्थान', इस एक ही धमं को जानता है । 
इतना दोनों के जीवन में भेद है ! तो फिर उसे प्रकाश और अन्धकार 
न कहें, तो क्या कहें ? र 

(२) योग-बुद्धि-आत्मा अकर्ता है, इसलिए यदि देह से भी कमं 
छोड़ बैठोगे, तो तमोगुण में जा पडोगे । इसके विपरीत यदि कर्म करोगे, 
तो रजोगुण में पडोगे--ऐसा दुहरा पेच है। भतः 
१३२. योग-बुद्धि का गीता ने एक युक्ति निकाली | कर्तुत्व जहाँ जोर 
स्वरूप : फल-त्याग मारता हो, उसे तोड़ डालो । कर्तृत्व जोर कहाँ 
मारता है? फल के अवसर पर | “मैंने काम किया 
है, तो में वेतन का अधिकारी हुँ !” फल के संबंध में इस तरह कतृत्व 
का हक जोर मारता रहता है । अतः फल का अधिकार छोड़ देना ही 
कर्तापन को छोड़ देना है । फलाशा की नोक तोड़ डालें, तो फिर वतुत्व- 
विषयक अभिमान चला जाता है । गीता कहती है-- “तुमने आत्मा का 
अकर्तापन मौन लिया है। तब जब कि कर्म ही तुम्हारा नहीं है, तो 
फिर फल कहाँ से होगा ?” “मै देह से भिन्न अकर्ता हूँ', ऐसा अभ्यास कर्म 
छोड़ देने से नहीं हो सकता । फल को छोड़ने से ही होगा। आत्मा के 
अकर्तापन की अनुभूति का आरम्भ कर्मच्छेदन से नहीं, फलच्छेद से होता 
है। इस तरह बिलकुल 'बालोद्योग' पद्धति से अकर्तापन के अभ्यास का 
पदार्थःपाठ गीता ने दिया है | फल को तोड़कर फॅंकते जाओ, तो फिर 
कर्मो को तोड़ फेंकने की जरूरत नहीं रहेगी | समाज-शाख्न भोर नीति- 
शास्त्र के अनुसार तुम्हें फल का अधिकार हैं, परन्तु तुम तो गीता के 
अनुयायी हुए हो न? गीता-माता का बालक होने का सौभाग्य तुम्हे 
प्राप्त हुआ है । अतः उसके बालक के अनुरूप हो फल-त्याग का ऐश्वर्य 
तुम्हें प्राप्त हुआ है। 


गीता का वचन, जो फल को तोड़ डालने की युक्ति बताता हे 
प्रसिद्ध ही है--'कमंण्येवाधिकारस्ते सा फलेषु कदाचन ।' परन्तु इसका 
अर्थ ठोक नहीं किया जाता । (तुम्हें कमं करने का अधिकार है, फल का 
नहीं /--ऐसा इसका अर्थ किया जाता है। परन्तु जब यह पुछते हैं कि 
यदि कमं का अधिकार है, तो फिर फल का क्यों नहीं? तो इसका 

उत्तर दिया जाता है कि फल-प्राप्ति केवल मनुष्य के बस की बात नहीं 
हे । वह अनेकविध टाहुरी परिस्थितियों पर 
१३३. आलुषंगिक चर्चा--अवलम्बित है, अर्थात्‌ यह देववाद हुभा ! इसमें 
“मा फलेषु' का यह अर्थ बिलकुल ही तथ्य न हो सो बात नहीं, परन्तु 
कि फल का अधिकार उससे यहाँ प्रदशित विचार सिद्ध नहीं हो सकते । 
नहीं, गलत है. क्योंकि, जिस कारण से, फल पाता मनुष्य के हाथ 
में नहीं है, तो और उसी कारण से, कम भी 
मनुष्य के हाथ में नहीं है, दोनों अनेकविध बाह्य परिस्थितियों पर अव- 
लम्बित रहते हैं । जो बात फल के विषय में हैं, वही कर्म के विषय में भी 
है । यदि कमं का अधिकार है, तो फल का भी है। भले ही परिपूर्ण 
हो, आंशिक ही हो, पर है अवश्य । यदि फल का अधिकार नहीं है, तो 
फिर कर्म का भी नहीं हो सकता । अतः यह अर्थ उपयोगी नहीं है । 
तो फिर इस वचन का सही अर्थ क्या है ? इसके लिए जरा संस्कृत 
के व्याकरण पर ध्यान देना होगा | यहाँ 'मा फलेषु' कहा है, “न फलेषु' 
नहीं । व्याकरण के अनुसार 'मा! के बाद अस्ति' 
१३४. फल का अधिकार है, या 'भवति', ऐसी वतंमानकालीन क्रिया नहीं 
पर उसे छोड़ देना हे आती | अस्तु' या 'भवतु” ऐसा रूप आता है । 
तदनुसार 'कमंणि एव ते अधिक्रारः अस्तु, 
फलेषु मा अस्तु ।-इस तरह पूरा वाक्य बनता है। उसका अर्थ हुआ “कमं 
का ही तुझे अधिकार रहे, फल का नहीं । परन्तु व्याकरण के अनुसार 
यद्यपि हमने ऐसा अर्थ-शोधन किया, तो भी आखिर कहना क्या है? यह 
कि “कर्म का अधिकार है, अतएव फल का भो है, लेकिन तू कर्म का 
अधिकार तो रख, परन्तु फल का छोड़ दे ।” यह क्यों ? तो गीता कहती 
है कि तुम्हारा तत्त्वज्ञान ही यह बताता है कि में कर्ता नहीं हूँ। अतः 
यदि तुम्हें अपने अकर्तापन का अनुभव करना हो, तो तुम फल को 
ग्रहण मत करो | & 


इस विषय में स्थितप्रज्ञ की तथा ओरों को भूमिका में बड़ा अन्तर 

। साधारण लोगों को भूमिका यह कहती है--कङँगा तो फल के लिए 
गा, नहीं तो कमं ही छोड़ दूँगा। लूँगा तो फल के सहित लगा, 
छोडूंगा तो कर्म के सहित छोडूंगा ।” इतना ही होता तो गनोमत थी; 
परन्तु कितने ही लोग तो इससे भी आगे 
१३५. चोति-शास्त्र की भूमिका : चले आने को तैयार हैं। 'कर्म किये बिना 
जिसका कमं, उसीको फल ही फल मिल जाय तो बहुत बेहतर, नहीं 
ही मिले और कमं किसी प्रकार टाला ही 
न जा सके, तो करेंगे; परन्तु फल तो किसी भी दशा में नहीं छोड़ने के।' 
इस हीन वृत्ति से ही आज का सारा संसार भरा हुआ है। खुद मेहनत 
किये बिना दूसरों की मेहनत का फायदा केसे उठा लें, इसकी योजता 
दो-चार बदमाश ही नहीं, बल्कि पुरे राष्ट्र-के-राष्ट्र बना रहे हें । नाजी- 
वाद, फासिस्टवाद, पूंजीवाद, साम्राज्यवाद-इस तरह के अनेक मुफ्त- 
खोरवाद इस हीन वृत्ति का समर्थन करने के लिए रचे गये हैं । यह बात 
नहीं कि यह हालत आज ही हुई हो। आज इसका जोर ज्यादा है। 
प्राचीनकाल से लेकर आज तक यह प्रायः अखण्ड चली आ रही है । यही 
कारण है जो गीता ने सारा सोलहवाँ अध्याय इस वृत्ति का निषेध करने 
के लिए, उसे आमुरी वृत्ति) नाम देकर रचा है । इस तरह एक कर्म करे 
और दुसरा उसका फल उड़।ये, ऐसी परिस्थिति समाज में होने के कारण 
“जिसका कमें, उसीका फल', इतना भी निभ जाय तो गनीमत समझिये-- 
इस प्रकार की भूमिका नीति-शास्त्र बौर समाज-शास्त्र की है । इसलिए 
समाज-शास्त्र ओर नीति-शास्त्र इस बात पर जोर देते हैं कि समाज में 
योग्य व्यक्ति की ही प्रतिष्ठा हो, योग्य मनुष्य को ही फल मिले | और 
समाज में रूढ़ हुई वृत्ति का तथा इन दो शास्त्रों के सीमित क्षेत्र का 
विचार किया जाय, तो उनकी यही भूमिका उचित सी है। 

परन्तु गीता की भूमिका इससे ऊँची हे । इस कारण किसीको वह 
निरुपयोगी भले ही प्रतीत हो, परन्तु जेसी है, वेसी ही, उसे समझ लेती 

चाहिए । गीता कहती है-“कर्तापन के अभिमान से छूटने के लिए फळ 

को अपने से अलग कर दे, ईश्‍वर को अर्पण कर दे, समाज को 
कह्‌ 

१३६. योग-बुद्धि को भूमिका विषय में बाधक होता है । तेरा तत्वज्ञ 
उससे ऊँची : तदनुसार इस कहता है कि आत्मा से किसी क्रिया 
इलोक का दूसरा अर्थ सम्बन्ध नहीं हैं । ओर आत्मा को क्रिया 
का स्पर्श न होने देने की युक्ति है फल को 
छोड़ देना ।'' वह तत्त्वज्ञान ही गीता के निष्काम कमयोग की बुनियाद 
है | बहुत-से लोग कहते हैं कि गीता के आरम्भ में यह तत्त्वज्ञान व्यर्थ 
डाल दिया | पहले कमंयोग बताना चाहिए था । परन्तु यह खयाल गलत 
है । गीता का कर्मयोग आत्म-ज्ञान की नींव पर ही खड़ा हो सकता है । 
वह केवळ कर्म करने के लिए नहीं कहता, बल्कि फल छोड़ने के लिए 
कहता है । यदि आत्म-ज्ञान-सम्बन्धी भाग उसमें से निकाल डालें, तो 
फिर फलत्याग का तत्त्व टिक ही नहीं सकता । कर्म-त्याग पुर्ण रूप 
से सम्भव नहीं; क्योंकि में यद्यपि आत्मस्वरूप हूँ, तथापि वर्तमान 
स्थिति में शरीर से घिरा हुआ हूँ। दूसरी ओर, फळयुक्त कमं का हिसाब 
ठीक नहीं बेठता, क्योंकि में भकर्ता हुँ, यह भावना दृढ़ है। देह के 
कारण कमं छूटता नहीं ओर हमारे अपने तत्त्वज्ञान के कारण फलयुक्त 
कमं का हिसाब बेठता नहीं | इस तरह इन दोनों भोर की कठिनाइयों में 
से गोता ने फलत्याग-पुर्वंक कमं-योग की युक्ति खोज निकाली है | चाहे 
तो इसे “मुरारेः तृतीयः पन्थाः’ कहिये । रेखागणित के प्रमेयो से जेसे उप- 
प्रमेय निकलता है, ठीक उसी तरह बिलकुल तर्कशुद्ध रीति से आत्मा के 
अकर्तापन में फळ-त्याग का सिद्धान्त फलित होता है | तो इस कर्मयोग 
को दृष्टि से हम 'या निशा सर्वभूतानाम/--इस श्लोक की ओर देख सकते 
हैं; ओर इस तरह देखें तो फिर इस इलोक का ऐसा अर्थ निकलता है— 
“दुसरे लोग फल के प्रति जागरूक रहते हैं ओर अपने कतंव्य के प्रति 

सोते रहते हैं; किन्तु स्थितप्रज्ञ केवल फल के प्रति सोता है भोर कर्तव्य के 
विषय में जाग्रत रहता है ।” यह इस श्लोक का दूसरा अभिप्रेत अर्थ है । 
( ३ ) स्थितप्रज्ञ के लक्षणानुसार इसका एक तीसरा सी मर्थ है। 
वस्तुतः तीनों अर्थ मूल में समान और एक ही हैं, परन्तु भिन्न-भिन्न भूमि- 
काओं से भिन्न-भिन्न अर्थ होते हैं। इन्द्रिय- 
१३७. स्थितप्रज्ञ के लक्षणा- निरोध को स्थितप्रज्ञ का लक्षण बताते हुए 
नुसार इस इलोक का यह सिद्ध किया है कि भोगवाद से बृद्धि 
तीसरा अर्थ नाश होता है भर बुद्धि स्थिर होने के 
लिए संयम की आवश्यकता है। उसके 
अनुसार यहाँ स्थितप्रज्ञ भोगों के प्रति सोया हुआ और संयम के प्रति 
जागरूक और साधारण मनुष्य संयम के प्रति सोया हुआ ओर भोगों के 
विषय में जाग्रत--यह अर्थ करना उचित है। 
इस तरह गीता के इस रूपक द्वारा ये तीन अर्थ सूचित किये गये हैं, 
ऐसा समझना चाहिए । अब यह देखते हैं कि इस सूचना की कुछ ध्वनि 
या संकेत इस इलोक में मिलते हैं. या नहीं, 
१३८. गीता के इलोक में बताये तो 'पश्यन्‌ः, 'मुनि' और 'संयसी', ये तीन 
गये तीनों अर्था के संकेत शब्द हमारा ध्यान आकर्षित करते हैं। 
'पद्यन्‌' शब्द से सांख्यबुद्धि-निष्ठ आत्म- 
ज्ञानी, 'मुनि' शब्द से योगर्वुद्धिनिष्ठ कर्मयोगी और 'संयसी' शब्द से 
उभयबुद्धिसम्पन्न स्थितप्रज्ञ, जिसका प्रसंग यहाँ चल रहा हैं ये अर्थ ध्यान 
में आते हैं और यह निष्कर्ष निकलता हैं कि ये तीन अर्थ विशेष रूप से 
यहाँ सुझाने थे । परन्तु इस रूपक का सामान्य अर्थ तो यह है कि स्थित- 
रज्ञ और साधारण मनुष्यों की जीवन-दृष्टियाँ ही बिलकुल भिन्न होती 
हैं; इसलिए इन तीन विशिष्ट अर्थो को ही न लेकर कुल मिलाकर सवे- 
जीवनव्यापी अर्थ भी लिया जा सकेगा और वही हमने आरम्भ में लिया 
भी था । गहराई से देखें तो ऐसा ही दिखाई देगा कि ये तीन विशिष्ट 
अर्थ हैं भी जीवन-व्यापी । १ ७ 

मापूर्यंमाणसचलप्रतिष्ठं समुत्रभापः प्रविशन्ति यद्वत्‌ । 

तद्वत्‌ कामा यं प्रविशन्ति सर्वे स शान्तिमाप्नोति न कामकासी ॥ 
इस शलोक को समझ लें--आपूर्यमाणं अचलप्रतिष्ठं समुद्र यद्वत्‌ 
आपः प्रविशन्ति, तद्वत्‌ सर्वे कामाः यं 
१३९. खुलासे का दूसरा सांके- प्रविशन्ति, सः शान्ति आप्नोति'--यह एक 
तिक इलोक । ज्ञानी समुद्र वाक्य है । “न कामकामी', दूसरा वाक्य है। 
की तरह सव काम 'आपूर्यंमाणं अपि, अचप्रतिष्ठम्‌' ऐसा 
पचा जाता हे । “अपि? शब्द का अध्याहार करना है। 
'आपूर्यमाणस्‌' का अर्थ है सब तरफसे 
सतत भरता रहनेवाला। फिर भी अपनी मर्यादा नहीं छोड़ता, अपनी 
प्रतिष्ठा से चलित नहीं होता । “समुद्र जिस तरह चारों ओर से आनेवाला 
पानी अपने अन्दर समा लेता है, फिर भी अपनी सीमा का उल्लंघन नहीं 
करता, उसो तरह स्थितप्रज्ञ, अनेक कामों के चारों भोर से उसके अन्दर 
प्रवेश करते रहने पर भी, बिचलित नहीं होता, इसलिए वह शान्ति प्राप्त 
करता है | जो कामों के पीछे दोड़ता है, उसे शान्ति प्राप्त नहीं होती ।”- 
यह इस ₹लोक का अक्षरार्थ है । श्छोक है तो बड़ा रमणीय परन्तु समझने 

में जरा कठिन हे । 

यहाँ पहले 'काम' शब्द के अर्थ का विचार कर ले । काम? शब्द का 
प्रयोग स्थितप्रज्ञ के लक्षणों में एक (जगह 
१८०. 'काम' शब्द के अर्थ एकवचन में हुआ है भोर दूसरी जगहों पर 
को छानबीन बहुवचन में | “संगातु संजायते कामः' यहाँ 
“काम शब्द एकवचन में भाया है | यहाँ काम 

शब्द का अर्थ हैं मूल विकोर। इस मूल काम से अवान्तर कामनाएँ 
उत्पन्न होतो हें! इस एकवचनी काम के लिए हिन्दी में दूसरा शब्द नहीं 
है, अतः वह उसी शब्द से दर्शाया जायगा | बहुवचनी 'काम' शब्द बिल- 
कुल शुरू में “प्रजहाति यदा कामान्‌'-प्रहाँ ओर अन्त में 'बिहाय कामान्‌ 
यः सर्वान्‌'--यहाँ एक हो तरह से आया है । इन दोनों स्थानों पर उसका 
अर्थ 'कामना' लेना है । ये कामनाएँ सनोगत होने के कारण उनका त्याग 
शकय है, इष्ट है । वह अवश्य करना चाहिए। यह कहा गया है कि स्थित- 
प्रज्ञ यों उनका त्याग कर चुका है । इसके अलावा दूसरे प्रकार से बहुः 
बचनो 'काम' शब्द इसो इलोक में आया है। कासा: यं प्रविशन्ति- 
यहाँ काम का अर्थ मनोगत कामनाएँ नहीं है । “काम्यन्ते इति कामाः'-- 
जिसके विषय में कामना की जाय सो काम, ऐसी व्युत्पत्ति से उसका अर्थ 
यहाँ होता है--बाह्य विषय, उपभोग्य पदार्थ, विषय-भोग | इस अर्थ में 
'काम' शब्द उपनिषद्‌ में भी आया है। ये ये कामा दुर्लभ! नत्यंलोके' 
अर्थात्‌ 'जो-जो विषय-भोग इस जगत्‌ में दुर्लभ हैं, वे सब में तुझे देता हूँ, 
ऐसा प्रलोभन यम ने नचिकेता को दिया है। इस वाकय में काम शब्द 
का अर्थ बाह्य उपभोग्य विषय! है । यही अर्थ प्रस्तुत वाक्य में भी है । 
कुछ मिलाकर मूल विकार 'काम', मनोगत 'कामता” और तदाधारभूत 
बाह्य विषयों के 'भोग'--इस तरह 'काम' शब्द के तीन मुख्य अर्थ हैं। 
बाह्य विषयों को कामना के आधारभूत कहने का कारण यह कि उनके 
आश्रय से मन में कामना जाग्रत होती है। ये विषय ही मन में कामना 
उत्पन्न होने के लिए कारण होते हों, सो बात नहीं। वे कामना के 
निमित्त बनते हैं। अनेक जन्मों के पूवं कमं, अनेक नये और पुराने 
अनुभव और उनसे उत्पन्न संस्कार, ये हमारे मन को कामनाओं के मूल 
कारण हैं। इन्हींके कारण इन बाह्य पदार्थो को उपभोग्यत्व अथवा 
विषयत्व प्राप्त होता हे । 

समुद्र में जिस प्रकार चारों ओर से पानी एक-सा आता रहता 
है, उसी प्रकार विश्व के अनंत विषय स्थितप्रज्ञ के समीप आते ही रहते 

हैं। आँख के सामने आँख के विषय, कान के सामने कान के विषय खड़े 
रहते हैं । परन्तु समुद्र जिस तरह सारे पानी को अपने स्वरूप में ग्रहण 
करके आत्मसात्‌ कर लेता है, उसी तरह स्थितप्रज्ञ सारे विषयभोगों को 
अपने स्वरूप में मिला लेता हे । आँखों को 
१४१. स्थितप्रज्ञ सघ काम पचा जो रूप दिखाई देगा, कानों में जो शब्द 
लेता है, यह उसके ज्ञान पड़ जायगा और इसी तरह दूसरी इन्द्रियों 
का गौरव है को उनके जो-जो विषय प्राप्त होंगे, उन 
सबको वह भात्म-स्वरूप में लवलीन कर 
डालता है, मन पर उनका कुछ भी असर नहीं होने देता । अनुकूल और 
प्रतिकूल वेदना के रूप में बाह्य विषयों का असर मन पर होता रहता 
है | इसे मन का धमं कहिये, विषय का कहिये या मत ओर विषय दोनों 
का कहिये, मुख्य बात यह कि इन विषयों को मिटाना संभव नहीं है । 
यदि हम यह तय करें कि हमारे संयम के लिए तमाम बाह्य विषय मिटा 
दिये जायेँ, तो फिर सारे संसार का ही ल्य कर देना होगा; सो सम्भव 
नहीं । उसकी जरूरत भी नहीं | बाहर के विषय इन्द्रियों के द्वारा प्रवेश 
करते रहते हैं, तो भी स्थितप्रज्ञ के चित्त पर उनका प्रभाव नहीं पड़ता । 
उसको स्थिति अडोल रहती है । इस तरह यहाँ स्थितप्रज्ञ पुरुष का 
वैभव बताया गथा है । उसे बाह्य विषयों का त्याग नहीं करना, बल्कि 
हृदयस्थ कामनाओं को मिटा देना है और उन्हें वह मिटा हो चूका है । 
उसे किसी भी विषय से दूर रहने की जरूरत नहीं | सारे विषयों के 
बाजार में भी यदि उसे लाकर खड़ा कर दिया जाय, तो भी वह अपनी 
स्थिति से डिगता नहीं । इस पर नीति-शास्त्र हमसे पूछेगा कि क्या 
उसका ग्राद्याग्राह्मविवेक अथवा नीति-विचार नष्ट हो जाता है? उसका 
उत्तर यह है कि यह इलोक इसलिए नहीं लिखा गया कि कौन-सा 
विषय ग्रहण करें और कौन-सा छोड़ें, इसका नीति-सूत्र बताये; इसमें 
तो ज्ञान को महिमा का बखान 'किया गया है, ज्ञानी पुरुष का गौरव 
गायागयाहै। . | & ५ 

स्थितप्रज्ञ की अविचल स्थिति का दुहरा वर्णन किया जा सकता है: 

एक ओर उसमें अत्यन्त परिशुद्ध कर्म भो 

१४२. ज्ञान के गौरव और ज्ञान असंभव और दूसरी ओर तिषिद्ध कर्म भी 
के स्वरूप के बीच मे संभव; एक ओर सब शुभाशुभ कर्मों का 
उसका नीति-सुत्र है संन्यास, तो दूसरी ओर सब शुभाशुभ 
कर्मो का योग-ऐसी दोनों सिरे की 

अवस्थाएँ बताकर स्थितप्रज्ञ का वर्णन किया जा सकता है । एक ओर यह 
कहा जायगा कि ज्ञानी कुछ भी नहीं करता है। वह हाथ तक नहीं 
हिलाता, यहाँ तक कि अच्छे कमं भी नहीं करता । इसके बिपरीत यह भी 
कहा जा सकेगा कि वह त्रिभुवन को आग लगा सकता है । फिर भी इच 
दोनों कथनों में बिरोध न होगा। यहो उसकी भूमिका की खूबी है। 
विचारको के ऐसे परस्पर-विरुद्ध प्रतिपादन में यह खूबी दिखाई देती है । 
उदाहरणार्थ, श्री शंकराचार्य प्रसिद्ध मुक्तिवादो अतएव सर्वकर्म-संच्यास- 
वादी थे । उनका कहना था कि ज्ञानी से कमं हो ही नहीं सकता, परन्तु 
वही अपते भाष्य में कहते हैँ-- ज्ञानी समस्त कर्मा-निषिद्ध क्मो-को 
भी करके अकर्ता रहता है।” सर्वकर्माण्यपि, निविद्धाण्यपि, कुर्वाणाः ९ 
यदि नीति-शास्त्र भाष्यकार से आपग्रहपुर्वक प्रश्‍न करे कि क्या ज्ञानी सच- 
मुच कोई निषिद्ध कर्म करेगा, तो वे उत्तर देंगे कि यहाँ में नीति-अवोति 
की चर्चा नहीं कर रहा हुँ, ज्ञान का गौरव बता रहा हूँ। यदि यह पुछोगे 
कि ज्ञानी क्या करेया, तो मेरी दृष्टि से वह शुद्ध अथवा शुभ कर्म भी नहीं 
करेगा | वह कुछ भी नहीं करता | वह हिलता-डुलता तक नहीं। परन्तु 
इस पर भी नीति-शास्त्र उनसे कहेगा कि आप तो ठेठ दूसरे सिरे पर जा 
पहुँचे | इसका उत्तर वे देंगे-- भैया, मेंने यह ज्ञानी का नोति-सूत्र नहीं 
बताया, उसके ज्ञान का स्वरूप बताया है । अर्थात्‌ एक ओर ज्ञान का 
गौरवे बताया और दूसरी भोर ज्ञान का स्वरूप । स्थितप्रज्ञ के ज्ञान का 

स्वरूप यह है कि वह कोई भी कमं नहीं करता । उसके ज्ञान का गौरव यह 
है कि निषिद्ध क्म भी उसे बाधक नहीं होते । स्थितप्रज्ञ के ज्ञान के स्वरूप 
और ज्ञान के गौरव के बीच में स्थितप्रज्ञ का नीति-सूत्र रहता हि 
बीच में अर्थात्‌ कहाँ ? इसका निश्चित उत्तर देना कठिन होगा । 
समाज जैसे-जैसे ऊंची भूमिका पर चढता 
१४३. बीच में, अर्थात्‌ कहाँ ? जायगा, वेसे-वेसे समाज के ज्ञानी मनुष्यों 
यह तत्कालीन समाज की के विचार भी ज्यादा गहरे जाते जायेंगे । 
भूमिका पर अब- कुल मिलाकर समाज का अनुभव जेसे-जेसे 
लम्बित रहेगा बढ़ता जायगा, वैसे-वैसे स्थितप्रज्ञ की प्रजा 
भी अधिकं स्पष्ट होती जायगी । अर्थात्‌ अना- 
सक्ति में, अक्षरशः और व्यवहोरतः कौन-कौन से कर्म समा सकेंगे, इसका 
मापदण्ड भी उत्तरोत्तर भिन्न होता जायगा। यदि पहले से आज समाज 
की अधिक प्रगति हुई होगी, तो पहले के स्थितप्रज्ञो की अपेक्षा आज के 
स्थितप्रज्ञ अधिक प्रगत होंगे । ऐसा कहना है तो बड़े साहस का काम, 
परन्तु विचार करने पर दिखाई देगा कि यही यथार्थ है । स्थितप्रज्ञो की 
भी प्रगति की यह भाषा स्थूल अर्थ में ही ग्रहण करनी चाहिए । अर्थात्‌ 
वह व्यावहारिक है, आन्तरिक नहीं | सब स्थितप्रज्ञो का आन्तरिक 
लक्षण एक ही रहेगा। उनकी आत्मस्थिति कभी भंग न होगी, सदा 
अविचलित रहेगी; यही वह लक्षण है। उनके कर्म करने का चीति-सूत्र 
यह रहेगा कि यह लक्षण डिगे नहीं । यह बात उन्हें स्वयं अपने ही अनुः 
भव से मालूम होती जायगी । उसे सब लोगों के समझने लायक सुनि- 
श्चित भाषा में हमेंशा के लिए प्रकट करना असम्भव है । 
अनुभव का आधार छोड़कर कल्पना से ही काम चला लेने से स्पष्टता 
ल होने के बजाय घोटाला ही होगा । इसका 
` १४४. ज्ञानी के नोति-सुत्रों के उदाहरणं कई भक्ति-मार्गी ओर कर्मयोग- 
, संबंध में ग्रांथिक कल्पना वादी लोगों के विवेचनों में मिलता है! 
अनर्थकारक भक्तिमागियों ने तो यहाँ तक उड़ान भरी 

है कि श्रोकृष्ण को व्यभिचारी तक मान लिया | यह उनकी श्रीकृष्ण पर 
मेहरबानी है, जो उन्होंने उन्हें 'अलिप्त' माना है । अब कहना हो तो 
भले ही कहिये कि उन्होंने श्रीकृष्ण को अनासक्ति में उनका तथाकथित 
व्यभिचार भी समा गया मानकर, अपने भक्ति-भाव की उत्कटता प्रकट 
की है | इसी तरह कुछ कर्मयोगवादी प्रतिपादन करते हैं कि सब भूतों 
में भगवद्भाव' रखनेवाला स्थितप्रज्ञ जबरदस्त हिंसात्मक लड़ाइयाँ भी 
लड़ सकता है। इसमें भी उन्होंने स्थितप्रज्ञ का नीति-सुत्र बताने के बजाय 
अपनी कल्पना का वैभव ही प्रकट किया है | एक के लिए भागवत का 
आधार मिल गया, तो दूसरे के लिए महाभारत का । बिना आधार के तो 
कोई कुछ कहता ही नहीं; परन्तु आधार होना चाहिए भाज की समाज- 
स्थिति में इस क्षण के प्रत्यक्ष स्वानुभव का | इस अनुभव के बल पर जो 
कुछ कहा जायगा, वही यथार्थ समझा जायगा, और वह भी इसी काल 
के लिए | भविष्य-काल के लिए वह बन्धनकारक नहीं हो सकता; परन्लु 
यदि स्थितप्रज्ञ का जैसा आन्तरिक लक्षण हमने तीनों काल के लिए ढूंढ़ 
निकाला, वेसा ही यदि त्रिकालिक नीति-सूत्र बताना हो, तो 'या निशा 


सर्वभूतानाम्‌? इस इलोक के अनुसार बताता होगा--अर्थात्‌ विवेक 
उसका नीति-सूत्र होगा । 


इस उलोक के भर्थ के विषय न कुछ लोगों को तो भीति माळूम 
होती है भोर कुछ को विशेष प्रीति । तीति-निष्ठों को यह भीति मालूम 
होती है कि इस श्लोक में एक विचित्र. 

१४५. इस इलोक को देखने की नीति-सूत्र बताया गया है, जिसके अनुसार 
दुसरी दृष्टि : स्थितप्रज्ञ यदि स्थितप्रज्ञ चलने लगे, तो नीति ही 
भावावस्था में सब उड़ जायगी । दूसरी ओर कितने ही लोगों 

शुभ देखता है को उससे इसलिए प्रीति होती है कि एक 

बार स्थितप्रज्ञ हो जाने से फिर समुद्र की 

तरह हर बात को अपने में समा सकेंगे, आचार-व्यवहार में कोई रोक- 

टोक न रहेगी । पर वस्तुतः यहाँ न भीति के लिए कोई गुंजाइश है और 
न प्रीति के लिए; क्योंकि हम अभी देख चुके हैं कि स्थितप्रज्ञ में सब 
विषय-भोगों के प्रविष्ट होते हुए भी वह तटस्थ रहता है-इस कथन 
के द्वारा स्थितप्रज्ञ के लिए कोई नीति-सूत्र नहीं, बल्कि उसकी आत्म- 
स्थिति का गौरव बताया गया है; परन्तु इससे भी भिन्न दृष्टि से इस 
इलोक की ओर देखा जा सकता है और उस दृष्टि से देखना ही यहाँ 
विशेष रूप से अभिप्रेत है। यह तो सत्य ही है कि इसमें स्थितप्रज्ञ का 
नीति-सूत्र नहीं, बल्कि गौरव बताया गया है; परन्तु इसके अलावा भी 
उसमें मुख्यतः उसकी भाव-दृष्टि बतायी गयी है, ऐसा' समझना चाहिए। 
स्थितप्रज्ञ तो एक ही है परन्तु उसकी भूमिकाएँ अलग-अलग होती हैं । 
एक उसकी कर्मयोग की भूमिका, दूसरी ध्यान-भूमिका | कर्मयोगवाली 
भूमिका का आचार-सूत्र या निशा सवंभूतानास्‌', इस सूत्र में बताया गया 
हे । इसमें उसकी जाग्रत विवेक-शक्ति का वर्णन है । उसे सत्‌ तथा असत्‌ 
का निरन्तर भान रहता है ओर सत्‌ को ग्रहण करके असत्‌ का निरा- 
करण करना, उसके कर्मयोग-काल की भूमिका होती है । परन्तु समुद्र की 
उपमावाले इस इलोक में उसका ध्यान-योग की भूमिका का भाव बताया 
गया है । यहाँ उसकी भावना की व्यापकता और भव्यता का दशंन है । 


. उसकी विशाल और उदार दृष्टि के निस्तार में सारा विश्व समा जाता 


है | उसकी दृष्टि में सभी शुभ, सभी पावन, सभी मंगल दिखाई देता हे । 
वस्तुतः संसार में अशुभ का कोई स्वतंत्र अस्तित्व ही नहीं हैं | 
अशुभ शुभ के सहारे से आता हे । अशुभ अर्थात्‌ शुभ की छाया | छाया 
से वस्तु का वस्तुत्व नहीं मिटता | उसमें 

१४६. शुभ + अशुभन्शुभ; कोई फेक भी नहीं पड़ता | बल्कि वस्तु 
क्योंकि अशुभ-० . स्पष्ट दीखती है। सफेद कागज पर यदि 
बे बिना रंग के चित्र बनाने लगें, तो वह बन 
ही नहीं सकेगा । कागज को रा-का-को रा. रह जायगा । केवल शुभ अव्यक्त 
ही रहेगा, वह साकार नहीं होगा । ईश्वरीय योजना में शुभ को स्पष्ट 

दिखाने के लोभ से अशुभ का प्रादुर्भाव हुआ । मनुष्य की छाया का कुछ 
भो मूल्य नहीं । इस जेल में ५० कैदी हैं। उनकी पचास, सौ या डेढ़ सो 
छायाएँ पड सकेंगी; परन्तु इसलिए कोई कैदियों की 'गिनती' करते समय 
सो, डेढ़ सौ या दो सौ नहीं गिनता, क्योंकि छाया की कोई सत्ता नहीं । 
अर्थात्‌ वह अभाव-रूप ही है । अन्धकार का वर्णन करते समय हम उसे 
प्रकाश का अभाव” कहते हैं, प्रकाश को अन्धकार का अभाव नहीं कहते । 
अन्धकार कोई वस्तु नही है, प्रकाश वस्तु है.। प्रकाश को दिखाने के लिए 
अन्धकार काम आया | अशुभ का कार्य शुभ का रूप दिखाना ही है । 
अतः स्थितप्रज्ञ उससे नहीं डरता । उससे उसकी वृत्ति का मांगल्य नहीं 
बिगड़ता; बल्कि अशुभ का शुभ पर उपकार हो हुआ, उसने शुभ को 
प्रकट किया, उसमें उठाव--स्पष्टता ला दी, इसी दृष्टि से वह उसे देखता 
है । उसकी सर्व-संग्राहक भावना को सारा शुभ-अशुभ विश्व स्वीकार्य ही 
लगता है या यों कहें कि उसकी दृष्टि को शुभ-अशुभ मिलाकर शुभ ही 
दीखता है। ,गणित की भाषा में उसका दर्शन इस तरह कराया जा 
सकता है--शुभ + अशुभ = शुभ; क्योंकि अशुभ = ० तो फिर इस शून्य 
को आवश्यकता ही क्या ? यह चाहिए किसलिए ? इसलिए कि उसके 
कारण सारा गणित-शास्त्र बन पाया । शून्य की चाहे कुछ भी कीमत न 
हो, तो भी एक पर शून्य रखने से दस हो जाते हैं। उसकी सन्निधि सें 
एक की प्रभा फेल जाती है । इस तरह शुभ शोभा को निखारकर मानो 
अशुभ भी सुशोभित हो गया है। 
यह मानकर कि तत्वज्ञान तो बड़ा सुविधाजनक है, अशुभ के 
| लोभ से जो शुभाशुभ-मिश्रण को स्वी- 
१४७ अशुभ मिथ्या, सावना मिथ्या, कार कर लेंगे, वे मानो अपनी आत्म- 
अशुभ का सरण मिथ्या। हत्या ही करेंगे। अशुभ-मिश्रित शुभ 
केबल एक शुभ सत्य : भी अशुभ हो है । विष मिला भन्न भी 
यह है भावावस्था विष ही है । अतः जो यह कहता है कि 
तीति-शास्त्र शुभाशुभ के मिश्रण पर 

खडा करना चाहिए, मानो उसने आत्मनाश की ही तैयारी कर ली। 
स्थित-प्रज्ञ की दृष्टि ऐसी नहीं । वह अशुभ को शुभ के रूप में ग्रहण नहीं 
करता । अशुभ का मोह उसे नहीं । यह हमने देख लिया कि अपनी 
कृतियो में वह शुभाशुभविवेक को कभी नहीं छोड़तो; परन्तु उसकी कृति 
ओर दृष्टि में अन्तर है। उसकी जगत्‌-विषयक दृष्टि ऐसी रहती है कि 
उसे जगत्‌ में अशुभ का दर्शन ही नहीं होता । अच्छो के साथ बुरों को भी 
वह कहता है-- तुम सब आओ । सब मेरे ही तो हो !” यदि वे कहें कि 
हम तो अशुभ हैं, तो वह उन्हें कहेगा-- तुम अपने को अशुभ कहते हो 
पर वस्तुतः अशुभ नहीं हो । कहो कि हम अशुभ नहीं हैं।” फिर भी 
जिनका यहो आग्रह है कि 'हम तो अशुभ हैं', उन्हें वह पाव कर लेता 
है। उसकी पावन दृष्टि से अशुभ को शुभत्व प्राप्त हो जाता हैं। अशुभ 
भ्रम हे । अशुभ की स्थिति भूत या होवे की तरह है। शिक्षक लड़के से 
कहते हणन कहीं भूत हे न होवा, परन्तु लड़के की समझ में नहीं भाता । 
घर आकर वह माँ से कहता है--देख, वह हौवा दीखता है न ? नहीं 
केसे ? तत्र माँ कहती है, अच्छा ले, में उसे मंत्र मारकर भगा देती हूँ । 
लड़का समझता है कि माँ ने होवे को मार डाला । उसको तसल्ली हो 
जाती है । ज्ञानी कहता है, तुम सब शुभ हो, शुद्ध हो । तुममें कोई दोष 

हीं, बिगाड़ नहीं, तुम्हें कुछ नहीं हुआ। तव भी जो कहते हैं कि हम 
तो खराब हैं, तो उन्हें वह कहता है-अच्छा, मैं तुम्हें मंत्र बताता हूँ 
साधना बताता हूँ; परन्तृ वह केवल होवे को मार डालनेभर के लिए । 
अशुभ मिथ्या, साधना मिथ्या, अशुभ का मरण भी मिथ्या, केवल एक 
शुभमात्र सत्य । जिसकी दृष्टि ही ऐसी बन गयी कि संसार में शुभ के 
सिवा कुछ भी नहीं है, उसे शान्ति प्राप्त होती है--यह क्या शब्द द्वारा 
बताने की आवश्यकता है ? छ 

विहाथ कामान्‌ यः सर्वान्‌ पुर्माइचरति निःह्पूह:। 

निर्ममो निरहंकारः स शान्तिमधिगच्छति ॥ 
“सब कामना छोड़कर जो पुरुष निःस्पृह होकर विचरता है, जिसकी 
अहंता और ममता नष्ट हो गयी है, वह शांति-छप ही हो गया ।' यह 
स्थितप्रज्ञ-प्रकरण का उपसंहार-वचन 
१४८. स्थितप्रज्ञ-लक्षणों का है | स्थितप्रज्ञ के लक्षणों की शुरुआत 
उपसंहार : स्थितप्रज्ञ को कामना-त्याग से की गयी है | यहाँ उसका 
कोई कामना नहीं, उपसंहार भी कामना-त्याग से हो किया 
जिजीविषा नहीं है। 'सब कामना छोड़कर जो नि:स्पृह 
` हो जाता है, उसे शान्ति मिलती है', यह 
अन्तिम वाक्य है । स्पृहा का अर्थ है वासना अथवा कामना | सो तो 
छोड़ ही चुके हैं | तब फिर से निःस्पृह कहने से क्या मतलब ? जब 
सब कामनाएँ छोड़ दीं, तो फिर स्पृहा भी छोड़ दी | तब “नि:स्पृह' शब्द 
क्यों जोड़ा गया ? “जिसने सब कामनाएँ छोड़ दी हैं और फिर स्पृहा भी 
छोड़ दी है” ऐसा कहने में पुनरुक्ति नहीं है । स्पृहा' के द्वारा यहाँ “सूर 
अभिलाषा” अर्थात्‌ जीने की अभिलाषा व्यक्त की गयी है । उसका विशेष 
उल्लेख ब्राह्मण-परित्राजक-न्याय से किया गया है। यजमान ने ब्राह्मणों 
को निमंत्रण दिया | भोजन के समय पूछा, “सब ब्राह्मण भा गये न ?” 
जवाब मिला--“हाँ, सब आ गये ।” फिर पुछा "वे संन्यासी भी ?” 
जवाब--“हाँ, वे भी आ गये ।” ब्राह्मणों में संन्य!सी आ ही गये; परन्तु 
संन्यासियों का विशेष महत्त्व होने से स्वतन्त्र रूप से पृच्छा की, अतः 
इसे 'ब्राह्मण-परित्राजकःऱ्याय' कहते हैं। इस न्याय से यह शब्द यहाँ 

आया है । यह कहते हो कि उसको सब कामनाएँ छूट गयीं, पुछा-- 
“सब कामनाएँ छूट गयी हैं, तो जीवन-विषयक कामना भी छूट गयी न!” 
उत्तर मिला--“हाँ ।” विशेष रूप से उल्लेख करने का कारण यह कि 
अवान्तर सब कामनाएँ छोंड़ देने पर भो जीने की वासना कायम रह 
सकती है । अतएव बताया कि “वह उसे भी छोड़ चुका होता = 
जीने की इच्छा छोड़ता है', इसका अर्थ क्या है कि मरने की 
इच्छा रखता है? नहीं । जीने की इच्छा के साथ ही मरने की इच्छा भी 
छोड़ देता है, यह समझना चाहिएं। तो 
१४९, मुमूर्षा भी नहां, मरण कहते है--क्या मरने की भी इच्छा किसी- 
की भोति भी नहीं को होती है? इसका उत्तर यह है किं 
कभी-कभी होती है । हम मनुष्यों को भात्म- 
हत्या करते हुए देखते हें । स्थितप्रज्ञ जीवन से ऊत्रा हुभा नहीं होता। 
जीने की इच्छा के साथ ही वह मरने की अभिलाषा भी छोड़ देता हैं; 
पर इसका अर्थ यह नहीं कि सारे जीवन ही के प्रति उसके मन में उदा- 
सीनता आ जाती है । प्रायः बूढ़े लोग कहते हें, “अब हमें कितने दिन 
जीना है? दस गये, पाँच रहे।” उनके जीवन का रस सूख जाता है, 
अतः वे उदासीन हो जाते हैं; परन्तु स्थितप्रज्ञ की स्थिति इससे बिपरीत 
होती है। जीवन को अभिलाषा मिट जाने से मृत्यु का भय भी मिट 
जाता है । तब फिर जीवन में भानन्द ओर खेल बाकी रहता है । उसका 
जीवन लीलामय हो जाता हे । आगे गोता में भक्तों के लक्षण बताते हुए 
दसवें अध्याय में कहा है, “तुष्यन्ति च रमन्ति च'। तब वे सन्तुष्ट होकर 
क्रीडा करते रहते हैं। तुकाराम कहते हैं-- 


तुका म्हणे मुक्ति परिणिली नोबरी । 
रातां दीस चारी खेलो-मेली॥' 


१. “मुक्तिख्पी वधू से विवाह हो गया है। अव चार दिन आनन्द-ही- 
आनन्द--खेल-कूद ही है ।” | 

ऐसा उनका जीवन आनन्दमय होता है । 
जीवन की अभिलाषा ही वास्तविक मरण की भीति है। एक 
वस्तु के ये दो पहलू हैं। लडाई पर जानेवाले सैनिक सदा हँसने-खेलने में 
ओर खेल-तमाशे में मस्त रहते हैं। 
१५०. जीवन की अभिलाषा ही पास्कल कहता है--/इसका कारण यह 
वास्तविक सरण की भीति। है कि मरण उनकी आँखो के सामने 
उसके जाते ही जीवन प्रतिक्षण मोजूद रहता है। उसे भूलने 
आनन्दमय हो जाता है के लिए वे आनन्द का यह आभास खड़ा 
करते हूं ।” मन में जीवनाभिलाषा का 
दूसरे शब्दों में, मरण-भय का काँटा चुभता रहता है । उसका दुःख भूलने 
के लिए हँस-खेलकर उन्मादावस्था लाने का प्रयत्न करते हैं। यों भी 
जीवन में ऐसा अनुभव आता है। खूब हँसने-लेलनेवाले लोग हम अक्सर 
देखते हैं। जब हम उनके निकट परिचय में आते हैं तो मालूम होता है 
कि उत्तमें कितने ही भीतर से दुःखी होते हें । दुःख के उस शूल को 
भूलने के लिए वे जान-बूझकर हास्य-विनोद का वातावरण खड़ा करना 
चाहते हैं । यह सारा उद्योग मन की ग्लानि को ढाँकने के लिए होता है। 
मनुष्य को सबसे ज्यादा चुभनेवाला शूल है--जीवनाभिलाषा । मरने तक 
यह चुभता ही रहता है और मरने के बाद भी पीछा नही छोड़ता | 
अतएव उसका दुःख भूलने के लिए वह भिन्त-भिन्त उत्सव और समारोह 
के रूप में कृत्रिम वातावरण खड़ा करने की कोशिश करता है। परन्तु 
जिसने जीने की वासना ही छोड़ दी है, उसके सारे दुःख अपने-आप मिट 
जाते हैं। जीवन का कांटा ही चला गया! सारी चिन्ता मिट गयी, 
जीवन शुद्ध आनन्दमय हो गया । 
छोटे बच्चो के जीवन में जो इतना आनन्द दिखाई देता है, उसका 
रहस्य भी यही है । उनको जीने की फिक्र नहीं 
१५१. “चरति' पद के द्वारा रहती है। इसके मूल में उनका अज्ञान होता है; 
यही सुचित किया गया है पर यह बात पक्की है कि उन्हें किसी बात की 

फिक्र नहीं होती । बच्चा खेलने में मग्न रहता है, उसे खाने-पीने का भी 
भान नहीं रहता । उसकी भूख-प्यास माँ को लगती है । इस सबसे उसका 
कोई सरोकार ही नहीं | छोटे बच्चे को यह जो अज्ञानमूलक दशा है, वही 
स्थितप्रज्ञ की ज्ञानमूलक दशा होती है । वही यहाँ बतायी गयी है । 
चरति' शब्द की यही खूबी है । “चरति” याने खेलता है, कूदता है, 
विचरता है। उसके जीवन में दुःख रहता ही नहीं । प्रतिज्ञा का पुनरुच्चार 
निगमन में किया जाता है! 'प्रजहाति यदा कामान्‌' इत्यादि इलोकों में 
को हुई प्रतिज्ञा का स्वरूप इकहरा नहीं है | मूल प्रतिज्ञा मै इतना ही 
नहीं कहा है कि सब कामनाएँ छोड़ देता है, उसके साथ ही उसका दूसरा 
लक्षण भी बताया गया है-आत्मा में ही सतुष्ट रहता है । प्रतिज्ञा का यइ 
उभयविध अर्थ निगमन में भी आना चाहिए। सारी कामनाएँ छोड़ने के 
वाद वह अपनी आत्मा के भानन्दरूपी स्रोत में मग्न होता जाता है, यह 
भाव यहाँ चरति' शब्द के द्वारा प्रदर्शित किया गथा है। बाहर की वास- 
नाएँ मिट गयीं । अब भीतर का केवळ विशुद्ध भानन्द बाकी रह गया । 
२ 
चरति’ शब्द का इससे एक भिन्न अर्थ बताया गया है। तिलक 
महाराज ने 'गीता-रहस्थ' में उसका विवरण किया हे । पहले एक इलोक 
में विषयान्‌ चरन्‌' ऐसे पद आये हैं। वे 
१५२.'चरति' का अर्थ 'विषयान्‌ कहते हैं कि “चरति? शब्द का यहाँ यही 
चरति’ नहीं अर्थ करना चाहिए। उनके अनुसार 
चरति’ का अर्थ है--संयमपूर्वक्र इन्द्रियों 
का युक्त व्यवहार करना | यह अर्थ भी अनुचित नहीं है; क्योंकि यह 
बात नहीं कि स्थित-प्रज्ञ इन्द्रियों से कुछ काम ही नहीं लेगा । आँखो से 
देखना, कानों से सुनना आदि उसके लिए मना नहीं है। सेवा के लिए 
तह यह सब काम करेगा, परस्तु ऐसा अर्थ करने की यहाँ आवश्यकता 
नहीं है; क्योंकि इस इलोक में स्थित-प्रज्ञ की पुणे व्याख्या को निगसन 
है । भतः 'बिषयान्‌ चरन्‌', जैसा अर्थ यहाँ अपेक्षित नहीं है । फिर 'बरनु' 


उ 

हाँ सकमक है, यहाँ 'चरति' अकर्मक है, और बिना कारण कमं के 
अध्याहार को कल्पना करना उचित नहीं हे । 

दूसरा भी एक अथे स्मृति-वचनों के अनुसार किया जाता है । स्मृति 

का यह विधान हे कि संन्यासी पुरुष सवं-संग-परित्याग करके सदा 

विचरता रहे | उसका स्मरण 'चरति' शब्द से होता है, परन्तु स्थितप्रज्ञ 

के लिए कोई भी विधान करने की गीता की प्रवृत्ति नहीं । क्योंकि, उसकी 

ऐसी स्थिति ही नहीं रह जाती कि उसके 

१५३. “चरति' का अर्थ आश्रम- लिए कोई विधान किया जाय। स्मृतिवाला 

संन्यास नहीं विधान तो थाश्रम-संन्यास से सम्बन्ध रखता 

है, वह साधकावस्था को ध्यान में लेकर 

हो किया है | वह विधान इस प्रकार है--अनेक प्रकार का अनुभव प्राप्त 

कर चुके हुए साधक को अनासक्त रहना चाहिए, वह एक जगह रहकर 

आसक्ति में न पडे, सतत फिरता रहे, इससे परिग्रह नहीं जमा हो पायेगा | 

परन्तु स्थितप्रज्ञ के लिए ऐसा विधान कौन करेगा ? उसे ऐसे विधान की 

जरूरत भी क्या है? वह अपना विधान स्वयं ही जानता है ! यदि यह 

मानें कि यह विधान नहीं वर्णन है, तो ज्ञानी पुरुष का स्थूल चरित्र वर्णन 


Ei) सी. 


करने को प्रवृत्ति गीता में कहीं नहीं पायी जाती । ऐसे स्थूल चरित्र की 


कल्पना भी गीता ने नहीं की है तो भी यदि “चरति' शब्द से संव्यासा- 
श्रम-सस्बन्धी स्मृति-्वचन का स्मरण होता है, ऐसा कोई कहे और लिंग 
( चिह्न) के तौर पर उसका उपयोग करे, तो हमें आपत्ति नहीं है। 
परन्त उसका ऐसा शाब्दिक अर्थ हम यहाँ हरगिज नहीं होने देंगे । 
यहाँ की तरह आगे भक्ति के लक्षणों में अनिकेत: स्थिरमतिः' ऐसा 
एक लक्षण बताया भ्या है। इसका भी भक्षरार्थ ऐसा हो सकता हे-- 
“उसका कहीं भी घर नहीं होता ।' 
१५४. “चरति' याने विहार करता है । अर्थात्‌ वह 'सतत फिरता रहता है।' 
ज्ञानदेद की भाषा में “विचरे परन्तु इस अर्थ को पचाकर ज्ञानदेव 
विश्व होउनी । विदववामांजी* ने उसमें से सरस निष्पत्ति को ट्क 





१. 'विचर विख होकर । विश्वमध्य ।' 

“वायूसि एके ठाई।वबिढार जैसे नाहीं। 
तेला न धरी च कहीँ।आधयो जो॥ 
हैं विशवचि माझे घर । ऐसी सति जयाची स्थिर। 
किंबहुना चराचर । आपण जाला ॥” 
अर्थात्‌--जैसे वायु का कहीं एक जगह डेरा नहीं होता, वैसे जो 
कहीं भी आश्रय लेकर नहीं रहता, जिसकी यह मति स्थिर हो गयी कि 
सारा विश्व ही मेरा घर है, बल्कि जो खुद ही चराचर-रूप हो गया ।' 
सारा विश्व ही उसका घर हो गया । वह बे-घर का नहीं रहा ! ऐसी ही 
विचारशीलता ज्ञानदेव ने इस जगह भी अर्थ करने में दिखायी है। 
चरति' शब्द का अर्थ यहाँ उन्होंने किया है, 'बिचर विश्व होकर | 
विश्वमध्य ।” अक्षरार्थ भी न छूटने पाये, उसका बोझ भी न पड़ने पाये-- 
ऐसी कुशलता से भाष्य करने की कला ज्ञानदेव ने यहाँ दिखायी है। संस्कृत 
में ज्ञानी पुरुष के संचार के लिए 'बिहार! शब्द है। हमारे देश में भी 
पूर्व में एक विहार यानी बिहार-प्रान्त है। किसी ज्ञानी पुरुष के विहार 
के स्मारक के रूप में एक सारे प्रान्त ही का नाम बिहार रख देने का 
ऐसा उदाहरण बहुत कम मिलता है । बुद्ध के विहार की स्मृति के रूप 
में हमारे धमं-प्राण पूव॑जों ने इस प्रान्त का नाम 'बिहार' रख दिया | 
'बिहार' का अर्थ है सहज आनन्द से सैर करना, क्रोड़ा करना, खेलना, 
ळत यही अर्थ यहाँ 'चरति? शब्द के द्वारा अभिप्रेत है । समस्त 
कामनाजो का ओर जीवन-स्पृहा क 
एक विहार भथवा क्रीडा हो जा fr URN वत 
परन्तु तब यह प्रश्‍न उपस्थित होता है कि जिसकी जीवनाभिलाषा 
ही बाकी नहों रही और महज शरीर बच रहा, तो उसके लिए अब काम 
नया रहा ? तत्त्वज्ञान में यह प्रश्न हमेशा खड़ा होता है । क्योंकि, यह 
सिद्धान्त है कि बिना कार्य के कोई भी वस्तु नहीं रह सकती । उसका 


_उत्तर तुकाराम ने दिया है- तुक! म्हणे आतां | उरळो उपकारा पुरता।' 


१. तुकाराम कहते हैँ कि अब मैं उपकार के रि ग रह 
"१.३४ धर है क दी. क्ट र र he ७ 

स्थितप्रज्ञ की स्थिति ऐसी होती है कि वह विश्वमय हो जाता है; * 
ओर 'मेरा', यह भाषा ही वहाँ नहीं 
१५५. कासना ओर जोवनाभिलाषा रहती । वह लोगों से कहता है-- 
छूटने पर अब शरीर बाकी “अब न मैं हूं, न मेरा है, जो कुछ है 


रहा, सो केवल उप- सो तुम और तुम्हारा। तुम अपना 
कारार्थ। “निर्ममो सँभालो”, यही अर्थ अगले चरण में 
निरहंकारः? पद से समाविष्ट है--'निर्ममो निरहंकारः ।' 
यहो भाव सूचित वह सब भूतो पर उपकार करने के 

क्या है लिए ही जीता है; परन्तु उसके शरीर 


के लिए सामाजिक कास रहा हो, तो 


~ जे. 


है। सवे कामना' में सामाजिक कामनाएँ भी भा गयीं । 
उन्हें भी वह छोड़ देता है । तो फिर उससे सामाजिक कायं केसे होते 


द्वारा होते हैं। साधकावस्था की प्रेरणाएँ उसके स्वभाव में घुल- 
मिलकर उसके अंगरूप बन जाती हें और दूसरी तरफ समाज की आव- 
व्यकता का प्रबाह तो सतत बहुता. ही रहता है । ये उससे काम करवा 
लेते हैं इस तरह वह महज प्रवाह-पतित होता है। जिसकी ऐसी स्थिति 
हो, उसे शान्ति प्राप्त हो, तो इसमें कोई आश्चर्य की बात नहीं है । 
शान्ति पर अधिकार उसीका है; क्योंकि, अशान्ति के सब कारण उसके 
जीवन से उड़ गये हैं । अहन्ता-ममता गयो, शुभाशुभ-कामना गयी, जीवन- 
स्पृहा गयी, अब अशान्ति किस बात से रहे / अब तो शान्ति-ही-शान्ति 


बाकी रह गयी । 


३ 
पिछले इलोक में स्थितप्रज्ञ की भावावस्था का वर्णन किया गया | 

यहाँ ज्ञानावस्था बतायो गयी है । यह मानो उस भावावस्था के वर्णन से 
बिलकुछ विपरीत दिखाई देती है । वहाँ शुभ 

१५६. पुर्वोक्त भावावस्था और और अशुभ सभी कामनाओं का प्रवेश है, 
क्रियावस्था से भिन्न स्थित- यहाँ दोनों के लिए दरवाजा बन्द है । ज्ञाना- 
प्रज्ञ की यह ज्ञानावस्था वस्था में स्थितप्रज्ञ शुभ-अशुभ दोनों के परे 
बिलकुल अवर्णनीय चला जाता है । वहाँ कोई हद्द बाकी नहीं 
रहता । वहाँ न सुष्टि है, न दृष्टि | न ब्रह्माण्ड 


है, न पिण्ड | न यह है, न वह | ननाम, वे रूप। न गुण; न कमं। 


न जाति, न व्यक्ति। न सामान्य, न विशेष | न इन्द्रियाँ, सन। न 
बुद्धि, न अहंकार | तो फिर है क्या? यह कहने क्रा साधन नहीं; क्योंकि, 
वहाँ वाणी ही खतम हो जाती है। जहाँ वाणी शेष रहती है, वहाँ वह 
अवस्था नहीं । यह कहें कि वहाँ स्वानुभूति है, तो यह भी अपूर्ण ही 
होगा । उसे शून्य भी नहीं कह सकते, अशून्य भी वह नहीं; परन्तु इतना 
तो निश्चित है कि कुछ है सही। वहाँ भावावस्था का भाव खतम हो 
जाता है । क्रियावस्था की क्रिया लुप्त हो जाती है। इससे अधिक उस 
अवस्थां का वर्णन करना अनावश्यक है, क्योंकि इतने वर्णन से भी उस 
पर कोई प्रकाश नहीं पड़ा । ) 
परन्तु भावावस्था में स्थितप्रज्ञ की भूमिका सम्पूर्ण बिइव-रूप भग- 
वान्‌ को मान्य करने की होती है। उस समय उसकी भावना में समग्रता 
होती है। वहाँ विश्लेषण नहीं । किसी 
१५७. सावावस्था में समग्रता है सुन्दर मूरति की नाक काटकर कोई ले 
आये ओर पूछने लगे कि यह सुन्दर है, 
तो में कहूंगा कि सारी मूर्ति सुन्दर थी । उसके टुकड़े कर देने से टुकड़ों 
में सुन्दरता नहीं रहेगी, समग्रता में सुन्दरता है । यह सारा विश्व शुभ 
ओर अशुभ मिलाकर मंगलरूप है । विश्वरूप में मिलकर लीन होने की, 
विश्वरूप का आदर करने की, पूजने की, उसे सारा-का-सारा निगल 


ae 


` जाने की यह भूमिका है। 'पूजकर देव देखो ।—¬मूति को पुजा करके 


F, क 

फिर उसे देखोगे, तो वह सुन्दर दिखाई देगी | 'बीज बो खेत देखों'-- 
बिना बोये खेत पर जाओगे तो वहाँ घास-ही-घास दिखाई देगी | अपनों 
पवित्र भावना की चादर ओढ़कर फिर संसार की भोर देखो, तो वह 
परम पवित्र दिखाई देगा । माँ अपने बच्चे को प्रेम से सजाती है, गहने- 
कपड़े पहनाती है । अतः वह उसको सुन्दर दिखाई देता है। इस तरह 
आत्म-भावना से विश्व को सजाओ, चमकाओ, मंडित करो, आच्छादित 
करो और फिर देखो। आत्मीयता के कारण वह सुन्दर और प्रिय 
दिखाई देगा । 
इन दोनों से भिन्न विवेक-प्रधान क्रियावस्था 'या निशा सर्वेभूतानाम्‌' 
श्लोक में बतायी गयी है, वह हमने देख ही लो है। वहाँ शुभ बनाम 
अशुभ है । तिष्क्रामता बनाम सकामना, अक- 
१५८. क्रियावस्था में... तृत्व बनाम कतृंत्व, संयम बनाम स्वच्छन्दता, 
विवेक है सत्‌ बनाम असत्‌, प्रकाश बनाम अन्धकार, ऐसा 
वहाँ झगड़ा है । 
ज्ञानी पुरुष को शरीर की अपेक्षा से भिन्न-भिन्न संयमो में ये तीन 
अवस्थाएँ प्राप्त होती हैं | उसकी वृत्ति को अखंडता को बाधा पहुँचाये 
बिना ये आती हैं ओर जाती हैं । वास्तव 
१५९, तीनों अवस्थाएँ मिला- में यह भाषा ही ठीक नहीं हे कि उसमें 
कर स्थितप्रज्ञ की एक 'वृत्ति' रहती है। उसमें सचमुच कोई 
ही अखंड वृत्ति 'वृत्ति' नहीं रहती । 
“करणें कां न करणें। हैं आघवे तो चि जाण । 
विशव चलतसे जेणें। परमात्मेनि ॥” 


ऐसी उसकी स्थिति होती हे । भगवान्‌ को उससे जो काम कराना 
मंजूर होता है, समाज को जैसी आवश्यकता होती है, वेसा काम उससे 


१. “जिस परमात्मा से यह विश्व संचालित होता है, वही अकेला जानता 
है कि क्या करें क्या न कर 1” 

हो जाता है। वह स्वयं-प्रवुत्ति से कुछ भी नहीं करता | पानी उधर 
जाता है, जिधर माली उसे ले जाता है। यदि गन्ने की तरफ ले गया 
तो वह उसकी मिठास बढ़ा देता है, राई की तरफ ले गया तो उसकी 
तेजी बढ़ा देगा । प्याजको क्यारी में ले गया तो उसकी गन्ध बढ़ा 
देगा ।' पानी खुद अपना कोई अभिमान नहीं रखता। स्थितप्रज्ञ का 
ऐसा आग्रह नहीं होता कि अमुक करूँगा, अमुक नहीं करूँगा; अथवा 
, कुछ-न-कुछ तो करूँगा ही या कुछ भी नहीं करूँगा । ईश्वर को उससे 
जो कुछ कराना मंजूर होगा, वह करा लेगा । उसकी अपनी कोई प्रवृत्ति 
बाकी नहीं रही, भतः उसको स्थिति के लिए 'तिवृत्ति' शब्द ही ठीक है; 
परन्तु यदि 'वृत्ति’ शब्द का ही आग्रह हो तो उसे 'अखंड वृत्ति! कहिये। 
_ शरोर की दृष्टि से क्रियावस्था, भावावस्था और ज्ञानावस्था उसे प्राप्त 
होती है, परन्तु इन तीनों भमिकाओ में विरोध नहीं है। इस कारण 
उसकी अखंड वृत्ति में अन्तर नहीं आता । क्रिया के समय बहे सज्जन 
भोर दुजन का विवेक रखेगा । भावावस्था में सबका संग्रह करेगा। 
ज्ञानावस्था में कहेगा-मेरा कोई नहीं | इस तरह उसकी तीन भूमिक्राएँ 
होती हैं। इन तीन भूमिकाओं को मैं स्थितप्रज्ञ की त्रिसुत्री कहता 
हे । इस त्रिसुत्री का आधारभूत जो महान्‌ प्रमेय है, उसकी चर्चा 
आगे करेगे | ७ 

स्थितप्रज्ञ की जो अवस्था हमने देखी, उसे स्थूल अर्थ मै ईश्वर की 
ही समझना चाहिए । उसकी जो तिहरी अवस्था होती हे, उसका कारण 
भी यही है कि ईश्वर का स्वरूप त्रिविध 
१६०. स्थितप्रज्ञ की तिहरी है। स्थितप्रज्ञ की भूमिका की वही आधार- 
अवस्था के मूल में ईइवर भूत नींव है। ईश्वर को किसीने देखा 
का त्रिविध स्वरूप नहीं--और ऐसे हो मनुष्य को भो किसीने 
नहीं देखा । मनुष्य का बाह्य रूप प्रकट हे । 
वेसे ही ईश्वर का भी बाह्य रूप प्रकट है । मनुष्य का भन्तःस्वरूप ईश्वर 
के अन्तःस्वरूप की तरह ही अप्रकट है। मनुष्य का प्रकट रूप छोटा-सा 
है, इसलिए वह ज्ञात-सा प्रतीत होता है; किन्तु ईश्‍वर का तो प्रकट रूप 
यह भपरम्पार सृष्टि ही है । अतः वह अज्ञात-सा प्रतीत होता है। वास्तव 
में मनुष्य और ईश्वर दोनों एक-से ही प्रकट या अप्रकट हैं; परन्तु जेसे 
मनुष्य को जानने का साधन है, वैसे ही ईश्वर को भो जानने का साधत 
हमें उपलब्ध है । वह साधन है स्थितप्रज्ञ । 'जब तक ऐसे स्थितप्रज्ञ सब 
जगह, सब समय मिलते हैं, तब तक यह कहना अनुचित न होगा कि 
ईव्वर को जानने का साधन हमारे पास है । अतः स्थितप्रज्ञ को मूर्तिमात्‌ 
और एक छोटा-सा ईश्वर ही मान सकते हूँ। स्थितप्रज्ञ की तीन भूमिकाएँ 
ईह्वर के तीन स्वरूपों के अनुसार हैं | इन तीत रूपों को मिलाकर उसका 
परिपूर्ण स्वरूप बनता हे | जितना कुछ हमारी कल्पना में आता है भोर 

जो नहीं आ सकता, वह सब उसके उदर में समा जाता है । 
` ईइवर का पहला रूप केवर शुभ है। वह मनुष्य को आकांक्षा में 

दिखाई देता है । मनुष्य में सदा शुभ की आकांक्षा रहती है। अशुभ करने- 
वाले की आकांक्षा भो शुभ की ही होती है । 
१६१, ईदवर का पहला असत्यवादी भी नहीं चाहता कि कोई उसे धोखा 
रूप, केवल शुभ दे हिंसक मनुष्य भी नहीं चाहता कि कोई उसे 
मार डाले। मनुष्य-हुदय की इस शुभविषयक 
आकांक्षा में से ही नोति-शास्त्र का जन्म हुआ है । हो सकता है कि शुभ 
क्या है, इसका निर्णय कभी-कभी कठिन मालूम हो; परन्तु शुभ जैसी वस्तु 
है अवश्य और वही मनुष्य को प्रिय है। दैवी सम्पत्ति सम्बन्धी सद्गुण 
बताकर भगवान्‌ ने अर्जुन से जो कहा है कि तिरा जन्म देवी सम्पत्ति ही 
में हुआ है” सो यह आश्वासन केवल अर्जुन को ही नहीं, बल्कि सारी 
मनुष्य-जाति को दिया हुआ है। यह सच है कि मनुष्य में दोष भी दिखाई 
देते हैं; परन्तु वह तो मानव के अन्दर का पशुख है, मानवत्व नहीं । मान- 
वत्व शुभ है, शुभाकांक्षी है, शुभ की ओर अग्रसर हे । उसका हुदय-स्थान 
शुभ का बना है। 'हृहदेशेऽर्जन तिष्ठति’ यही है। 
ईश्वर का दूसरा रूप यह विश्व-रूप है । वह परिपूर्ण है । उसमें शुभा- 
शुभ सब कुछ आ जाता है । सन्तरे के फल में बीज, खूजा, छिलका सब 
कुछ आ जाता है | मीठा, खट्टा, कसेला--तीनों 
१६२. दूसरा, विइव-रूप रस आ जाते हैं। यह सब मिलकर सन्तरा बना 
है। इन सबको मिलाकर हमसे पूछे कि सन्तरा 
कैसा है, तो हम कहेंगे 'बढ्या मीठा, स्वादिष्ट ।' बीज, खूजा या छिलके 
का खानेवाळे के लिए कोई महत्त्व नहीं । तो भी ये सब फल के रस के 
पोषक हैं । मनुष्य की दृष्टि से ये सब गोण हो सकते हैं; परन्तु उनसे संतरे 
में बेगुप्य नहीं आता । मनुष्य की दृष्टि से! इसलिए कहा कि फल की 
परिभाषा में बीज ही मुख्य कहा जायगा । परन्तु दृष्टान्त में केवळ सार 
ही ग्रहण करना चाहिए । कुल मिलाकर जगत्‌ शुभ है; सन्तरे की तरह 
मधुर है। उसमें जो अशुभ प्रतीत होता है, वह शुभ की शोभा बढ़ानेवाला 
है। वह शुभ की छायारूप है | उस सबको मिलाकर यह सारा विश्व- 

रूप सुसज्जित है । कभी उससे भय मालूम होता है, तो कभी उसके प्रति 
आकर्षण । ग्यारहवें अध्याय में वर्णन है कि अर्जुन को उससे भय माळूम 
हुआ । भागवत में कहा है कि प्रह्लाद को उसे देखकर प्रेम और भक्ति 
उमड़ी । वह समुद्र और हिमालय को तरह रमणोय-भयानक है, आकर्षक 
है और विकर्षक भी | इसीलिए विश्व के द्विविध स्वरूप का वर्णन किया 
जाता है--/मंगल और घोर”, 'सोम्य और रुद्र! । दोनों प्रकार के शिव- 
रूप हैं; परन्तु दोनों को मिलाकर वह है तो शिव हो । 


ईश्वर का तीसरा रूप शुभाशुभ से परे है। सृष्टि से परे, बुद्धि से 

परे और आकांक्षाओं से परे; परन्तु वह सबके परे होते हुए भी सबके 
लिए आधार-रूप है । उसका वर्णन ही नहीं 

१६३. तीसरा, शुभाशुभ से किया जा सकता । वह शुभ भी नहीं, अशुभ 
परे ब्रह्म-ंज्ञित भी नहीं, ऐसा नकारात्मक वर्णन ही उसका । 
किया जा सकता है--हंकारसूचक भाषा में 

इतना ही कहा जा सकता है कि वह 'हे'। बाकी सब नेति-तेति ! वेदान्त 
में उसे 'ब्रह्म' संज्ञा दी है। न | 








गीता में ईश्वर का.यह तिहरा रूप भिन्न-भिन्न स्थानों में बताया 
गया है । इसमें पहला 'मानवीय आकांक्षाओं का रूप है, जो केवल शुभ 
है। भक्तों ने इसे चतुर्भूज रूप का माना है । 

१६४. गीता को परिभाषा मै यह रूप मानवीय आकांक्षाओं के अनुरूप है, 
“सत्‌' 'सदसत!' 'न सत्‌ अतः वास्तव में मानवीय है। परन्तु मानव 

... त्ञासत्‌' के प्रत्यक्ष जीवन में वह पूर्णतया प्रकट नहीं 

| होता, भतः उसमें दो हाथ भोर जोड़कर 

चतुर्भुज बनाया । परमेश्वर के खालिस, शुद्ध, शुभ, मंगल रूप को अपने 
हृदय में अनुभव करना चतुर्भुज-रूप का दशन करना है। गीता में इसे 
“सत्‌' कहा है । 32 ततुसत्‌' में जो सत्‌ है, सो यही । उसका चित्र चतु- 
भुंज है, चरित्र नीतियुक्त है, ताम सत्‌ है। दूसरा है विश्व-छूप, जो 


— भक) 

ग्यारह॒वें अध्याय में मिलता है। उसमें शुभाशुभ का समावेश होता है+ ' 
समग्रता और परिपूर्णता, उस स्वरूप की विशेषता है। गीता में इसका 
शास्त्रीय नाम 'सदसत्‌ है । 'सदसच्चाहमर्जुन' इस वचन में इसी विश्व- 
रूप का वर्णन है। तीसरा रूप गुणातीत है। उसमें न आकार है, न 
विकार, न प्रकार; परन्तु वह सर्वाधार है। गीता ने उसका शास्त्रीय 
नाम “न सत्‌ तन्‌ नासद्‌ ( उच्यते ) रखा है। तेरहवें से लेकर पंद्रहवें 
अध्याय तक गोता में उसका विस्तार किया गया है। 

इस तरह ईश्वर के तीन रूप और उनके अनुसार स्थितप्रज्ञ की तीन 
अवस्थाएँ होती हँ । तकं द्वारा विचार करने से सदसत्‌ की कुल चार 
कोटियाँ संभव हैँ-( १) केवल सत्‌, (२) 
१६५. तर्क से सदसत्‌ की चार केवल असत्‌, ( ३) सदसत्‌, (४) न सत्‌ 
कोटियाँ हो सकती हुँ। नासत्‌ | परंतु तके से यद्यपि चार कोटियाँ 
इसमें तीन ही ईश्वर होती हैं, तो भी इनमें तीन ही ईश्वर पर 
पर चरितार्थ घटित होने जैसी हैं । केवल 'असत्‌' कोटि 
होती हैं ईश्वर पर चरिताथ नहीं होती, वह शैतान 
पर लागू होती है। ईश्वर का चौथा स्वरूप 

नहीं है । अतः स्थितप्रज्ञ की भी चौथी अवस्था नहीं है । 


२ 

इसी अर्थ को सूचित करनेवाला एक इलोक नवें अध्याय में आया 
है । 'सुचित करनेवाला” मैंने जान-बूझकर कहा है; क्योंकि उसका अर्थ 
न सरल नहीं है। महाभारत में व्यासजी 
१६६. ईश्वर का और तदनुसार के जो खास इलोक हुँ, उनमें वह एक 
स्थितप्रज्ञ के जीवन का यह है। तो भी भाष्यकारो ने अपने-अपने 
त्रिविध स्वरूप 'ज्ञानयज्ेन ठंग से उसका अर्थ खोला है। मेरी दृष्टि 
चाप्यन्ये” इलोक में से उसमें से बही आशय निकलता हैं, 

` सुच्तिहे 'जिसका हुम यहाँ विवेचन कर रहे हैं | 

ज्ञातयज्ञेत चाप्यन्ये यजन्तो साघुपासते। 

एकत्वेन पृथक्त्वेन बहुधा बिइवतोघुखम्‌ ॥ गीता ९.१५ 
यह है वह इलोक ! इसका शाब्दिक अर्थ है-“ज्ञान-यज्ञ के द्वारा यजन 
करनेवाले एकत्व से, पृथवत्व से और बहुरूप से मेरे व्यापक स्वरूप का 
यजन करते हें ।” एकत्व से, पृथक्त्व से और बहुधा यजन करनेवाले 
ये तीन अलग-अलग ज्ञानी नहीं हें बल्कि एक हो ज्ञानी तीन भूमिकाओं 
से तीन प्रकार की उपासना करता है । “न सत्‌ तनु नासद्‌ उच्यते'-ऐसे 
निर्गुण ब्रह्मत्व का अद्वेतमय अनुभव यानी एकत्व से यजन । “ईश्वर केवल 
सत्‌ है, असत्‌ नहीं'-एऐसी भूमिका से उपासना पृथबत्व से किया गया 


यजन है । और सत्‌-असत्‌ मिलाकर सारा जीवन एक है'--ऐसी भूमिका 
से की गयी उपासना बहुधा यजन है । 5 


ये तीनों भूमिकाएँ एक ही ज्ञानी पुरुष की होती हैं। क्रियावस्था में 

वह ईश्वर को केवल सत्‌-स्वरूप देखता है। उस समय उसकी पृथक्त्व की, 
अर्थात्‌ विवेक की, भूमिका रहती है। 'पृथवत्वेन' 

१६७, इसीका और अधिक का अर्थ कुछ लोग करते हैं, ईश्वर में और 
स्पष्टीकरण अपने में भिन्नता मानकर भेद-भूमिका से की 

गयी उपासना । परन्तु वह ठीक नहीं हैं; क्योंकि 

यहाँ सामान्य भक्ति का वर्णन न होकर ज्ञान-यज्ञ का वर्णन है। भक्ति 


` का वर्णन इसके पहले ही 'सततं कीर्तयन्तो माम्‌' इस इलोक में हो चुका 


है । उसमें जितना चाहिए, हवेत मान लेने की भरपूर सुविधा है; किन्तु 
यहाँ दैत-भक्ति की कल्पना करने की आवश्यकता नहीं, क्योंकि यह ज्ञान- 
यज्ञ है। यहाँ पृथकत्व से उपासना का सदसद्‌ विवेक' ही अर्थ करना 
उचित है। बहुधा का अर्थ है, शुभ और अशुभ स्वरूप में अनन्त रूपों 
से ईश्वर सुसज्जित है, ऐसी भूमिका की उपासना । यह स्थितप्रज्ञ को 
भावावस्था की उपासना है । इसमें उसकी सबके प्रति अविरोध-वृत्ति 
सूचित को गयी है । इस इलोक का ऐसा अर्थ करना गीता में वणित 
ईश्वर के त्रिविध स्वरूप से मेल खाता हैं। 

सभी स्थितप्रज्ञों के जीवन में ये तीनों भमिकाएँ रहती हैं; परन्तु * 
उनमें भी किसीके जीवन में क्रियावस्था प्रधान रहती है, तो किसीमें 
भावावस्था और किसीमें ज्ञानावस्था | | 
१६८. बाह्य जोवनाकार में भेद उसके अनुसार उनके बाह्यजीवनाकार में 
दिखाई देने पर भी सभी भी अंतर दिखाई देगा। परन्तु किसी भी 
स्थितप्रज्ञो को तीनों अव- स्थितप्रज्ञ को इनमें से सिफ एक ही भूमिका 
स्थाओ का अनुभव का नहीं, बल्कि तीनों का अनुभव रहता 
होता है है और तीनों अवस्थाओं में जो 'सवं- 
सामान्य अखण्ड अनुभव होता है, वह भी 
एक ही है । तो भी प्रधानता के कारण बाह्य जीवन में फर्क होता है। 
इससे लोगों को भिन्न-भिन्न ज्ञानियों में तुलना करने का भी मोह हो 
जाता है और अपनी-अपनी रुचि के अनुसार कोई किसीको श्रेष्ठ भी कह 
लेता है । परन्तु वास्तव में यंह मोह ही है। बाहरी आकार कुछ भी हो, 
तो भी जब तक भीतरी प्रकार एक ही है, तब तक वास्तव में कोई 
अन्तर नहीं होता । पाँच रुपये का नोट हो तो क्या और पाँच रुपये के 
सिक्के हुए तो क्या, कीमत दोनों की बराबर ही है, फकं सिर्फ आकार 
का रहा । परन्तु किसी भी भूमिका का प्राधान्य हो, स्थितप्रज्ञ से जो 
लोकसंग्रह होता है, वह समान ही रहेगा। लोकसंग्रह उसके आत्मज्ञान से | 
ही होता है । प्रधानता किसी भी अवस्था की हो, तो भी उस आत्म-ज्ञान 
में कोई अन्तर नहीं पड़ता । 


३ 
यहाँ एक प्रश्न भोर रह जाता है। स्थितप्रज्ञ की इन तीनों अव- 
स्थाओं का कहीं योग भी है या नहीं? 
„ १६९. ये अवस्याएँ परस्पर- जागृति, स्वप्न, सुपुप्ति-मनुष्य की ये. 
सम्बद्ध परस्पर-उपकारक ही हैं तीन भवस्थाएँ जेसे एक-दूसरो से ब्रिल- | 

कुल अलग हैं, वेसी हो क्या ये अवस्थाएँ बिलकुल भिन्न-भिन्न हे ? मनुष्य 
जब नींद लेता है तो जागृति नहीं रहती और जागृति में नींद नहीं होती 
और स्वप्न में दोनों नहीं रहतीं। वेसी ही स्थिति क्या त्थितप्रज्ञ की 
क्रियावस्था, भावावस्था और ज्ञानावस्था की है, या इनमें कोई परस्पर- 
सम्बन्ध भी है? इसका उत्तर यह है कि जागृति, स्वप्न, सुषुप्ति का 
उदाहरण यहाँ लागू नहीं होता; क्योंकि जागृति इत्यादि तो सामान्य 
मनुष्य की तरह ज्ञानी को भी होती है, परंतु जिन तोन अवस्थाओं की 
हम यहाँ चर्चा कर रहे हैं वे तो ज्ञानी पुरुष की जागृति-काल की हैं । 
सूक्ष्म दृष्टि से देखें तो निद्रादि-अवस्थाएँ भी बिलकुल असम्बद्ध नहीं हैं । 
नींद का जागृति पर और जागृति का नींद पर काफी परिणाम होता 
है । यदि नींद अच्छो आयी हो, तो जागृति भी अच्छी रहेगी और जागृति 
में यदि डटकर काम किया हो, तो नीद भी अच्छी आती है। इसी तरह 
स्वप्न का भी जागृति पर ओर जागृति का स्वप्न पर परिणाम हुए बिना 
नहीं रहता । और ज्ञानी पुरुष की तो जागृति-काल की ही ये तीन अव- 
स्थाएँ हैं । अतः इन तीचों का प्रभाव एक-दूसरी पर पड़ता हो चाहिए । 
यह असंभव है कि एक अवस्था में रहते हुए बह दूसरी अवस्थाओं को 
भूमिका से बिलकुल अछूता वना रहे । 
यह चर्चा यहाँ इसलिए छेड़ी कि “ब्राह्मण, गाय, हाथी, कुत्ता, 
चाण्डाल--ये सब पण्डित की दृष्टि में एक-से होते हैं ।” इस गीता-वचन 
पर कुछ वेदान्ती कहते हैं कि “यह 
१७०. इस विषय में सनातनियों वाक्य भावावस्था का है। यह क्रिया- 
की तर्क-प्रणाली भ्रमपूर्ण है वस्था पर लागू नहीं होता । भावावस्था 
में सबको एक-सा मानने पर भी क्रिया- 
वस्था में विवेक रखना हो पड़ता है | इस स्थूल विवेक के आश्रय से गाय 
के साथ गाय की तरह और मनुष्य के साथ मनुष्य की तरह व्यवहार 
करना पड़ता है । स्थितप्रज्ञ पागल तो है नहीं | भावावस्था के भद्वेत के 
आधार पर क्रियावस्था का भेद न मानना मानो बड़ की छाल पीपल 

पर चिपकाने-जैसा है।” इस तकं-प्रणाछी का आधार लेकर सनातनी 
कहते हैं--“आप जो यह समझते हैं कि हम ब्राह्मण और हरिजन में भेद- 
भाव करते हैं सो बात नहीं । वह भेद नहीं, विवेक है । अभेद का विरोध 
भेद से हो सकता हैं, विवेक से नही हो सकता |”” उनका यह कथन 
विचारणीय है । यह कहना तो युक्तियुक्त है कि एक विशेष भूमिका में 
एक विशेष अवस्था रहेगी । परन्तु इसमें जो यह माता गया है कि इन 
अवस्थाओं में परस्पर सम्बन्ध नहीं है, सो ठोक नहीं है। भावना का प्रभाव 
क्रिया पर, क्रिया का भावना पर और ज्ञान का दोनों पर अवश्य होता 
है | ज्ञान और भाव अकिचित्‌कर--त कुछ--नहीं हे। वे ऐसी दियोसलाई 
की डिबिया की तरह नहीं कि जब चाहा जेब में रख लिया और जब 

चाहा सुलगा लिया । वे जीवन में घुले-मिले होते हैं । 
उदाहरण के लिए पहले हम क्रियावस्था ओर भावावस्था को तुलना 
करेंगे | विचार करने पर्‌ ऐसा दिखाई देगा 


१७१. क्रियावस्था पर भावावस्था कि क्रियावस्था पर भो, उस भूमिका के 
का प्रभाव : सोने को अंगूठी विवेक की रक्षा करते हुए, भावावस्था का 
और सभा के अध्यक्ष प्रभाव पड़ना ही चाहिए। मुझे सोता अँगु- 

का दृष्टान्त लियों में पहनना है तो चाहे जिस आकार का 

सोना नहीं चलेगा-। वह अँगृठी के आकार का 

ही होता चाहिए । वेसे आकार का न होगा, तो मेरा काम नहीं चलेगा। 
अतः मैं उसे न लुंगा | परन्तु उसका आकार भिन्न है, इसलिए मैं उसे फेंक 
भी नहीं दूँगा । क्योंकि मैं सोने की कीमत जानता हूँ। भावावस्था में मुझे 
यह दर्शन हुआ है | यह सारा शुभ-अशुभ जगत्‌ ब्रह्मस्वरूप है, खालिस 
सोना हैं। सज्जनों की एक सभा के लिए सभापति की जरूरत है, तो उस 
समय स्थितप्रज्ञ किसी साधु पुरुष को ही उस पद के लिए चुनेगा | दुर्जन 
को तो नहीं पसंद कर लेगा ! परन्तु ऐसा करते हुए वह दुर्जन के प्रति 
तिरस्कार-भाव नहीं रखेगा । दुजंन भी तो एक आकार में परमेश्वर ही है। 
सज्जन दूसरे आकार में परमेश्वर हे । सज्जनो की सभा के लिए सज्जनों 

के आकारवाला ही परमेश्वर उचित है, इसलिए उसे चुना । इतना ही 
क्रियांवस्था में ज्ञानी पुरुष इस तरह बरतता है, तो इसका अर्थ यह नहीं 
कि वह भेद-भाव रखता है । भीतरी एकता को पहचानकर वह बाहरी 
व्यवहार में विवेक से काम लेता है। बाह्य व्यवहार के आकार में फक 
करते हुए वह इतनी चिन्ता रखता है कि भीतरी अभेद-भाव सुरक्षित रहे। 
बह समदुष्टि से देखता है, इसका अर्थ यह नहीं कि वह प्लेग भोर क्षय, 
दोनों में एक ही दवा देगा । क्रियावस्था में उसे आकार देखकर चलना 
पड़ता है; परन्तु भावावस्था का अनुभव उसे बताता है कि विवेक से काम 
लेते हुए भो यह भूलना नहीं है कि यह सब कुछ ब्रह्मरूप हे । किसीका 
भी अनादर करना ठोक नहीं | सबके प्रति आदर-भाव रखो । 
एक अवस्था का अनुभव ओर ज्ञान दूसरी अवस्था में भूल नहीं 
सकता । व्यवहार में भी हम ऐसा ही देखते हैं । मनुष्य बिलकुल ऐका- 
न्तिक भूमिका में नहीं रह सकता । एक 
१७२. भावावस्था पर क्रिया- विनोदो मित्र एक मजेदार बात सुनाया 
वस्था का प्रभाव : कुछ... करते हें । गणित के एक प्रोफेसर घूमने 
रोगी-सेवा का दृष्टान्त निकले रास्ते में एक शख्स ने पूछा कि 
स्टेशन कहाँ है ? प्रोफेसर महाशय ने उत्तर 
दिया कि भूगोल मेरा विषय नहीं है । प्रोफेसर साहब का खयाल था कि 
गणित के प्रोफेसर से भूगोल के ज्ञान का क्या वास्ता 1 यहु सच है कि 
भावावस्था की सब भावताएँ क्रियावस्था पर लागू नहीं होतीं, तो भी 
क्रियावस्था में भावावस्था के तत्त्व की विस्मृति नहीं हो सकती; बल्कि 
जिसमें भावावस्था की भूमिका प्रधान होगी, वह भी क्रियावस्था के विवेक 
की उपेक्षा नहीं करेगा | यह तमक है, यह शक्कर है, यह लाल या पीला 
रंग है, या वह वस्तु चौकोर, गोल आदि है--इत बातों का ज्ञान उसे 
रहता ही है। कल को यदि यह सिद्ध हो जाय कि किसी बाह्य कारण से 
व्यक्तिगत अथवा सामाजिक स्वास्थ्य के लिए किसी व्यक्ति को, जैसे किसी 
कुष्ठरोगी को, न छूता इष्ट है, तो वह भी अपनी क्रियावस्था में ऐसा 

करेगा । वह खुद इस महारोगी की सेवा करेगा | खुद अपने को खतरे में 
डाल देगा, परन्तु इस बात की सावधानी अवश्य रखेगा कि खुद उसे यह 
बीमारी न लग जाय । उसका आशय यह नहीं है कि वह बीमारी खुद 
उसे लग जाय, बल्कि यह है कि कुष्ठरोगी का रोग दूर हो । इतना खतरा 
उसने मोल ले लिया कि बीमारी लगना ही हो तो मुझे लगे | पर दूसरों 
को न लग जाय, इसीलिए वह रोगी को समाज से दूर रखेगा और 
जरूरत पड़ने पर स्वयं भी दूर रहेगा । परन्तु इस नियम में रोगी के प्रति 
आस्था, अनुकम्पा, और भादर-भाव रहेगा। वह इस भाव को नहीं 
भूलेगा कि कुष्ठ-रोगी भी ईश्वर-छप है, परन्तु समाज के बचाव के लिए 
वह सावधानी रखेगा, यह उसका विवेक हुआ | परन्तु यदि वह कुछ" 
रोगियों को अपवित्र समझकर उन्हें दूर रखने लगे, उनकी सेवा की 
उपेक्षा करने लगे, उनका तिरस्कार करने लगे, तो उसकी ईश्वरको 
सवंत्र देखने की भावना बिलकुल खतम हो जायगी । फिर उसकी स्थित- 
प्रज्ञावस्था का मतलब ही क्या रहा ? सब कुछ एक हो है? यह भावा- 
वस्था है, क्रियावस्था नहीं--सनातनी लोगों का यह कहना सत्य है; 
परन्तु उनका यह खयाल गलत है कि ये भवस्थाएँ एक-दूसरे से अत्यन्त 
भिन्न हैं वे एक ही निष्ठा के विभिन्न प्रकार हैं । इस तरह विचार करने 
पर सनातनियों के कथन का सार भी दिखाई दे जायगा और असार भी 
मालूम हो जायगा । ० 

१ 
स्थितप्रज्ञ की तिहरी अवस्था का बिवरण हम कर रहे हैं। ज्ञान, 
भाव और क्रिया-र्‍ये तीन अवस्थाएँ भले हो आक्रमणकारी न हों तो भी 
अनुग्रहकारी अवश्य हैं। अर्थात्‌ वे एक-दूसरे 
१७३. भाव द्वारा क्रिया का के सिर पर नहीं चढ़ बेठतीं, तो भी परस्पर 
नियमन होता है, इसका प्रभाव डाले बिना नहीं रहती । इच्द्र-धनुष 
अधिक दिवरण के भिन्न-भिन्न रंग अपने-अपने तौर पर भिन्न 
दीखते हैं, तो भी उनकी छटा एक-दूसरे पर 
झलकती है और उन सबका मिलकर इन्द्रधनुष बनता है। उसी तरह 
ये तीन अवस्थाएँ मिलकर ज्ञानी पुरुष का जीवन बनता है । उदाहरण 
के लिए भाव बनाम क्रिया-जेसी स्थिति हो तो क्या होगा, इसका हमने 
बिचार किया | क्रियावस्था पर यदि भावावस्था का अनुग्रह न रहा, तो 
विवेक की परिणति भेद में होने की सम्भावना है। जैसे सनातनियों की 
हरिजनों के खिलाफ दलील ( तक-प्रणाली )। वस्तुतः यह दलील व्यर्थ 
है, क्योंकि वहाँ जिसे 'विवक' कहा गया है वह विवेक नहीं, केवळ 'भेद ही 
हे । एक मनुष्य दूसरे मनुष्य को जन्मतः अस्पृश्य माने, इसमें ब्या विवेक 
हो सकता है? वह तो परंपरागत मूढ़ भेद ही साबित होता है । विवेक 
और भेद, ये दोनों बिलकुल भिन्न-भिन्न भूमिका पर आधारित हैं। खाद्य 
और अखाद्य के विचार को 'विवेक' कह सकते हैं। विवेक के उदाहरण के 
तौर पर हमने कुष्ठ-रोगी की मिसाल ली थी । कुष्ठ-रोगी को हम दूर तो 
रखेंगे, परन्तु उसमें उसके प्रति सहानुभूति, सेवा-भाव और समादर रहता 
चाहिए । अलग रखना यदि प्रेमभावःप्रेरित होगा तो वह “विवेक' होगा, 
नहीं तो वह भिद' ही है । दूसरा उदाहरण न्यायाधीश का ले र सकते हैं । 
न्याय करते हुए न्यायान्याय-विवेक तो करना ही चाहिए, नहीं तो न्याय 
का कोई मतलब ही नहीं रह जाता। परन्तु उस क्रिया पर सर्वात्मभाव 

की मुहर लगनी चाहिए । सीधी-सादी भाषा में कहें तो न्याय में दया का 
मिश्रण चाहिए। तभी वह समुचित न्याय होगा । आत्सौपम्य-बुद्धि के 
बिना न्याय बदले का रूप धारण कर लेगा | 
जिस प्रकार भाव द्वारा क्रिया का नियमन होना चाहिए, उसी प्रकार 
ज्ञान द्वारा भी क्रिया का नियमन होना चाहिए । ज्ञानावस्था को भूमिका 
इस प्रकार है--में शुभ ओर अशुभ से परे 
१७४, वही घात ज्ञान के द्वारा हूं । मेरी दृष्टि से दोनों त्याज्य ही हैं और 
भी । उतोसे निष्काम कर्म- क्रिया में तो शुभाशुभ-विवेक आवश्यक हे । 
योग का जन्म होता है इस प्रकार ये दोनों भूमिकाएँ परस्पर- 
विरोधी मालूम होती हैं, परन्तु वस्तुतः 
दोनों परस्पर-अनुग्राहक हैं | ज्ञानावस्था और क्रियावस्था भिन्न-भिन्न हों, 
तो भी ज्ञानी पुरुष को क्रिया पर उसके ज्ञान की प्रभा झलकती है । उसके 
ज्ञान का रंग उसको क्रिया पर चढ़ता है। उसकी क्रिया उसके ज्ञान से 
प्रकाशित और मण्डित होती है । क्रिया में शुभाशुभ-विवेक होता हो, तो 
भी शुभ और अशुभ. दोनों मिथ्या है, यह ज्ञान उसे अवश्य रहता है । 
इससे क्रियावस्था में भी वह अलिप्त और निरहंकार रहता है। केवल 
ज्ञानावस्था में हो सर्व-कमं-संन्यास की भूमिका रहती है। क्रियावस्था में 
वह शुभाशुभ-विवेक्र से काम लेता है। तो भी ज्ञानावस्था के ज्ञान के 
कारण अहंकार या लिप्तता नहीं आने पाती । उसीमें से निष्काम कर्मयोग 
'का जन्म होता है। 
इस तरह ये तीनों अवस्थाएँ परस्पर-संस्पृष्ट, परस्पर संमिश्र हे । ये 
तीनों मिलकर स्थितप्रज्ञ का एक ही 
१७५. “मुक्त का चिन्तन करते- परिपूर्ण और भव्य जीवन बनता है। 
करते स्वयं ही मुक्त होते हैं।” परन्तु स्थितप्रज्ञ के जीवन का यह भव्य 
अत: स्थितप्रज्ञ की अवस्था लक्षण जानने से हमें क्या लाभ? यह 
का ज्ञान साधक ओर प्रश्‍न मन में उठ सकता है। उसका 
समाज के लिए आवश्यक उत्तर ज्ञानदेव देते हे-मुक्त का चिंतन 

न खुद हो मुक्त होते हैं ।” मुक्त पुरुष के जीवन का चिन्तन करने 
से हमें अपनी मुक्ति के दर्शन होते हैं। मुक्ति केवल स्थितप्रज्ञ की बपौती 
नहीं है, वह तो सभी की अपनी है। मुक्त पुरुष के चिन्तन से हमारी 
खोयी हुई वस्तु खोज निकालने की दिशा हाथ लगती है। अतः उनका 
जीवनादर्श और जीवन-स्पर्श साधक और समाज के लिए उपयोगी है । 
उसकी ये अवस्थाएँ. यद्यपि उसके लिए स्वाभाविक हैं, तो भी हमें वे 
प्रयत्न से साध्य होंगी और इसलिए बनुकरणोय हैं। हमें उस दिशा में 
जाना है । अपना जीवन तदभिमुख बनाना है। उसकी आदत डालती 
है । सारे समाज के ऐहिक जीवन की सार्थक्रता भी मोक्ष-प्रवण होने में 
है। स्थितप्रज्ञ के उदाहरण से यह मालूम होता है कि हमारा जीवन 
मुक्ति का साधन हो सकता है । स्थितप्रज्ञ में हमें परिपूर्ण और निर्दोष 
आदर्श का दर्शन होगा | दूसरे लोगों के प्रयत्न में दोष रहेंगे-कमियाँ 
रहेंगी । तो भी आत्मा का स्वरूप सर्वत्र समान ही होने के कारण 
स्थितप्रज्ञ के जीवन की अवस्थाओं का ज्ञान साधक और समाज के लिए 
आवश्यक है । 
२ 
यहाँ त्रिसूत्री में वात विषय भगवंद्गोता में सत्रहवे कर के अंत 
में '3$ तत्‌ सत्‌' मंत्र के द्वारा बताया गया है । मंत्र यद्यपि शब्दात्मक है, 
तो भी उसकी सामर्थ्यं विलक्षण होती है । वह 
१७६. स्थितप्रज्ञ की त्रिसूत्री वस्तु-शून्य नहीं होता । मंत्र तोप के गोले से 
“उद तत्‌ सत्‌! के द्वारा भी शक्तिशाली होता है। मंत्र जीवन को 
सुचित मोडता है । मंत्र के प्रभाव से और प्रेरणा से 
मनुष्य स्वेच्छा से अपना जीवन तदनुख्पबनाने 
` लगता है । स्थितप्रज्ञ के जीवत-पथ पर सन लोग चल सकें, इसीलिए 
गीता ने दयालु होकर यह चिन्तामणि-जैसा मंत्र हमें दिया है। वह वेद 
और उपनिषदों का सार-रूप समझा जाता हैं । है 
उसमें ॐ हहला पद है। अ माने ईश्वर-तत्त्व- विराट्‌ , व्यापक, 

विशाल ! सबका समावेश करनेवाला ब्रह्म का सगुण-स्वरूप ! & अक्षर 
है और शब्द भी है। शब्द के रूप में ३% 
१७७. पहला पद ३2 : “3 शब्द का अर्थ 'हाँ' है। ३ ईश्वर का हाँ” रूप 
भावावस्था की लब्धि के हे । तुका म्हणें जेजे बोला तें तें साजे या 
लिए भावनीय है विठ्ठला ॥ इस तरह तुकाराम ने ईश्वर 
का हूंकारात्मक वर्णन किया है। वह साकार 
है ?~'हाँ'। निराकार है ?-'हाँ'। शुभ है ?-हाँ'। अशुभ है ?-'हाँ'। 
सगुण है ?-'हाँ'। निगुण है ? अणु है ? महान्‌ है? इत्यादि सब प्रश्‍नो का 
उत्तर है-'हाँ' । “इद॑मयः अदोमयः'-वह यह भी है ओर वह भी है। जो 
कुछ कल्पना में समाता है भोर नहीं भी समाता है, उस सबको अपने उदर 
में समा लेनेवाला जो व्यापक, विशाळ, भव्य रूप है, उसका वाचक 3 
शब्द है | अतः भावावस्था की उपलब्धि फे लिए 32 शब्द भावनीय है । 
अक्षर के रूप में '३#' वर्ण-मात्र का प्रतीक माना जाता है। उसकी 
शुरुआत अ' से है और अन्त 'म' में है। इन दोनों को जोड़नेवांला 
सांधा है उ! 1 वर्णमाला का आरम्भ 'अ' 
१७८. “३ अक्षर वर्ण-मात्र से होकर 'म' में उसकी समाप्ति होती है । 
का प्रतीक है। वणे का उद्गम कण्ठ से होता है और 
. समाप्ति ओंठ पर | 'अ' वर्ण का आदि कण्ठ 
से उच्चरित भोर 'म' ओष्ठ-स्थान से उच्चरित अन्तिम वर्ण है। मका 
उच्चारण करते हुए हम दोनों ओंठ मिला लेते हैँ और नाक से भी कुछ 
काम लेते हैं | अतः “म' के बाद कोई वणं नहीं है । हम 'म' के बाद य, 
र, छ, व, की गिनती करते हैं; परन्तु वे आन्तर स्थान से उत्पन्न होने- 
वाळे वर्ण हैं| कण्ठ और ओष्ठ के दरमियान उनका स्थान है | कण्ठ और 
ओष्ठ के बीच के स्थान से उत्पन्न होनेवाले वर्णो का प्रतिनिधि 'उ' मौजूद 
है। 'उ' का अर्थ है उभय, इधर और उधर की संधि मिलानेवाला | 
कुछ मिलाकर सर्व॑ सारस्वत, सव॑ साहित्य, सवं शुभाशुभ वाङ्मय 


१५ “तुका बोले, जो-जो कहें सो-सो विठ्ठल को सोहे ।'” 


| 

39 में आ गये । यह उपपत्ति है तो काल्पनिक, परन्तु इस तरह सारी 
वाणी को एक प्रतीक कल्पित करने में व्यापक, विश्व-रूप, ईश्वर-तत्त्व 
के चिह्न के तोर पर वह चिन्तन में उपयोगी होता है। 


तुलनात्मक व्युत्पत्ति की दृष्टि से मेरा खयाल है कि 32 एक धातु- 
रूप है। “सर्वत्र व्याप्त होकर रहना' उस धातु का मूल बर्थ है। जो 
स्वरूप भूत-मात्र में पिरोया हुआ है, वह 
१७९. '3% की व्युत्पत्ति: ॐ है। किंबहुना मराठी का अति-प्राचीन 
'ॐ एक घातु-हूप है... अर्थात्‌ पूवंवेदिक 'ओंव' धातु '३ॐ धातु 
से ही बना हे । इन दिलों शास्त्रज्ञो ने भी 
लगभग यह सान लिया है कि मराठी की व्युत्पत्ति कहीं-कहीं पूर्ववैदिक 
काल से जा मिलती है । कुछ लोग 'ओंव' धातु को संस्कृत के 'वे' धातु 
से सम्बद्ध मानते हैं, लेकिन उसमें 'ओंव! के अन्तगेत अनुस्वार की 
उपपत्ति सधती नहीं है । भोंवी ( छन्द ), जो मराठी भाषा की गायत्री 
ही है, इसी '३#' धातु का रूप है। भोंवी वह छन्द है, जिसमें सभी 
वाङ्मय सुलभता से ग्रथित किया जा सकता है। जिस प्रकार अकार 
में साढ़े तीन मात्रा की कल्पता है, उसी प्रकार ज्ञानदेव ने अपनी ओवियाँ 
साढ़े तीन चरण की रची हैं | 'उमा' शब्द में यही धातु है और उसका 
अर्थ है विश्वव्यापिनी देवी । इसी धातु में 'बि' उपसर्ग जोड़कर परम- 
व्यापक आकाश का सूचक 'व्योमन्‌' शब्द बना है। लैटिन का आसु- 
निस? अर्थात्‌ सर्व या विश्व इस ३२ की ही विकृति हैं। “आम्निप्रेजेंट' 
इत्यादि अंग्रेजी शब्दों में लेटिन की यही विकृति पायी जाती है । इस 
तरह विचार करने पर स्थितप्रज्ञ की सकल विश्व को आलिंगन करने” 
वाली भावावस्था को सूचित करने के लिए '३ॐ# रूपी मन्त्रावयव बिल: 
कुल उपयुक्त प्रतीत होतो है.। 


दूसरे पद 'तत्‌' का अर्थ है, वह! | जो न सत्‌, न असत्‌ | 'वह्‌' यानी 
जो यह नहीं है, जो पास का नहीं हैं अर्थात्‌ जो कल्पना से परे हैं। 'तत्‌' 

के चिन्तन से ज्ञानी पुरुष की ज्ञानावस्था 

१८०. दूसरा पद “तत्‌” : ज्ञानावस्था सिद्ध होती है। 'तत्‌' त्वं असि’ तू वह है, 

की प्राप्ति के लिए चिन्तनीय इस वाक्य में वह अवस्था दरशायी गयी 

है । यह कूड़ा-करकट, यह त्रिगुणात्मक 

जगत्‌ तू नहीं है, तु इसके परे है । तुझे किसीका भी स्पर्श नहीं, यह बोध 
'तत्‌ त्वं असि’ इस वाक्य के द्वारा कराया गया है । वही यह 'तत्‌' है। 

तीसरा पद है 'सत्‌' | यह तो स्पष्ट ही है। अशुभ को छोड़कर जो 

शुभ को ग्रहण करता है, वह है सत्‌। 


१८१. तीसरा पद 'सत्‌' : सत्य का आग्रह, असत्य का त्याग’ इस 
क्रियावस्था को सिद्धि के भूमिका को सत्‌' सूचित करता दै; 
लिए सेवनीय सत्‌ अर्थात्‌ 'गुद्ध' ब्रह्म । 


इस तरह “२४, से व्यापक ब्रह्म, तत्‌' से निर्गुण ब्रह्म और 'सत्‌ः से 

शुद्ध ब्रह्म का बोध होता है । ये तीन पद ज्ञानी पुरुष की तिहरी अवस्था 
के द्योतक हें । वे तीनों अबस्थाएँ बिल- 

१८२. कुछ मिलाकर “5 तत्‌ सत्‌’ कुल अलग-अलग नंहीं हैं। हमने यह तो 
यह मन्त्र व्यापक, अलिप्त ओर पहले देखा ही है कि ये तीनों अवस्था 
परिशुद्ध जीवन का वाचक मिलकर ज्ञानी पुरुष का एक हो जीवन 
है। वह किसी भी पुणं बनता है। क्रियावस्था में 'सत्‌' प्रधान 
विचार का स्वरूप है होता है। स्थूल जीवन का मुख्य भाग 

क क्रिया ही है। मनुष्य का व्यक्त, प्रकट 

जीवन क्रियात्मक ही होता है । महापुरुषों के जो जीवन-चरित्र लिखे जाते 
हैं, उसमें उनके द्वारा किये गये कार्यो का ही मुख्यतया वर्णन होता है; 
क्योंकि जीवन का मुख्य दृश्य-भाग क्रिया ही है । उसके अनुसार 'सत्‌' को 
मुख्य शब्द समझना चाहिए | अर्थात्‌ व्याकरण की भाषा में वह संज्ञा 
होगा । ४ और 'तत्‌' ये दोनों उसके विशेषण समझने चाहिए | क्रिया- . 
वस्था को मुख्य मानकर उसे मण्डित करने के लिए दोनों अवस्थाओं के 
विशेषण जोड़ लें। उभय-विशेषण-विरिष्ट 'तत्‌" शब्द अर्थात्‌ '* तत्‌ सत्‌’ 


अकर » रक. 5 


wail 

मन्त्र ( 3! अर्थात्‌ ) व्यापक, ( 'तत्‌' अर्थात्‌ ) अलिप्त, ( “सत्‌! अर्थात्‌ ) 
परिशुद्ध जीवन का द्योतक होगा | इस तरह व्यापक, अलिप्त और परि- 
शुद्ध अथवा सत्यमय, यह सब मिलकर पूर्ण जीवन का स्वरूप बनता 


> 


है, और यही किसी भी पूर्ण विचार अथवा पुणं प्रयोग का स्वरूप होगा । 
उदाहरण के लिए हम सत्याग्रह का स्वरूप देखें । सत्याग्रह में सत्‌ 
का आग्रह और असत्‌ का विरोध तो स्पष्ट हो है; लेकिन सत्य को अपता- 
कर असत्य का प्रतिक्कार करते समय 
१८३. सत्याग्रह का विश्वात्मभाव को न भूलना चाहिए। 
उदाहरण सामनेवाला भी मेरा ही रूप है, यह 
व्यापक ज्ञान सतत बना रहना चाहिए। 

अपने हाथ में लगे काँटे को जिस तरह सँभालकर व हलके हाथ से मैं 
निकालता हुँ, उसी सावधानी और चिन्ता से दूसरे के जीवन के दोष 
निकालने का प्रयत्न करूंगा | यह ध्यान रख कि यह कायं ऊपर से उसे 
सुधारने का भले ही दिखाई दे, परन्तु वस्तुतः तो यह तेरा अपना ही 
सुधार-कार्यं है । न क्रोध कर, न चिढ़; वथोंकि जहाँ तुझे अशुभ दिखाई 
देता है, वहाँ शुभ ही हे | उसे देख ।. उस शुभ के द्वारा उसके हृदय में 
प्रवेश कर, तब तू अशुभ का भी सफलतापूर्वक प्रतिकार कर सकेगा | 32 
पद के द्वारा यही सुझाया गया हे । उकार कहता है--जिसका तु प्रतिः 
कार करना चाहता है, जिसे तू अशुभ समझता है, वह भी ईश्वर का ही 
स्वरूप है, इस भावना को छाप तेरे प्रतिकार पर पड़ने दे | यही सत्याग्रह 
की बुनियाद है। यह सब करने के बाद यह मेरी विजय हुई, यह सब 
मैंने किया है, ऐसा भास न होने दे | यह ध्यान रख कि वस्तुत: यह सब 
खेल है, मृगजळ है | इस सबसे तेरा और उसका वास्तविक रूप अलग 
है । खेल में फँसकर अपना भान मत भूल । खेल खेळ ही रहना चाहिए। 
यह निरन्तर भेद याद रहना चाहिए कि हम इससे अलग हैं । यह अलि- 
पता का तत्त्व तत्‌ पद से सूचित किया गया है। . ` | छ 

-सत्याग्रह का विचार तो उदाहरण था। मनुष्य-जीवन के सम्पूण 


१ 

आचार का यही सूत्र है। पुत्र पिता से, पिता पुत्र से, शिष्य गुरु से, गुरु 
शिष्य से तथा ऐसे हो. दूसरे सम्बन्धो में 
१८४. यही वात सारे जीवन पर परस्पर केसा व्यवहार करें, इसका सूत्र 
लागू होती है इस मंत्र में है। इस मंत्र के तीनों शब्दों 
को मिलाकर जो भाव बनता है, वह 
उसके प्रत्येक शब्द में गृहीत समझना चाहिए । अगर शुभाशुभ कः संग्र 
करनेवाला केवल ध्यानावस्था का तत्त्व ही उसमें से अलग निकाल लें 
तो जीवन-व्यवहार के लिए आवश्यक विवेक ही खतम हो जायगा और 
अगर शभाशभ के परे की केवल ज्ञान की ही भूमिका ग्रहण करें, तो' 
सारे कमं ही लुप्त हो जायँगे । अगर शुभाशुभ-विवेकयुक्त क्रियावस्था को 
ही अपनायें, तो विवेक के नाम पर जीवन में असंख्य भेद उत्पन्न हा 
जायेंगे । जीवन खण्डित और भेद-संकुल बन जायगा। इसलिए तोनों 
स्वरूपों का एक साथ विचार करके तब-क्रिया की नीति और स्वरूप का 
निश्चय करेंगे, तभी वह निर्दोष होगी । ये तीनों बातें ध्यान में रखकर 
ही यहाँ स्थितप्रज्ञ के लक्षण बताये गये हैं । 


३ 
यहाँ पर स्थितप्रज्ञ के लक्षण समाप्त होते हैं। लेकिन हम एक बार 
फिर अर्जुन के मुख्य प्रश्न का आकार ध्यान से देखें तो स्थितप्रज्ञ के 
लक्षणों का प्रवाह हमारी समझ में भा जायगा | अर्जुन का पहला प्रश्न 
हे- स्थितप्रज्ञ को भाषा बताइये । भाषा 
१८५. उपसंहार : अर्जुन के यानी व्याख्या । सो एक हो इलोक में 
प्रन का आकार और उसके भगवान्‌ ने विधायक और निषेधक, दोनों 
अनुसार स्थितप्ज्ञ-लक्षणों प्रकारो को मिलाकर एक परिपूर्ण व्याख्या 
2 02 वाह... देदी।यों उसके प्रश्‍न का उत्तर दिया 
4 तो, लेकिन अर्जुन केवल व्याख्या पूछ 
कर हन नहीं रका । उसने यह भी पूछा कि स्थितप्रज्ञ कैसे रहता है 

कि वह इस तरह बोलता है, मधुर या कठोर बोलता है, वह इस तरह 
अ है--गरीबी सेया सध्यम अवस्था में रहता है, वह इस तरह चलता 
है--हुंत अथवा मंद गति से चलता है, आदि । तीनों प्रश्नों का अथं सारे 
जीवन को लेकर किया है। बोलता, चलना और रहना, इसका अर्थ हम 
समग्र जीवन हो लेते हैं और यही अर्थ ग्रहण करके यहाँ उत्तर दिया गया 
है। फिर इस उत्तर में तीनों प्रश्नों के अक्षरार्थ के संकेत भी अस्पष्ट रूप 
से मिलते हैं। केसे बोलता है ? इस प्रद् के द्वारा स्थितप्रज्ञ की व्याख्या 
का स्थूल विवेचन अथवा उसका प्रत्यक्ष आचरण जानने की इच्छा की 
गयी है, यह मानकर तीन इलोकों में उसका उत्तर दिया है। उसके प्रश्न 
का बिलकुल अस्पष्ट संकेत “नाभिनन्दति न द्वेष्टि' अर्थात्‌ बह न किसीका 
अभिनन्दन करता और न किसीको बुरा ही बताता है, इन शब्दों में 
सूक्ष्मदर्शी टीकाकारों ने खोज निकाला हे । 'केसे रहता है? इन शब्दों 
में उसने यह अवस्था कैसे प्राप्त कर ली है, किस साधना से की है, यह 
जिज्ञासा मानकर उसका वर्णन उपपत्ति-सहित दस इलोको में किया है । 
'किमासीत ?' इस प्रश्‍न का संकेत 'आसीतमत्परः' में झलकता हे । अन्त 
में 'कि ब्रजेत ? अर्थात्‌ फिरता केसे है ? इस प्रश्‍न के उत्तर में स्थितप्रज्ञ 
का विहार-वर्णन करनेवाली त्रिसूत्री कही गयी है। 'पुमांश्‌ चरति निःस्पृह:” 
' इसमें 'चरति' शब्द में उस शब्द का संकेत समझना चाहिए। कुल 
मिलाकर अर्जुन का प्रश्न इस तरह बनता है--( १) समाधि में स्थिर 
हुआ जो आपका स्थितप्रज्ञ है, उसके विधायक और निघेधक दोतों रूपों 
को लेकर परिपूर्ण ब्याख्या क्या होगी ? ( २) स्थितप्रज्ञ का प्रकट, प्रत्यक्ष, 
सबके लिए सुबोध अनुकरण-सुलभ लक्षण क्या होगा? ( ३ ) किस साधन 
और किस उपपत्ति से उसने वे लक्षण अपने में उतारे होंगे ? (४) स्थित- 
प्रज्ञके इस लोक की जीवन-योत्रा अथवा जीवन-लीला के स्वरूप की भूमिका 


कैसी होगी ? यदि अर्जून के इस प्रश्‍न का. ऐसा व्यापक अर्थ करें, तो फिर , 


उससे ठोक वही अर्थ फलित होगा, जो यहाँ दिया गया है । ° 

१ 
स्थितप्रज्ञ-लक्षण यहाँ समाप्त होते हैं। अब अन्तिम इलोक में फलश्रुति 
कही गयी है; परन्तु कई भारी-भरकम धर्म- 
१८६. स्थितप्रज्ञ-लक्षणों की ग्रन्थों की फलश्रुति जेसी बेकार होती है, 
अनुभवसिद्ध फलश्रुति वेसी पद्धति गीता की नहीं है । 
गीता में हर जगह अनुभव-सिद्ध, युक्तियुक्त और सुनिश्चित फलश्रुति 
बतायी गयी है | यहाँ भी वेसी ही शास्त्रीय फलश्रुति कही गयी है : 
एषा ब्राह्मी स्थितिः पार्थं नेमां प्राप्य विम्युह्मति । 
स्थित्वास्यासन्तकालेऽणि  ब्रह्मनिर्वाणभुज्छति ॥ 
हि अर्जून, इस स्थिति को 'ब्राह्मी स्थिति? कहते हैं । जो इसे प्राप्त 
कर लेता है, वह फिर उससे नहीं डिगता, मरण-काल में भी बह स्थिति 
ज्यों-की-त्यों कायम रहती है और इसके फलस्वरूप वह ब्रह्म-निर्वाण 
प्राप्त करता है।' आखिरी इलोक में यह फलश्रुति बतायी है । 
यहाँ का स्थिति' शब्द “वृत्ति' से पृथवत्व सुचित करता है | 'स्थित- 
प्रज्ञ शब्द में भी यही शब्द प्रयुक्त हुआ है । 'वृत्ति' और 'स्थिति' शब्दों 
का अन्तर उनके धात्वर्थं पर ध्यान देने से 
१८७. स्थिति! शब्द को भोर अधिक स्पष्ट होगा। स्थिति' में “स्था” 
खूबी धातु है। स्था'का झ्थ है खड़े रहना। 
इसमें स्थिरता का, अचांचल्य का भाव है। 
वृत्ति' में वृत्‌ धातु है इसका अर्थ है गोल-गोल घूमना, घूमते रहना । 
विर्तुल' शब्द में भी यही धातु है । 'वृत्ति' में अस्थिरता का, एक जगह 
टिककर न रहने का भाव है। मनुष्य की वृत्तियाँ टिकती नहीं हैं । वे 
बदलती रहती हैं। जागृति के बाद सुषुप्ति आती है और सुषुप्ति से स्वप्न । 
फिर जाग्रतावस्था में कभी क्रोध-वृत्ति, ओर कभी मोह, उत्साह और 


- १६४ - 


3 क ह I निक र हे ॥ 

नैराश्य आदि कई वृत्ति-भेद पाये जाते हैं। इस तरह अनेक वृत्ति-भेद होते 
हुए भी योगशास्त्र ने उनके पाँच वर्ग बताये हें । इन पाँचो प्रकार की 
वृत्तियों से अलग होना ही 'योग' है। इसके साधनस्वरूप आठ सोढ़ियाँ 
बतायी गयी हैं । उनमें अन्तिम सीढ़ी है समाधि, अर्थात्‌ “ध्यान-समाधि’ | 
लेकिन ध्यान-ससाधि योग नहीं है, क्योंकि वह भी एक वृत्ति ही है। हाँ, 
वह आखिरी वृत्ति है, फिर भी योग नहीं है। योग अर्थात्‌ सब ृत्तियों 
का अभाव अथवा अधिक सही भाषा में कहे, तो सब वृत्तियो के प्रभाव 
का अभाव | समाधि ध्यान-वृत्ति का परिपाक है | यों तो मनुष्य की वृत्ति 
या तो विक्षिप्त अर्थात्‌ चंचल या गतिमान्‌ रहतो है, अथवा शून्य होती 
हैं समाधि में वह स्थिर होती है । स्थिर कहते ही स्था' धातु आ जाता 
है सही; परन्तु वह उतने हो सभय के लिए । 
समाधि से मुख्य लाभ यह होता है कि दुसरी सब वृत्तियों को हुटा- 
कर एक इष्टदेव के चिन्तन की वृत्ति ही उसमें बाकी रहती है । इष्टदेव 
को हम सर्वमंगल गुणों से परिपूर्ण मनाते हैं, 
१८८. आत्म-ञ्चान ओर ध्यान- इसलिए उसके चिन्तन से चित्त का मैल 
समाधि का भेद : ध्यान धोने में बड़ी सहायता मिलती है । लेकिन 
उतर जाता है यह ध्यान-समाधि भी कुछ समय बाद उतर 
जाती है । ध्यान-समाधिःरूप वृत्ति के भी 
उस पार जाने पर वृत्ति-शून्य स्थिरता प्राप्त होती हे । इसे योगशास्त्र में 
'प्रज्ञा' कहते हैं । इसी प्रज्ञा के स्थिर होने पर चित्त सहज ही निर्मल, 
प्रसन्न, शान्त ओर आत्म-निष्ठ रहता है । यही ब्राह्मी स्थिति है। यही 
स्थितप्रज्ञ की हमेशा टिकनेवाली सहजावस्था है समाधि की वृत्ति लामी 
पड़ती हे । उससे व्युत्थान होता है । व्युत्थान का अथे है चलन | इसमें 
वैसा व्युत्थान नहीं है । ब्राह्मी स्थिति और व्यान-समाचि में यही अन्तर 
है। आरम्भ में हो हमने इसे देख लिया है। उसीका यहाँ अधिक विवरण 
किया है । ब्राह्मी स्थिति नित्य है । उसके प्राप्त हो जाने पर फिर उससे 
चलन नहीं होता । नैना प्राप्य बिमुद्यति'--फिर मोह नहीं होता । अन्य 


श्व 

ज्ञानों की तरह आत्म-ज्ञान में “पुनश्च वही पीछेवाली वात” का फिर से 
श्रीगणेश नहीं करना पड़ता । 
ज्ञान! और ध्यान' में तो भेद है ही, परन्तु आत्मज्ञान ओर अन्य 
ज्ञानों में भी भेद है। ध्यान कृत्रिम होता है। प्रयत्नपूर्वक स्वीकार 
की गयी वृत्ति है। ज्ञान वैसा कृत्रिम नहीं 
१८९. आत्मज्ञान और अन्य है, वह प्रयत्तपूर्वक लाया हुआ नहीं होता । 
ज्ञान के भेद : अन्य यह तो हुआ ज्ञान और ध्यान का अन्तर; 
ज्ञान भाररूप परन्तु अन्य सब प्रकार के ज्ञानों और 
आत्म-ज्ञान में भी महत्त्वपूर्ण अन्तर है ! 
मैंने भूगोल का अभ्यास किया । परीक्षा समाप्त हुई कि अब उस ज्ञाव की 
आवश्यकता नहीं रही । उसे भूल गये । काशी में रहते हुए उत्तर प्रदेश 
की रेलगाड़ियों का समय-पत्रक मुझे याद था, पर अब उसकी जरूरत 
नहीं, भूल गया । यह ज्ञान बाह्य विषयों का होने के कारण बुद्धि के लिए 
भार-स्वरूप होता है। जब तक उसका उपयोग होता है, तभी तक बुद्धि 
उसका भार बहन करती है । काम निपटते हो उसे फेंक देती है। ऐसा 
अवान्तर-ज्ञान का बहुत-सा बोझा बुद्धि पर लादना भारी विद्वत्ता का 
लक्षण समझा जाता है । भारी-भरकम विद्धत्ता का अर्थ है, बुद्धि पर अधिक 
बोझ लादकर उसे कम कूवत बनाना । ऐसी भारी विद्वत्ता से बुद्धि में 
जडता ओर स्थूलता हो आयेगी । भगवान्‌ करे, कभी ऐसी भरकम विद्वत्ता 
किसी को न मिळे ।'यह बात आत्मज्ञान पर लागू नहीं होती । आत्मज्ञान 
बोझ नहीं है । 
ध्यान की कोटि बिलकुल अलग हे | हम उपमा देते हैं, उदाहरणों 
से विषय को स्पष्ट करते हुँ, रूपको का उपयोग क्ररते हैं, चित्र बनाते 
, हैं, ये सब ध्यान के ही प्रकार हैं। एक 
१९०, आत्मज्ञान, ध्यान और वस्तु का दूसरी वस्तु पर आरोप करना 
अस्य ज्ञानों का अधिक ध्यान है | किसी संकेत को वस्तु का प्रति- 
| विवरण ` निधि संमझना ध्यान का तत्त्व है । अर्थात्‌ 

ध्यान एक बनावट हे । कागज पर हम 'आालमारी? के अक्षर कलम से 
लिखते हैं और लकड़ी की आलमारी का आरोप उन अक्षरों में करते हैं। 
यह ध्यान हे । उससे ज्ञान नहीं बढ़ता । साहित्य के अछावा उसका स्वतन्त्र 
उपयोग भी नहीं है। अक्षरों की उस आलमारी में घी की बरनी नहीं 
रखी जा सकती । बह तो सिर्फ एक वस्तु का चित्र अथवा प्रतीक है। 
अलग-अलग भाषाओं में ऐसे एक ही वस्तू के भिन्न-भिन्न प्रतीक होंगे, 
लेकिन किसी संकेत को वस्तु का प्रतिनिधित्व देना-यह आखिर बनावट 
ही है | ध्यान की तरह बाह्य विषयों का ज्ञान बनावट न होने पर भी, 
वह आत्मा के बाहर का होने से, उसका बोझा बुद्धि पर रहता है। यह 
अमुक वनस्पति हैं, इसके अमुक-अमुक गुण-धमं हैं । यह सब मैंने उस पर 
लादा नहीं है, यह सच है, अर्थात्‌ यह वस्तु-ज्ञान है, लेकिन हे बाहरी | 
वह मुझे याद रखना पड़ेगा | किन्तु यह बात नात्म-ज्ञान में नहीं है । वह 
जिस तरह बनावटी नहीं है, उसी तरह बाहरी भी नहीं है । इसलिए वह 
एक बार प्राप्त हुआ कि हमेशा के लिए प्राप्त हो गया। फिर उसके भलिन 
होने या नष्ट होने की सम्भावना नहीं है । यानी वह ज्ञान बौद्धिक नहीं, 
आत्मगत है | आत्मा में भिद गया है। अब वह किसी भी प्रकार से द्र 
न होगा । इसीको कहा है, 'नेनां प्राप्य विमुह्यति ।' 
'स्थित्वास्याम्‌ अन्तकालेअपि!--'अन्तकाल सें भी इस स्थिति में टिक- 
कर? इन शब्दो का अथ क्या है? कुछ लोग उसका बर्थ यह करते हैं कि 
अन्तक्काल में भी ब्राह्मी स्थिति को टिका 
१९१. ब्राह्मी,स्थिति अन्तकाल रखना चाहिए । मनुष्य का अन्तकाल कठिन 
सें भी टिकती हे माना जाता है । उस समय अपनी स्थिति 
को टिकाये रखना सरल नहीं होता । तब 
इतने प्रयासपूर्वक प्राप्त की गयी स्थिति ऐन माके पर अर्थात्‌ आखिरी 
क्षण में कायम न रही, तो सारा ही किया-कराया धूल में मिल जायगा । 
अन्त समय में गाडी फिसल पडे, तो सभी चकनाचूर हो जायगा | इसलिए 
आमरण भोर मरण के समय भी उत्त स्थिति को टिकाये रखने की चिन्ता 

रखनी चाहिए, ऐसी विशेष सुचना इस वाक्य से ग्रहण की जाती हे, 
परन्तु यह अर्थ ठीक नहीं है । अन्तकाल का महत्त्व है, इसमें कोई संदेह 
नहीं; और यह भी सच है कि साधक को उसके लिए अन्त समय तक 
जागरूक रहना चाहिए । इसीलिए गीता के आठवें अध्याय में प्रयाण- 
कालीन साधना सविस्तार बतायी गयी है। और वहीं यह सूचना भी दे 
दी गयी है कि इस प्रयाण-काल की साधना को शक्य बनाने के लिए 
जीवनभर वैसा अभ्यास करते रहना चाहिए। परन्तु यह सब साधका- 
वस्था के लिए है, ब्राह्मी-स्थिति के लिए नहीं । वास्तव में ऐसी बात ही 
नहीं है कि ब्राह्मो-स्थिति का क्षणमात्र के लिए अनुभव हो और बाद में 
शायद वह स्थिति चली जाय, ओर इसलिए उसे टिकाये रखने का सतत 
प्रयत्न करना चाहिए; क्योंकि ब्राह्मी-स्थिति कोई वृत्ति नहीं है । वह तो 
निरन्तर रहनेवाली अवस्था है। उसे सँभालते बैठने की आवश्यकता ही 
नहीं होती | वह तो टिकेगी ही। विकट माने जानेवाले अन्तकाल में भी 
वह नहीं डिगेगी । यह भन्तकालेर्शप' का अर्थ है। 'स्थिति' शब्द में जो 
अर्थ सुचित किया गया है, उसका विवरण नैनां प्राप्य विमुद्यति' वाक्य 
के द्वारा किया है । और वही फिर 'स्थित्वास्याम्‌ अन्तकालेऽपि' वाक्यखंड 
के द्वारा विशद किया गया है। 
ब्राह्मी-स्थित हमेशा टिकती है, आपत्काल में भी टिकती हैं और 
मरण-काल में भी टिकती है । अन्य ज्ञानों की तरह वह भूल जाने-जेसी 
नहों है । एक मनुष्य को कोई बीमारी हो 
१९२. ब्राह्मी-स्थिति में गयी । उसने अंग्रेजी की कई परीक्षाएँ दी 


“अगर-सगर? के लिए थीं। और हुआ क्या कि अपने दीर्घकालीन 
अवकाश नहीं है ओर तीव्र रोग में वह अंग्रेजी का सारा 


शान एकदम भूल गया; क्योंकि वह सारा 
ज्ञान उसकी आत्मा के सिर लादा गया था ॥ रोग से कमजोर हुई बुद्धि ने 
उसे फेंक दिया, यह ठोक ही किया | परन्तु आत्मज्ञान की ऐसी बात नहीं 
है। भले ही वह लाखों जन्मो तक प्राप्त न हो, पर एक बार प्राप्त होने पर 

फिर वह जा नहीं सकता । प्राप्त आत्मज्ञान अगर अन्त समय में भो 
टिका, तो ब्रह्मनिर्वाण आप्त होता है',-एऐसा 'अगर-मगर' का बखेडा 
यहाँ नहीं है । भगर-मगरवाले अर्थ की यहाँ गुज्ञाइश ही नहीं । वस्तुतः 
यही स्पष्ट करने के लिए यह इलोक है । 
शंकराचार्य के ध्यान में यह बात आये बिना नहीं रही। अतः 
उन्होंने 'अगर-मगर' वाले अर्थ को टालने के लिए एक दूसरी तरह से 
भाष्य क्रिया हे । अन्तकाल में, अर्थात्‌ बिलकुल अन्तिम क्षण में भी यदि 
यह स्थिति प्राप्त हो जाय, तो भी मनुष्य 
१९३. शंकराचार्य का बिशेष ब्रह्मनिर्वाण प्राप्त कर छेगा-ऐसा उन्होंने 


अर्थ उपयुक्त, लेकिन अर्थ किया है। आचार्य का यह कथन सत्य 
अनावदयक है; लेकिन इस इलोक के शब्दों से वेसा 


बर्थ निकालने की आवश्यकता नहीं प्रतीत 
होती । 'स्थित्वास्यास्‌ अन्तकाळे$पि' इन शब्दों को खूबी उसमें नहीं है। 
यह अवस्था इतनो दृढ़ और अडिग होती है कि अत्यन्त विकट साते 
जानेवाळे अन्त समय को भी दाद नहीं देती, उस समय भी यह्‌ नहीं 
गड़बड़ाती । ऐसी, इन शब्दों की ध्वनि दिखाई देती है। आचार्य का 
अर्थ अनथे तो नहों, परन्तु शब्द से दूर चला जाता है । और जो अर्थ 
्राह्मो-स्थिति को टिकाने के लिए प्रयतत करने की आवश्यकता बताता 
है, उसे ता महज अर्थवाद ही कहना पड़ता हे । 
२ 
अन्त में “ब्रह्म-निर्वाणम्‌ ऋच्छति’ इस वाक्य के द्वारा फलू-श्रुति 
बतायी गयी है । 'स्थितप्रज्ञ' को तरह ब्रह्म-निवांण' भो गोता का अपना 
विशिष्ट शब्द है । 'त्रह्म-निर्वाण' का अर्थ हैं, ब्रह्म 


१९४. गोता का परम लक्ष्य में मिलना, घुळ जाना, लोन हो जाना। “ब्रह्म- 


ब्रह्मनिर्वाण । बही जीवन निर्वाण को जाता हैँ, इसका अर्थ यह नहीं 
को सफलता कि ब्रह्मा किसी दूसरी जगह हे ओर उसमें लीन 
होने के लिए कहीं जाना है। मुझमें ओर ब्रह्म 

में बाह्यतः देहाभिमान का पर्दा पड़ा दिखाई देता हे । उस परदे का नष्ट 
हो जाना ही ब्रह्म में लोन हो जाना है। ब्रह्म तो में पहले से ही हूँ। देहा- 


भिमान-रूपी परदा हटाकर ब्रह्म में लीन होना, उसमें सिल जाना, इसमें 
मनुष्य-जीवन की सफलता है, इस आशय का सूचक शब्द 'ब्रह्मनिर्वाण' 
है । सारांश यह कि इस शब्द के द्वारा गीता यही सूचित करती है कि 
सारा जीवन-व्यापार, व्यक्तिगत संसार, समाज-सेवा, ज्ञान-संपादन, ध्यान 
आदि सब बातें, इसी उद्देश्य को सामने रखकर करती चाहिए । 
ब्रह्म अर्थात्‌ विशाळ, व्यापक । संकुचित जीवन को छोड़कर ब्रह्मरूप 
होना हमारा ध्येय है। एक जीव दूसरे की अपेक्षा बड़ा हे। इस तरह 
दूसरे से तीसरा बड़ा है। जीवों में परस्पर 
१९५. बरह्म-निर्वाण' का अर्थ ऐसा तर-्तम-भाव पाया जाता है, तब भी 
है--देह को फॅककर ब्रह्मा की तुलना में जीव बहुत छोटा है । किंतना 
व्यापकतम होना ही हो, फिर भी वह परिमित है। एक सीमा में 
बँधा हुआ है । यह बद्धता छोड़कर, आजाद, 
खुला होना, व्यापक होना, उसका ध्येय है । उस दिशा में प्रगति करना, 
उत्तरोत्तर व्यापकतर होते जाना यह, साधना की दिशा है । व्यापकतम 
स्थिति प्राप्त होने का ही अर्थ है--'ब्रह्म-निर्वाण' । वहाँ देह का परदा हट 
जाता है | यों देखा जाय तो देह साधक के लिए एक साधन-रूप हे | कुछ 
समय तक वह साधना के लिए उपयोगी होती है । भागे मनुष की स्थिति 
जैसे-जैसे व्यापक होती है, देह को वह पीछे-पीछे छोड़ता जाता है। इस 
व्यापकता के अभ्यास में हो, प्रारम्भिक अवस्था में, शरीर एक साधन 
का काम देता है । लेकिन बाद की प्रगत अवस्थाओं में वह विध्न-रूप 
होने लगता है । ज्ञान, ध्यान, उपासना, कर्मयोग, इन सवके लिए प्रारम्भ 
में शरीर उपकारक होता है; पर बाद में इन सबका परिपाक विश्वव्यापी 
साक्षात्कार में होने पर सब कुछ भात्ममय दिखाई देने लगता है। इस 
“अनुभूति के बाद शरीर निरुपयोगी होने लगता है । 
इस स्थिति में ही, बल्कि इस स्थिति में विशेषतः, उसके द्वारा लोक 

संग्रह होता दिखाई देता है 


लोगों की दृष्टि में वह लोक-संग्रह सहाच 
प्रतीत होता है, पर ज्ञानी पुरुष की अपनी 


१९६. इसी स्थिति में लोक- दृष्टि से वह अल्प होता हे । जब कोई ज्ञानी 


संग्रह परिपूर्ण होता है पुरुष मरता है तो हमें लगता है कि बड़ा 
नुकसान हो गया, इतने महान्‌ लोकसंग्रह 
हे हम वचित हो गये । तब भो उसकी मृत्यु-तिथि को 'पुण्य-तिथि' कहना 
पड़ता है । हमें वह पुण्य-दिवस प्रतीत नहीं होता । तत्त्वज्ञ सन्तों ने हम 
पर यह शब्द लाद दिया है भौर हमने उसे चुपचाप स्वीकार कर छिया 
है; परन्तु वह शब्द अर्थपूर्ण है। वास्तव में वह पुण्य-लिथि ही होती हैं। 
ज्ञानी पुरुष के सच्चे लोक-संग्रह की उस दिन से शुरुआत होती है । 
उसके पहले का लोक-संग्रह वास्तव में बहुत अल्प होता है । ज्ञानी पुरुष 
का हो, तो भी उसका शरीर तो इतना-सा ही ठहरा न ! उसके द्वारा 
कितना लोक-संग्रह हो सकेगा ? लेकिन शरीर के द्वारा होने के कारण 
वह लोक-संग्रह प्रकट रहता है, दिखाई देता है । इस दर्शन-मोह के कारण 
ज्ञानी पुरुष का शरीर-पात होने पर हमें प्रतीत होता है कि बहुत बड़ा 
नूकसान हो गया । लेकिन सच तो यह है कि सर्वभूत-सेवा में यह शरीर 
आखिर बाधक ही होता रहता है। 
शरीर का परदा रखते हुए सव भूतों के साथ पुर्ण समरस होना शक्य 
नहीं है। शरीर के कारण सबके हृदय में प्रवेश करने में बाधा आती है। 
जब तंक हमारे पास अपने विशिष्ट हृदय का 
१९७. वहाँ देह नहीँ है, होना ही दूसरे के हृदय को पहचानने का 
क्योंकि देह की आंद- साधन होता हैं, तब तक शरीर काम की 
इयकता नहीं है चीज है । में स्वयं अपनी भुख-प्यास, सुख- 
ग दुःख इत्यादि अनुभवों से दूसरे की स्थिति को 
समझ पाता हूँ, इसीसे आत्मोपम्य की साधना के लिए मुझे अवसर प्राप्त 
होता है। मेरा हृदय जब तक दूसरे की स्थिति को समझने का नाप 
होता है, तब तक शरीर का काम रहता है। लेकिन सवमूतःहृदय का 

साक्षात्कार होते ही, तादात्म्य की अनुभुति होते ही, विशिष्ट देह, विशिष्ट 
इन्द्रियाँ, विशिष्ट मन, विशिष्ट बुद्धि, विशिष्ट हृदय, ये सब 'विशिष्ट' बाधक 
हो जाते हैं, उपाधि साबित हो जाते हैं। इसलिए इन सब उपाधियों को 
तोड़कर, देह-भाव फोड़कर, सर्वभूत-हृदय से तादात्म्य पाना, अनन्त में 
लीन होना, ब्रह्म में घुल-मिल जाना, यह अन्तिम ध्येय समझ में आने- 
जैसा है । इसीको 'ब्रह्म-निर्वाण' कहते हैं । 
३ 
बौद्धो ने इसमें से “ब्रह्म” निकालकर सिर्फ 'निर्वाण' शब्द को ले लिया 
'है । इसका अर्थ इतना ही है कि बौद्धों को निषेधक भाषा पसन्द आयी । 
मनुष्य अपनापन छोड़ दे, अहंतारूपी सटके को फोड़ डाले, इसी भाव का 
सूचक 'निर्वाण' शब्द है। मनुष्य के सरते 
१९८. बोद्धो ने निषेधक शब्द पर उसके नाम से हम एक हाँडी फोडते हैं ! 
“निर्वाण' ले लिया _ हिन्दू-धर्म-शास्त्र ने ऐसी एक विधि चला 
दी है। इसके मूल में यह कल्पना है कि यह 
यों भी 'मरा” तो कहा ही जाथगा, पर इसे सच्चे अर्थ में मर जाने दो । 
उसकी वासना का ठीकरा फूट जाने दो, उसकी अहंता का नाश हो जाने 
दो। शरीर की राख कर डालने का हेतु भी यही है | बाप मर गया, उसे 
गाड़ दिया और समाधि पर आम का पेड़ लगाया | उसमें आम लगे | 
हम कहते हैं, मेरे पिता की समाधि पर के थे आम हैं। माँ को खेत में 
गाडा । नीबू का पेड़ लगाया । इस नीबू को मेरी माँ की हड्डियों की खाद 
मिली'। इस मोह से लोगों को छुड़ाने के लिए दहन-क्रिया शुरू की है। 
यह दहन-क्रिया एक महानु विचार का चिह्न हे । मृत व्यक्ति किसी-न- 
किसी रूप में हमसे चिपका रहे-यह मोह किसलिए? में क्या ऐसा 
पारसमणि हूँ, जो मुझसे चिपके रहने से उसका जीव सोने का हो जायगा? 
मरने पर भी मनुष्य किसी-न-किसी रूप में शेष रहे, इस भाव से उसे 
गाडकर उस पर चबूतरा बनाना, कमःसे-कस एक पेड़ ही लगा देना, या 
और कुछ नहीं तो कम-से-कम उसके नाम की एक पटिया हो लगा देना, 

यह मर जाने पर भी उसे किर से पकड़ रखने के प्रयत्न जैसा ही है। 
इसलिए दहन का मागं निकला | तब भी स्मारक बनते ही हैं। जलाकर 
राख बना दो, फिर बिलकुल खत्म हो जायगा । इस निषेधक भावना का 
द्योतक होते से वौद्धो ने निषेधक शब्द पसन्द किया है। मनुष्य का मोह 
उसकी देह के साथ ही नष्ट हो जाय, वह शून्य हो जाय, इसोलिए बोद्धों 
केवल “निर्वाण' शब्द ही लिया है। ° 
किन्तु वैदिको ने 'ब्रह्म-निर्वाण' इंस विधायक शब्द को पसन्द किया | 
दिकों को विधायक भाषा अच्छी लगी । क्यों लगी, यह देखें तो दोनों 
क्षों की भाषा की मधुरता भीर मर्यादा ध्यान में आ जायगी । भाषा 
का पूर्ण रूप से निर्दोष होना संभव नहीं है। भाषा का स्वरूप ही ऐसा 
विलक्षण है कि वह एक तरफ से समझाती है तो दूसरी तरफ गलत- 
फहमी पैदा करती है। अतः विधायक और 
१९९. वैदिको को :ब्रह्म-निर्वाग', निषेधक, दोनों तरह को भाषा का भाव 
यह विधायक भाषा मधुर समझकर जो रुचे, उसे स्वीकार करो । 
प्रतीत हुई वेदिकों को लगा कि मोक्ष को अभाव-रूप 
कहने की अपेक्षा भाव-रूप कहना उचित 
है | वैदिकों को लगा कि “हम नष्ट हो गये', शून्य हो गये'-कहने की 
अपेक्षा हम “व्यापक हो गये", 'अनन्त हो गये' कहना अधिक अच्छा है । 
इसके विपरीत बौद्ध कहते हैं, 'मिट गये' ऐसा कहने से घबराते क्यों हो ? 
जरा हिम्मत करो । शून्य बनो । 'मिट जाने! का डर छोड़ो | “में अनन्त 
होऊंगा, व्यापक होऊँगा, सर्वमय होऊंगा?”--इसमें अस्तित्व का जो मोह 
है, उसे छोड दो । इस पर वेदिक कहते हैं, यहाँ डर और मोह का प्रन 
नहीं है। अनुभूति के विरुद्ध कल्पना कैसे करे ? भब तक ताच र की 
साधना करके सब कुछ छोड़ा और आत्मनिष्ठ बने | जन्म-मृत्यु को पोछे 
छोड़कर अपना वास्तविक स्वरूप प्राप्त किया । धर्म से अधर्म का नाश 
किया, फल-त्याग से धर्म को आत्मसात्‌ किया, ईश्वरापंण के द्वारा फल- 


त्याग को उड़ाया, अन्त में अद्दैतानुभूति से ईश्वर को भी अपने में समा 


वै 
पु, 

लिया, अब वह मैं ही मिठनेवाला हूँ, यह कैसे . मानूं ? सब वस्तुओं का 
निराकरण करते पर शेष बचनेवाला जो मैं” हूँ, वही व्यापक हो गया है 
ब्रह्ममय हो गया है, यही कहना अधिक यृत्तियुक्त है। 
लेकिन मोक्ष को भाव-रूप कहने पर भी उसमें कुछ नवीन जोड़ना 
है, यह आशय वेदिकों का भी नहीं है | इसके विपरीत बौद्ध भी आत्मा 
के अस्तित्व का निषेध करना चाहते हैं, 
२००, वस्तुतः दोनों एक ही हैं ऐसा खयाल करना भी मेरी समझ से उनके 
आशय को गलत समझना है। ऐसी गलत- 
फहमी बहुतों को हुई हैं, बड़ों-वड़ों को हुई है, तब भी वह है तो गळत- 
फहमी ही । बोद्धो को 'में' की भाषा नहीं चाहिए। फिर बाकी कुछ भी 
क्यों न हो । इसलिए यह भाषा-मेद मुख्यतः रुचि-भेद के कारण हुआ 
यही समझना चाहिए । इसमें अर्थ की दृष्टि से मुझे तो खास कोई भेद 
दिखाई नहीं देता | अच्छा ही है कि बौद्धो को में’ से अएचि है। भनेक 
हीन अनुभवों के कीचड़ में लथपथ 'में' की जरूरत ही क्या ? और वस्तुत 
्रह्म-निर्वाण' शब्द में उसे कहाँ जगह दो गयी है! सुक्ष्म दृष्टि से देखें 
तो {ब्रह्म-निर्वाण' शब्द केवल विधायक नहीं है, वह निषेधक अर्थ को 
गर्भ में लिये हुए विधायक है । दोनों अर्था के संग्राहक के रूप में ही गीता 
ने उसकी योजना की है। ब्रह्मनिर्वाण? कहने पर,. 'मे' गया, ब्रह्म” 
बाकी बचा । इसमें डरने की कोई बात ही नहीं। जहाँ शब्द ही समाप्त 
हो जाते हैं, वहाँ शब्दों के लिए झगड़ा केसा ? गीता की भाषा में तो 
कहुँगा, “एक ब्रह्मं च शून्यं च, यः पश्यति स पश्यति”, जो ब्रह्म और 
` शान्य को एक देखता है, वही देखता हे । इसलिए 'ब्रह्म-निर्वाण' शब्द के 
द्वारा सारा वाद ही समाप्त कर दिया है। 

ति 
गतान्ञवचन : धुलिया-जेल में किये गये अनोखे प्रवचन । गीता के हाद को 
प्रासादिक शैली में समझने के लिए जीवन-प्रेरक भ्रन्य । मूल्य १२.०० 
गोताई-चिन्तनिका : विनोबाजी को सुप्रसिद्ध मराठी रचना 'गीताई' पर हिन्दी 


में चिन्तनिका । गीताई में आये हुए तत्त्वो, नासो, घटनाओं तथा 


दार्शनिक शब्दों पर अत्यन्त सूक्ष्म चिन्तन । (प्रेस में ) 
ईशावास्प-बृत्ति : एक महान्‌ उपनिषद्‌ का तात्विक विश्लेषण । मूल्य ६.०० 
सप्त शक्तियाँ : सात नारी-शक्तियों का प्रेरक विश्लेषण मूल्य ३.५० 
शुचिता से आत्मदर्शन : पतंजलि के दो सूत्रों का विवेचन । मूल्य १.५० 
घभ्मपदम्‌ ( नव-संहिता ) हिन्दी अनुवाद सहित : भगवान्‌ वृद्ध के महान्‌ ग्रन्थ 
का नये. ढंग से विषय-विभाजन और वर्गीकरण । मूल्य १६.०० 


राम-नाम : एक चिन्तन : गांधीजी की पुस्तक 'राम-नाम' पर विस्तृत चिन्तन । 
निसर्गोपचार तथा अव्यात्म-मार्ग के प्रत्येक पथिक के लिए उपयोगी 
पाथेय । मूल्य ३.५० 
स्त्री-शक्ति : स्त्री-पुरुष को अभिन्नता, समानता की कसौटी, स्त्री की महत्ता 
आदि विषयों पर मौलिक और मननीय विचार । मूल्य ८.०० 
कुरान-सार ( हिन्दी अनुवाद ) : कुरान शरीफ' को महत्वपुर्ण आयतों का 
संकलन । कुरान की विशेषताओं को समझने में सहायक पुस्तक । 


मूल्य १५.०० 
खिस्त-धर्म-सार : ईसाई जनता के एकमात्र घर्म-ग्रन्थ पविश बाइबिल का सार- 
संक्षेप । मूल्य १०.०० 


जपुजी : गुरु नानक के महान्‌ धार्मिक ग्रन्थ पुजी का सार-संचय । हिन्दी-भाषियों 
की सुविधा के लिए मूल पद्यो का हिन्दी अनुवाद भी । मूल्य ८.०० 

गांधी : जैसा देखा-समझा : विनोबाजी द्वारा गांधीजो के समग्र वैचारिक 
ु व्यक्तित्व का सूक्ष्म विश्लेषण । ' वल्य १२.०० 
तीसरी शक्ति : हिंसा की विरोधी और दण्ड-शक्ति से भिन्न अहिसक लोक-शक्ति 
ही तीसरो शक्ति है । इसी पर विनोबाजी के समग्र विचारों का 

सं म संकलन । मूल्य १०.०० 

लोकनीति : इस विज्ञान के युग में राजनीति के स्थान पर लोकनीति की स्थापना 
का नया और उत्प्रेरक विचार देनेवालो पुस्तक । मूल्य ५.०० 

मधुकर : वैचारिक मधुमयता से ओतप्रोत उद्बोधक लेखों का संकलन । ६.०० 
प्रेरणा-प्रवाह : अध्यात्म, सत्य, प्रेम, करुणा आदि सद्गुणों से हमें नित प्रेरणाएँ 
देनेवाली पुस्तक । ७.०० 
भागवत-धसं-सार : सीमांसा-सहित : अनादिकाल से श्रीमद्भागवत भारतीय जन- 
मानस की प्रेरणा का स्रोत रही है । भागवत की मोहनी से सभी 

मुग्ध हैं । उसी महान्‌ कृति सार-मीमांसा सहित--इस पुस्तक में 

निहित हैं । मूळ संस्कृत के १५१७ इलोकों में से ३०६ इलोक इसमें 

लिये गये हैं । मूल्य १६.०० 
विनयांजलि : श्री गोस्वामी तुलसीदासजी कृत “विनय पत्रिका” के २७९ पदो में 
से १७० पदों का यह संकलन विनोवाजी द्वारा किया गया है । इसमें 
भक्त-शिरोमणि गोस्वामी तुलसीदासजी के प्रौढ़ पांडित्य और उनकी 

अनन्य भक्ति का परिचय मिलता है । मूल्य ४.०० 
मनुःशासनम्‌ : हिन्दू-धर्म की स्मृतियों में मनुस्मृति का सर्वोपरि स्थान हैं । उसी 
महान्‌ कृति के निर्देशों का सार 'मनु-शासनम्‌' के नाम से विनोबाजी 

ने प्रस्तुत किया है । मूल्य ८.०० 

अष्टादशी : प्रमुख अठारह उपनिषदों के महासागर में पँठकर विनोबाजी द्वारा 
निकाले गये अनमोल मोतियों का संग्रह्‌, जो हर भारतीय के लिए. 

. जीवन की सफल साधना में सहायक है । मूल्य १५.०० 
समणदुत्तं : जैन-धर्म के वारे में प्रामाणिक जानकारी देनेवाला जैन-धर्म के सभी 
सम्प्रदायो द्वारा मान्य एकमाश ग्रन्थ । विनोबाजी की प्रेरणा से 

भगवान्‌ महावीर के २५००वे निर्वाण-वषं में निमित, एक महान्‌ 

उपलब्धि । मूल्य सजिल्द २१.००. 

| साम्यसूत्न . विट 

यु आत्मज्ञान और विज्ञान - ह 
भागवत धर्म-सार टू 
अष्टादशी ( उपनिषद्‌ अनुवाद ) क 
नाम-माला र 
सप्त-शवितयां . 2 
मधुकर 

समणसुत्तं 


गीता-तत्व-बोध (दो खण्ड) बालकोबा 
जीवन-साधना 





